

సంపుటము-I

సమావేశము-I - 15వ శాసన సభ

నంబరు. 4



వెల : రూ. 15-00

17 జూన్, 2019

సోమవారం (నాల్గవ రోజు)

(శక సంవత్సరము-1941

జ్యేష్ఠ - 15)

ఆంధ్రప్రదేశ్ శాసన సభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT
విషయ సూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం.9.00 లకు)	01-01
2.	గౌరవ సభాపతిచే ప్రకటనలు	01-02
3.	గవర్నరుగారి ప్రసంగంపై ధన్యవాదాలు తెలిపే తీర్మానంపై చర్చ	02-118
4.	సభ వాయిదా(మ.2.42ని.లకు)	118-118

ఆంధ్రప్రదేశ్ శాసన సభ
ప్రధాన అధికారులు

గౌరవ సభాపతి	ః	శ్రీ తమ్మినేని సీతారాం
కార్యదర్శి(ఇన్‌చార్జ్)	ః	శ్రీ పి.బాలకృష్ణమూచార్యులు
ఉప కార్యదర్శులు	ః	శ్రీ కె. సత్యనారాయణ రావు శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.నుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీమతి డా.వై.కామేశ్వరి శ్రీ కె.వెంకటేశ్వరరావు శ్రీ డి.జగన్మోహన్‌రావు శ్రీ బి.ప్రభాకర్‌రావు శ్రీమతి కె. భారతి శ్రీమతి డి. విజయకుమారి
చీఫ్ రిపోర్టర్	ః	శ్రీ శ్రీనివాస్ అల్లాడి

**ANDHRA PRADESH LEGISLATIVE ASSEMBLY
VELAGAPUDI, AMARAVATHI
MONDAY, THE 17th JUNE 2019**

* * *

(The House assembled at 9.00 A.M with the Hon'ble Speaker in the Chair.)

* * *

MR. SPEAKER: I would like to make some announcements.

ANNOUNCEMENT-1

I have to acquaint to the House that on 14th June, 2019, the Governor was pleased to address the Members of this House and a true copy of the Address has been laid on the Table of the House.

ANNOUNCEMENT - 2

I am to announce to the House that the amendments to the Motion of Thanks on the Address by the Governor will be received by the Secretary to the State Legislature upto 2.00 P.M on 17th June, 2019.

ANNOUNCEMENT - 3

I am to announce to the House that keeping in view the numerical strength of Political Parties in the House, and under Rule 25(2) of Rules of Procedure and conduct of Business in the Andhra Pradesh Legislative Assembly and also as per the earlier practices and traditions of the House, and after going through the previous records, 6hrs time has been allotted for discussion on the Motion of Thanks to the Governors Address.

Out of 6hours of time, 5hours 03minutes has been allotted to the Treasury Benches and 54minutes has been allotted to Opposition Party and 03minutes has been allotted to Janasena Party MLA.

ANNOUNCEMENT - 4

I am to announce to the House that Under Rule 8 of the Rules of Procedure and Conduct of Business in the Andhra Pradesh Legislative Assembly, the election of the Deputy Speaker will be held at 11.00 A.M on 18th June, 2019.

The nomination papers for the election of the Deputy Speaker shall be delivered to the Secretary at any time between 10.30am and 5pm on 17th June, 2019 either by the proposer or by the Candidate nominated. The nomination papers are available with the Secretary, Legislature.

ANNOUNCEMENT - 5

I am to announce to the House that the Legislature Secretariat will publish "Who is Who" of Fifteenth Legislative Assembly. Hence, all the Members are requested to give their full Bio-data along with Colour Photographs, e-Mail addresses, and Phone Numbers expeditiously.

ఇప్పుడు గవర్నరు గారి ప్రసంగం పై ప్రతిపాదనను శ్రీ బూడి ముత్యాలనాయుడుగారు ప్రతిపాదిస్తారు.

శ్రీ బూడి ముత్యాలనాయుడు (SRI BUDI MUTHYALA NAIDU) (మాడుగుల): అధ్యక్షా గవర్నరు గారికి ఈ క్రింది విధంగా అభినందన పత్రాన్ని సమర్పించగోరుతున్నాను.

“14.06.2019 తేదీన ఆంధ్రప్రదేశ్ శాసనసభను ఉద్దేశించి గవర్నరుగారు దయతో చేసిన ప్రసంగానికిగాను పదిహేనవ శాసనసభ మొదటి సమావేశానికి హాజరైన ఆంధ్రప్రదేశ్ శాసనసభ సభ్యులు ఆయన పట్ల ప్రగాఢ కృతజ్ఞతాబద్ధులై ఉన్నారు” ఈ తీర్మానాన్ని నేను ప్రతిపాదిస్తున్నాను.

అధ్యక్షా గవర్నరు గారు చేసిన ప్రసంగమనేది ఈ రాష్ట్ర భవిష్యత్తు గురించి, ఈ రాష్ట్ర ప్రభుత్వం చేపట్టనున్న అయిదు సంవత్సరాల తాలుకు అభివృద్ధి సంక్షేమ కార్యక్రమాల గురించి వివరించడం జరిగింది. ఇది ప్రజా ప్రభుత్వం ప్రజలు ముఖ్యమంత్రి శ్రీ వైఎస్ జగన్మోహన్రెడ్డిగారి మీద అత్యంత విశ్వాసం, నమ్మకంతో 151 మంది శాసన సభ్యులతో కూడిన అత్యధికమైన మెజారిటీతో ఈ ప్రభుత్వాన్ని ప్రజలు ఏర్పాటు చేశారనే విషయాన్ని తమరి ముందు ఉంచుతున్నాను. గవర్నర్గారి ప్రసంగం అయిన తర్వాత ఆ ప్రసంగం గురించి చాలా మంది ప్రతిపక్ష సభ్యులు పలు పింట్ అండ్ ఎలక్ట్రానిక్ మీడియాలో చాలా విమర్శలు చేశారు. ఇది ఎవరో చెబితేనో ఎవరో రాసిస్తేనో చదివారని మాట్లాడటం జరిగింది. వాస్తవానికి గవర్నర్గా ఎవరున్నప్పటికీ రాష్ట్రముఖ్యమంత్రిగా ఎవరు పరిపాలన చేసినప్పటికీ, ఈ రాష్ట్రంలో

మా ప్రభుత్వం ఏర్పాటైతే ఈ రాష్ట్ర ప్రజలకు ఈ విధమైన కార్యక్రమాలను చేయబోతున్నామని ఏదైతే ఎన్నికల మ్యానిఫెస్టోలో పొందుపరచిన వాగ్దానాలను ఆచరణలో పెట్టే ఆవాసంగా గవర్నర్ గారి ప్రసంగం ఉంటుంది. ఏవైతే ముఖ్యమంత్రిగారి తాలుకు ఆలోచనలు ఉన్నాయో, ఈ రాష్ట్ర ప్రజల పూర్తి విశ్వాసం, నమ్మకంతో అధికారాన్ని ఏర్పాటు చేశారో వాటన్నింటినీ ఈ అయిదు సంవత్సరాలలో నెరవేర్చాలనే ఆలోచనతోనే గవర్నర్ గారి తాలుకు ప్రసంగం చేయడం జరిగింది. ఇందులో అనేకమైన విషయాలు ఉన్నాయి. గతంలో వాళ్లు (టిడిపి) అధికారంలో ఉన్నప్పుడు కూడా గవర్నర్ గారితో ఇటువంటి ప్రసంగాన్నే చేయించారు. ఆరోజు వాళ్ల ప్రభుత్వం మాదిరిగా 14 పేజీలో 15 పేజీలో చేసిన ప్రసంగంలాగా మా ప్రభుత్వం తయారు చేసిన గవర్నర్ గారి ప్రసంగం లేదు. ముఖ్యమంత్రి గారి పై ఏదైతే ఈ రాష్ట్ర ప్రజలు పెట్టుకున్న నమ్మకాన్ని, ఆ విశ్వాసాన్ని నిలబెట్టుకునే విధంగా కేవలం ఏడు పేజీల్లోనే మొత్తం అయిదు సంవత్సరాల్లో చేసే కార్యక్రమాలన్నీ పొందుపరచడం జరిగింది. అవే కాకుండా ఎవరైనా సరే ఒక విషయం తెలుసుకోవాలి. రాష్ట్ర ముఖ్యమంత్రిగా ఉన్నప్పుడు ఆ రాష్ట్ర ప్రజల్ని ఏ విధంగా చూసుకోవాలి, మోసపూరితమైన హామీలను గానీ, అడ్డగోలు హామీలను గానీ ఇవ్వకుండా ప్రజారంజకమైన పరిపాలనను ఏ విధంగా అందించాలనే ఆలోచనతో హామీలు చేశారు. ఇప్పుడు అది అప్రస్తుతం అయినప్పటికీ కొన్ని విషయాలను తమరి ముందు ఉంచాలి. గడిచిన అయిదు సంవత్సరాల కాలంలో శాసనసభలో మేము ప్రతిపక్షంలో కూర్చున్నాము. ప్రతిపక్ష నాయకులుగా జగన్మోహన్ రెడ్డిగారు ఉన్నారు. ఆ రోజే అప్పట్లో ఉన్న శ్రీ నారా చంద్రబాబు నాయుడుగారికి ఒక విషయాన్ని తెలియజేశారు. ఈరోజు ప్రజలు మమ్మల్ని ప్రతిపక్షంలో కూర్చోబెట్టారు కాబట్టి ఇక్కడ ఉన్నాము. మిమ్మల్ని అధికార పక్షంలో కూర్చోబెట్టారు కాబట్టి అక్కడ ఉన్నారు. వచ్చే అయిదు సంవత్సరాలలో మీరు ఇక్కడికొస్తారు మేము అక్కడికి వెళతామని చెప్పారు.

ఉ.9.10

ఒక విషయం ఎవరైనా సరే తెలుసుకోవాలి. రాష్ట్ర ముఖ్యమంత్రిగా ఉండేటప్పుడు రాష్ట్ర ప్రజలను ఏ విధంగా చూసుకోవాలి. మోసపూరితమైన హామీలు గానీ, అడ్డగోలు హామీలు గానీ ప్రజలకు ఇవ్వకుండా ప్రజారంజకమైనటువంటి పరిపాలనను ఏ రకంగా ప్రజలకు అందించాలనేటటువంటి ఆలోచనతో హామీలను ఇవ్వాలి ఉంటుంది. ఇప్పటికీ ఇది అప్రస్తుతమైనప్పటికీ కూడా కొన్ని విషయాలను మీ ముందుంచాలి. గతంలో గడిచినటువంటి ఐదు సంవత్సరాల తెలుగుదేశం పార్టీ ప్రభుత్వం అధికారంలో ఉన్నప్పుడు గత శాసనసభలో మేం ప్రతిపక్షంలో కూర్చున్నాం. ప్రతిపక్షనాయకుడిగా శ్రీ

వై.ఎస్. జగన్మోహన్ రెడ్డి గారు ఉన్నారు. ఆరోజే అప్పట్లో అధికారంలో ఉన్నటువంటి శ్రీ నారా చంద్రబాబు నాయుడు గారికి ఒక విషయం తెలియజేశారు. ఈరోజు ప్రజలు మమ్మల్ని ప్రతిపక్షంలో కూర్చోబెట్టారు కాబట్టే ఇక్కడ ఉన్నాం. మిమ్మల్ని ప్రజలు అధికారం పక్షంలో కూర్చోబెట్టారు కాబట్టే అక్కడ మీరున్నారు. వచ్చే ఐదు సంవత్సరాల్లో మీరు ఇక్కడకు వస్తారు మేం అక్కడకు వెళ్తామని చెప్పారు. ఇది ప్రజల తాలూకు ఆలోచనలు తెలిసినటువంటి నాయకుడిగా, ప్రజల తాలూకు అభిమతం తెలిసినటువంటి నాయకుడిగా ఆరోజే ఒక ప్రతిపక్షాన్ని ఏ విధంగా గౌరవించాలనే విషయాన్ని ముందు తెలుసుకోండి. మేం మాట్లాడేటటువంటి మాట గానీ, చెప్పేటటువంటి విధానం గానీ రాష్ట్ర ప్రజల తాలూకు సంక్షేమం గురించి ఏదైతే ఈ రాష్ట్రంలో రాష్ట్ర ప్రజలు పడుతున్నటువంటి కష్టాలను అసెంబ్లీని వేదికగా తీసుకుని, ప్రతిపక్షం చేయవల్సినటువంటి పాత్రను రాష్ట్ర ప్రతిపక్షనాయకుడిగా మీ ముందుంచడానికి మేం ఉన్నాం తప్ప వేరే ఆలోచన మాకు లేదని చెప్పి స్పష్టంగా చెప్పినప్పటికీ ఆరోజు నిజంగా మా మొర వినడానికి గానీ, మేం చెప్పేది ఆలోచించడానికి గానీ మీరు చెప్పేది ఈ విధంగా చేసే ఆలోచన ప్రభుత్వానికి ఉందని గానీ చెప్పినటువంటి సందర్భం లేనేలేదు. కానీ, ఈరోజు ఒక బి.సి. నాయకుడిగా మిమ్మల్ని గౌరవ సభాపతి స్థానంలో కూర్చోబెట్టారంటే బి.సి.ల పట్ల మా నాయకుడికి ఉన్నటువంటి దూరదృష్టి ఆలోచన ఎంత గొప్పదో తెలిసింది. మిమ్మల్ని సభాపతి స్థానంలో కూర్చోబెట్టడమే కాదు ఈ రాష్ట్రంలో 50% పైగా ఉన్న బి.సి.లను రాష్ట్ర మంత్రి వర్గంలో చేర్చుకోవడం జరిగింది. చాలా మంది చూశారు. కేవలం వాళ్లు కూడా ఒక దుష్ప్రచారం చేశారు. శ్రీ వై.ఎస్. జగన్మోహన్ రెడ్డి గారు ఈ రాష్ట్రానికి ముఖ్యమంత్రిగా అధికారం చేపట్టినట్లైతే అధికారమంతా రెడ్ల చేతిలో ఉంటుందని చెప్పి దుష్ప్రచారం చేశారు. కానీ, దానికి ఎక్కడ కూడా తావు ఇవ్వకుండా ఈ రాష్ట్రంలో ఉన్నటువంటి బి.సి.లను, ఎస్సీ, ఎస్టీ మరియు మైనారిటీ వర్గాలకు చెందిన నాయకులను సరైనటువంటి మంత్రివర్గంలో చేర్చుకుని, వారిని కూర్చోబెట్టి, ఈ రాష్ట్రానికి ఒక దశ, దిశ నిర్దేశాన్ని కల్పించడమే కాకుండా రాష్ట్రంలో మంచి సుపరిపాలన అందించే విధంగా అడుగు వేయడం జరిగింది. ఈనాడు ఏదైతే ఎస్సీ, ఎస్టీ, బి.సి. మరియు మైనారిటీ వర్గాలకు చెందిన ఐదుగురు నాయకులకు ఉప ముఖ్యమంత్రి పదవులను ఇచ్చారో ఆరోజే శ్రీ జగన్మోహన్ రెడ్డి గారి కీర్తి అమరానికి, ఆకాశానికి అంటిందనే విషయాన్ని ఈరోజు మీ ముందుంచుతున్నాను. (ఆ సందర్భంలో సభలో ట్రెజరీ బెంచ్ వైపు సభ్యులు హర్షద్వానాలు వ్యక్తం చేశారు) ఆరోజు జగన్మోహన్ రెడ్డి గారు చెప్పినటువంటి ప్రతి మాటను కూడా ఆనాటి ప్రభుత్వం పెడచెవిన పెట్టడం జరిగింది. అధికారంలో ఉన్నప్పుడు ఒక మాట, అధికారంలో లేనప్పుడు మరో మాట ఉండకూడదు. ఈరోజు కూడా మేం అధికారంలో ఉన్నాం. కానీ, ప్రతిపక్ష నాయకుడిగా ఈ రాష్ట్ర సమస్యలను, ఏ ప్రజా సమస్యలను సభ ముందుకు తీసుకువచ్చినా సరే,

మీ అనుమతితో రాష్ట్ర ముఖ్యమంత్రి గారైన శ్రీ వై.ఎస్. జగన్మోహన్ రెడ్డి గారు చాలా చక్కగా సమస్యను పరిష్కరించగలరని నేను భావిస్తున్నాను. ఇదివరకే అందరూ చూశారు. ఈ రాష్ట్ర ప్రతిపక్ష నాయకుడిగా ఉండేటప్పుడే ఆ శాసనసభ్యులే నాకు చెప్పారు. మీ నాయకుడి తాలూకు ఆలోచన విధానం మాకు అర్థం కావడం లేదు. మా నాయకుడు పుస్తకాలు చూసి లెక్కలన్నీ చెబుతాడని చెబుతూ, మీ నాయకుడికైతే ఏ పుస్తకాలు అవసరం లేదు. ఆయన మేధస్సు, ఆయన మేధా సంపత్తు అనేది చాలా గొప్పది. ఈ రాష్ట్రంలో ఉండేటటువంటి ప్రతి అంశం పైన ఒక అవగాహన ఉందనే విషయాన్ని చెప్పడం జరిగింది. అటువంటి ఆలోచన కల్గినటువంటి నాయకుడు మీ నాయకుడని చెప్పి అటు వైపునున్నటువంటి సభ్యుడు చెప్పడం జరిగిందనే విషయాన్ని సభ దృష్టికి తీసుకురావడం జరుగుతోంది. అంతేకాకుండా ఏదైతే ఈరోజు జగన్మోహన్ రెడ్డి గారి దూరదృష్టి, జగన్మోహన్ రెడ్డి గారి ఆలోచన మొదటి నుంచి కూడా ఈ రాష్ట్రాన్ని విభజించినప్పటి నుంచి కూడా ఈ రాష్ట్రానికి ప్రత్యేక హోదా అనేది వస్తేనే, ఈ రాష్ట్ర అభివృద్ధి గానీ, ఈ రాష్ట్ర బంగారు భవిష్యత్తు గానీ, ఈ రాష్ట్రంలో ఉన్న యువతకు ఉద్యోగావకాశాలు గానీ, పరిశ్రమలు నెలకొల్పాలంటే ఈ రాష్ట్రానికి ప్రత్యేక హోదాను తీసుకురావల్సిన అవసరం ఎంతైనా ఉందని చెప్పి గల్లీ దగ్గర్నుంచి దిల్లీ దాకా అనేకమైనటువంటి పోరాటాలు చేసినటువంటి నాయకుడు జగన్మోహన్ రెడ్డి గారనే విషయాన్ని మీ ద్వారా సభకు మనవి చేస్తున్నాను. ఆరోజు అసెంబ్లీలో మీరు మాట్లాడేటప్పుడు, మేం ఐదు సంవత్సరాలు ప్రతిపక్షంలో కూర్చున్నాం. అసెంబ్లీలో ఏరోజు కూడా ప్రత్యేక హోదా గురించి మాట్లాడుదాం, చర్చిద్దామనే ఆలోచన మీకు లేదు. మాకు అవకాశం ఉండేది కాదు. చివరకు మా గొంతులు నొప్పిపుట్టేవి. ఆఖరుకు ఎంతటి దౌర్భాగ్యపు పరిస్థితి ఉండేదంటే, చిన్నప్పుడు పాఠశాలల్లో చదువుకునేటప్పుడు విద్యార్థులుగా మేం బెంచ్లు ఎక్కామో, లేదో తెలియదు గానీ ఒక శాసనసభ్యుడిగా ఎన్నుకోబడిన తరువాత కూడా మా ప్రతిపక్షనాయకుడికి మాట్లాడే అవకాశం గానీ, మైకు లభించే అవకాశం లేనప్పుడు మేం ఆనాడు పోడియం దగ్గరకు వచ్చి నిల్చొని, బెంచ్లు ఎక్కి మా నినాదాన్ని వినిపించినటువంటి దౌర్భాగ్యపు పరిస్థితి ఆరోజు వాళ్లు అధికారంలో ఉన్నప్పుడు చూశాం. అంతేకాకుండా ఇక రాష్ట్ర భవిష్యత్తు, ముఖ్యంగా పోలవరం జాతీయ ప్రాజెక్టు విషయాన్ని ప్రస్తావించుకోవాలి. పోలవరం ప్రాజెక్టు అనేటటువంటిది ఒక జాతీయ ప్రాజెక్టు. జాతీయ ప్రాజెక్టు నిర్మాణాన్ని సెంట్రల్ గవర్నమెంట్ చేయవల్సినటువంటి పరిస్థితి ఉన్నప్పటికీ కూడా ఆనాడు రాష్ట్ర ప్రభుత్వంలో ఉన్నటువంటి శ్రీ నారా చంద్రబాబు నాయుడు గారు అటు సెంట్రల్ గవర్నమెంట్తో నిర్మాణం చేపట్టనీయకపోవడమే కాకుండా ఈరోజు ఇప్పటికీ కూడా పోలవరం ప్రాజెక్టు నిర్మాణం పూర్తి కాకుండా ఉందంటే వారు చేసినటువంటి కార్యక్రమమే అని చెప్పేసి చెప్పక తప్పదు. కారణమేమిటంటే, ఎంతగా అంచనా విలువ పెరిగినప్పటికీ కూడా ఆ మొత్తం

వ్యయాన్ని పూర్తిగా కేంద్ర ప్రభుత్వమే నిర్మాణం ఖర్చును భరించి ఆ పోలవరం ప్రాజెక్టు నిర్మాణాన్ని చేయాల్సినటువంటి పరిస్థితి ఉన్నప్పటికీ కూడా, కేంద్ర ప్రభుత్వం కూడా ఆ విషయంలో చక్కగా తప్పించుకుంది. ఏదైతే చంద్రబాబు నాయుడు గారు మేమే పోలవరం ప్రాజెక్టు నిర్మాణాన్ని చేపడతామని చెప్పేసరికి, అధికమైనటువంటి ధరలకు గానీ, అధికమైనటువంటి ఎస్టిమేట్స్ కు అనుగుణంగా మనం ధనం చెల్లించనవసరం లేదని చెప్పి, ఆ చేసే పనేదో ఆయనే చేసుకుంటాడంటే అనే భావనతో కేంద్ర ప్రభుత్వం పోలవరం నిర్మాణాన్ని ఆయనకే వదలిపెట్టడం జరిగింది. కేవలం పోలవరం ప్రాజెక్టు నిర్మాణాన్ని, వారు చేపట్టేటువంటి కార్యక్రమాన్ని తీసుకున్నారంటే అది కేవలం కమీషన్లకు కుక్కుర్తిపడి, అప్పట్లో ఉన్నటువంటి ఎస్టిమేట్స్ ను వేలాది కోట్ల రూపాయలకు పెంచుకుంటూ పోయి వారు గానీ, వారి మంత్రులు గానీ, వారి వెనుకనుండే సిబ్బంది గానీ, వారి తనయుడు గానీ వేల కోట్ల రూపాయలను అడ్డగోలుగా సంపాదించుకోవాలనే ఒకే ఒక దుష్ట ఆలోచనతో ఆరోజు పోలవరం ప్రాజెక్టు నిర్మాణాన్ని వీళ్లు చేపట్టడం జరిగింది.

అంతే కాదు, పోలవరం ప్రాజెక్టు నిర్మాణాన్ని సెంట్రల్ గవర్నమెంట్ కు నిర్మించేటటువంటి అవకాశం వీళ్లు ఆనాడే కల్పించినట్లైతే, అందుకు అధికారపక్షంలో ఉన్నటువంటి వాళ్లు గానీ, ఆనాడు ప్రతిపక్షంలో ఉన్నటువంటి మేం గానీ ముందుకువచ్చి ఆరోజు కేంద్ర ప్రభుత్వంపైన వత్తిడి తీసుకుని వచ్చే పరిస్థితి ఉండటమే కాకుండా మీరిచ్చినటువంటి హామీని ఐదేళ్లలో పూర్తిచేయడని చెప్పి వత్తిడి తెచ్చేవాళ్లం. పోలవరం ప్రాజెక్టు నిర్మాణం త్వరితగతిన పూర్తి అయితేనే ఈ రాష్ట్రంలోని రైతాంగానికి మంచి జరిగే ఆలోచన ఉంటుందని, రైతులకు ప్రయోజనం చేకూరే కార్యక్రమం ఉంటుందని భావించవచ్చు. తద్వారా పోలవరం ప్రాజెక్టు నిర్మాణాన్ని త్వరితగతిన కేంద్ర ప్రభుత్వం పూర్తిచేసే నిధంగా వత్తిడి తీసుకువచ్చేందుకు మనకు అవకాశం ఉండేది. కానీ, అటువంటి కార్యక్రమం కాకుండా వీళ్లు ఏమి చేశారు? పోలవరం ప్రాజెక్టు నిర్మాణాన్ని పూర్తిచేస్తామని చెప్పి కేంద్ర ప్రభుత్వం నుంచి నిధులు తీసుకురావడం జరిగింది. కానీ, ఆ నిధులతో పట్టిసీమ ఎత్తిపోతల పథకాన్ని తీసుకురావడం జరిగింది. కానీ, ఆరోజే ప్రతిపక్షనాయకుడైన, జగన్మోహన్ రెడ్డి గారు ఈ రాష్ట్ర ముఖ్యమంత్రి గారు చేపట్టిన పట్టిసీమ అనేటటువంటిది అడ్డగోలుగా నిర్మించేటటువంటి కార్యక్రమం అని చెప్పారు. సుమారుగా రూ.1600.00 కోట్లు పట్టిసీమ నిర్మాణానికి గాను ఖర్చు చేసేటువంటి కార్యక్రమానికి మీరు శ్రీకారం చుట్టారు. దాని వల్ల పోలవరం ప్రాజెక్టు నిర్మాణం పనులు నిలిచిపోయే పరిస్థితులుంటాయి. అదేదో వాళ్లు గొప్పగా పట్టిసీమ నిర్మాణాన్ని చేసినట్లుగా, పట్టిసీమ నుంచి ఎక్కడి వరకో కాలువలు త్రవ్వి తద్వారా నీళ్లను తీసుకుపోయినటువంటి మాటలు చెప్పారు. అసలు కాలవల నిర్మాణం అనేటటువంటి

కార్యక్రమం గౌరవ స్వర్గీయ డా.వై.ఎస్.రాజశేఖర రెడ్డి గారు చేసినటువంటి కార్యక్రమం. ఆరోజు కాలవల త్రవ్వకం పూర్తి అయింది కాబట్టే పట్టిసీమ నుంచి నీటిని పంపింగ్ చేసి ఆ నీటిని కాలువల ద్వారా ఎక్కడికెక్కడికో పంపించామనేటటువంటి గొప్ప గొప్ప మాటలు చెప్పుకున్నారు. అంతేకాకుండా అక్కడ కూడా అధికంగా నిధులను దుర్వినియోగం చేసి వందలాది, వేలాది కోట్ల రూపాయలను దోచుకునే కార్యక్రమాన్ని చేశారు. మరి ఈరోజు పోలవరం ప్రాజెక్టు నిర్మాణాన్ని పూర్తిచేయాలనేటటువంటి ఆలోచన, అది త్వరితగతిన పూర్తిచేయాలనేటటువంటి ఒక దృఢ సంకల్పంతో, చిత్తశుద్ధితో, అంకిత భావంతో ఈరోజున రాష్ట్ర ముఖ్యమంత్రి గారైన శ్రీ వై.ఎస్. జగన్మోహన్ రెడ్డి గారు ఈ కార్యక్రమాన్ని తప్పనిసరిగా కేంద్ర ప్రభుత్వం దృష్టికి తీసుకునివెళ్లి, అక్కడి నుంచి నిధులను తీసుకువచ్చి ఆ కార్యక్రమాన్ని పూర్తి చేయడమే కాకుండా ఏదైతే గత ఐదు సంవత్సరాల కాలంలో పోలవరం ప్రాజెక్టు నిర్మాణం పేరుతో వీళ్లు చేసినటువంటి దోపిడిని, అప్పుడిచ్చినటువంటి కాంట్రాక్టులను రద్దు చేసి, వాటిపైన ఎంక్వైరీ చేసి, **Reverse tendering** పద్ధతిన ఈ రాష్ట్రానికి ఆర్థికంగా మిగులు చూపించేటటువంటి ఆలోచనతో ముందుకు అడుగువేయడం జరిగింది. అంతేకాకుండా ఎక్కడ ఏ ప్రాజెక్టు నిర్మాణం జరగాలన్నా సరే, ఆ ప్రాజెక్టు నిర్మాణానికి సంబంధించి మొదటిగా **Judicial Enquiry**కి పంపించి, అక్కడ ఎంక్వైరీ చేయించి మొత్తంగా ప్రక్షాళన చేసి ఏ రకంగానైనా లోటుపాట్లు ఉన్నట్లైతే వాటినిన్నింటిని కూడా ఎక్కడికక్కడ సరిచేసి, ఎవరికి కూడా, ప్రతిపక్షానికి గానీ మరెవ్వరికి గానీ మాట్లాడే అవకాశం లేకుండా చిత్తశుద్ధితో అటువంటి కార్యక్రమాలను చేసేటటువంటి పెద్ద మనస్సు కల్గినటువంటి నాయకుడు ఈరోజు మా జగన్మోహన్ రెడ్డి గారని చెప్పి సభాముఖంగా తెలియజేస్తున్నాను. అంతేకాకుండా ఈరోజు 62% వ్యవసాయం మీద ఆధారపడినటువంటి కుటుంబాలు ఈరోజు మన రాష్ట్రంలో ఉన్నాయనేటటువంటి విషయం మీ ద్వారా అందరికీ తెలియజేస్తున్నాను. అంతేకాకుండా యావత్తు రైతాంగం అంతా విత్తనం వేసిన దగ్గర్నుంచి కూడా పంటలు పండేటటువంటి పరిస్థితి వచ్చే వరకు కూడా చాలా ఇబ్బందులు పడేటటువంటి విషయాన్ని మనం ఎప్పుడు కూడా చూస్తున్నాం. తుఫాను కారణంగా పంటలు చేతికి అందకుండా పోతున్నాయి. వర్షాభావం వల్ల పంటలు పోతున్నాయి. ఇటువంటి విపత్తులను ఎదుర్కొనే దిశగా రైతు సంక్షేమం గురించి ఆలోచన చేసినటువంటి విషయాన్ని కూడా నేను మీ ముందుంచుతున్నాను. ఈరోజు రైతుల గురించి చెప్పుకోవాలి. ముఖ్యంగా ధరల స్థిరీకరణ నిధి ఏర్పాటు చేయాలని మన ప్రభుత్వం అడుగు ముందుకు వేసింది. కాస్తో, కూస్తో పంటలు పండినప్పటికీ కూడా ఆ పంటలకు సరైనటువంటి మద్దతు ధర లేక, ఆ పంటకు సరైన గిట్టుబాటు ధర లేక, ఎక్కడ పంటను అమ్ముకోవాలో తెలియక, పండిన పంటను ఏమి చేయాలో తెలియనటువంటి పరిస్థితిలో రైతు ఉన్న

ఆలోచనను జగన్మోహన్ రెడ్డి గారు రాష్ట్ర వ్యాప్తంగా తన సుదీర్ఘ పాదయాత్ర చేసేటప్పుడు రైతుల యొక్క కష్టాలను తెలుసుకోవడం జరిగిందనే విషయాన్ని మీ ముందుంచుతున్నాను. దానికి అనుగుణంగానే ఈరోజు ధరల స్థిరీకరణ నిధి క్రింద రూ.3 వేల కోట్లను కేవలం ధరల స్థిరీకరణ నిధి క్రింద, రైతు పండించినటువంటి పంటకు గిట్టుబాటు ధర ఉండే విధంగా ఆ మొత్తాన్ని నిధి క్రింద పెట్టడమే కాకుండా, కేటాయింపులు చేయాలనే ఆలోచన మాత్రమే కాకుండా అందుకు అనుగుణంగా మరో రూ. 2 వేల కోట్లను జాతీయ విపత్తు క్రింద, తుఫాన్లు సంభవించేటప్పుడు ఆఖరుకు రైతుకు పంట పండి, ఇంటికి పంటను తీసుకుపోయేటటువంటి పరిస్థితుల్లో తుఫాన్లు వస్తే ఆ రైతు ఆ సంవత్సరం పడిన కష్టం అంతా పోతుందనే భయంతో రైతులు నిలవిల్లాడినటువంటి పరిస్థితులను కూడా వారు కళ్లతో చూశారు. వారి బాధలు విన్నారు. ఆ బాధలన్నింటిని కూడా ఆకలింపు చేసుకుని ఏమి చేస్తే, రైతన్నకు మనం అండగా ఉండాం, ఏమి చేస్తే రైతన్న కళ్లలో ఆనందం చూస్తాం అని చెప్పి జాతీయ విపత్తులు వచ్చేటప్పుడు కూడా రూ. 2 వేల కోట్ల తో ఒక నిధిని ఏర్పాటుచేసి, రైతులు పండించిన పంట తాలూకు జాతీయ విపత్తు కారణంగా నష్టం వాటిల్లితే కూడా ఆ రైతుకు నష్ట పరిహారం ఇచ్చేటటువంటి కార్యక్రమాన్ని తీసుకున్నారనే విషయాన్ని కూడా మీ ముందుంచుతున్నాను.

ఉ. 9.20

జగన్మోహన్ రెడ్డి గారు పాదయాత్ర చేసిన సందర్భంలో రైతుల బాధలు విని, ఆ బాధలు గుర్తించి, ఆకలింపు చేసుకున్నారు. ఏమి చేస్తే రైతన్నలకు అండగా ఉంటాము, ఏమి చేస్తే వాళ్ల కళ్లలో ఆనందం చూస్తామో అని ఆలోచించి జాతీయ విపత్తులను ఎదుర్కొనేందుకు రూ.2000కోట్లతో నిధిని ఏర్పాటు చేయడం ద్వారా విపత్తుల సమయంలో సంభవించిన పంట నష్టం పూడ్చడానికి, పండించిన పంటలకు గిట్టుబాటు ధరలు కల్పించే కార్యక్రమం చేపట్టారన్న విషయాన్ని మీ ముందు ఉంచుతున్నాను. గత ఐదు సంవత్సరాల కాలంలో ఏమి చేశారు? ఎక్కడా కూడా రైతుల కష్టాల్ని పంచుకున్న పాపాన పోలేదన్న విషయాన్ని మీ ముందు ఉంచుతున్నాను. ఎప్పుడూ కూడా ఎన్నికల మ్యానిఫెస్టోలో బీసీ, ఎస్టీల గురించి పెద్దపెద్ద మాటలు చెప్పడం జరిగింది. అంతే కాకుండా రైతుల గురించి ఏవైతే ఎన్నికల మ్యానిఫెస్టోలో చెప్పారో వాటన్నింటిపై కూడా వచ్చే ఏడాది నుండి రైతుకు అండగా ఉండేందుకు రైతుకు పెట్టుబడి నిధి కింద రూ.12,500/-లను ఉచితంగా ఇచ్చే ఆలోచనతో ముఖ్యమంత్రి గారు ఉన్నారు. అయినప్పటికీ ఈ రోజు పంటలు వేసుకోడానికి విత్తనాలు కొనుగోలు చేయడానికి రైతులు పడుతున్న ఇబ్బందులను దృష్టిలో ఉంచుకుని ఈ సంవత్సరం అక్టోబరు నెల 15వ తేదీన రూ.12,500/- లు రైతుకు ఇచ్చి వారికి

అండగా ఉండే ప్రభుత్వంగా చూపించబోతున్నారన్న విషయాన్ని మీ ద్వారా సభకు తెలియజేసుకుంటున్నాను. ఆ రోజు రైతుల గురించి చాలా చెప్పారు కాని విత్తనాలు వేసిన తరువాత అవి మొలకెత్తని పరిస్థితులను చూశాము. విత్తిన విత్తనాలు మొలకెత్తని పరిస్థితుల్లో రైతులు ఏమవ్వాలి ? వారి పరిస్థితి ఏంటి ? భూమి మీద ఆధారపడిన కుటుంబాలన్నీ ఏమి చెయ్యాలి తెలియని పరిస్థితులు ఉండేటివి. ఈ రోజు జగన్మోహన్ రెడ్డి గారు రైతులకు అండగా ఉండబోతున్నారన్న విషయాన్ని మేము గట్టిగా చెప్పబోతున్నాము. అంతే కాకుండా 45 సంవత్సరాలు నుండి 60 సంవత్సరాలు వయస్సు కలిగిన ఎస్సీ, ఎస్టీ, మైనారిటీ మహిళలకు ప్రతి సంవత్సరం రూ.18,750/- చొప్పున నేరుగా అందించే కార్యక్రమాన్ని వైఎస్ఆర్ కాంగ్రెస్ ప్రభుత్వం చేపట్టబోతుందని తమ ద్వారా తెలియజేసుకుంటున్నాను. గత ప్రభుత్వం కూడా బీసీ, ఎస్సీ, మైనారిటీలకు రుణాలు ఇచ్చే కార్యక్రమం చేయబోయారు. రాష్ట్రాన్ని అడ్డగోలుగా దోచుకున్నారు. జన్మభూమి కమిటీలు వేశారు. ఎస్సీ, ఎస్టీ, బీసీ మైనారిటీలకు ఇచ్చే రుణాల విషయంలో ఒక వార్డు మెంబరుగా కూడా గెలువని వారిని, ఆ గ్రామంలో నేర చరిత్ర కలిగిన వారిని జన్మభూమి కమిటీల్లో సభ్యులుగా పెట్టారు వారికే అధికారాలు కల్పించారు. వారికి లంచాలు ముడితేనే, వారి సిఫార్సుల మేరకు మాత్రమే లబ్ధిదారుల ఎంపిక జరిగేటిది. కాని ఈనాటి జగన్మోహన్ రెడ్డి గారి ప్రభుత్వం అటువంటి ఆలోచనలతో కాకుండా ఎవరైతే 45-60 సంవత్సరాల వయస్సు కలిగిన మహిళలు ఉన్నారో వారికి బ్యాంకులతో నిమిత్తం లేకుండా వచ్చే సంవత్సరం నుండి సంవత్సరానికి రూ.18,750/-ల చొప్పున నాలుగు సంవత్సరాల్లో ఒక్కొక్క మహిళకు రూ.75,000/-లను ఉచితంగా ఇచ్చే కార్యక్రమాన్ని ఈ రాష్ట్ర ప్రభుత్వం చేయబోతుందన్న విషయాన్ని తెలియజేస్తున్నాము.

(బెల్)

మిస్టర్ స్పీకర్ : నాయుడు గారు కంక్లూడ్ చేయండి.

శ్రీ బి.ముత్యాల నాయుడు (SRI BUDI MUTHYALA NAIDU) (మాడుగుల) : 2014వ సంవత్సరం నాటి ఎన్నికల్లో మీరు తెలుగుదేశానికి ఓటు వేస్తే మీకుండే అప్పులన్నీ కూడా భేషరతుగా మాఫీ చేస్తామని డ్వాక్రా అక్కచెల్లెమ్మలకు చెప్పారు అధ్యక్షా. అధికారంలోకి వచ్చిన తరువాత ఏరు దాటిన తరువాత తెప్ప తగలేసే విధంగా డ్వాక్రా అక్కచెల్లెమ్మలను మోసం చేశారన్న విషయాన్ని మీ ముందు ఉంచుతున్నాము. కానీ జగన్మోహన్ రెడ్డి గారు ఏదైతే చెప్పారో అదే చేస్తారన్న నమ్మకం కలిగిన ప్రజలు ఈరోజు అధికారం ఇచ్చిన తరువాత ఏదైతే ఎన్నికల మ్యానిఫెస్టోలో పేర్కొనబడిన విధంగాను, ఎన్నికల ప్రజా కార్యక్రమంలో చెప్పిన విధంగా డ్వాక్రా అక్కచెల్లెమ్మల తాలూకు అప్పులన్నీ కూడా రాగల నాలుగు

సంవత్సరాల్లో నాలుగు విడతలుగా నేరుగా వారి చేతికి ఇచ్చే కార్యక్రమాన్ని ఈ రోజు జగన్మోహన్ రెడ్డి గారు చేయబోతున్నారనే విషయాన్ని ఈ సభ ముందు ఉంచుతున్నాను. ఈనాటి “అమ్మ ఒడి” కార్యక్రమం అత్యంత ప్రతిష్టాత్మక మైన కార్యక్రమం. వారు గతంలో బీసీ అధ్యయన కమిటీ ఏర్పాటు చేసి బీసీ డిక్లరేషన్ అని రాగల ఐదు సంవత్సరాల్లో బీసీలకు ఏమి చేయబోతున్నారో ఆనాటి సభలో చెప్పడం జరిగింది. ఈ రోజు జగన్మోహన్ రెడ్డి గారు ఈ రాష్ట్రానికి ముఖ్యమంత్రి అయితే నా పిల్లలకు బంగారు భవిష్యత్తు ఉండగలదని, పిల్లలను చదివించుకునే కార్యక్రమానికి జగన్మోహన్ రెడ్డి గారు అండగా ఉండబోతున్నారని, ఆర్థికంగా తోడుగా ఉండబోతున్నారని నా పిల్లలను పెద్దపెద్ద చదువులు చదివించుకునే కార్యక్రమానికి అండగా ఉండబోతున్నారనే ఆశతో ఈ రాష్ట్ర ప్రజలు మంచి మెజారిటీ తీసుకువచ్చారు.

(బెల్)

ఈ రోజు ప్రతితల్లి తన పిల్లలను చదివించుకునే కార్యక్రమానికి ప్రభుత్వం నుండి రూ.15,000/- ఇచ్చే కార్యక్రమం ఒకటే కాకుండా ఈనాడు రాష్ట్రంలో బీసీ, ఎస్సీ, ఎస్టీ, మైనారిటీ విద్యార్థులు పెద్దపెద్ద చదువులు చదువుకోగలుగుతున్నారంటే అది గతంలో ముఖ్యమంత్రిగా పనిచేసిన స్వర్గీయ వైఎస్. రాజశేఖరరెడ్డి గారి పుణ్యమే అని ఈ సందర్భంగా తమకు మనవి చేసుకుంటున్నాను. రాజశేఖరరెడ్డి గారు మరణించిన తరువాత పనిచేసిన ముఖ్యమంత్రులు ఎవరైనా సరే ఫీజు రీయింబర్స్మెంట్ కొనసాగించిన పరిస్థితులు చేయలేదన్న విషయాన్ని ఈ సభముందు ఉంచుతున్నాను. ఎప్పుడూ కూడా ఈ రాష్ట్ర భవిష్యత్తు గురించి, సంక్షేమం గురించి పనిచేసేటవంటి మహానాయకుడు జగన్మోహన్ రెడ్డి గారు. జగన్మోహన్ రెడ్డి గారి గురించి ఒక్క విషయం మీకు తెలియజేయాలి. జగన్మోహన్ రెడ్డి గారు ముఖ్యమంత్రి ఎందుకు కావాలి, ఏవిధంగా ఈ రాష్ట్ర ప్రజలను ఆదుకోవాలన్న విషయంపై మాట్లాడాలి. ఆనాటి ముఖ్యమంత్రి డా. వైఎస్.రాజశేఖరరెడ్డి గారు అకాల మరణం చెందిన తరువాత ఈ రాష్ట్ర ప్రజలు అల్లాడిపోయారు. ఆరోజు జగన్మోహన్ రెడ్డి గారు నాతండ్రి మరణంతో అల్లాడుతున్న ప్రజలను ఆదుకోవాలని రాష్ట్రవ్యాప్తంగా పర్యటించి రాష్ట్రం అంతా కలియతిరిగి సమస్యలు తెలుసుకున్నారు.

జగన్మోహన్ రెడ్డి గారికి పార్టీలు, వర్గాలతో సంబంధం లేదు నా తండ్రి గురించి ఎవరైతే ఆందోళన చెంది మరణించారో వారందరనూ ఆదుకోవాలని ఆరోజు 125 సంవత్సరాల చరిత్ర కలిగిన కాంగ్రెస్ పార్టీని ఎదిరించి ఏమి చేస్తున్నా పర్వాలేదని చెప్పి పార్టీలో నుండి బయటకు వచ్చి

తనకున్నటువంటి పార్లమెంట్ సభ్యత్వానికి, తనతల్లి శాసనసభ సభ్యత్వానికి రాజీనామ చేసి రాష్ట్ర ప్రజల సంక్షేమం గురించి, ఏవైతే తన తండ్రి ఆశయాలు ఉన్నాయో అవి కొనసాగించేందుకు రాజన్న రాజ్యాన్ని స్థాపించాలనే లక్ష్యంతో రాష్ట్రం అంతటా పర్యటించారు. ఆ సందర్భంలో ప్రజల ఆలోచనలు వారి తాలూకు సమస్యల్ని తెలుసుకున్నారు. ఈ నాడు రాష్ట్ర ప్రజల ఆశీస్సులతో ముఖ్యమంత్రి అయ్యారు.

మిగతా వారి లాగా వెన్నుపోటు పొడిచి అధికారంలోకి వచ్చిన నాయకులు కాదు. రాష్ట్ర వ్యాప్తంగా పాదయాత్ర చేసి ప్రజలు కష్టాలను కళ్లారా చూసి వారి గుండె చప్పుడు తెలుసుకుని ఏమి చేయగలిగితే పేదవానికి న్యాయం చేయగలుగుతామో అనే ఆలోచనతో ఏర్పడిన ఈనాటి జగన్మోహన్ రెడ్డి గారి పరిపాలనను ప్రతి ఒక్కరూ సమర్థించాలి. రాగల ఐదు సంవత్సరాల్లో ఎవరూ వేలెత్తి చూపని విధంగా పరిపాలన చేయాలనే ఆలోచనతో ఉన్నారు.

మిస్టర్ స్పీకర్ : స్పీజ్ .. కంక్లూడ్ చేయండి.

ఉ.9.30

శ్రీ బూడి ముత్యాల నాయుడు (SRI BUDI MUTHYALA NAIDU) (మాడుగుల): ఒక్క విషయం అధ్యక్షా. ప్రతిపక్ష నాయకులకు చెబుతున్నాను. మీరు (ప్రతిపక్ష సభ్యులను ఉద్దేశించి) ఏమి మాట్లాడాలన్నా ఆరోజు అయితే మాకు మాట్లాడేందుకు టైం ఇచ్చేవాళ్లు కాదు అధ్యక్షా. 67 మంది శాసనసభ్యులం మేము ఉంటే ఈరోజున దాని మూడో వంతులో ఒక వంతు మాత్రమే వాళ్లు ఉన్నారు. టైం కేటాయించేటప్పుడు కూడా అప్పుడు ఇచ్చిన టైంలో మూడో వంతు టైమే వాళ్లకు కేటాయించాలి. మీరు ఏమి మాట్లాడినా, మీరు మాలాగా గొంతు చించుకోవలసిన అవసరం ఉండదు. అటువంటి అవకాశం మా నాయకుడూ ఇవ్వరు, సభాపతిగారు కూడా ఇవ్వరు. అప్పుడు మీరు పెట్టినటువంటి సభాపతిలాగా కాదు. ఒక మంచి ఆలోచనతో సభను మంచిగా నడిపేటువంటి ఒక సభాపతిగా మీకిచ్చేటువంటి సమయం మీకు ఇస్తారు.

(బెల్స్)

మిస్టర్ స్పీకర్: స్పీజ్, ముత్యాలనాయుడుగారు, please conclude your speech.

శ్రీ బూడి ముత్యాల నాయుడు (SRI BUDI MUTHYALA NAIDU): మీరు ఎటువంటి సమస్యని అయినా, ఈ రాష్ట్రంలో జరిగినటువంటి ఏ కార్యక్రమాన్ని అయినా కూడా సభ దృష్టికి తీసుకోస్తే మీకు సరైన సమాధానం చెప్పడానికి మా ముఖ్యమంత్రిగారు సిద్ధంగా ఉన్నారు. అది వినడానికి కూడా మీకు ఓపిక ఉండాలి. దానికి కూడా సమయం వాళ్లకి (ప్రతిపక్ష సభ్యులకు) ఇవ్వాలని తెలియజేసుకుంటూ సెలవు తీసుకుంటున్నాను అధ్యక్షా.

మిస్టర్ స్పీకర్: శ్రీ కె. గోవర్ధన్రెడ్డి గారు.

(ఆ సమయంలో సభలో సభ్యులు అక్కడక్కడా నిలబడి ఉన్నారు)

మిస్టర్ స్పీకర్: శ్రీకాంత్రెడ్డి గారూ సభను ఆర్డర్లో పెట్టండి.

శ్రీ కాకాని గోవర్ధన్ రెడ్డి (SRI KAKANI GOVARDHAN REDDY) (సర్వేపల్లి): ధన్యవాదాలు అధ్యక్షా. ఈరోజు సహచర శాసనసభ్యులు ముత్యాలనాయుడుగారు గవర్నర్గారి ప్రసంగానికి ధన్యవాదాలు తెలిపే తీర్మానాన్ని ప్రవేశపెట్టడం జరిగింది. ఆ తీర్మానాన్ని బలపరుస్తూ, ఈరోజు ప్రధానంగా ఆంధ్ర రాష్ట్రంలో నూతన ప్రభుత్వం ఏర్పాటైంది. ఆంధ్ర రాష్ట్రంలో ఏర్పాటైన నూతన ప్రభుత్వం ఏవిధంగా ఉండబోతుంది, ఏవిధంగా ప్రజలకు సంబంధించిన అభివృద్ధి, సంక్షేమ కార్యక్రమాలను చేపట్టబోతుందనే దానిమీద ఈరోజు గవర్నరుగారి ప్రసంగంలో మేము తెలియజేయడం జరిగింది. అయితే అధ్యక్షా, ఈరోజు ప్రజలు ఒక స్పష్టమైన తీర్పును ఇచ్చిన తర్వాత ప్రజా తీర్పును హుందాగా స్వీకరించాల్సిన వ్యక్తులు మాకు చాలా అనుభవం ఉందీ అని చెప్పేటువంటి వ్యక్తులు ప్రజా తీర్పును అపహాస్యంపాలు చేసే విధంగా ఈరోజు వాటిమీద వ్యాఖ్యానించడమనేది దురదృష్టకరమైన పరిస్థితి. ఈరోజు కొందరు మాట్లాడుతున్నారు. ఈరోజు మీరు అధికారంలోకి వచ్చిన తర్వాత ఈ ప్రభుత్వానికి సంబంధించి గవర్నరుగారి ప్రసంగంలో ఏమి చెప్పారు, ఏమి చేయబోతున్నారా అని మాట్లాడేటటువంటి వ్యక్తులు మేము ఏమి చేయగలమనేటువంటిది, ఏమి చేయబోతున్నామనేటువంటిది ఈరోజు ముఖ్యమంత్రిగా ఉన్న మా నాయకుడు శ్రీ వై.ఎస్.జగన్మోహన్రెడ్డిగారు అధికారం చేపట్టిన వెంటనే ప్రజలకు సంబంధించి మనమిచ్చినటువంటి వాగ్దానాలను ఏవిధంగా నెరవేర్చాలనేటువంటి కార్యాచరణ రూపొందించుకొని ముందుకు నడిచేటువంటి వ్యక్తి ఈరోజు ముఖ్యమంత్రి శ్రీ వై.ఎస్.జగన్మోహన్రెడ్డి గారు అని చెప్పి ఈ సందర్భంగా

తెలియజేస్తున్నాను. ఆరోజు మీరు 2014 ఎన్నికల్లో అధికారంలోకి రావడానికి ఎన్ని రకాలైన హామీలు ఇచ్చారు? అధికారంలోకి వచ్చిన తర్వాత నమ్మించి వంచించడం తప్ప ఏ ఒక్కటైనా సరే, మీరు చెప్పిన ప్రధానమైన వాగ్దానాలు కాని, మీరు చెప్పినటువంటి 5 సంతకాలు కాని, ఏదైనా సరే నెరవేరిన సందర్భాలు ఉన్నాయా అనేది ప్రధానంగా ఈరోజు ప్రతీఒక్కరం ఆలోచన చేయాల్సినటువంటి పరిస్థితి. రాష్ట్ర విభజన జరిగిన తర్వాత రాష్ట్ర విభజనకు సంబంధించిన సమస్యలు ఉన్నాయి. విభజన తర్వాత సమస్యలు వచ్చాయి. ఈరోజు మీరు 5 సంవత్సరాలు పరిపాలించి నిధులను దుర్వినియోగం చేసి ఖాళీ ఖజానా మా చేతుల్లో పెట్టి ఈరోజు మేము అద్భుతమైన పరిపాలన అందించాం, మీరు ఏవిధంగా అందిస్తారో వేచి చూస్తాం అనేటువంటి మాట మాట్లాడటమనేది దౌర్భాగ్యమైన పరిస్థితి. జగన్మోహన్రెడ్డిగారు ముఖ్యమంత్రి కాగానే 5 కోట్ల ప్రజల ఆశలకు, ఆశయాలకు అనుగుణంగా ఇచ్చిన ప్రతీ హామీని నిలబెట్టాలనే ఆలోచనతో ఈరోజు వెళ్ళేటువంటి పరిస్థితి. ఆరోజు రాష్ట్ర విభజన జరిగిన తర్వాత ఏర్పడిన సమస్యల్లో 5 సంవత్సరాల కాలంలో మీరు ఆరోజు కేంద్రప్రభుత్వంలో, సంకీర్ణ ప్రభుత్వంలో భాగస్వాములుగా ఉండి ఏదైనా సరే ఆరోజు మీరు చెప్పినవి అమలుచేయగలిగారా అనేది లేదా ఇవి మీరు సాధించగలిగారా అనేది ప్రధానంగా ఈరోజు మీరు గుండె మీద చేయి వేసుకొని చెప్పాల్సినటువంటి పరిస్థితి. మరీ దురదృష్టకరమైన విషయం ఏమిటంటే అధ్యక్షా, ప్రత్యేక హోదా. ప్రత్యేక హోదా విషయంలో ఆరోజు ఇక్కడ తీర్మానాన్ని ప్రవేశపెట్టాం. ఆరోజు ముఖ్యమంత్రిగా ఉన్న వ్యక్తి చంద్రబాబునాయుడుగారు ఆరోజు ప్రత్యేక హోదా ఏమైనా “సంజీవనా” అంటారు. ప్రత్యేక హోదా వల్ల ఈశాన్య రాష్ట్రాలు ఏమి అభివృద్ధి చెందాయి అని అంటారు. కోడలు మగ బిడ్డ కంటాను అంటే అత్త వద్దంటుందా అని అంటారు. ఈరోజు ప్రత్యేక హోదాకు సంబంధించి, ప్రత్యేక హోదా నీరుగార్చడానికి మీ స్వార్థ ప్రయోజనాల కోసం ఆంధ్ర రాష్ట్ర ప్రజల ప్రయోజనాలను తాకట్టుపెట్టిన మాట వాస్తవమా కాదా అనేది ఈరోజు సమాధానం చెప్పాల్సిన పరిస్థితి. ఈరోజు ప్రధానంగా ఎందువల్ల ప్రత్యేక హోదా వెనుకబడిపోయింది? మీకు కావల్సిన ప్రయార్థిలు ఏంటి? రాష్ట్ర ప్రజల ప్రయోజనాలు కావు. జాతీయ ప్రాజెక్టుగా పోలవరం ఉంటే ఆ పోలవరం మీరు మార్చుకుని ఆ పోలవరం అనేది ఆంధ్ర రాష్ట్ర రైతుల పాలిట వరం కాలేదు గానీ చంద్రబాబుపాలిట వరంగా మారిందా లేదా అనేది ప్రతీ ఒక్కరూ ఆలోచన చేయాల్సిన పరిస్థితి. ఆరోజు ప్రత్యేక కేటగిరి విషయంలో ఎన్నిసార్లు ఎన్ని పిల్లిమొగ్గులు వేయలేదు మీరు, మీ నాయకుడు? ఎన్నో విధాలుగా మాట్లాడారు. ఆరోజు మేము ప్రతిపక్షంలో ఉన్నా, అధికారంలో ఉన్నా ఏరోజు అయినా సరే జగన్మోహన్రెడ్డిగారు 2014 ఎన్నికల నుంచి అనేక సందర్భాల్లో ప్రత్యేక హోదా ఆంధ్రప్రదేశ్ రాష్ట్ర ప్రజలకు శరణ్యం అని అసెంబ్లీ వేదికగా కూడా చెప్పాం.. మీరు ఆరోజు అనేక రకాలైన కారణాలు చెప్పి, ఆరోజు ప్రత్యేక ప్యాకేజీ తీసుకొచ్చి ఆ ప్రత్యేక ప్యాకేజీని మేము శాసనసభ్యులుగా,

ఇక్కడున్న మీరందరూ శాసనభ్యులుగా ఉన్న అసెంబ్లీలో ప్రత్యేక ప్యాకేజీకి ధన్యవాదాలు తెలిపే తీర్మానాన్ని ప్రవేశపెట్టబోతే, ఆరోజు మేము అడ్డుకుంటే మాకు సంబంధించిన వాళ్లని బహిష్కరించి, మమ్మల్నందరీ ఈ సభ నుంచి బయటకు వెళ్లగొట్టి ఆరోజు మీరు ప్రత్యేక హోదాని అటకెక్కించి, ప్రత్యేక ప్యాకేజీని మీరు సమర్థించినటువంటి పరిస్థితి. ప్రత్యేక హోదా కోసం మీరు ఎందుకు వెనక్కిపోయారు? కేంద్రప్రభుత్వం ముందు సాగిలపడాల్సిన అవసరం ఏమొచ్చింది? ఈరోజు ఓటుకు కోట్లు కేసులో ముఖ్యమంత్రిగా ఉన్నటువంటి వ్యక్తి ఆరోజు దొరికిపోయారు కాబట్టి. దాని నుంచి బయట పడాలనే ఆలోచనా లక్ష్యంతో ఈరోజు మీరు కేంద్రప్రభుత్వం ముందుకు వెళ్లి సాగిలపడి రాష్ట్ర ప్రజల ప్రయోజనాలను ఫణంగా పెట్టి రాష్ట్రానికి ప్రత్యేక హోదా రాకుండా పోవడానికి ప్రధానమైన కారణం, దోషులు మీరు కాదా అని ఈ సందర్భంగా మేము అడుగుతున్నాము. అయితే ఈరోజు మీరు చాలా విషయాలు చెప్పారు. పాపం రాష్ట్ర విభజనకు సంబంధించి చంద్రబాబునాయుడుగారిని మేము అడిగాం. అడిగితే చంద్రబాబునాయుడు గారు ఈ అసెంబ్లీలో మాకు మరలా సర్దార్ పాపారాయుడిని చూసినట్లుగా అనిపించింది. ఏది మాట్లాడినా సరే నా అనుభవం అంత లేదు మీ వయసు అని మాట్లాడేవారు. మీ వయసు నా అనుభవం అంత లేదు అని మాట్లాడిన వ్యక్తి, అంత సుదీర్ఘమైన రాజకీయ అనుభవం ఉన్న వ్యక్తి, అనేక సందర్భాల్లో మాట్లాడిన వ్యక్తి, ఆరోజు అనేక సందర్భాల్లో కాంగ్రెస్ పార్టీ గురించి విమర్శించే వ్యక్తి రాహుల్ గాంధీగారు వస్తున్నారంటే ఏ ముఖం పెట్టుకుని ఆంధ్ర రాష్ట్రానికి వస్తాడు అని అడిగినటువంటి వ్యక్తి అక్కడికి వెళ్లి మళ్ళీ ఆయనతోనే జత కట్టాడు. అదేమంటే రెండు ఇంగ్లీషు పదాలు. **Political compulsion, Democracy in danger.** ఈ రెండు పదాలు వాడి తిరిగి ఈరోజు దానికి సంబంధించిన దాంట్లో మేము అనేక సందర్భాల్లో చెప్పినట్లుగా, మీరెక్కడికి వెళ్లినా, ఎక్కడ పాదం పెట్టినా అది అణుబాంబు పేలినట్లు పేలింది. పాపం ఎప్పుడూ కూడా ఓటమి ఎరుగని దిగ్గజాలు కూడా ఓడిపోయారు. అది వేరే విషయం. అయితే మీరు ఆరోజు ఈ రాష్ట్రానికి సంబంధించి ప్రత్యేక హోదా అడ్డంకి అని మాట్లాడిన వ్యక్తులతోనే జత కట్టేటువంటి పరిస్థితి. ఆ వ్యక్తులతోనే కలిసి నడిచినటువంటి దుస్థితి. ఆరోజు మీ స్వార్థ ప్రయోజనాల కోసం, మీ అవసరాల కోసం ఎక్కడబడితే అక్కడ మీకు కావల్సిన వాటిని ఉపయోగించుకోడానికి ప్రయత్నించారు. ఆంధ్రరాష్ట్రాన్ని అయితే అభివృద్ధి చెందినటువంటి ఆంధ్ర రాష్ట్రం కాదు కదా, అవినీతి ఆంధ్ర రాష్ట్రంగా ఈరోజు మీరు ఘనతెక్కించిన పరిస్థితి అని ఈ సందర్భంగా తెలియజేస్తున్నాను. ఈరోజు అందుకనే మా నాయకుడు అధికారంలోకి వచ్చారు, ఈ రాష్ట్రానికి ముఖ్యమంత్రి అయ్యారు. ఈరోజు అందుకనే ఏదైతే మేము అనుకున్నామో, ముందుగా అవినీతి రహిత పరిపాలన. అవినీతి రహిత సమాజాన్ని అందించాలనే లక్ష్యంతో పారదర్శకత, జవాబుదారీతనంతో వ్యవహరించాలన్న ఆలోచన చేసింది. అందుకే ఏ పని చేసినా సరే, మీలాగా టెండర్లు పిలిచి, ఆ

టెండర్లను ఎత్తేసి, ఆ టెండర్లకు సంబంధించిన దాంట్లో మీ ఇస్థానుసారం రేట్లు పెంచి, మీకు అనుకూలంగా ఉన్నవారికి అంటగట్టి దానిద్వారా నిధులు మింగాలి, ముడుపులు నొక్కాలనేటువంటి ఆలోచన లేదు కాబట్టే రాష్ట్ర ప్రజలకు సంబంధించి జవాబుదారీతనంగా ఉండాలనేటువంటి ఆలోచన చేస్తున్నాము కాబట్టే రాష్ట్ర ప్రజలకు సంబంధించి వాచ్మెన్ డ్యూటీ చేయాలనే ఆలోచన ఉంది కాబట్టే ఈరోజు జ్యూడిషియల్ కమిషన్ ను ఏర్పాటుచేసి, జ్యూడిషియల్ కమిషన్ ద్వారా పారదర్శకంగా టెండర్లను నిర్వహించాలనే ఆలోచన చేసిన వ్యక్తి ఆంధ్ర రాష్ట్ర చరిత్రలో, మొట్టమొదటిగా ఈరోజు ఉన్న ముఖ్యమంత్రి జగన్మోహన్ రెడ్డి గారు అని చెప్పి ఈ సందర్భంగా తెలియజేస్తున్నాను.

(ఈ సమయంలో ట్రెజరీ బెంచెస్ నుంచి హర్షం వ్యక్తం చేశారు)

అదేవిధంగా ఆరోజు మీరు పోలవరం జీవనాడి, సోమవారం పోలవరం అన్నారు. ఇవన్నీ చెప్పినటువంటి వాళ్లు ఈరోజు జాతీయ ప్రాజెక్టుగా పోలవరం ప్రాజెక్టును ప్రకటించిన తర్వాత ఆ పోలవరాన్ని కట్టాల్సినటువంటి బాధ్యత ఈరోజు కేంద్రప్రభుత్వానిది అయితే మీరు దానిని మీ చేతుల్లోకి తీసుకుని మీకు సంబంధించినటువంటి అక్రమ సంపాదన కోసం, అక్రమంగా టెండర్లు ఆరోజు పిలిచి వాటిలో మీరు ముడుపులు స్వీకరించాలనే ఆలోచనతో, లక్ష్యంతో దానిని మీ చేతుల్లోకి తీసుకుని 5 సంవత్సరాల కాలంలో పూర్తి చేయకుండా, ఆ రైతాంగానికి నీటిని విడుదల చేయకుండా ఆరోజు రైతులకు సంబంధించిన వాటి ఆశల మీద నీళ్లు చల్లినటువంటి పరిస్థితి ఉందా లేదా అని ఒక్కసారి ఆలోచన చేయాల్సిన సందర్భం అని చెప్పి ఈ సందర్భంగా గుర్తు చేస్తున్నాను. ఆరోజు మీరు ఎందువల్ల విచ్చలవిడిగా ఇష్టప్రకారం అంచనాలు పెంచి మీరు దోచుకునేటువంటి పరిస్థితి ఏర్పడితే, ఆరోజు ఇబ్బడిముబ్బడిగా అంచనాలు పెట్టి ప్రజా ధనాన్ని దుర్వినియోగం చేసేటటువంటి పరిస్థితి ఏర్పడితే ఆరోజు వాటికోసం ఎక్కడైతే మీరు ఇబ్బడిముబ్బడిగా మీ స్వార్థ ప్రయోజనాల కోసం ప్రజా ధనాన్ని కొల్లగొట్టాలనే ఆలోచనచేశారో వాటికి సంబంధించి ఈరోజు జగన్మోహన్ రెడ్డిగారు అవసరమైన ప్రతీ దగ్గర రివర్స్ టెండరింగ్ ప్రక్రియ ప్రారంభిస్తామని స్పష్టంగా చెప్పడం జరిగింది.

ఉ 9.40

ఈరోజు ఒక విషయం చెప్పాల్సింది ఉంది. రాష్ట్రానికి సంబంధించి అభివృద్ధి సంక్షేమ పథకాల గురించి చెప్పాల్సిన అవసరం ఉంది. భారతదేశానికి స్వాతంత్ర్యం వచ్చిన తరువాత ఈ రాష్ట్రాన్ని ఎందరో ముఖ్యమంత్రులు పరిపాలించి ఉండవచ్చు. కానీ స్వర్గీయ రాజశేఖర్ రెడ్డి గారి లాంటి ముఖ్యమంత్రి మాత్రం ఆంధ్రరాష్ట్రం ఎప్పుడూ చూసివుండలేదు. అభివృద్ధిని, సంక్షేమాన్ని పరుగులు తీయించిన

ఘనత స్వర్గీయ రాజశేఖర్ రెడ్డి గారిదని ఈ సందర్భంగా గుర్తుచేస్తున్నాను. అటువంటి వ్యక్తికి కులాలు, మతాలు, రాజకీయాలు, పార్టీల ప్రమేయాలు లేవు. కులాలతో సంబంధం లేకుండా, మతాలతో సంబంధం లేకుండా, రాజకీయాలతో ప్రమేయం లేకుండా, పేదరికమే ప్రామాణికంగా అర్జులైన ప్రతిఒక్కరికీ అభివృద్ధి సంక్షేమ పథకాలను అందజేసిన ఘనత ఆరోజు రాజశేఖర్ రెడ్డి గారిది. మీరు (ప్రతిపక్షపార్టీ) అధికారంలోకి వచ్చిన తరువాత జన్మభూమి కమిటీలు పెట్టారు. అందులో ఎవరు ఉంటారో తెలుసా? అందులో స్వచ్ఛంద సేవా సంస్థలకు సంబంధించిన వాళ్లు ఉంటారు, దానికి సంబంధించి ఏదో చెప్పారు. జన్మభూమి కమిటీలు ఎవరు అంటే వైఎస్సార్ కాంగ్రెస్ పార్టీపై సర్పంచులుగా, వార్డు సభ్యులుగా, ఎంపీటీసీలుగా, జెడ్పీటీసీలుగా పోటీ చేసి ఓడిపోయిన వ్యక్తులు జన్మభూమి కమిటీ సభ్యులుగా అవతారమెత్తి, ఆరోజు పరిపాలన చేపట్టాల్సిన, పాలనను స్వీకరించి, పాలనను ముందుకు నడిపించాల్సిన అధికార యంత్రాంగాన్ని, ప్రభుత్వాన్ని పక్కన పెట్టి పరిపాలనా బాధ్యతలను పార్టీలకు అప్పగించిన మొట్టమొదటి దౌర్భాగ్యమైన ప్రభుత్వం ఏదైనా ఉందంటే, గతంలో పరిపాలించిన తెలుగుదేశం పార్టీ ప్రభుత్వమని ఈ సందర్భంగా తెలియజేస్తున్నాను.

పెన్ను ఇవ్వాలంటే జన్మభూమి కమిటీలు, నీళ్లు ఇవ్వాలంటే జన్మభూమి కమిటీలు, వీటికి సంబంధించి చివరకు పరిపాలనను ఏవిధంగా తయారుచేసి పెట్టారంటే అర్జులైన వ్యక్తికి జిల్లా కలెక్టర్ గారు పెన్షన్ ఇవ్వాలంటే జన్మభూమి కమిటీ సభ్యులు సంతకం పెట్టకపోతే ఇవ్వలేని పరిస్థితిని మీరు (ప్రతిపక్షపార్టీని ఉద్దేశించి) ఆంధ్ర రాష్ట్రంలో తీసుకొచ్చారు. ఇంత దౌర్భాగ్యమైన పరిపాలన ఏరోజైనా, ఎన్నడైనా మనం చూశామా అని మనం గమనించాల్సిన పరిస్థితి అని ఈ సందర్భంగా తెలియజేస్తున్నాను.

రాజశేఖర్ రెడ్డి గారు, జగన్మోహన్ రెడ్డి గారు ప్రజల్లోనుంచి వచ్చిన నాయకులు. ప్రజల దగ్గరకు వచ్చి ప్రజలతో మమేకమై, ప్రజల అభిమానాన్ని చురగొని అధికారంలో వచ్చిన వ్యక్తులు. చంద్రబాబు నాయుడు గారు ప్రజల్లో నుంచి వచ్చిన వ్యక్తి కాదు అధ్యక్షా. అందుకే ప్రజల సమస్యలు ఆయనకు తెలియలేకపోయాయి. ఎన్టీ రామారావును వెన్నుపోటు పొడిచి ముఖ్యమంత్రి గాగలిగారు తప్ప ప్రజల్లోకి వచ్చి, ప్రజల్లో గెలిచి ముఖ్యమంత్రి కాలేని వ్యక్తి ఆయన ప్రజలకు సంబంధించి ఏఒక్క విషయాన్ని గురించి గానీ, ప్రజలకు సంబంధించిన సమస్యలు గానీ, ప్రజలకు సంబంధించిన అవసరాలు గానీ ఏఒక్కటి గుర్తించలేకపోయారు.

(కొంతమంది ప్రతిపక్షపార్టీ సభ్యులు వారి సీట్లలోనుంచి లేచి అభ్యంతరాలు తెలియజేశారు)

కూర్చోండయ్యా.. ఏంమాట్లాడుతున్నారు.. వస్తున్నాను మీ విషయానికే..

(బెల్)

ఏఒక్క పనిని కూడా మీరు సక్రమంగా చేయలేకపోయారని చెబుతున్నాను. మీరు చేయలేకపోయినా చంద్రబాబు నాయుడి గారి ప్రావకం కోసం మాట్లాడుతున్నారు, గుండె మీద చేయివేసుకొని చెప్పండి. మీరు ఒకటే గుర్తుపెట్టుకోండి. మీరు (ప్రతిపక్ష నాయకున్ని ఉద్దేశించి) ప్రజల్లోనుంచి వచ్చిన నాయకులు కాదు, ప్రజలు గెలిపించిన నాయకులు కాదు, ప్రజలు గెలిపించిన ముఖ్యమంత్రి కాదు, ఎన్టీ రామారావు గారు తీసుకొచ్చిన పార్టీలో, ఆయన పెట్టిన పార్టీలో, ఎన్టీ రామారావు గారికి ఆరోజు వెన్నుపోటు పొడిచి వచ్చిన వ్యక్తులు మీరు. మీరు దానిగురించి మాట్లాడాల్సిన అవసరం లేదు.

(సభకు స్వల్ప అంతరాయం)

నేను ఒకటే చెబుతున్నాను.

(అంతరాయం కొనసాగింపు)

ముందు మీరు ఎలా వచ్చారో చెప్పండి.

(బెల్)

1994లో మీరు గెలిచినవచ్చారా చెప్పండి.

(ఈ సమయంలో ప్రతిపక్ష పార్టీ సభ్యులు శ్రీ గోరంట్ల బుచ్చయ్య చౌదరి గారు తన సీట్లోనుంచి లేచి తాను మాట్లాడడానికి అవకాశం కల్పించాలని గౌరవ సభాపతి గారిని కోరసాగారు)

మిస్టర్ స్పీకర్: బుచ్చయ్య చౌదరి గారు మీరు మాట్లాడడానికి అవకాశం వచ్చినపుడు మీ అభిప్రాయాలు మీరు చెప్పండి. కూర్చోండి.

(అంతరాయం కొనసాగింపు)

మీకు అవకాశం వస్తుంది, అప్పుడు మాట్లాడండి, దయచేసి కూర్చోండి.

శ్రీ కాకాణి గోవర్ధన్ రెడ్డి (SRI KAKANI GOVARDHAN REDDY): ఆరోజు రేషన్ కార్డులు, పెన్షన్ కార్డులు లేవు. మరలా కూడా చెబుతున్నాను. మీరు 1994 ఎన్నికల్లో ఎన్టీ రామారావు గారు గెలిచిన తరువాత, ఎన్టీ రామారావు గారిని వెన్నుపోటు పొడిచి ముఖ్యమంత్రి అయ్యారా, చంద్రబాబు నాయుడు గారు ముఖ్యమంత్రి కావాలని ప్రజలు ఓట్లు వేసి ముఖ్యమంత్రి అయ్యారా, దానికి సమాధానం చెప్పాలని అడుగుతున్నాను.

(అధికారపక్షపార్టీ సభ్యులు బల్లలు చరిచారు)

మీరు ఎందుకండీ మాట్లాడుతారు. రేషన్ కార్డులు ఇచ్చారా, రేషన్ సరుకులు ఇచ్చారా? ఈ-పాస్ అని పెట్టారు, ఆ సిస్టాన్ని తీసుకొచ్చి రేషన్ కు సంబంధించి నిత్యవసర సరుకులు సరిగా పంచలేకపోయారు. ఇప్పుడు మా ముఖ్యమంత్రి వచ్చారు, ప్రజల ముఖ్యమంత్రి వచ్చారు, ప్రజాప్రభుత్వం ఏర్పడింది. రేషన్ కు సంబంధించిన సరుకులు ఏవైతే ఉన్నాయో వాటిని ఇంటికి ఇవ్వడానికి 50 కుటుంబాలకు ఒక గ్రామ సేవకున్ని పెట్టాలని యోచించారు. ప్రభుత్వానికి సంబంధించి వారిని అనుసంధాన కర్తగా వ్యవహరించాలి. మీలాగా (ప్రతిపక్షపార్టీని ఉద్దేశించి) దోచిపెట్టే పరిస్థితి కాదు, మీలాగా తీసుకొని వెళ్లి, ఏ అర్హతా లేనటువంటి వాళ్లను తీసుకొని వెళ్లి అక్కడపెట్టి దోచి పెట్టే పరిస్థితిని ఏర్పాటు చేయలేదు.

(అధికార, విపక్ష సభ్యులచే సభకు స్వల్ప అంతరాయం)

జన్మభూమి కమిటీలు లేవు, కాబట్టి ప్రభుత్వ సంక్షేమ కార్యక్రమాలకు సంబంధించి, ప్రజల ప్రధాన సమస్యలకు సంబంధించి జగన్మోహన్ రెడ్డి గారు కృతనిశ్చయంతో పనిచేస్తున్నారని ఈ సందర్భంగా తెలియజేస్తున్నాను.

ఈరోజు ఈ ఆంధ్రరాష్ట్ర చరిత్రలో పాదయాత్ర అంటే ఏమిటో చూపించిన వ్యక్తి స్వర్గీయ రాజశేఖర్ రెడ్డి గారు. ఈరోజు జగన్మోహన్ రెడ్డి గారు సుదీర్ఘంగా 3,648 కిలోమీటర్లు పాదయాత్ర చేశారు. 3,648 కిలోమీటర్ల పాదయాత్ర చేస్తే 'నవరత్నాలు' ప్రకటించడంతోపాటు, ప్రజలతో మమేకమై గాలి, వాన, ఎండలను పట్టించుకోక ప్రజల్లోకి వెళ్లి ప్రజా సమస్యల్ని తెలుసుకున్న వ్యక్తి జగన్మోహన్ రెడ్డి గారు. కాబట్టి 'నవరత్నాలు'తోపాటు విధానమైన నిర్ణయాలు ప్రకటించి ప్రజలకు అందించాలనే ఆలోచన చేశారు.

2014 సంవత్సరం ఎన్నికల ముందు చంద్రబాబు నాయుడు గారు పాదయాత్ర చేశారు. ఆయన పాదయాత్ర ఏవిధంగా జరిగిందంటే పొద్దుటినుంచి సాయంత్రం దాకా బస్సులో కూర్చుని రాజకీయ కార్యకలాపాలు చేసి, సాయంత్రం ప్రజలందరూ నిద్రపోయిన తరువాత, దుమ్ము లేవకుండా రోడ్డుపై నీళ్లు చల్లించుకొని, గ్రామాల్లో ప్రజలందరూ నిద్రపోయినతరువాత ఆ గ్రామాలు దాటిపోయిన వ్యక్తి చంద్రబాబు నాయుడు గారు, ఇటువంటి వ్యక్తి ప్రజలతో కలిసి పని చేసిన వ్యక్తి అన్న దానికి సమాధానం చెప్పాల్సిన అవసరం ఉంది.

వీరిద్దరికీ వ్యత్యాసాలు ఉన్నాయి. ఈరోజు జగన్మోహన్ రెడ్డి గారు ప్రజలకు సంబంధించి ప్రజల సమస్యలు తెలుసుకొని వాటిని పరిష్కరించాలని ఆలోచన చేశారు. చంద్రబాబు నాయుడు గారు బస్సులో పడుకొని అందరితో మాట్లాడి ఈ గ్రామాలకు ఏ సమస్యలున్నాయి, ఏవిధంగా ప్రజలను మభ్యపెట్టి ఓట్లు వేసుకొని మనం మోసం చేయగలం అన్న ఆలోచన చేసి పాదయాత్ర చేసి అధికారంలోకి రావడం జరిగింది. కాబట్టి పాదయాత్రలు చేశామని కాదు, ప్రజల సమస్యల గురించి ఏవిధంగా ప్రవర్తించాలన్నది ముఖ్యం.

ఈరోజు ఒకసారి చూస్తే ఆర్డీసీ నష్టాల్లో ఉంది కానీ ప్రయివేటు బస్సులు బ్రహ్మాండంగా లాభాల బాటలో నడుస్తున్నాయి. ఇది మీ (ప్రతిపక్ష నాయకుడిని ఉద్దేశించి) వైఫల్యం కాదా! ప్రభుత్వ పాఠశాలలు ముసేస్తున్నారు. ప్రభుత్వానికి సంబంధించి స్కూల్స్ ముసేసే పరిస్థితి ఏర్పడింది. దుస్థిత పరిస్థితిలోనున్న రేషనరైజేషన్ పేరుతో మూసివేసే పరిస్థితి ఏర్పడితే, ప్రభుత్వ పాఠశాలలు అవిధంగా ఉంటే, ప్రయివేటు పాఠశాలలు ఏవిధంగా నడుస్తున్నాయి! బ్రహ్మాండంగా నడుస్తున్నాయి. ఇవి మీ (ప్రతిపక్ష నాయకుడిని ఉద్దేశించి) వైఫల్యానికి కారణం కాదా!

వీటన్నింటినీ దృష్టిలో పెట్టుకొని ఈరోజు 'సవరణలు' కార్యక్రమం చేస్తున్నాం. 'వైఎస్సార్ రైతు భరోసా' అన్న పథకాన్ని వైఎస్ జగన్మోహన్ రెడ్డి గారు ప్రారంభించారు. 2019 రబీ నుంచి అంటే దాదాపు అక్టోబర్ 15 నుంచే ఈరోజు ఈ కార్యక్రమానికి సంబంధించి ప్రజలకు అందించడం జరుగుతోంది. మీరు (ప్రతిపక్షం) రైతులకు సంబంధించి ఏమి చేశారు. రుణమాఫీలు చేస్తామన్నారు. రుణమాఫీ కింద మీరు చేయాల్సింది ఎంత? అసలు రూ.87,000 కోట్లు అయితే రూ.24,000 కోట్లు వడ్డీ, అంటే దాదాపుగా రూ.1,11,000 కోట్లు చేయాల్సిన పరిస్థితి. ఆరోజు ఆర్థిక శాఖామంత్రిగా ఉన్న వ్యక్తి ఏమి చెప్పాడు. లక్ష కోట్లు అయినా సరే రుణమాఫీ చేస్తామని చెప్పాడు. మీరు (ప్రతిపక్షంను ఉద్దేశించి) అధికారంలోకి వచ్చారు. రుణమాఫీకి సంబంధించి ఎక్కడైనా సరే మొట్టమొదటి సంతకం దేనిపై చేశారు? రుణమాఫీ, రుణాలు ఏవిధంగా రైతులకు ఎగ్గొట్టాలో అనే ఫైలుపై చేసి, ఒక కమిటీని పెట్టి ఆ ఫైల్పై సంతకం చేశారు తప్ప రుణమాఫీ ఫైల్పై సంతకం పెట్టే పరిస్థితులు ఉన్నాయా? రుణమాఫీ చేయాలనే ఆలోచన మీకు కలిగిందా?

ఒక ముఖ్యమంత్రి ఐదు సంవత్సరాల తరువాత ప్రజల్లోకి వెళ్లే ముందు ఇవిగో నేను చెప్పిన ఈ వాగ్దానాలన్నీ నిలబెట్టుకొని ఈరోజు నేను మరలా తిరిగి ఓటు అడుగుతున్నానని చెప్పాలి తప్ప, మీలాగా కనీసం ఇస్తానన్న దానిలో వడ్డీకి కూడా సరిపోలేని మొత్తం ఇచ్చి, దాన్ని కూడా మూడు విడతలు ఇచ్చి,

అందులో రెండు విడతలు ఎగ్గొట్టి ఈరోజు రాష్ట్ర ప్రజల ముందు, రైతుల ముందు దోషులుగా నిలబడిన వ్యక్తులు మీరు కాదా అని ఈ సందర్భంగా మేము అడుగుతున్నాం.

మహిళలు ఎక్కడ ఎదురుపడినా మహిళల గురించి చంద్రబాబు నాయుడు గారు చెప్పేవారు, ఆ విడియో నా దగ్గర ఉంది. 'మహిళలు తాకట్టుపెట్టిన బంగారాన్ని నేను తిరిగి తెచ్చిస్తాను తల్లీ...' అని మాట్లాడారు. పాపం మహిళలు తాకట్టుపెట్టిన బంగారం తిరిగిరాలేదు కానీ, మహిళలకు సంబంధించి 'అమ్మా, మీరు తాకట్టు పెట్టిన బంగారం మేము వేలం వేస్తున్నాం' అని నోటీసులు వాళ్లకు ఇచ్చారు. అంతేతప్ప మహిళలకు సంబంధించి తాకట్టు పెట్టిన బంగారం విడిపించిన పరిస్థితులు లేవు. దానిపై ఈరోజు మాట్లాడుతున్నారు. మేము మూడు విడతలు ఇచ్చి జనాల్ని మోసం చేసిపోయాం, మేము చేసిన పాపాన్ని మీరు ప్రక్షాళన చేసుకోని నాలుగు, ఐదు విడతలు ఇస్తే బాగుంటుందని వీళ్లు (ప్రతిపక్ష పార్టీ సభ్యులను ఉద్దేశించి) మాకు సలహాలు ఇస్తున్నారు. ఓట్లు వేయించుకొని, రైతులను వంచించి, మోసం చేసి, రుణమాఫీ ఇవ్వకుండా ఎగ్గొట్టిన దాన్ని మమ్మల్ని మీరు సూచనలు ఇచ్చే అధికారం, హక్కు, మీకు ఎక్కడుందని ఈ సందర్భంగా నేను అడుగుతున్నాను.

మీరు మాట్లాడే పరిస్థితుల్లో 'అన్నదాత సుఖీభవ' అన్నారు. 'అన్నదాత సుఖీభవ' లేదా 'చంద్రబాబు సుఖీభవ' అన్నది అర్థం కాలేదు. ఆరోజు అన్నదాతకు సంబంధించి మీరు (ప్రతిపక్షం) ఏమి చేశారు. అన్నదాతల పేరుతో దోచుకున్నారు తప్ప, రైతులకు సంబంధించి మేము కార్యక్రమాలు చేస్తామని దోపిడీకి పాల్పడ్డారు తప్ప, ఎక్కడైనా అన్నదాతల గురించి ఆలోచించిన, ఆలోచన చేసిన పరిస్థితులు లేవు.

ఈరోజు ప్రధానంగా ఒక మాట చెబుతున్నాను. ఎక్కడా కూడా, ఎన్నడూ లేనివిధంగా ధనవంతుడితో సమానంగా పేదవాడు కార్పొరేట్ ఆసుపత్రికి వెళ్లి వైద్యం చేయించుకొనే విధంగా ఆరోగ్యశ్రీ కార్డును అందించిన మహనీయుడు స్వర్గీయ రాజశేఖర్ రెడ్డి గారు.

ఈరోజు రాజశేఖర్ రెడ్డి గారి వారసత్వంతో జగన్మోహన్ రెడ్డి గారి ప్రభుత్వం అధికారంలోకి వచ్చింది. మధ్యలో మీరు (ప్రతిపక్షం) చేసిన నిర్వాకాలు .. ఒక విషయం చెప్పాలి అధ్యక్షా. ఎందుకంటే జనాలకు తెలియాలి, రాజశేఖర్ రెడ్డి గారి పరిపాలన ఏవిధంగా సాగింది, ఆరోగ్యశ్రీ గురించి అర్థంపర్థం లేకుండా మాట్లాడిన వ్యక్తులకు తెలియాలి.

మేము జగన్మోహన్ రెడ్డి గారితో పోలవరం పాదయాత్రకు వెళ్లాం. మాతోపాటు పెద్దలు రాజమోహన్ రెడ్డి గారు కలిసి వెళ్లేటప్పుడు ఒక మహిళ ముగ్గురు బిడ్డలను పెట్టుకొని ఎక్కడ నిలబడి

ఉంది. ముగ్గురు బిడ్డలు చాలా ముచ్చటగా ఉన్నారు. ఆమెను మేము అడిగాం, ఏమ్మా, ముగ్గురు బిడ్డలను తీసుకొని ఎండలో నిలబడ్డావు అంటే, పాపం ఆ తల్లి ఇలా చెప్పింది. అయ్యా, ఈ ముగ్గురూ నా బిడ్డలు, పెద్ద బిడ్డ మూగ, చెవుడుతో పుట్టింది, రెండో బిడ్డ మూగ, చెవుడుతో పుట్టింది, మూడో బిడ్డ మూగ, చెవుడుతో పుట్టింది. ఈ ముగ్గురు బిడ్డలు మూగ, చెవుడుతో పుట్టిన దాన్ని తట్టుకోలేక నా భర్త ఆత్మహత్య చేసుకొని చనిపోయాడు. నేను ఆత్మహత్య చేసుకొని చనిపోదామంటే ఈ ముగ్గురు నోరు లేని బిడ్డలను ఏవిధంగా చూసుకోవాలనే ఆలోచనతో నేను బ్రతుకు ఈడుస్తున్నాను. భగవంతుడు అనేవాడు ఉన్నాడో లేదో నాకు తెలియదు గానీ రాజశేఖర్ రెడ్డి గారు భగవంతుని రూపంలో వచ్చి ఈ ముగ్గురికీ శస్త్రచికిత్సలు, implant surgery చేయించి ఈ రోజు నా ముగ్గురు బిడ్డలు మాట్లాడగలుగుతున్నారంటే స్వర్గీయ రాజశేఖర్ రెడ్డి గారు పుణ్యం కాబట్టి..

(అధికారపక్ష సభ్యులు బల్లలు చరిచారు)

అయ్యా, మీ తండ్రి పుణ్యాన నా బిడ్డలను తీసుకొచ్చి ఆయన బిడ్డకు చూపించాలనే ఆలోచనతో ఇక్కడ నిలబడ్డానని చెప్పింది.

ఉ.9.50

అంటే తనదైన శైలిలో పరిపాలించిన వ్యక్తి, అందరి గురించి ఆలోచనలు చేసిన వ్యక్తి, అందరి సమస్యలు తన సమస్యగా భావించిన వ్యక్తి. అందుకే ఈరోజు ఆరోగ్యశ్రీకార్డు తీసుకువెళితే ఆ ఆరోగ్యశ్రీకార్డు తీసుకుని వెళ్లిన వారు అవమానాలకు గురి అవుతున్నారు. దెబ్బలు తగిలితే మేము చూడము, చెయ్యోకాలో విరిగితే తప్ప శస్త్ర చికిత్స చేసేందుకు మాత్రం ఆరోగ్యశ్రీ కార్డు పనికి వస్తుందని చెప్పేవారు. అవసరమైన వ్యాధులు తొలగించారు. అందుకే ముఖ్యమంత్రి శ్రీ వైఎస్ జగన్మోహన్ రెడ్డి గారు ఈరోజు సాహసోపేతమైన నిర్ణయం తీసుకొన్నారు. వెయ్యిరూపాయలు దాటిన ప్రతి వైద్యానికి ఎన్ని లక్షలు ఖర్చు పెట్టి అయినా సరే ఆరోగ్యశ్రీ పథకం కింద చేర్చి పేదవాడికి సమాజంలో ఆరోగ్య భద్రత కల్పించే బాధ్యత నాది అని జగన్మోహన్ రెడ్డిగారు చెప్పారని ఈ సందర్భంగా తెలియజేస్తున్నాను. అందుకే ముందున్న 1095 వ్యాధులతోపాటు 936 వ్యాధులను కూడా కలిపి, ఈరోజు మీలాగా కాకుండా ఆరోగ్యశ్రీ కార్డు తీసుకువెళితే అవమానాలు పడకుండా నెట్ వర్క్ ఆసుపత్రులకు బిల్లులు చెల్లించకుండా, వాళ్లు సమ్మె చేస్తే మేము చూడం అనే పరిస్థితి కాకుండా ఈరోజు ఆరోగ్యానికి పెద్దపీట వేయాలని ఆలోచన చేశారు.

డా.వైఎస్ రాజశేఖర్ రెడ్డిగారి హయాంలో 108 అంబులెన్సులు ఉన్నాయి. ఈరోజు 108 అంబులెన్సులు కరువు అయ్యాయి. శ్రీ వైఎస్ జగన్మోహన్ రెడ్డిగారు 108 అంబులెన్సులు గురించి గుర్తు చేస్తున్నారు. ఈరాష్ట్రానికి సంబంధించి ఇద్దరు ముఖ్యమంత్రులు పరిపాలిస్తే ... పరిపాలనలో వారి ఆలోచన నిర్ణయాలు ఏవిధంగా ఉంటాయని చెప్పే దానికి ఉదాహరణ. రాజశేఖర్ రెడ్డిగారు పేదవాడిని కాపాడుకోవడానికి 108 అంబులెన్సులు ప్రవేశపెట్టి ఎక్కడైనా సరే పేదవాడికి సంబంధించి ఆరోగ్యపరమైన సమస్య వస్తే వెంటనే వారిని ఆసుపత్రికి తీసుకువెళ్లి కాపాడుకోవాలనే ఆలోచనతో తపన పడ్డాడు. మొన్న నేను నెల్లూరు జిల్లాలో ఉన్న పెద్దాసుపత్రికి వెళ్లాను. మూడు పెద్ద పెద్ద అంబులెన్సులు ఉన్నాయి. ఆ అంబులెన్సుల మీద చంద్రబాబునాయుడుగారి ఫోటో నవ్వుతూ ఉంది. 108 అంబులెన్సుల స్థానంలో కొత్త అంబులెన్సులు తీసుకువచ్చారా అని అడిగితే కాదు కాదు సర్... రాజశేఖర్ రెడ్డి గారు ఉన్నప్పుడు పేదవాడు చనిపోతాడేమో అన్న ఉద్దేశంతో 108 అంబులెన్సుల్లో తీసుకువచ్చి వైద్యం చేయించేవారు. చంద్రబాబునాయుడు గారు ముఖ్యమంత్రి అయిన తరువాత చనిపోయిన వారిని ఉచితంగా రవాణా చేయడానికి మహాప్రస్థానం పేరుతో అంబులెన్సులు తీసుకువచ్చారు. ఒక వ్యక్తి ప్రాణాలు రక్షించడానికి తాపత్రయ పడితే, ఈరోజు ముఖ్యమంత్రిగా చేసిన వ్యక్తి చనిపోయిన శవాలను ఇంటికి తీసుకువెళ్ళడానికి ఈరోజు ఆ అంబులెన్సులు తీసుకువెళ్ళిన దుస్థితి ఈరాష్ట్రంలో జరిగింది. అందుకే ప్రజల సమస్యలు గురించి తెలిసిన వ్యక్తిగా మీలాగా (టిడిపి పార్టీని ఉద్దేశించి) పెన్షన్లు ఇస్తామని చెప్పి మోసం చేసి చివర వరకు కాకుండా, మూత్ర పిండాల వ్యాధితో దీర్ఘకాలంగా బాధపడిన వారికి నెలకు పదివేల రూపాయల వరకు పెన్షన్ ఇస్తామని ప్రకటించిన వ్యక్తి ఈరోజు గౌరవ ముఖ్యమంత్రి శ్రీ వైఎస్ జగన్మోహన్ రెడ్డిగారు అని తెలియజేస్తున్నాను.

అందుకే ఈరోజు అమ్మఒడి పథకం ద్వారా ప్రతీ మహిళకు పదిహేను వేల రూపాయలు ఇస్తామని చెప్పారు. మీలాగా “పాలం పిలుస్తోంది”, “బడి పిలుస్తోంది”, “దోమల మీద దండయాత్ర” అనే వి శాసనసభ్యుడిగా వినడానికి నాకు సిగ్గుగా ఉంది. ఈకార్యక్రమాలన్ని పెట్టి ఈరోజు పాలం పిలవలేదు, బడి పిలవలేదు, దోమల మీద దండయాత్ర తప్ప ఇంక మీకు ఏమి అవసరం లేదు. మీరు ఖాళీ గానే ఉన్నారు కాబట్టి ఇప్పుడు దోమల మీద దండయాత్ర ప్రారంభించండి. అధికారంలో ఉన్నప్పుడు దోమల మీద దండయాత్ర ప్రారంభించి, ప్రజలను వదిలేశారు. కాబట్టి వీటన్నింటితోపాటు ఏరోజైనా సమాజంలో మనం కన్న బిడ్డల్ని ప్రభుత్వం చదివిస్తుందనే ఆలోచన లేదు. అందుకే బిడ్డలను చదివించు కోవడానికి ఫీజు రియింబర్స్ మెంట్ లాంటి కార్యక్రమాన్ని శ్రీ వైఎస్ రాజశేఖర్ రెడ్డిగారు తీసుకువచ్చారు. మీరు చదివించుకుంటే చదివించుకోండి లేకపోతే ఇంట్లో ఉండండి. మేము మాత్రం రూ.35000/-

లకి మించి ఇవ్వమని మీరు అంటే, ముప్పై అయిదు వేల రూపాయలకు మించి ఇవ్వకపోతే ఆ పిల్లవాడు చదువు వదిలేసే దుస్థితి ఏర్పడితే అంతకన్నా దౌర్భాగ్యమైన పరిస్థితులు మరొకటి ఉండదు. అటు వంటిది ఈరోజు చదువుకున్న బిడ్డలు ఎన్నో ఇబ్బందులతో ఆత్మహత్యలు చేసుకునే పరిస్థితి.

అదేవిధంగా ప్రధానంగా నవరత్నాల గురించి చెప్పారు. ఈరోజు వైఎస్సార్ పెన్షన్. దానికి సంబంధించి రూ.2వేలు. వెయ్యి రూపాయలు ఉంటే రెండు వేల రూపాయలు పెన్షన్ ఇస్తామని చెప్పాం. ఎన్నికలకు రెండు నెలల ముందు రెండు వేల రూపాయలు చేతిలో పెట్టి నాకు ఓటు వేయండి అని (గౌ.చంద్రబాబునాయుడు గారిని ఉద్దేశించి) చేయి చాచి ఓటు అడిగే పరిస్థితి. పెన్షన్ రెండు వేల రూపాయల నుంచి మూడు వేల రూపాయలకు పెంచుకుంటూ పోతామని జగన్మోహన్రెడ్డిగారు చెప్పారు. జగన్మోహన్రెడ్డి గారు ముఖ్యమంత్రి కాగానే మొట్ట మొదటి సంతకం పెన్షన్లకు సంబంధించి ఆలోచన చేసి చెప్పిన మాట ప్రకారం పెన్షన్ రెండు వేల రూపాయల నుంచి రూ.2250లకు పెంచే కార్యక్రమానికి శ్రీకారం చుట్టడం జరిగింది.

గతంలో జన్మభూమి కమిటీల్లో ఉన్న వారి పేర్లు రాసుకునే పరిస్థితి ఉండేది. అవిధంగా కాకుండా పారదర్శకంగా ఇవ్వాలనే ఆలోచనతో 65సంవత్సరాలు ఉన్న వారికి 60 సంవత్సరాలకే పెన్షన్ ఇవ్వాలని ఆలోచన చేయడం జరిగింది. అదేవిధంగా గతప్రభుత్వం గృహనిర్మాణం హామీలకి సంబంధించి నీటి మూటలుగా మిగిలిపోతే ముఖ్యమంత్రిగారు 25లక్షల ఇళ్లు కట్టించాలనే నిర్ణయం తీసుకోవడం జరిగింది. పేదల పట్ల ముఖ్యమంత్రిగారికి హృదయపూర్వక కృతజ్ఞతలు తెలియజేస్తున్నాను. ఎందుకంటే మిగతావన్నీ ఇళ్లు లేవు. కట్టుకున్న ఇళ్లకి బిల్లులు లేవు. జన్మభూమి కమిటీలు ఎవరికి ఇచ్చాయంటే మిద్దే కట్టుకున్న వాడికి, పైన రూం వేసుకున్న వాడికి మీరు ఇళ్లు శాంక్షన్ చేశారు. ఏదన్నా ధనవంతుడిగా ఉన్నవాడు, ఇళ్లు కట్టుకున్న వాడు, ఇంటి ముందు వంటగదిని కట్టుకోవడానికి, పక్కన వడ్లు పోసుకోవడానికి మీరు ఇళ్లు మంజూరు చేశారు తప్ప వానకి తడుస్తూ, ఎండకి ఎండుతూ చెట్ల కింద ఉండే నిరుపేదల గురించి ఆలోచించి ఇళ్లు మంజూరు చేసిన సందర్భాలు గత ప్రభుత్వంలో ఉన్నాయా అని నేను అడుగుతున్నాను.

అదేవిధంగా ఈరోజు ఉపాధి కల్పన గురించి ఆలోచన చేస్తున్నాం. ఉద్యోగాల గురించి ఆలోచన చేస్తున్నాం. ఈరోజు ఉద్యోగాలు ఏవిధంగా ఇవ్వాలని తపన పడుతున్నాం. ఈరోజు మీరు చేసిన పని “బాబు వస్తే బాబు వస్తుంది” స్వయంగా చంద్రబాబునాయుడు గారు మైకు తీసుకొని బాబు కావాలంటే పాపం పక్కన ఉన్న పిల్లలు “బాబు రావాలి” అని చెప్పి... వచ్చాడు బాబు వచ్చాడు ... పాపం ఇంటికి ఒక

ఉద్యోగం అన్నాడు... ఉద్యోగం లేకపోతే నిరుద్యోగ భృతి అన్నాడు. మీరు చేసిన నిర్వాకం వల్ల జరిగిందేంటో తెలుసా పాపం ఉమ్మడి కుటుంబాలు ... అన్యోన్యంగా ఉన్న ఉమ్మడి కుటుంబాలు. అయ్యా బాబు వచ్చేశాడు, జాబు వచ్చేస్తుంది.. ఓరేయ్ నాయనా ఇంటికో ఉద్యోగం అన్నాడు. మన ఇంట్లో మనద్దరం ఉన్నాం. నీకో కొడుకు నాకో కొడుకు ఉన్నాడు. పాపం మనిద్దరమే ఉంటే నీ కొడుకుకో నా కొడుకుకో ఇద్దరిలో ఒకరికే ఉద్యోగం వస్తుంది. ఇంటికో ఉద్యోగమని మన అన్నదమ్ములం నిడి పోతే నీకో ఉద్యోగం నాకొక ఉద్యోగం వస్తుందని చెప్పి ఉమ్మడి కుటుంబాలు నిడిపోయాయి తప్ప ఒక్క రికైనా ఉద్యోగం వచ్చిన దాఖలాలు మీ హయంలో ఉన్నాయా అని ఈ సందర్భంగా అడుగుతున్నాను.

(మాజీ ముఖ్యమంత్రి శ్రీ నారా చంద్రబాబునాయుడు గారి కొడుకుకి వచ్చింది అని అధికార పార్టీ సభ్యులు అన్నారు)

నిరుద్యోగ భృతి ఇచ్చారా? ఎవరికి ఇచ్చారంటే పాపం చంద్రబాబునాయుడు గారి కుమారుడికి మాత్రం రెండు ఉద్యోగాలు ఇచ్చారు. ఎమ్మెల్యే మరియు మంత్రి ఉద్యోగం ఇచ్చారు. పాపం అమాయకులు ఆరోజు ఆంధ్రప్రదేశ్ రాష్ట్ర ప్రజలు. పాపం బాబు వస్తే జాబు వస్తుందని చెప్పి... ఇంటికో ఉద్యోగం... మనింటికో ఉద్యోగమని ఓట్లు వేస్తే చంద్రబాబు నాయుడుగారు అధికారంలోకి వచ్చిన తరువాత మనింటికో ఉద్యోగం కాదు, నాఇంటికి రెండు ఉద్యోగాలు అని చెప్పి ఉద్యోగాలు తీసుకున్నాడు తప్ప ప్రజల గురించి ఆలోచన చేసిన పరిస్థితులు ఏరోజునా జరిగాయా అని ఈ సందర్భంగా అడుగుతున్నాను. అందుకనే ఈరోజు పేదవాళ్ల బాధలు గురించి తెలిసిన వ్యక్తి, యువత నిర్వీర్యం అయిపోకూడదని చెప్పి ఉపాధికి సంబంధించిన, ఉద్యోగాలకు సంబంధించి ఆలోచన చేయడానికి ఈరోజు జగన్మోహన్ రెడ్డిగారు శ్రీకారం చుట్టడం జరిగిందని, ఆ ప్రక్రియ ప్రారంభమైందని ఈ సందర్భంగా తెలియజేస్తున్నాను.

అందుకనే ఈరోజు ఏదైతే ఆశావర్ణకు సంబంధించి జీతాలు పెంచుతామని ఏదైతే మాట ఇచ్చారో ఈరోజు ఇవన్నీ కూడా చెప్పిన విధంగా జరుగుతున్నాయి. అదేవిధంగా ఈరోజు దశల వారీగా మధ్యపాన నిషేధం అమలు చేస్తామని చెప్పారు. దశల వారీగా మధ్యపాన నిషేధం కాదు కదా..ముందుగా మీరు బెల్టుషాపులు తీయిస్తానని ముఖ్యమంత్రిగారు పెట్టిన ఐదు సంతకాలలో అదొకటి కాదా అని నేను అడుగుతున్నాను. బెల్టుషాపులు మూతపడ్డాయో లేదో... అదే ముఖ్యమంత్రిగా జగన్మోహన్ రెడ్డిగారి లాంటి వ్యక్తి బాధ్యతలు స్వీకరిస్తే పరిపాలన తీరు ఏవిధంగా ఉంటుందని రుచి చూపించడానికి సంతకం పెట్టిన పదిహేను రోజుల్లోపలే బెల్టు షాపులు పూర్తిగా నిర్మూలించే విధంగా

అధికారులు చర్యలు చేపట్టారా లేదా అనే ఆలోచన చేయమని ఈ సందర్భంగా తెలియజేస్తున్నాను. వైఎస్ రాజశేఖర్ రెడ్డిగారు అభివృద్ధి, సంక్షేమం గురించి ఆలోచన చేశారు. చంద్రబాబునాయుడు గారు దోపిడి పథకాల గురించి రచనలు చేశారు. ఈరోజు మేము జలయజ్ఞం గురించి అడుగుతున్నాం. మీరు జలయజ్ఞం గురించి ఎన్ని మాటలు మాట్లాడారు. ఎవరైనా సరే జలయజ్ఞం గురించి గానీ, రైతుల గురించి గానీ వ్యవసాయం శుద్ధ దండగా అనే మీకు జలయజ్ఞం గురించి, రైతు సమస్యల గురించి మాట వినే పరిస్థితి ఎక్కడ ఉంది.

ఉ.10.00

నీరు-చెట్టు పథకం పేరుతో రైతులకు ఉపయోగం జరగలేదు. రైతుల పేరు మీద వారి పార్టీకి సంబంధించిన నాయకులు, కార్యకర్తలు ప్రభుత్వ నిధులను దోచుకునే పని జరిగింది. కానీ రైతులకు సంబంధించి ఎక్కడ ఉపయోగం జరగలేదు. దీనిపై ఒక సభాకమిటీని నియమించాలని నేను కోరుతున్నాను. లేదంటే అధికారులతోనైనా నీరు-చెట్టు పథకం పనులలో ఏయే పనులు చేశారో విచారణ జరిపించండి. నీరు-చెట్టు పనులకింద ఏ పనులు చేశారో పరిశీలించాలి. నీరు- చెట్టు పథకం కింద రైతులకు అవసరమైన కాలువ పనులు చేస్తే రైతులు నిలదీస్తారు కాబట్టి ఆ రైతులు కచ్చితంగా పనులు చేయమని డిమాండ్ చేస్తారు కాబట్టి ఆ పథకం కింద రైతులకు అవసరమైన పనులు చేయలేదు. రైతులకు అవసరమైన పనులు కాకుండా నిధుల దోపిడీకి ఎక్కడ అవకాశం ఉంటుందో ఎక్కడ అవసరం ఉంటుందో ఆ పనులు చేశారు తప్ప రైతులకు సంబంధించి సాగునీరు అందించేందుకు మాత్రం ఎక్కడా ఆ పథకం కింద అభివృద్ధి పనులు జరగలేదు. ఆ పథకం తెలుగుదేశం పార్టీ నాయకులకు, కార్యకర్తలకు కాసుల పంటగా మారింది. ఇది వాస్తవం. అప్పటి ముఖ్యమంత్రిగారు మా జిల్లాకు సంగం బ్యారేజీ చూడడానికి వచ్చి మొదటి సంవత్సరం ఏమి చెప్పారంటే కాంట్రాక్టర్లకు ఒక సంవత్సరం సమయమిస్తున్నానని పనులుచేయకపోతే కాంట్రాక్టులను రద్దుచేసి ఆయా సంస్థలను బ్లాక్ లిస్ట్ లో పెడతానని అన్నారు. ముఖ్యమంత్రిగారు చాలా స్పీడ్ గా ఉన్నారు, పనులన్నీ అయిపోతాయని మేం ఆనందపడ్డాం. అయిదు సంవత్సరాల్లో సంగం బ్యారేజీ, నెల్లూరు బ్యారేజీ పనులు పూర్తి కాలేదు. ఇప్పటికి కూడా ఆ పనులు పూర్తయ్యే పరిస్థితి లేదు. దీనికి ఎవరు బాధ్యత వహిస్తారు, రైతులకు ఎవరు సమాధానం చెబుతారు? 2004కు పూర్వం వారే అధికారంలో ఉన్నప్పుడు సోమశిల ప్రాజెక్టులో 36టీఎంసీలకు మించి నీరు ఎప్పుడైనా నిల్వ చేశారా? రాజశేఖరరెడ్డిగారు ముఖ్యమంత్రి అయిన తరువాత కడప జిల్లాలో ముంపు ప్రాంతాల ప్రజలను పునరావాస కేంద్రాలకు తరలించి ఎప్పుడూ లేని విధంగా 78టీఎంసీల నిల్వ సామర్థ్యమున్న సోమశిల జలాశయంలో 72టీఎంసీలు నిల్వచేసిన ఘనత స్వర్గీయ రాజశేఖరరెడ్డిగారిది.

చంద్రబాబు నాయుడుగారు ఎప్పుడు అధికారంలోకి వచ్చినా సరిగ్గా వర్షాలు కురవవు. చంద్రబాబు నాయుడుగారు, కరవు కవల పిల్లలులాంటివారు. చంద్రబాబు నాయుడుగారు ముఖ్యమంత్రి అయిన వెంటనే ఈ రాష్ట్రంలో కరవు ప్రవేశిస్తుంది.

(ప్రతిపక్ష పార్టీ సభ్యులనుంచి అంతరాయం)

ఉండడయ్యా, మీరెందుకు మాట్లాడతారు? ఇది వాస్తవమైన విషయమా, కాదా? చంద్రబాబు నాయుడుగారు ఏరోజు అధికారంలోకి వచ్చినా ఈ రాష్ట్రంలో కరవు విలయతాండవం చేసే పరిస్థితి ఉంది. ఈ రాష్ట్రంలో కరవు ఉంటున్న పరిస్థితి ఉంది. వారేమి మాట్లాడుతున్నారో తెలియడంలేదు. రైతుల అభ్యున్నతికి వారు చేసిన పనులేమిటో చెప్పమనండి. నకిలీ విత్తనాలు, నకిలీ ఎరువులు మాత్రమే. కానీ కొత్త ప్రణాళికలు చేపట్టారు. రైతు రథం అనే కొత్త పథకం తీసుకొచ్చారు. వైఎస్సార్ కాంగ్రెస్ పార్టీకి చెందిన సాధారణ కార్యకర్త వారి పార్టీలోకి వచ్చి ఆపార్టీ కండువా వేసుకుంటే బ్రహ్మాండంగా రైతు రథం ఇచ్చారు. రైతు రథాలను ఆయా కంపెనీలు ఏ రేటుకు ఇచ్చారు, వారు ఏ రేటుకు రైతులకు అంటగట్టారో చూడాలి. రైతు రథాలను ఒక్కోటి రూ.4.61లక్షలకు ఆయా కంపెనీలు ఇస్తే వాటిని రూ.5.64లక్షలకు రైతులకు అంటగడితే మిగిలిన లక్షా మూడువేల రూపాయలు ఎవరి జేబులలోకి వెళ్ళాయి? లక్షా మూడువేల రూపాయల రైతు రథాల పేరుతో ఎవరు నొక్కారు? ఆధారాలు లేకుండా నేను మాట్లాడడంలేదు, నా వద్ద ఆధారాలున్నాయి. లక్షా మూడువేల రూపాయలు ఎవరి జేబులలోకి వెళ్ళాయో చెప్పాల్సిన బాధ్యత అప్పటి పాలకులమీద ఉంది.

జగన్మోహన్రెడ్డిగారు ముఖ్యమంత్రి అయిన తరువాత రైతుల సమస్యల గురించి ఆలోచన చేశారు. గతంలో రాజశేఖరరెడ్డిగారు రైతుల గురించి ఆలోచించారు, ఇప్పుడు జగన్మోహన్రెడ్డిగారు ఆలోచిస్తున్నారు. అందుకోసం రైతు కమీషన్ ఏర్పాటుచేయాలని, రైతుల సాధకబాధకాల గురించి తెలుసుకోవాలని, రైతుల సమస్యలను వేగవంతంగా పరిష్కరించడానికి ఆ కమీషన్ పనిచేస్తుందని ప్రకటించారు. రైతులకు వడ్డీలేని రుణం అందించాలని ఆలోచిస్తున్నారు. మా జిల్లాలో మెట్ట ప్రాంతం చాలా ఎక్కువగా ఉంది. మెట్ట ప్రాంతంలో ఉచితంగా బోర్లువేసే కార్యక్రమం జరుగుతున్నది. తెలుగుదేశం పార్టీ తన ఎన్నికల మేనిఫెస్టోలో రోజుకు తొమ్మిది గంటల విద్యుత్ పగలే ఇస్తామని చెప్పింది. వారు ఏ రోజైనా పగటిపూట తొమ్మిది గంటల విద్యుత్ ఇచ్చారా? అలా ఇచ్చిన సందర్భాలున్నాయా?

(అసలు ఇప్పుడు కరెంట్ ఉండడంలేదని తెలుగుదేశం పార్టీ సభ్యులు శ్రీ వెలగపూడి రామకృష్ణబాబు అన్నారు)

(శ్రీ వెలగపూడి రామకృష్ణబాబుని ఉద్దేశించి)దానికే వస్తున్నాను. ఆ పుణ్యం మీదే కదా! మీరు చేసిన నిర్ణయాలు, నిర్వాకాలు, మీ సంస్కరణలు, వాటి ఫలితం ఈ రోజు ఆంధ్రరాష్ట్రంలో మనమందరం అనుభవిస్తున్నాం. నిన్నగాక మొన్న మేం అధికారంలోకి వచ్చాం. ఇప్పుడు విద్యుత్ రంగం వైఫల్యం చెందిందని మీరే చెబుతున్నారు. మీ సంస్కరణలు, మీ నిర్ణయాలు, మీరు తీసుకున్న అనాలోచిత నిర్ణయాలు ఈరోజున ఆంధ్రప్రదేశ్ రాష్ట్రాన్ని అప్పుల ఊబిలోకి నెట్టింది, అంధకారంలోకి నెట్టింది, ఖాళీ ఖజానా మిగిల్చింది. గతంలో రాజశేఖరరెడ్డిగారు ముఖ్యమంత్రిగా ఉన్నప్పుడు సంస్కరణలు తీసుకొచ్చి మా సర్వేపల్లి నియోజకవర్గంలో ధర్మల్ పవర్ ప్లాంట్ ఏర్పాటుచేస్తే అప్పుడు ప్రతిపక్షంలో ఉన్న చంద్రబాబు నాయుడుగారు విదేశాలలో అత్యంత టెక్నాలజీ ఉంది, ఆ టెక్నాలజీ తీసుకొచ్చి ధర్మల్ విద్యుత్ ప్లాంట్లను మొత్తం కూల్చివేస్తానని, ఇవన్నీ ప్రజలకు ప్రమాదకరమని చెప్పారు. కానీ అధికారంలోకి వచ్చిన తరువాత నేరుగా అక్కడకు వచ్చి రిబ్బన్ కటింగ్లు చేశారు. అప్పుడు మేం కూడా అక్కడకు వెళ్లాం, పూర్తి అయినవాటికి రిబ్బన్ కటింగ్ చేయడం తప్ప చేసింది ఏమీ లేదు. వాటిగురించి ఏనాడూ ఆలోచించని వ్యక్తి, బాంబులతో పేల్చివేస్తానని చెప్పిన వ్యక్తి రిబ్బన్ కటింగ్ చేసి నేను అధికారంలోకి వచ్చాను, రాష్ట్రంలో మిగులు విద్యుత్ ఉందని చెప్పారు. వారు అయిదు సంవత్సరాల ఏలిక కారణంగానే ప్రస్తుతం కరెంట్ లేక అంధకారంలోకి నెట్టారు. ఆరోజు రాజశేఖరరెడ్డిగారికి ఆలోచనలు ఉన్నాయి కాబట్టే తెలుగుదేశం పార్టీ అధికారంలోకి వచ్చిన తరువాత మిగులు విద్యుత్లోకి వచ్చామని వారు గర్వంగా చెప్పుకోగలిగారు. వారి పరిపాలనా కాలంలో రిబ్బన్ కటింగ్లు తప్ప మరేమీ జరగలేదు. వారి పరిపాలనా కాలంలో ఎపిజెన్సీలో రెండు యూనిట్లు ఉంటే వాటిని సమర్థవంతంగా నిర్వహించలేక కాసులకు కక్కుర్తిపడి మూడో యూనిట్ ప్రారంభించారు తప్ప ఉన్నవాటిని సమర్థవంతంగా పూర్తిస్థాయిలో నిర్వహించడంలో, వినియోగించుకోవడంలో గత ప్రభుత్వం వైఫల్యం చెందినది వాస్తవమే, కాదా అని ఒకసారి ఆలోచించాలి. (బెల్)

మిస్టర్ స్పీకర్: గోవర్ధన్రెడ్డిగారు, తొందరగా ముగించండి.

శ్రీ కాకాని గోవర్ధన్రెడ్డి (SRI KAKANI GOVARDHAN REDDY): అప్పుడే బెల్ కొట్టారా సర్. రైతులకు సంబంధించి, సహకార డెయిరీలకు సంబంధించి రైతులకు అండగా నిలవాలని జగన్మోహన్రెడ్డిగారు పాడి రైతులనుంచి సేకరించే పాలకు లీటరుకు నాలుగు రూపాయలు ప్రోత్సాహకం ప్రకటించారు. మేం గతంలో ఈ సభలో రైతుల ఆత్మహత్యల గురించి మాట్లాడితే వారు ఇప్పుడు రైతుల ఆత్మహత్యల గురించి మాట్లాడుతున్నారు. వారు గతంలో అధికారంలో ఉన్నప్పుడు రైతుల ఆత్మహత్యల గురించి అప్పటి ప్రతిపక్ష పార్టీలు మాట్లాడితే, అప్పటి ముఖ్యమంత్రిగారు రైతులు మద్యం తాగి, కుటుంబ కలహాలతో చనిపోయారని చెప్పారు. జగన్మోహన్రెడ్డిగారు వైఎస్సార్ చేయూత పేరుతో ఎస్సీ, ఎస్టీ, బీసీ, మైనారిటీలందరికీ 45 నుంచి 60 సంవత్సరాలలోపు వారందరికీ ఒక్కో

సంవత్సరానికి రూ.18,750 చొప్పున నాలుగు విడతలుగా రూ.75వేలు ఇవ్వాలనే ఆలోచన చేశారు. డ్వాక్రా మహిళలకు రుణమాఫీ వాగ్దానం చేసి నిలబెట్టుకున్నారా అని ప్రశ్నిస్తున్నాను. మేం నాలుగు దశలలో బకాయిలు మొత్తం చేతికి ఇస్తామని చెప్పాం, ఇచ్చి తీరుతాం. మీలాగా అన్ని వర్గాలను, మహిళలను మోసంచేసే పరిస్థితి కాదు.

(ప్రతిపక్ష పార్టీ సభ్యులనుంచి అంతరాయం)

దాని గురించి బాగా గుర్తు చేశారు, అయ్యో, మీరుండండి, నేను చెబుతాను. 2014 ఎన్నికలకు ముందు టీవీ పెడితే బ్యాంకు వారు ఇంటికి వచ్చి జప్తు చేయడానికి రైతుల ఇంటికి వస్తే, ఆ ఇల్లాలు అయ్యో మీరు జప్తు చేయకండి, రెండు వారాలు ఆగండి, అడుగో ఆయన వస్తున్నాడని చెబుతుంది. ఎవరు వస్తున్నారా అని చూస్తుంటే చంద్రబాబు నాయుడుగారు సైకిల్పై వచ్చి రెండు వేళ్లు చూపిస్తాడు. నేను భరోసా ఇస్తా, నేను భరోసా ఇస్తా అని అధికారంలోకి రావడానికి రెండు వేళ్లు చూపించారు. అధికారంలోకి వచ్చిన తరువాత మూడు నామాలు పెట్టి వెళ్లిపోయాడు. ఆ వర్గాల గురించి ఆలోచించి మహిళలకు రుణమాఫీ గురించి వారి మేనిఫెస్టోలో ఉందా, లేదా చెప్పాలి. వారు అమలుచేశారా అనేందుకు సమాధానం చెప్పాలి. వారి పరిపాలన చివరి దశకు వచ్చేసరికి వాయిదాలలో మహిళలకు పసుపు-కుంకుమ ఇచ్చిన అన్నదమ్ముడు ఎవరైనా ఉంటే మన మధ్య ఉన్న అన్నదమ్ముడే తప్ప మహిళలకు మూడు వాయిదాలలో పదివేల రూపాయలు పసుపు-కుంకుమ ఇచ్చినవారు ఎవరూ లేరు.

(ప్రతిపక్ష పార్టీ సభ్యులనుంచి అంతరాయం)

మేం చివర్లో పసుపు-కుంకుమ అని చెప్పలేదు. మీలాగా మేం ఊరికినే చెప్పలేదు. మేం ఎన్నికల మేనిఫెస్టోలో చెప్పాం. వారిలాగా చెప్పలేదు. వారిలాగా దౌర్భాగ్యమైన మాటలు చెప్పలేదు. మేం నేరుగా నాలుగుసార్లు ఇస్తామని చెప్పాం. మేం ఓట్లు వేయించుకున్నాం. మేం వారిలాగా రుణమాఫీ చేస్తామని చెప్పి ఓట్లు వేయించుకొని పసుపు-కుంకుమ అని మాట్లాడడంలేదు. మేం నేరుగా చెప్పింది చేస్తున్నాం. మేం వారిలాగా చేయలేదు. సార్, ఎవడన్నా పసుపు-కుంకుమ అంటే ఒకసారి ఇస్తారా, ఈ సారి పసుపు ఇస్తా, ఈసారి కుంకుమ ఇస్తా, ఈసారి చీర పెడతా, ఈసారి సారె పెడ్తానని చెప్తారా? అంత అనుభవమున్నవారు మాత్రమే అలా చేశారు. అధ్యక్షా, ఒక విషయం చెప్పాలి. ఈమధ్య శాంతిభద్రతల గురించి మాట్లాడుతూ చంద్రబాబు నాయుడుగారు ఒక ప్రకటన చేశారు. మా పార్టీవారందరినీ చంపుతున్నారు, మా పార్టీకి సంబంధించినవారిని అయిదుగురిని చంపారని, చెబుతున్నారు.

ఉ. 10.10

ఈనాడు పేపర్లో వచ్చింది. నెల్లూరు జిల్లా సర్వేపల్లి నియోజక వర్గంలో చేబూరి శ్రీనివాస్ని హత్య చేశారు. తండ్రిని కోల్పోయిన ముగ్గురు బిడ్డలు ఒక్కొక్కరి పేరు మీద రూ.2 లక్షల చొప్పున డిపాజిట్ చేస్తామని చంద్రబాబు నాయుడు గారు స్టేట్మెంటు ఇచ్చారు. అధ్యక్షా, అది నా నియోజక వర్గం. గతంలో ముఖ్యమంత్రిగా పనిచేసిన వ్యక్తి ఇచ్చిన స్టేట్మెంటు ఇది. అయితే పాపం వీళ్ళకు సంబంధించిన నాయకులు అందరూ వచ్చారు. కార్యకర్తలకు మేము అండగా ఉంటామని మాట్లాడారు. కానీ విషయం ఏమిటంటే పాపం చంద్రబాబు నాయుడు గారికి అక్కడుండే వాళ్ళ ఏమి చెప్పారో నాకు తెలియదు. ఇది ఈనాడు, ఆంధ్రజ్యోతి, సాక్షి మూడు పేపర్లలోనూ వచ్చింది. (ఈనాడు పేపర్ను సభలో ప్రదర్శిస్తూ) “ప్రాణం తీసిన వివాహేతర సంబంధం” అని పేపర్లో వచ్చింది. ఆ కార్యకర్త చనిపోవడానికి కారణం ఇది. అప్పటికి మా ప్రభుత్వం కూడా ఏర్పాటు కాలేదు. “ప్రాణం తీసిన వివాహేతర సంబంధం”, “స్రియుడి సాయంతో భర్త హత్య, భార్య సూత్రధారి” - ఇదంతా చేబూరి శ్రీనివాసుల హత్య గురించి పేపర్లో వచ్చింది. చంద్రబాబు నాయుడు గారు నిన్న కూడా స్టేట్మెంటు ఇచ్చారు. రాజకీయ హత్యలు ప్రారంభమయ్యాయి, ఈ విధంగా రాజకీయ హత్యలు జరుగుతున్నాయని చెప్పారు. భార్య అక్రమ సంబంధం పెట్టుకుని భర్తను చంపేస్తే ఆ పాపం మాకు అంటగట్టినటు వంటి దౌర్భాగ్యమైన పరిస్థితులకు మీరు పూనుకుంటే ఎవరికి చెప్పుకోవాలో అర్థం కాని పరిస్థితి.

(ఈ సందర్భంలో అధికార పక్ష సభ్యులు షేమ్ షేమ్ అన్నారు)

అధ్యక్షా, మేము ఎప్పుడూ అటువంటి చర్యలకు పాల్పడము. మీరు ముఖ్యమంత్రి కాగానే మీరు చేసారేమో తప్ప మేము చేయము. ఈ పేపర్లో వచ్చిన వార్త వాస్తవమా, కాదా ఈ పేపర్ను మీద్వారా వారికి పంపించేందుకు నాకు అభ్యంతరం లేదు. వీటికి సంబంధించి పుంఖానుపుంఖాలుగా వార్తలు వచ్చాయి. భర్తను చంపింది భార్య, కట్టుకున్న భార్య సూత్రధారి అని పేపర్లో వస్తే మీకు సంబంధించిన ఒక వ్యక్తి గురించి మీరు ఒక స్టేట్మెంటు ఇచ్చేటప్పుడు, ముఖ్యమంత్రిగా పనిచేసిన వ్యక్తి ఇంత దారుణమైన స్టేట్మెంటులు ఇచ్చే పరిస్థితి ఉంటే ఇంతకన్నా ఏమి చెప్పాలో ఆలోచించాల్సిన పరిస్థితి. అధ్యక్షా, ప్రతిపక్ష సభ్యులు ప్రతి దానికి మాట్లాడుతున్నారు. ఈరోజు మీరు అనేక విషయాల్లో మాట్లాడుతున్నారు. మీరు ప్రతి దానికీ చెబుతున్నారు. చంద్రబాబు నాయుడు గారికి భద్రతా తనిఖీలు నిర్వహించారని విమర్శిస్తున్నారు. అంటే మీరు చట్టానికి అతీతులా, మీరేమైనా దైవాంశ సంభూతులా? మీరేమైనా పైనుంచి వచ్చారా? అబ్దుల్ కలాం లాంటి మాజీ రాష్ట్రపతిని తనిఖీలు చేసిన పరిస్థితి ఉంటే మిమ్మల్ని తనిఖీలు చేయడమే నేరంగా దానికి సంబంధించి ఏదో జరగరానిది ఏదో జరిగినట్లుగా మీమీద ఎవరో కక్షకు పూనుకున్నట్లుగా మాట్లాడుతున్నారు. మీరు ముఖ్యమంత్రిగా ఉన్నారు. అనుభవించారు. ఇప్పుడు మాజీ ముఖ్యమంత్రిగా ప్రజలు తీర్చిచ్చారు. మాజీ ముఖ్యమంత్రిగా మీ స్థానమేంటో తెలుసుకుని మీరు మాట్లాడితే బాగుంటుంది. ముఖ్యమంత్రి అనే భ్రమలో నుంచి మీరు బయటకు రాలేక నేను ఇంకా ముఖ్యమంత్రిని అనే భావనలో మీరు ఉంటే మిమ్మల్ని ఎవరూ ఏమి చేయలేరు. ఈరోజున మనమెవరం చట్టానికి అతీతులం కాదు. దాని గురించి మీరు వాట్సాప్‌లో, మీడియాలో

అబ్బా ఈయనకు ఏదో అవమానం జరిగింది, జరగకూడనిది జరిగిపోయిందని మీరు ప్రాచుర్యం కల్పించుకోవడానికి ప్రయత్నం చేయడం తప్ప మరొక విషయం కాదు.

అధ్యక్షా, ఈరోజు ఈ ప్రభుత్వం ఎస్సీ, ఎస్టీ, బీసీ, మైనార్టీలకు ప్రాతినిధ్యం వహిస్తోంది. నిజంగా మేము సంతోషపడ్డాం. భారతదేశానికి స్వాతంత్ర్యం వచ్చిన తరువాత ఇదొక చరిత్ర. మంత్రి వర్గంలో ఈరోజున 50 శాతం కన్నా ఎక్కువ మందికి అవకాశం కల్పించి ఎస్సీ, ఎస్టీ, బీసీ, మైనార్టీలను ప్రోత్సహించిన నాయకుడు మా నాయకుడు జగన్మోహన్ రెడ్డి గారు. ఆయన 60 శాతం మందికి మంత్రి వర్గంలో చోటు కల్పించారు. ఏ వర్గాలైతే అణగారినాయో ఆ వర్గాలకు రాజ్యాధికారం కల్పించాలి. వాళ్లను ముందుకు నడిపించాలి. వాళ్లు కూడా ఈ రాష్ట్రాన్ని సమర్థవంతంగా పరిపాలించగలరు అనే సంకేతాలు ఇవ్వాలనే ఆలోచన చేస్తున్నాం. మీలాగా బీసీలకు వంద సీట్లు ఇస్తామనో, మరొకటో చెప్పి అన్నీ సీట్లు వెతికిన తరువాత ఈ సీటులో కచ్చితంగా తెలుగుదేశం పార్టీ ఓడిపోతుందని అనుకున్న స్థానంలో మీరు బీసీకి కేటాయించారు. ఆ విధంగా బీసీకి కేటాయించి మీరు బీసీలకు అన్యాయం చేశారు. రెండు విధాలుగా అన్యాయం చేశారు. ఒకటి ఓడిపోయే సీటును బీసీకి కేటాయించి అన్యాయం చేశారు. రెండవది బీసీలకు ఇస్తే గెలవరు అనే సంకేతాలిచ్చి బీసీలకు సీట్లు రాకుండా అన్యాయం చేశారు. మీరేదైనా రాజకీయ రిజర్వేషన్ చేశారంటే పాపం ఒకటి మాత్రం చేశారు. ఏమిటంటే ఒక వ్యక్తిని తిట్టడానికి అదే కులానికి చెందిన మరొక వ్యక్తిని మాత్రం సెటప్ చేశారు. అందుకనే చాలా మందికి మంత్రి పదవులు వచ్చాయి. దేనికి వచ్చాయంటే చంద్రబాబు నాయుడు గారికి ఒక బలహీనత ఉంది. ఏ రిజర్వేషన్ కి ఆ రిజర్వేషన్ మూవ్మెంటు ఇస్తారు. వై.ఎస్.ఆర్.కాంగ్రెస్ లో ఒక బలమైన అభ్యర్థి మాట్లాడితే, ఆ అభ్యర్థిని తన పార్టీలోని అదే రిజర్వేషన్ కలిగిన వ్యక్తి చేత తిట్టిస్తారు. అందుకనే మా జిల్లాలో సోమిరెడ్డి గారికి మంత్రి పదవి వచ్చింది. అందుకు రెండే కారణాలు. చంద్రబాబు నాయుడు గారి బలహీనత చంద్రమోహన్ రెడ్డి గారికి తెలుసు. ఏదైనా సరే అపోజిషన్ వాళ్లను తిడితే మనకు పదవి ఇస్తారని అది చంద్రబాబు నాయుడు గారి బలహీనత అని చంద్రమోహన్ రెడ్డి గారికి తెలుసు. చంద్రమోహన్ రెడ్డి గారి బలహీనత చంద్రబాబు నాయుడు గారికి తెలుసు. మనం పదవి ఇస్తానంటే ఇతను ఎవరినైనా తిట్టగలడు అని తెలుసు. అందుకనే మిగతా వాళ్లను పక్కనబెట్టి చంద్రమోహన్ రెడ్డి గారికి మంత్రి పదవి కల్పించారంటే ఇద్దరి బలహీనుల మధ్య కుదిరిన బలమైన ఒప్పందం కాబట్టి చంద్రమోహన్ రెడ్డి గారికి ఆరోజున మంత్రి పదవి వచ్చింది.

(ఈ సందర్భంలో టిడిపి సభ్యులు శ్రీ గోరంట్ల బుచ్చయ్య చౌదరి మాట్లాడటానికి అవకాశం ఇవ్వాలని కోరారు)

ఏమీ అవసరం లేదులే కూర్చోండి సార్.

శ్రీ గోరంట్ల బుచ్చయ్య చౌదరి (Sri GORANTLA BUTCHAI AH CHOWDARY) (మైకు లేకుండా): అధ్యక్షా, గోవర్ధన్ రెడ్డి గారు గవర్నర్ గారి ప్రసంగం మీద మాట్లాడుతున్నారా లేకపోతే.....

శ్రీ కాకాణి గోవర్ధన్ రెడ్డి (SRI KAKANI GOVARDHAN REDDY) : అధ్యక్షా, నేను గవర్నర్ గారి ప్రసంగం మీదనే మాట్లాడుతున్నాను.

మిస్టర్ స్పీకర్: బుచ్చయ్య చౌదరి గారూ, మీకు అవకాశం ఇచ్చినప్పుడు మీరు మాట్లాడండి.
Please sit down.

శ్రీ కాకాణి గోవర్ధన్ రెడ్డి (SRI KAKANI GOVARDHAN REDDY) : నేను గవర్నర్ గారి ప్రసంగం మీదనే మాట్లాడుతున్నాను. సార్ బుచ్చయ్య చౌదరి గారు సీనియర్ సభ్యుడు. మేము మాకు సంబంధించిన నిర్ణయాలు చెబుతున్నాం. మాకు సంబంధించిన నిర్ణయాలతోబాటు మీ వైఫల్యాలను కూడా చెబుతుంటే మీరెందుకండీ గుమ్మడి కాయ దొంగలంటే భుజాలు తడుముకుంటారు? మీకెందుకు అంత బాధ కలుగుతున్నది పాపం. మీకు కూడా తెలుసు. మీరు ఇంటికి వెళ్లి పడుకోండి. నేను చెప్పిన మాటలు ఒకసారి అవలోకనం చేసుకోండి. అయ్యా ఈ పొరపాట్లు జరిగాయో, లేదా అనే దానికి సమాధానం మీకే తెలుస్తుంది. ఎందుకు దాని గురించి ఎగిరెగిరి పడతారు? బీసీలకు సంబంధించి ఈరోజు మేము చేశామని చెప్పుకుంటున్నాం. గవర్నర్ ప్రసంగంలో అదే చెప్పాము. మీలాగా బీసీలను తోలు వలుస్తాము, తాట తీస్తాము, అంతు చూస్తామనే మాటలు మేము మాట్లాడలేదు. ఎందుకు మీరు దీని గురించి మాట్లాడతారు?

అధ్యక్షా, అక్రమ మైనింగ్ గురించి మేము గవర్నర్ గారి స్పీచ్ లో చెప్పాము. మా విధానాల గురించి చెప్పాము. అక్రమ మైనింగ్ అనేది ఏ విధంగా జరిగిందనేది పక్కనున్న గురజాల శాసనసభ నియోజక వర్గం చూస్తే అర్థమవుతుంది. ఆ ప్రాంతాన్ని చూస్తే అర్థమవుతుంది. పత్రికల్లో పుంఖానుపుంఖాలుగా వార్తలు వచ్చాయి. ఆయన మీ పార్టీకి సంబంధించిన శాసనసభ్యుడు కాబట్టి 40 సంవత్సరాల అనుభవం కలిగిన సమర్థవంతమైన ముఖ్యమంత్రి ఏమీ చేయలేక ఆరోజు చేష్టలుడిగి కూర్చున్న పరిస్థితి. అందుకే అటువంటి అక్రమ మైనింగ్ ఉండకూడదని, పొరదర్శకంగా ఉండాలని అవినీతిని అరికట్టాలని ఈరోజున నూతనంగా ఒక శాండ్ పాలసీని ప్రభుత్వం తీసుకు రాబోతుంది. జగన్మోహన్ రెడ్డి గారు, మంత్రి గారు ఆ దిశగా ఆలోచన చేస్తున్నారు. మీలాగా సహజ సంపదలను మీ ప్రభుత్వంలో కొల్లగొట్టినట్లుగా ఏ ప్రభుత్వం కొల్లగొట్టలేదు. మా జిల్లాలో సిలికా సంపదను కొల్లగొట్టిన విషయాన్ని సాక్షాత్తు నేను ఆధారాలతో సహా రుజువు చేస్తాను. నేను రుజువు చేయలేకపోతే మీరు సిద్ధపడితే నా ఎంపిల్ ఏ పదవికి రాజీనామా చేస్తాను. మీరు అధికారంలో ఉన్నప్పుడు సాక్షాత్తు మీ మంత్రివర్గంలో మంత్రులుగా ఉన్న వ్యక్తులే, మీ శాసనసభ సభ్యులే సిలికా మైనింగ్ ను కొల్లగొట్టి అది

చాలదన్నట్లుగా చుట్టుప్రక్కల అటవీభూములు ఉంటే, 2300 ఎకరాల అటవీ భూములను కాజేయడానికి ప్రణాళిక సిద్ధం చేసుకున్న వ్యక్తులు, దోపిడీకి పాల్పడినటు వంటి వ్యక్తులు అని ఈ సందర్భంగా తెలియచేస్తున్నాను. అధ్యక్షా, గత పాలన గాడి తప్పింది. చంద్రబాబు నాయుడు గారి 40 సంవత్సరాల అనుభవం ఎక్కడకు పోయిందో అర్థం కాలేదు. చంద్రబాబు నాయుడు గారు మాత్రం విపరీతమైన హైస్ క్రియేట్ చేసుకున్నారు. ఆనాటి పరిపాలన గాడి తప్పిందని ఈరోజున ఎందుకు అంటున్నామంటే మేము మా ప్రభుత్వ ప్రాధాన్యతలన్నీ చెప్పాం. మీ ప్రాధాన్యతలు ఏమిటంటే నెల్లూరు జిల్లాకు సంబంధించి మరుగుదొడ్లలో కోట్ల రూపాయల అవినీతి జరిగితే, ఈరోజున పేదవాడికి మరుగుదొడ్డి లేకపోతే మీరేమన్నారు. ఆ జిల్లాకు స్వచ్ఛాంద్రప్రదేశ్ అవార్డు ఇచ్చారు. మా జిల్లాలో ఈరోజున కూడా పేదవాళ్లు మరుగుదొడ్లు లేక ఇబ్బందిపడుతుంటే మీరు కేవలం పత్రికల్లో చూపించుకున్నారు. ఆర్బాటమైన ప్రకటనలు చేశారు. క్షేత్ర స్థాయిలో అమలు చేయడంలో మాత్రం వైఫల్యం చెందారు. ఎప్పుడూ అటువంటి పరిపాలన మేము చూడలేదు. మేము అటువంటి పరిపాలన చేయడానికి సిద్ధంగా లేము. అధ్యక్షా, స్వచ్ఛాంద్రప్రదేశ్ అవార్డు ఇస్తే, మీరు మరుగుదొడ్లు నిర్మించేశారని అంటే ఈరోజు కొత్త ప్రభుత్వంలో వాళ్లకు మరుగుదొడ్లు కావాలని అంటే, ఇప్పుడు మరుగుదొడ్లు అవసరమైతే మీకు సంబంధించిన నాయకులందరూ వాటికి సంబంధించిన నిధులను భోంచేయడం వలన పేదవాడికి మరుగుదొడ్డి లేదు. రేపు వాడికి మరుగుదొడ్డి రాదు. వాడి పేరుతో బిల్లులు అయిపోయాయి కాబట్టి మరుగుదొడ్డి రాదు. దానికి సంబంధించి ఈరోజున విచారణ చేయవలసిన అవసరముందని ఈ సందర్భంగా నేను మీకు తెలియచేస్తున్నాను.

అధ్యక్షా, నిరుపేదలకు సంబంధించి భూపంపిణీ అన్నారు. భూపంపిణీలో ఎంఎల్ఎలుగా ఉన్న వారిని తొలగించారు. మేము 67 మందిమే ఉన్నాము కాబట్టి అసైన్మెంటు కమిటీలు ఎందుకు? మాకు బలం ఎక్కడుంటుందని తీసేసి ఇంఫార్మ్ మంత్రిని పెట్టారు. నెల్లూరు జిల్లాలో మా నియోజక వర్గంలో అసైన్మెంటు రెవ్యూ కమిటీ సమావేశం పెట్టకుండా అర్జులైన వాళ్లను పక్కనబెట్టి, అనర్జులైన వారికి భూపంపిణీ జరిగితే జిల్లా కలెక్టర్ గారిని ఏమండీ ఈ పని జరిగిందని అడిగితే, ముఖ్యమంత్రి కార్యాలయం నుంచి ఆదేశాలు వచ్చాయి కాబట్టి మేము మీటింగు పెట్టలేదని చెప్పారు. 40 సంవత్సరాల అనుభవం ఉన్న ముఖ్యమంత్రి గారు జిల్లా కలెక్టర్ గారికి ఏ విధంగా ఆదేశాలిచ్చారని అడిగితే మీరు మీటింగులు పెట్టనవసరం లేదు, నేను చెబుతున్నాను, మీరు పట్టాలిచ్చేయండి అని అంటే ఆనాడు అసైన్మెంటు కమిటీ సమావేశాలు కూడా జరుగకుండా చేసిన పరిస్థితి ఉంది.

అధ్యక్షా, నేను చివరిగా మీ అందరికీ తెలియచేసేది, ప్రజలు ఒక స్పష్టమైన తీర్పు ఇచ్చారు. పాపం తెలుగుదేశం పార్టీ సభ్యులు ఇంకా భ్రమలో ఉన్నారు. 2004కు ముందు కొన్ని పొరపాట్లు చేశాము. 2004కు ముందు ఏమి పొరపాట్లు చేశామో మరలా 2014కు వచ్చేసరికి ఆ పొరపాట్లు మేము సరిదిద్దుకున్నామని చెప్పారు. ఇప్పుడు ఎక్కడ సమీక్షించినా సరే ఎక్కడ పొరపాటు జరిగిందో

తెలియడం లేదన్నారు. ఈవిఎంలు అన్నారు. ఈవిఎంలు సరే మోసం చేసి ఉండొచ్చు. పోస్టల్ బ్యాలెట్లో మీకు మెజారిటీ వచ్చిందా? పోస్టల్ బ్యాలెట్, బ్యాలెట్ పద్ధతిలోనే జరుగుతాయి కదా? దాంట్లో ఏమైనా మీకు మెజారిటీ వచ్చి, అయ్యా పోస్టల్ బ్యాలెట్లో మాకు అఖండమైన మెజారిటీ ప్రజలు ఇచ్చారు, కానీ ఈవిఎంలు మోసం చేశాయి అని మీరు చెప్పగలరా? వీవీప్యాట్లు లెక్కపెట్టమంటారు. ఏదో ఒక రకంగా, మీరు చేసిన తప్పువల్లో, మీ నిర్వాకం వల్లనో మీరు ఓటమి పాలయ్యారు కాబట్టి దాని గురించి మీరు బయట పడాలనే ఆలోచనతో ఉన్నారు. పాపం కొంత మంది చెప్పారు. మీరు పగటి కలలు మానుకోండి. ఈ రాష్ట్రానికి సమర్థవంతమైన వ్యక్తి ముఖ్యమంత్రిగా బాధ్యతలు స్వీకరించారు. పని మొదలు పెట్టారు. మీలాగా మాటల ప్రభుత్వం కాదు. చేతల ప్రభుత్వం. సమర్థవంతమైన నాయకుడు జగన్మోహన్ రెడ్డి గారు. ఈ రాష్ట్రానికి శాశ్వత ముఖ్యమంత్రిగా ఉంటారు తప్ప మరొకసారి మీకు అవకాశం వచ్చే అవకాశముండదని ఈ సందర్భంగా మీకు తెలియచేస్తున్నాను.

(అధికార పక్ష సభ్యుల హర్షధ్వనాలు)

అధ్యక్షా, అందుకనే 5 కోట్ల మంది ప్రజల ఆశలు, ఆశయాలు, వాళ్ల ఆకాంక్షలు అన్నీ నెరవేర్చడానికి, వాళ్ల కలలు సాకారం చేయడానికి ఈరోజు వై.ఎస్.ఆర్.కాంగ్రెస్ పార్టీ ప్రభుత్వం, ముఖ్యమంత్రి గారు కట్టుబడి పనిచేస్తున్నారని ఈ సందర్భంగా తెలియచేస్తున్నాను.

ఉ 10.20

కాబట్టి అధ్యక్షా జగన్మోహన్ రెడ్డి గారి ప్రభుత్వం చంద్రబాబు నాయుడు గారి ప్రభుత్వంలాగా కొన్ని వర్గాలకో కొంత మంది వ్యక్తులకో ప్రయోజనాన్ని చేకూర్చే విధంగా వ్యవహరించే ప్రభుత్వం కాదు. ఇది ఆంధ్రప్రదేశ్ రాష్ట్ర ప్రజలందరికీ సంబంధించి పారదర్శకంగా జవాబుదారీతనంగా వ్యవహరించే ప్రభుత్వమని ఈ సందర్భంగా సవినయంగా మనవి చేసుకుంటున్నాను. ఈరోజు గత ప్రభుత్వంలో జరిగిన లోపాలకు సంబంధించి కూడా ఆలోచన చేయాల్సిన అవసరం ఉంది. గవర్నర్ గారు ఇచ్చిన ప్రసంగంలో ఒక స్పష్టమైన దిశానిర్దేశం చేయడం జరిగింది. మ్యానిఫెస్టోలో ఏదైతే చేస్తామని చెప్పామో, మేము వాటన్నింటినీ పూర్తి చేసి 2024 సంవత్సరంలో జరిగే ఎన్నికల్లో మళ్లీ మీ ముందుకు వస్తామని, ప్రజలకు మేము ఇచ్చిన వాగ్దానాలను నెరవేర్చుకుంటాము తప్ప ఎక్కడా మీలాగా చెప్పిన వాగ్దానాలను ప్రక్కపెట్టి నమ్మించి, వంచించి, ప్రజలను మోసగించే పరిస్థితి వైఎస్ఆర్ కాంగ్రెస్ పార్టీకి ఉండదు. జగన్మోహన్ రెడ్డిగారి కుటుంబం, జగన్మోహన్ రెడ్డి గారి నాయకత్వం, రాజశేఖరరెడ్డి గారి కుటుంబం ఏ రోజున కూడా “మాట తప్పని మడమ తిప్పని” కుటుంబమని ఈ సందర్భంగా మీకందరికీ సవినయంగా మనవి చేసుకుంటూ, గవర్నర్ గారి ప్రసంగానికి ధన్యవాదాలను తెలిపే ఈ తీర్మానానికి మద్దతునిస్తూ

బలపరుస్తూ నాకు ఈ అవకాశం ఇచ్చిన మీకు చేతులు జోడించి హృదయపూర్వకమైన ధన్యవాదాలను తెలియజేస్తూ సెలవు తీసుకుంటున్నాను.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ): అధ్యక్షా గవర్నర్ గారి ప్రసంగానికి ధన్యవాదాలను తెలిపే తీర్మానం పై జరిగే చర్చలో మాట్లాడటానికి అవకాశం ఇచ్చినందుకు ముందుగా తమరికి ధన్యవాదాలను తెలియజేస్తున్నాను. ఎన్నికల్లో వైఎస్ఆర్ సిపి గెలుపుకు నాయకత్వం వహించిన శ్రీ వైఎస్ జగన్ మోహన్ రెడ్డిగారికి, ఎన్నికైన సహచర శాసన సభ్యులందరికీ అభినందనలు తెలియజేస్తున్నాను. గెలుపు ఓటములు అనేవి ప్రజాస్వామ్యంలో సర్వసాధారణమైనవి. మేము కూడా ఎందుకు ఓడిపోయామో విశ్లేషణ చేసుకుని ముందుకెళ్తున్నామనే విషయాన్ని గుర్తు చేస్తున్నాను. నేను అయిదోసారి శాసనసభకు ప్రాతినిధ్యం వహిస్తున్నాను. ఎన్నో సందర్భాలలో గవర్నర్ గారి ప్రసంగం విన్నాము. గవర్నర్ గారి ప్రసంగం అంటే ఆయన స్వయంగా తయారు చేసుకుని ప్రసంగించిన విషయం కాదని మనందరికీ తెలుసు. గవర్నర్ గారి ప్రసంగమనేది అధికారంలో ఉన్న ప్రభుత్వం యొక్క పాలసీ డాక్యుమెంటు అనేది మనందరికీ తెలిసిన విషయం. పాలసీ డాక్యుమెంట్ అంటే అందులో ఈ ప్రభుత్వం, కొత్తగా అధికారంలోకి వచ్చిన తర్వాత మొట్టమొదట జరుగుతున్న శాసనసభ సమావేశంలో మొదట చదివిన ప్రసంగం. ఈ ప్రసంగం చదివిన తర్వాత అయిదు సంవత్సరాలు, కొత్త ప్రభుత్వం ఈ రాష్ట్రానికి చేయాల్సిన అభివృద్ధి గానీ, సంక్షేమం గానీ, ఈ రాష్ట్రంలో ఉన్న అన్ని వర్గాల ప్రజల శ్రేయస్సుని ప్రతిభింభించే విధంగా ఉంటుందని నేను భావించాను. అది ఎక్కడా కనిపించలేదు. అయిదు సంవత్సరాలకు కాకపోయినా కనీసం ఈ మొదటి సంవత్సరానికైనా సరే, ఈ రాష్ట్ర సమగ్ర అభివృద్ధి గురించి, ఈ డాక్యుమెంటులో కనిపిస్తుందని భావించాను. అది ఎక్కడా కనిపించలేదని ఈ సందర్భంగా తెలియజేస్తున్నాను.

గౌరవ బూడి ముత్యాలనాయుడు గారు గానీ సోదరులు రెడ్డిగారు గానీ గంటా 20 నిమిషాలు మాట్లాడారు, ఇష్టానుసారం మాట్లాడారు మేము విన్నాము. ఎక్కడా మేము మధ్యలో డిస్టర్బ్ చేయలేదు. మీరు కూడా మేము చెప్పింది వినండి. మీరు ఎక్కువ మంది ఉన్నారు. మీకు అవకాశం లొస్తాయి. కావాలంటే కాగితాలను తెప్పించుకుని రాసుకోండి. మీరు మాట్లాడేటప్పుడు ఫలానా అచ్చెన్నాయుడు ఈ విషయాలను మాట్లాడాడు ఇది తప్పు అని మీరు చెప్పండి ప్రజలు దానిని గమనిస్తారు. శాసనసభ అంటే మనం ఏది మాట్లాడితే అదే నిజమనుకోవడం చాలా పొరపాటు. మీరు మాట్లాడినా మేము మాట్లాడినా అంతిమనిర్ణేతలు ప్రజలే అనేది మనం గుర్తుపెట్టుకోవాలి. అయితే అధ్యక్షా అయిదు సంవత్సరాలకు డాక్యుమెంటు లేదు, మొదటి సంవత్సరానికి లేదు. నేను ఇంకొక విధంగా ఎక్కడ బాధ

పడుతున్నానంటే, మా అయిదు సంవత్సరాల ప్రభుత్వంలో మా డాక్యుమెంటును కూడా ఇప్పుడున్న గౌరవ ఇ.ఎస్.ఎల్. నరసింహన్ గారే గవర్నర్ గా ప్రసంగం చేశారు. నిన్నటివరకు మై గవర్నమెంట్, మై గవర్నమెంట్ అన్నారు. మా గవర్నమెంట్ బాగా చేసింది అన్నారు. ఒక్కరోజులోనే గత ప్రభుత్వం తప్పులు చేసింది అనినీతి చేసిందని అదే గవర్నర్ గారు మాట్లాడటం కొద్దిగా బాధ కలిగింది. ఏదేమైనాసరే...

(ఈ దశలో గౌరవ ఆర్థికశాఖమంత్రి శ్రీ బుగ్గన రాజేంద్రనాథ్ తమకు అవకాశం ఇవ్వాలిందిగా గౌరవ సభాపతిని కోరసాగారు)

మిస్టర్ స్పీకర్ : ఎస్ రాజేంద్రనాథ్ గారూ..

శ్రీ బుగ్గన రాజేంద్రనాథ్ (SRI BUGGANA RAJENDRANATH) (డోన్): అధ్యక్షా గవర్నర్ గారి ప్రసంగమనేది ప్రతి ఒక్కరికీ తెలిసినదే. అది ప్రభుత్వము యొక్క ప్రసంగము గవర్నర్ గారు మాట్లాడతారు. 2014లో గవర్నర్ గారు మాట్లాడారు. 2013లో కూడా ఆయనే ఉన్నారు. అదే విధంగా అదే గవర్నర్ గారు 2019లో కూడా మాట్లాడారు. అది గవర్నర్ గారి సొంత ప్రసంగం కాదు. ప్రభుత్వం ఏ డాక్యుమెంటునైతే ఇస్తుందో ఆ డాక్యుమెంటును గవర్నర్ గారు మనకు వినిపిస్తారు. వారు చాలా సీనియర్ శాసనసభ్యులు వారికి ఇది ఐడియా ఉండాలి. 2018-19కి ఏది ఉందో 2013-14కి కూడా అదే ఉంటుంది మార్పు ఏమి ఉండదు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నలి) : ఇప్పటికైనా సరే ఇది మీ మ్యానిఫెస్టో డాక్యుమెంటుని మీరు ఒప్పుకున్నారు. ఈ విషయం బయటకు రావాలనే నేను మాట్లాడాను. ఇది మీ మ్యానిఫెస్టో...

మిస్టర్ స్పీకర్: నాయుడు గారూ.. ఒక్క నిమిషం. గవర్నర్ గారి ప్రసంగంలో ఉన్న కంటెంట్స్ మీద మీరు మాట్లాడండి. We have to respect the Governor. ఆ ప్రసంగంలో ఉన్న కంటెంట్స్ మీద మీరు మాట్లాడండి.

శ్రీ కింజరాపు అచ్చెన్నాయుడు(SRI KINJARAPU ATCHANNAIDU) (టెక్నలి) : అధ్యక్షా మాకంటే ముందు గౌరవ సభ్యులు 45 నిమిషాలు మాట్లాడారు, రికార్డులను తీయండి. ఒక్క పాయింట్ కూడా గవర్నర్ గారి ప్రసంగం మీద ఉందా అధ్యక్షా? ఇంకా మీ సభ్యులందరూ మేమేదో అధికారంలో ఉన్నట్లుగా మీరు ప్రతివక్షంలో ఉన్నట్లుగా ఇంకా భ్రమలో ఉండి మాట్లాడుతున్నారు. మీరు మారండి. మీరు అధికారంలోకి వచ్చారు. ఏదో మా నాయకుడు మా చంద్రబాబు

నాయుడుగారే రాష్ట్రానికి ముఖ్యమంత్రిలాగా, మీరేదో ప్రతిపక్షంలో ఉన్నట్లుగా మీరు మాట్లాడుతున్నారు. ఓకే.. అయిదు సంవత్సరాలు సమర్థవంతమైన పాలనను అందించామని నూటికి నూరు శాతం చెప్పగలుగుతున్నాము. భారతదేశానికి స్వాతంత్ర్యం వచ్చిన తర్వాత ఈ 65 సంవత్సరాల్లో ఎంత అభివృద్ధి సంక్షేమం జరిగిందో కేవలం ఈ అయిదు సంవత్సరాల కాలంలోనే అంత అభివృద్ధి సంక్షేమ కార్యక్రమాలను చేశామని మేము విశ్వసిస్తున్నాము.

(ఈ దశలో గౌరవ జలవనరుల శాఖమంత్రి శ్రీ పోలుబోయిన అనిల్ కుమార్ తమకు అవకాశం ఇవ్వాలిందిగా గౌరవ సభాపతి గారిని కోరసాగారు)

మిస్టర్ స్పీకర్ : నాయుడు గారు ఒక్క నిమిషం. ఎస్.. అనిల్ కుమార్ గారూ..

శ్రీ పోలుబోయిన అనిల్ కుమార్ (SRI POLUBOINA ANILKUMAR) (నెల్లూరు నగరం): అధ్యక్షా మాజీమంత్రి అచ్చెన్నాయుడు గారు మేము భ్రమలో ఉన్నాం - మేము భ్రమలో ఉన్నామని మాట్లాడుతున్నారు. First of all, ఆయన ఇంకా కూడా వాళ్లు అధికారంలో ఉన్నామనే భ్రమలో ఉన్నారు. అయిదు సంవత్సరాల పాటు మేము మహత్తరమైన పరిపాలనను అందించాము కాబట్టే మమ్మల్ని అక్కడ (అపొజిషన్ లో) కూర్చోబెట్టారని ఆయన ఒప్పుకోవడం జరిగింది. వాళ్లు అందించిన పరిపాలన గురించి రెండు మాటలు చెబుతాను. నీటిబొట్టు లేకుండా నీడచెట్టు లేకుండా నీరు చెట్టు కార్యక్రమంలో రూ.18 వేల కోట్లను దోచేసిన ఘన చరిత్ర ' వారిది. ఏదైతే లైఫ్ లైన్ ఆఫ్ ఆంధ్రప్రదేశ్ పోలవరం అని చెప్పుకుంటున్న పోలవరం ప్రాజెక్ట్ విషయంలో రూ.16 వేల కోట్ల నుంచి రూ.56 వేల కోట్లకు పెంచేసిన ఘన చరిత్ర వాళ్లది కాబట్టి అక్కడ ఉన్నారు. ధర్మ పోరాటాల దీక్షల పేరుతో రూ.500 కోట్లను నాకేశారు కాబట్టే అక్కడ ఉన్నారు.

మిస్టర్ స్పీకర్ : మినిష్టర్ గారు దయచేసి కూర్చోండి.

శ్రీ పోలుబోయిన అనిల్ కుమార్ (SRI POLUBOINA ANILKUMAR) (నెల్లూరు నగరం) : అధ్యక్షా స్పీజ్ సార్.. చివరి పాయింట్. ఆలీబాబా 40 దొంగల్లాగా ఆలీబాబు 23 మందిని మా దగ్గర నుంచి తీసుకున్నారు కాబట్టే ఆలీబాబు గారికి ఫైనల్ గా 23 మందిని ఇచ్చాడు ఆ భగవంతుడు.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY) (రాజమండ్రి గ్రామీణం): అధ్యక్షా ఎవరు ఆలీబాబా 40 దొంగలో ప్రజలు రాబోయే రోజుల్లో తేలుస్తారు గానీ, మంత్రిగారు అనిల్ కుమార్ యాదవ్ గారు పోలవరం గురించి అన్నారు. రేపు మీరు కట్టుబడి

ఉంటారా? పెరిగిన దాని గురించి ఈరోజు నిండు సభలో మీరు మాట్లాడారు. మీరు రేప్పొడ్డున దానికి కట్టుబడి ఉంటారా? పెరిగిన ధరలు ఎలా వచ్చాయనేది మళ్లా మీరు చెప్పబోతారు? దానికి మీరు కట్టుబడి ఉంటారా?

ఉ 10.30

మిస్టర్ స్పీకర్: బుచ్చయ్య చౌదరి గారూ, మీకు మైకు ఇస్తాను. అప్పుడు మీరు కూడా మాట్లాడతారు. మీరు కూడా మాట్లాడతారు. అప్పుడు మీరు చెప్పండి. You submit your versions then. Please.... Naidu garu మాట్లాడతారు.....

శ్రీ కె. అచ్చెన్నాయుడు: అధ్యక్షా.....

శ్రీ జి. శ్రీకాంత్ రెడ్డి: అధ్యక్షా.....

మిస్టర్ స్పీకర్: ఒక నిమిషం నాయుడు గారూ..... Yes, Srikanth Reddy garu.....

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY) (రాయచోటి): అధ్యక్షా, బుచ్చయ్య చౌదరి గారు మాట్లాడారు కాబట్టి మాట్లాడుతున్నాను.

ఒక్క అంశం గురించి ప్రస్తావిస్తాను. అచ్చెన్నాయుడు గారు ఇక్కడున్నప్పుడు ఎలాగ provoke చేసి మాట్లాడారో అందరికీ తెలిసిందే. Opposition Party Leader కు ఇవ్వాలనిటువంటి గౌరవం కూడా ఇవ్వకుండా, “నీవు మగాడివైతే” అని మాట్లాడినటువంటి వ్యక్తి ఈరోజు నీతులు వల్లిస్తున్నారు.

అధ్యక్షా, ఒకటి గుర్తు పెట్టుకోవాలి. అక్కడికి వెళ్లిన తరువాతైనా వారు మారుతారని అనుకున్నాం. ఏదో ఒక రకంగా రెచ్చగొట్టి తాను ఇక్కడైతే ఎలాగు behave చేశారో, అలాగే అక్కడ కూడా behave చేయాలనే ఆలోచనతో తను ఉన్నారు. ఒకటి అచ్చెన్నాయుడు గారూ, ప్రజలు తీర్పు ఇచ్చిన తరువాత కొద్దిగా మార్పు మీలో రావాలి. మీరు సుపరిపాలన అందించామని చెబుతున్నారే, ఒకటి మిమ్మల్ని ప్రశ్నిస్తున్నాను. ఎలాగు మీ సుపరిపాలన ఉండిందంటే, గుంటూరు నగరంలోని ప్రభుత్వసుపత్రిలో ఒక బాలుడు చనిపోతే, ఎలుకలు కొరికిన కారణంగా బాలుడు చనిపోయినాడని చెబితే, ఆ ఎలుకలను పట్టుకోవడానికి గానూ ఒక్కొక్క ఎలుకను పట్టుకోవడానికి రూ. 10.00 లక్షలు ఆ ప్రభుత్వం ఖర్చు చేయడం జరిగింది. ఆ రకంగా ప్రభుత్వ ధనాన్ని దోచుకున్నారు.

సార్, ఇది నేను చెప్పేది కాదు. "ఎలుకలు పట్టుకోవడం కోసం రూ. 8.50 కోట్లు డ్రా చేసుకోవడం" అని పేపర్లలో వార్తా కథనాలు వచ్చాయి. ఇది కేవలం ఒక తెలుగు దినపత్రికలోనే కాదు, ఇంగ్లీషు పేపర్లలో కూడా ప్రచురితమైంది. Rs. 60.00 Lakhs spent for 300 rats. ఒక్కొక్క ఎలుకను పట్టుకోవడానికి ప్రభుత్వం ఖర్చు చేసినదెంతో దీన్ని బట్టి తెలుస్తోంది. వాళ్లు ఆ రకమైనటువంటి పాలనను అందించారు. పోలవరం ప్రాజెక్టు గురించి మాట్లాడుతున్నారు. పెద్దలు బుచ్చయ్య చౌదరి గారు మాట్లాడుతున్నారు. పోలవరం ప్రాజెక్టు నిర్మాణాన్ని కంప్లీట్ చేసి, ప్రజలకు అందించాలనే భావనతో కాదు. సోమవారాన్ని పోలవరంగా మార్చాం. ప్రతి వారం నేను అక్కడకు పోతాను. ఇప్పుడే ఒక ఇటుక పెట్టాను. నేను జాతికి అంకితం చేశాను. మూడవ ఇటుక నెక్స్ట్ సోమవారం పెడతాను. ఆ ఇటుక పెడుతూనే నేను జాతికి అంకితం చేస్తాను. రేపొద్దున గేటును తీసుకుని వస్తారు. స్క్వాడ్స్, తరువాత నేను జాతికి అంకితం చేస్తాను. ఇలా కాదు చేయాల్సింది. 24 permissions require అయితే, 23 permissions దివంగత నేత డా. వై.ఎస్.రాజశేఖర్ రెడ్డి గారు తీసుకువచ్చినటువంటి ఘనత వారిదే. (ఆ సందర్భంలో బ్రెజిల్ బెంచ్ వైపు కూర్చున్న సభ్యులు హర్షధ్వనాలు వ్యక్తపరిచారు) ఈ రోజు పోలవరం ప్రాజెక్టు పనులు నడుస్తున్నాయంటే, అందుకు కారకులు డా. వై.ఎస్.రాజశేఖర రెడ్డి గారు. ఎందుకు ఇటువంటి మాటలు మాట్లాడతారు?

అధ్యక్షా, ఒకటి మీ ద్వారా అచ్చెన్నాయుడు గారిని కోరుతున్నాను. మాకు ప్రజలు mandate ఇచ్చారు. బాధ్యత పెరిగింది. చాలా బాధ్యతతో పరిపాలన చేయాలనేటటువంటి ఆలోచనతో ప్రమాణ స్వీకారం రోజునే మీరు చూసి ఉంటారు. మీలాగా ఆర్భాటాలకు పోకుండా ఎంత సింపుల్ గా గౌరవ ముఖ్యమంత్రి గారు ప్రమాణ స్వీకారం చేశారనేటటువంటి అంశాన్ని ఒక్కసారి మీరు గమనించండి. ఇప్పటికైనా మీరు గుర్తుపెట్టుకోండి. ఏదో రెచ్చగొట్టేటటువంటి మాటలు మాట్లాడకుండా ప్రజలకు ఉపయోగపడే విధంగా మాట్లాడమని గౌరవ సభ్యులు శ్రీ అచ్చెన్నాయుడు గారిని మీ ద్వారా కోరుతున్నాను.

మిస్టర్ స్పీకర్: అచ్చెన్నాయుడు గారూ.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) : అధ్యక్షా, ఇప్పుడే మా చీఫ్ విప్ గారు అచ్చెన్నాయుడు గారు అక్కడున్నప్పుడు అలా రెచ్చగొట్టారు, ఇక్కడ రెచ్చగొట్టారు, గత సభలో ఇలా జరిగిందని చెప్పి చెప్పారు. మొన్ననే తమరి ఎన్నిక రోజు సభా నాయకుడు

మాట్లాడారు. గత శాసనసభను గానీ, గతం యొక్క ప్రాసీడింగ్స్ కు గానీ సంబంధం లేదు. మా ప్రభుత్వం నిష్పక్షపాతంగా అన్ని విధాలుగా ఈ సభను జరుపుతామని చెప్పి చెప్పడం జరిగింది. కానీ, మూడు రోజుల నుంచి, సమావేశాలు ప్రారంభమైన నాటి నుంచే మాటలకు, చేతలకు ఒక్క శాతం కూడా పొంతన లేదనడానికి ఇవే ఉదాహరణలు. మాటలు అందరం మాట్లాడతాం. ఈరోజు మీరు పోలవరం అంటున్నారు. మీరు క్రొత్తగా ప్రభుత్వంలోకి వచ్చారు. చాలా మందికి అనుభవం తక్కువ. Confusion లో ఉన్నారు. ఈరోజు మీ ముఖ్యమంత్రి గారే

శ్రీ జి. శ్రీకాంత్ రెడ్డి: ఏంది అధ్యక్షా.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) : వినండి. నేను విమర్శ చేయదలచుకోలేదు. ఒక్క విమర్శ నాది ఉన్నా, ఒక్క Un-Parliamentary word ఉన్నా మీరు మాట్లాడండి. దానికి నేను చెబుతా. ఒక్క Un-Parliamentary word ఉన్నా, నేనొక విమర్శ చేసినా మీరెవరైనా లే చి మాట్లాడండి. నాకేమి అభ్యంతరం లేదు. నేను నా ప్రసంగం చేస్తుంటే, నేనొక్కణ్ణి మాట్లాడుతుంటే మొత్తం 151 మంది సభ్యులు మాట్లాడుతున్నారు.

మిస్టర్ స్పీకర్: నాయుడు గారూ, మీరు మాట్లాడండి.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) : పోలవరం గురించి మాట్లాడుతున్నారు. నేనొక్కటే చెబుతున్నాను. పోలవరం గురించి మొన్న ప్రధానమంత్రి గారిని గౌరవ ముఖ్యమంత్రి గారు కలిశారు. బయటకు వచ్చారు. పోలవరం మాకు సంబంధం లేదు. కేంద్రానికి అప్పజెప్పేశాం. వాళ్లే కట్టుకుంటారని చెప్పి సాక్షాత్తు ముఖ్యమంత్రి గారే ఢిల్లీలో ప్రసంగం చేశారు. మళ్ళీ విజయవాడకు వచ్చేసరికి ఆ మాట మారింది. పోలవరం ప్రాజెక్టును మేమే కడతామని చెప్పి అన్నారు. అంతకు ముందు ఏమి చెప్పారు. పోలవరం టెండర్లలో బాగా తేడా ఉంది. తెలుగుదేశం పార్టీ నాయకులు అవినీతి చేశారు. దాని విషయంలో మేం రివర్స్ టెండరింగ్ కి వెళ్తాం. కాంట్రాక్టర్లను మారుస్తామని అన్నారు. మళ్ళీ ఐదు రోజులైన తరువాత అదే కాంట్రాక్టర్లకు డబ్బులు రిలీజ్ చేసేసి పనులు ప్రారంభిస్తున్నారు. నేను ఒకటి తెలియజేస్తున్నాను. ఓ.కె. మా నాయకత్వంలో పోలవరం పనులకు గానూ ఎక్కువ రేటుకు టెండర్లు వేశాం. అవినీతి జరిగింది. మీరొచ్చారు. తగ్గించండి. ఒక 20%, 30% రేట్లన్నీ తగ్గించండి. రాష్ట్ర ప్రభుత్వానికి ఆదాయం తెండి. ఇదే శాసనసభలో మీ సమక్షంలో

ముఖ్యమంత్రి గారికి, మీ అందరికీ మేం ప్రతివక్షం తరపున వచ్చి సన్మానం చేస్తాం. మాటలు మాట్లాడటం కాదు. నేనిప్పుడు విమర్శించుకోదలచుకోలేదు. మొట్టమొదటిసారిగా అధికారంలోకి వాళ్ళొచ్చి పదహారు రోజులయ్యింది. అన్నీ అజ్ఞర్స్ చేస్తున్నాం. మేం ఒకటే మీకు సలహా ఇస్తున్నాం. ఐదు సంవత్సరాలు అని మీరనవచ్చు. దేశంలో ఎక్కడా లేని అభివృద్ధి, సంక్షేమం జరిగింది. ఎందుకు ఓడిపోయారు, 23 మందే వచ్చారని అంటే, అభివృద్ధి మరియు సంక్షేమం వల్లే ఎప్పుడూ ఎలక్షన్స్ లో గెలవలేం. దానికి అనేకరకమైనటువంటి factors ఉంటాయి. అనేక రకమైనటువంటి కారణాలుంటాయి. ఓడిపోయినంత మాత్రాన మేం అభివృద్ధి చేయలేదనో, సంక్షేమ పథకాలు అమలుచేయలేదనో అంటే సభాపతిగా మిమ్మల్ని నేను అడుగుతున్నాను. ఇదే శాసనసభలో వాళ్ళున్నారు, మేమున్నాం, జనసేన పార్టీ ఉంది. మీరు ఒక కమిటీ వేయండి. ప్రతి జిల్లాకు వెళ్లి లాటరీ తీయండి. ఐదు సంవత్సరాల కాలంలో 2014 June 8వ తారీఖు నాటికి మీరు లాటరీ ద్వారా ఎంపిక చేసిన తారీఖు నాటికి ఆ గ్రామం ఎలా ఉండింది, మొన్న మేం పోయేసరికి ఏ రకంగా ఉందో మనం నిర్ణయించవద్దు, ఆ గ్రామ ప్రజలే నిర్ణయించి చెబుతారు. గత ఐదు సంవత్సరాల కాలంలో మేం ఏమి చేశామో తెలుస్తుంది. మేం న్యాయం చేయలేదంటే, మీరు ఏది చెబితే దానికి మేం కట్టుబడి ఉంటాం. ఏదో 23 స్థానాలు మాకు వచ్చాయి కాబట్టి మీరేమి చేయలేదు, అవినీతి చేశారని చెప్పి మాట్లాడటం భావ్యం కాదని చెప్పి నేను తెలియజేస్తున్నాను.

ఆంధ్రప్రదేశ్ రాష్ట్రం గురించి ఇప్పుడే గౌరవ సభ్యులు మాట్లాడారు. మొత్తం ఖాళీ గల్లా పెట్టే ఇచ్చారని చెప్పారు. పైసా లేకుండా చేశారని చెప్పారు. కానీ, ఒకసారి ఐదు సంవత్సరాలు వెనక్కు వెళ్లండి. 2014వ సంవత్సరంలో రాష్ట్రం విడిపోయేటప్పుడు మీకు తెలుసు, మాకు తెలుసు. రికార్డులు మీ దగ్గర ఉంటాయి. మేమేదో తప్పు మాట్లాడటం కాదు. 2014వ సంవత్సరంలో ఆంధ్రప్రదేశ్ రాష్ట్రం ఏర్పడేసరికి రూ. 16 వేల కోట్ల లోటు బడ్జెట్ ఉండింది. కూర్చోడానికి కుర్చీ లేదు. ఈరోజు మీరు విమర్శిస్తున్నారే, గవర్నర్ గారి ప్రసంగంలో ఒక సభ్యుడిగా నేను ఎంతో బాధపడుతున్నానంటే.....

అధ్యక్షా, మన ఆంధ్రప్రదేశ్ రాష్ట్రానికి జీవనాడి పోలవరం.

శ్రీ బుగ్గన రాజేంద్రనాథ్: అధ్యక్షా.....

మిస్టర్ స్పీకర్: ఒక నిమిషం నాయుడు గారూ..... Yes, Minister for Legislative Affairs.....

శ్రీ బుగ్గన రాజేంద్రనాథ్ (SRI BUGGANA RAJENDRANATH) : అధ్యక్షా, గౌరవ సభ్యులు అచ్చెన్నాయుడు గారు మరొకసారి రూ. 16 వేల కోట్ల లోటు బడ్జెట్ కు అనే కథకు పోతున్నారు. ఐదు సంవత్సరాల పాటు అవకాశం ఉండింది. ఈ రూ. 16 వేల కోట్ల లోటు బడ్జెట్ అనేది తేల్చి ఉండొచ్చు కదా! దానికి ఎవరైనా అడ్డం వచ్చినారా? దాంట్లో నాలుగు సంవత్సరాలపాటు కేంద్రంలోని బి.జె.పి. నేతృత్వంలోని ఎన్.డి.ఎ. ప్రభుత్వంతో పొత్తులో వాళ్లున్నారు. అక్కడ బి.జె.పి. నుంచి ఇద్దరు మంత్రులు ఇక్కడ రాష్ట్ర ప్రభుత్వంలో ఉండేవారు. ఇక్కడి నుంచి ఇద్దరు మంత్రులు అక్కడ కేంద్రంలో ఉండేవారు. అప్పుడు ఎవరైనా ఆ రూ. 16 వేల కోట్లకు అడ్డం వచ్చినారా? అయినా సరే అనుకుందాం. రూ. 16 వేల కోట్ల విషయంలో అనుకుందాం. రూ. 16 వేల కోట్ల లోటు బడ్జెట్ అని ఐదు సంవత్సరాల పాటు పాలన చేసినారే, సంవత్సరానికి రూ. 2 లక్షల కోట్లు, latest గా రూ. 2 లక్షల 30 వేల కోట్ల మేరకు Vote on Account Budget ను వాళ్లే ప్రవేశపెట్టినారు. రూ. 1 లక్ష 75 వేల కోట్ల ప్రకారం average గా తీసుకున్నా ఐదు సంవత్సరాలకు ఎంత అవుతుంది? రూ. 7 లక్షల 75 వేల కోట్లు దాదాపు రూ. 8 లక్షల కోట్ల బడ్జెట్ అవుతుంది. ఆ ప్రకారంగా రూ. 8 లక్షల కోట్ల బడ్జెట్ లో ఆ రూ. 16 వేల కోట్ల లోటు అనేది ఎంత శాతం మేరకు వస్తుంది? దాన్ని బేస్ చేసుకుని ఇంత వరకు ఏమి రాలేదు, ఏది రాలేదు కాబట్టి మేం బీద బ్రతుకు అని చెబుతున్నారు. రూ. 8 లక్షల కోట్లలో ఒకవేళ రూ. 16 వేల కోట్లలో రూ. 10 వేల కోట్లు వాళ్ల లెక్క ప్రకారమే అనుకుందాం. అట్లా కూడా డిస్సాంట్ ఇచ్చి చూద్దాం. ఏమి వచ్చింది? ఎంత శాతం అది? దాన్ని బేస్ చేసుకుని అసలు ఎటువంటి డబ్బులు మా దగ్గర లేవు అని అంటారు. నెంబర్ 2 పోలవరం. పోలవరం అనేది ఓరిజినల్ గా మన ఆంధ్రప్రదేశ్ పునర్వ్యవస్థీకరణ చట్టంలో ఏమని చెబుతుంది. Polavaram is a National Project. కేంద్ర ప్రభుత్వానికి కంప్లీట్ గా సంపూర్ణ బాధ్యతలు అంటే Land Acquisition గానీ, క్లియరెన్సెస్ గానీ, నిర్వహణ గానీ పోలవరం ప్రాజెక్టును కట్టి ఇచ్చే బాధ్యత కేంద్రానిదే. నీతి అయోగ్ ఏమని చెప్పింది? ఆంధ్రప్రదేశ్ రాష్ట్రం, ముఖ్యమంత్రి గారు మమ్మల్ని అడిగినారు కాబట్టి, రిక్వెస్ట్ చేసినారు కాబట్టి వాళ్లే ప్రాజెక్టు నిర్మాణాన్ని నిర్వహిస్తామని చెప్పినారు కాబట్టి మేం ఇవ్వడం జరిగిందని చెప్పి very clear గా వాళ్లు నోట్ లో ఇచ్చినారు. వాళ్ల ప్యాకేజీ నోట్ లో ఇచ్చినారు. ఇప్పుడు రూ. 14 వేల కోట్లకే అంటే already రాష్ట్ర ప్రభుత్వం మీరు నడుపుతున్నారు కాబట్టి అది రూ. 40 వేల కోట్లకు పోతుందా, రూ. 50 వేల కోట్లకు పోతుందా, ఎందువలన పోతుంది? మరి Land Acquisition Act మారినందు వలన రేట్లు land acquisition కు ఎంత మారబోతుందన్న విషయం కూడా తెలుసు కదా! విషయాలన్నీ తెలిసి కూడా

2014 నాటికి ఏ రేట్లతో ఉన్నాయో రూ. 14 వేల కోట్లకు మాత్రమే అది కూడా Power Project లేకుండా

ఉ.10.40

ఇవన్నీ ఎందుకు ఒప్పుకుని రావాలి అధ్యక్షా? ఒప్పుకునేది కాదు కేంద్రం అడిగి రాష్ట్రం ఒప్పుకుంటే అది వేరే విషయం. అలా కాదు వీళ్లు అర్జీ పెట్టుకుని ఒక పక్క నలభై వేల కోట్లో , యాభై వేల కోట్లో కాబోతుందని వారికి అంచనాలు తెలిసి అక్కడకు పోయి.. ఒకసారి రాష్ట్ర ముఖ్యమంత్రి నితిన్ గడ్కరీ గారి దగ్గరకు నాగ్ పూర్కు పోతారు. ముఖ్యమంత్రి నితిన్ గడ్కరీ గారి ఊరికి పోవాల్సిన అవసరం ఉందా అధ్యక్షా ! లక్షణంగా దిల్లీలో కలవవచ్చు. అంతటి రిక్వెస్ట్ చేసుకుని ఏమి చేశారు అధ్యక్షా. అంత రిక్వెస్ట్ చేసుకుని వారేమి చేశారంటే అధ్యక్షా రూ.14,000కోట్లు మాకు చాలు. పవర్ ప్రాజెక్టు లేకున్నా మాకు ఫర్వాలేదు Land Acquisition మీద grey area. దాంట్లో కమిటీమెంట్ లేకుండా వీరు ప్యాకేజీ కింద ఒప్పుకుని వచ్చారు. ఎవరిది అధ్యక్షా సమర్థత? మళ్లా గ్రామాలు అంటున్నారు అధ్యక్షా, గ్రామాల్లోకి పోతే గౌరవ సభ్యులు అచ్చెన్నాయుడు గారు చెబుతున్నారు అభివృద్ధి ఏంట్లో గ్రామాల్లోకి పోతే తెలుస్తుందంట. అందరకూ తెలుస్తుంది 14వ ఆర్థిక సంఘం 13వ ఆర్థిక సంఘం Spillover NREGS కలిసి సిమెంట్ రోడ్లు వేశారు అధ్యక్షా. సిమెంట్ రోడ్లు ఎవరు అధ్యక్షా వేసింది? సర్పంచ్లు.. ఎవరైతే న్యాయంగా, రాజ్యాంగ బద్ధంగా ఎన్నుకోబడ్డారో ఆ సర్పంచ్లకు అధికారాలు ఇచ్చారు. అక్కడ కూడా జన్మభూమి కమిటీలు అంటూ మళ్లా జోక్యం. జన్మభూమి కమిటీలు చెబితే తప్ప అక్కడా కూడా న్యాయంగా ఎన్నుకోబడిన సర్పంచ్లకు వాళ్ల హక్కులు వాళ్లు నిర్వహించడానికి లేదు. పంచాయితీరాజ్ ఎ.ఇ లను బెదిరించి వాళ్లు వీళ్లకు పర్సంటేజ్ ఇస్తే తప్ప పనులు చేయకుండా ఉండటం రాష్ట్రం అంతటా జరిగింది. వీరు చెప్పే అభివృద్ధి అంటే సిమెంట్ రోడ్లే అధ్యక్షా. సిమెంట్ రోడ్లు ఎక్కడ నుండి వచ్చాయి అధ్యక్షా, ఎన్ఆర్ఈజిఎస్ ఫండ్స్ మరియు 14వ ఆర్థిక సంఘం రెండూ కలిపి కన్వర్జెన్స్ అని పేరు పెట్టారు. ఆ కన్వర్జెన్స్ కూడా ఏవిధంగా నిర్వహణ జరిగింది అధ్యక్షా, కేవలం అక్కడ ఒక వేళ తెలుగుదేశం శాసనసభ్యులు ఉంటే ఆ శాసనసభ్యులు చెప్పినట్లుగానూ, తెలుగుదేశం శాసనసభ్యులు లేని చోట ఇన్ ఛార్జ్లు చెప్పినట్లుగా జరిగింది. జన్మభూమి కమిటీలు ఎవరికి చెబితే వారికి ఇవ్వాలి. పాపం ఐదు సంవత్సరాలకు గాను న్యాయంగా ఎన్నుకోబడిన సర్పంచ్లకు ఆ హక్కు లేదు అది వీళ్లు చేస్తుండేది. బియ్యం కార్డుల జారీ విషయంలోనూ జన్మభూమి కమిటీల సిఫార్స్ లేకుండా రాష్ట్రంలో ఎక్కడా ఇవ్వలేదు. చివరకు ఏ వ్యక్తైనా తానుగా తన సొంత డబ్బులతో ఇల్లు కట్టించుకుంటే, తనకై తాను సొంత డబ్బులతో ఇసుక తోలించుకుంటే అక్కడ కూడా బెదిరించి ఇసుకకు డబ్బులు వసూలు చేసిన

మాట వాస్తవమా కాదా అధ్యక్షా, ఇది రాష్ట్రమంతటా జరిగింది. గ్రామాలకు పోతే జరుగుతుంది అభివృద్ధి అంటే ఈ రోజు రాష్ట్ర ఆర్థిక పరిస్థితి ఎంత అధ్యక్షా ఉండేది 2014వ సంవత్సరం నాటికి రూ.97వేల కోట్లు ఉండేది, అది కాస్త రూ.2.60 కోట్లకు తెచ్చారు. అంటే రూ.1.50లక్షల కోట్లు అప్పు చేశారు. సరే జిఎస్ డిపి నామ్స్ లో ఎంత ఉందో అంత చేశారు. ఆ లక్షా ఏభైవేల కోట్ల అప్పుకుగాను గట్టిగా కాంక్రీట్, సిమెంట్ పనులకు సంబంధించిన ఆస్తి ఎక్కడన్నా కనపడుతుందా అధ్యక్షా? ఎంత కనపడుతుంది అధ్యక్షా? ఇంత వరకు చూస్తే ఒకటి కనిపిస్తోంది అది పట్టిసీమ ప్రాజెక్టు అంటారు. ఆ పట్టిసీమ ప్రాజెక్టు ఎంత అధ్యక్షా, ఆ ప్రాజెక్ట్ గురించి కాగ్ చెప్పింది. దీనిలో మూడు నాలుగు వందల కోట్ల అవినీతి ఉందని చెప్పింది. పదహారు వందల కోట్ల రూపాయలు బిల్లింగ్ జరిగితే వాస్తవానికి ఐదు శాతం దాటకుండా ఉండేదానికి ఇరవై ఒక్క శాతం అదనంగా ఎందుకు అధ్యక్షా? ఎందుకంటే సమయంలో పూర్తి చేసేదానికంటే. టెండరులోనే ఇంత సమయం లోగా పూర్తి కావాలని ఉంది. ఆ టెండరులో ఉన్న ప్రకారం కాకుండా ఆ సమయంలో పూర్తి చేసేదానికి మళ్లా బోనస్ అంటారు. మరొకటి ఇక్కడ వెలగపూడిలో ఉండే తాత్కాలిక భవనాలు ఈ తాత్కాలిక భవనాలు, ఆ తాత్కాలిక పట్టిసీమ ప్రాజెక్టు. ఆ పట్టిసీమ కూడా ఏమి పని చేయబోతుందంటే పోలవరం కుడి కాలువ ఏమి పని చేయబోతుందో అదేపని చేస్తుంది. అందుకు మూడు సంవత్సరాలు తేడా ఉంటుంది. పోలవరం అయితే ఒక్క రూపాయి ఖర్చు లేకుండా గ్రావిటీ ద్వారా నీళ్లు వస్తాయి. పట్టిసీమ ద్వారా అయితే పంపుల ద్వారా ఎత్తిపోయడం ద్వారా నీళ్లు వస్తాయి, మూడు సంవత్సరాలు పాటు. అది చేయడం ద్వారా ఎంత ఖర్చు అయింది. **Judicious use of money** కూడా చూసుకోవాలి కదా అధ్యక్షా, ఇది ఎవరి డబ్బు అధ్యక్షా, ప్రజల డబ్బు. ప్రజలు పన్ను కట్టిన డబ్బులే ఈరోజు ప్రభుత్వానికి వచ్చిన డబ్బులు. ఈ రోజు చెల్లించాల్సిన బిల్లులు రూ.16,000కోట్లు అప్పుగా పెట్టి వెళ్లిపోతారు. సివిల్ సప్లై కార్పొరేషన్ కు రూ.4,000 కోట్లు ఇవ్వాలి, విద్యుత్ సంస్థలకు ఇవ్వాలి. ఇన్ని రకాలుగా పెండింగ్ పెట్టి బ్రహ్మాండమైన పాలన అంటే.. బ్రహ్మాండమైన పాలన కాబట్టే కదా అధ్యక్షా 23 స్థానాలు, 151 స్థానాల్లో గెలిచింది. ఊరికే చెప్పుకుంటే కాదు అధ్యక్షా ఇక్కడ లెక్కల వివరాలతో కూడిన పేపర్స్ ఉన్నాయి.

(ఈ సందర్భంలో ప్రతిపక్ష సభ్యులచే సభకు అంతరాయం. సభ్యులు శ్రీ కె.అచ్చెన్నాయుడు తమ స్థానం నుండి లేచారు.)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నలీ) : అధ్యక్షా, ఈ కథలన్నీ ఇటువైపున ఉన్నప్పుడు చెప్పారు. మరలా అదే కథలు అటువైపుకు వచ్చి చెబుతున్నారు, మా ఫైనాన్స్ మినిష్టరు గారు. పట్టిసీమ, పట్టిసీమ అంటూ జపం చేస్తున్నారు అధ్యక్షా. మీరు ఈ

సంవత్సరం పట్టిసీమ వాడకాన్ని మానేయండి మీకు ధైర్యం ఉంటే. వృథా ప్రాజెక్టు కదా పట్టిసీమ. మోటార్స్ ఆన్ చేయడం ఈ సంవత్సరం మానేయండి. ఫైనాన్స్ మినిష్టరు గారు పట్టిసీమకు అయినటువంటి ఖర్చునే చెబుతున్నారు తప్ప ఈ మూడు సంవత్సరాల కాలంలో పట్టిసీమ ద్వారా ఒక్కొక్క రైతుకు, ఏ ప్రాంతంలో ఏ రైతుకు ఎంతెంత లాభం వచ్చిందో అది కూడా చెబితే దానికి అంగీకరిస్తాము అధ్యక్షా, చెప్పమనండి. మీరు ఏకపక్షంగా మాట్లాడటం కాదు.

(ఈ సందర్భంగా అధికారపక్ష సభ్యులచే అభ్యంతరం, సభ్యులు శ్రీ జోగి రమేష్ తమ స్థానం నుండి లేచి అధ్యక్షా, మాట్లాడేందుకు అవకాశం ఇవ్వాలి అన్నారు.)

పట్టిసీమకు అయినటువంటి ఖర్చు చెప్పండి, లెక్కలు మీ దగ్గర ఉన్నాయి. పట్టిసీమ ప్రాజెక్టు వచ్చిన తరువాత ఈ మూడు సంవత్సరాల్లో రైతుకు ఎంత లాభం వచ్చిందో మీ దగ్గరే రికార్డు ఉంది అధికారుల నుండి తెలుసుకుని అది కూడా చెప్పండి సంతోషిస్తాము. కాని పట్టిసీమకు ఖర్చు అయిపోయింది నాలుగు సంవత్సరాలు పోతే పోలవరం వస్తుంది కదా దానికి ఎందుకు ఇంత ఖర్చుపెట్టాల అని ఏకపక్షంగా మాట్లాడటం భావ్యం కాదు. ఓ.కే.. ఖర్చు చెప్పండి, మూడు సంవత్సరాల్లో రైతుకు వచ్చిన లాభం చెప్పండి. ఓ.కే. ఇది పనికిమాలిన ప్రాజెక్టు అంటున్నారు. ఈ సంవత్సరం మోటార్లు ఆన్ చేయడం మానేయండి. పూర్తిగా మీరు మోటార్లు ఆన్ చేయడం మానితే రైతులు ఏ రకంగా ఆగ్రహిస్తారో చూడండి. అప్పుడు మీకే తెలుస్తుంది, ఆ ప్రాజెక్టు ఎంత ముఖ్యమైనదో అన్నది. అధ్యక్షా, నేను ఎవరినీ విమర్శించ దలచుకోలేదు. విమర్శించాల్సిన అవసరం కూడా లేదు, మీకు సమయం ఇస్తాము. నేను కొన్ని విషయాలను మీ దృష్టికి తీసుకు వస్తాను. అన్నీ చేస్తామంటున్నారు చెయ్యండి. నిర్మాణాత్మకమైన ప్రతిపక్షంగా రాష్ట్రాభివృద్ధి గురించి ఈ రాష్ట్రంలోని అన్ని వర్గాల సంక్షేమం గురించి ..

(ఈ సందర్భంలో ఆర్థిక మరియు శాసనసభ వ్యవహారాల శాఖ మంత్రి తమ స్థానం నుండి లేచారు)

శ్రీ బుగ్గన రాజేంద్రనాథ్ (SRI BUGGANA RAJENDRANATH) (డోన్) : అధ్యక్షా, పట్టిసీమ ప్రాజెక్టు గురించి వచ్చిన బెనిఫిట్ ఉంటే అది ఎవరూ కాదనడం లేదు. నాగార్జున సాగర్ ప్రాజెక్టు వలన లబ్ధి ఉంటుంది, శ్రీశైలం జలాశయంతోనూ లబ్ధి ఉంటుంది. ఇక్కడ చెబుతుండేది అందులో ఉన్న తాత్కాలిక విధానం పైన, అందులో జరిగిన అవినీతిపైన. ఏ ప్రాజెక్టు కట్టినా అందులో బెనిఫిట్ ఉంటుంది, వస్తుంది. మేము టెంపరరీ నేచర్తో జరిగిన అవినీతి గురించి చెబుతున్నాం. దీని బదులుగా పోలవరం పనులు వేగవంతం చేసుంటే ఇప్పటికే అయిపోయి ఉండేది కదా. మూడు సంవత్సరాలుగా అంటే 2014లో ప్రభుత్వం ఏర్పడితే 2016 డిసెంబరు వరకు పోలవరం ఊసే ఎత్త లేదు. దానిని గురించి

మాట్లాడకుండా తాత్కాలిక ప్రాజెక్టులన్నీ పూర్తి చేసుకుని 2017లో సడెన్ గా పోలవరం గుర్తుకు వచ్చి అక్కడకు పోవడం మాకు రూ.14వేల కోట్లు చాలు మాకు పవర్ ప్రాజెక్టు లేకున్నా ఫర్వాలేదు అని grey area పెట్టుకుని అంచనాలు ఎక్కువుగా చేసుకున్న ఆ చిత్తశుద్ధి గురించి మాట్లాడుతున్నాము తప్ప బెసిఫిట్ గురించి నేను మాట్లాడటం లేదు అధ్యక్షా.

MR. SPEAKER : Right, don't disturb the Member.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ) : అధ్యక్షా, పోలవరం ప్రాజెక్టు పనులు 70శాతం పూర్తి చేశాము. 2009వ సంవత్సరంలో అప్పటి ముఖ్యమంత్రి గారు...

(ఈ సందర్భంలో అధికారపక్ష సభ్యులచే అంతరాయం)

మిస్టర్ స్పీకర్ : స్పీజ్.. మాట్లాడనీయండి. మీరు మాట్లాడేటప్పుడు చెప్పండి. స్పీజ్..

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ) : 2009లో అప్పటి టెండర్స్ క్యాన్సిల్ చేయడం వలన మనకు ఈ దుర్గతి పట్టింది. 2013 వరకు మళ్లా ఒక్క పని కూడా మొదలు కాలేదు. మళ్లా మేము వచ్చిన తరువాత పనులు మొదలుపెట్టాము. సరే.. మీరు ఇప్పుడు అంటున్నారు కదా పట్టిసీమతో నాలుగు సంవత్సరాలుగా ఇంత డబ్బు వృథా అయింది, అదే పోలవరం మీద దృష్టి పెట్టినట్లైతే పూర్తయ్యేది, దాని వలన ఖర్చు తగ్గేది అని. సరే దానికి అంగీకరిస్తాము. మేము 70శాతం పనులు పూర్తి చేశాము మిగిలిన పనులు తొందరగా ఐదు, ఆరు నెలల్లోగా పూర్తి చేయండి. పూర్తి చేసి ప్రజలకు కానుక ఇవ్వండి. ఈ రాష్ట్రానికి జీవనాడి అయినటువంటి ఆ ప్రాజెక్టును పూర్తి చేయండి మేము కాదనడం లేదు కదా! మేము చెప్పింది అంతా కూడా మేము చేసిన పనులు. మేము ఓడిపోయాము అంటే అధ్యక్షా... ప్రతిదీ.. మా సోదర సభ్యులు అలా మాట్లాడుతారని అనుకోలేదు. ఆయన ఎవరో ఒక వ్యక్తి మీద కక్షతో మొత్తం రాష్ట్రం మీద చంద్రబాబు మీద మొత్తం ఇష్టం వచ్చినట్లుగా మాట్లాడారు. అది నేను బాధపడుతున్నాను. మేము అధికారంలో లేము, ఓడిపోయాము. మేము చేయవల్సింది అంతా చేశాము. మేము ఎంత చేశామో ప్రజల హృదయాల్లో ఉన్నాము. ఓడి పోయినంత మాత్రాన మేము బాధపడటం లేదు. మీరు అంతకంటే ఎక్కువ చేయండి. గత ఐదు సంవత్సరాలుగా ఈ రాష్ట్రం అనేక విషయాల్లో ప్రథమ స్థానంలో ఉంది. ఎన్నో అవార్డులు మనకు వచ్చాయి, ఇదేదో నేను చెప్పడం కాదు. భారత ప్రధాని మొన్ననే మన రాష్ట్రంలో తిరుపతికి వచ్చారు. ఈ రాష్ట్రం అన్ని రంగాల్లో ముందంజలో ఉంది, దీనినే మీరు కొనసాగించండిని సాక్షాత్తు భారత ప్రధాని

గారు స్వయాన చెప్పారు. ఇప్పుడే విద్యుత్ గురించి మాట్లాడుతున్నారు ఎంత బాధ అనిపిస్తుంది ఒక్కసారి మీరు మననం చేసుకోండి. 2014లో చంద్రబాబు నాయుడు గారు రాష్ట్ర ముఖ్యమంత్రి అయ్యేసరికి గ్రామాల్లో రోజుకు 18 గంటలు విద్యుత్ కొరతలతో రాష్ట్ర ప్రజలు అల్లాడారు. ఈ విషయాన్ని రాష్ట్ర ప్రజలు కూడా గుర్తు చేసుకోవాలి. మళ్ళీ మొత్తం వ్యవస్థను సరిచేసినప్పటి నుండి చంద్రబాబు నాయుడు గారు ఆపధర్మ ముఖ్యమంత్రిగా ఉన్నంత వరకు కూడా ఒక్క నిమిషం విద్యుత్ పోలేదు, ఈరోజు విద్యుత్ పోయింది అంటే మనకు విద్యుత్ లేక కాదు. అధ్యక్షా మీరు దృష్టి సారించడం లేదు. దయయుంచి విద్యుత్ శాఖ మంత్రి గారు లేదా అనుభవజ్ఞులు దయయుంచి కొద్దిగా డిపార్టుమెంట్తో మాట్లాడండి.

ఉ.10.50

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలి): ఈరోజు పవర్ కట్స్ విపరీతంగా వచ్చాయి. మాటలు చాలా సులభంగా చెప్పొచ్చు. గంటల గంటలు ప్రసంగాలు చేయొచ్చు. చంద్రబాబునాయుడుగారిని 1994 నుంచి ఈరోజు వరకూ మాట్లాడిందే మాట్లాడుతూ, విమర్శించిందే విమర్శిస్తే మీకేం లాభం రాదు. దీనివల్ల మీకు ప్రయోజనం రాదు. మీమీద ఒక నమ్మకం, విశ్వాసం పెట్టుకుని 151 మందిని గెలిపించారు. మీరు పాలన మీద దృష్టి పెట్టండి. అందరూ కొత్తవాళ్లు ఉన్నారు.

(ఈ సమయంలో ఆర్థిక మరియు శాసన వ్యవహారాల శాఖా మంత్రి శ్రీ ఋగ్గన రాజేంద్రనాథ్ గారు మాట్లాడేందుకు అవకాశం ఇవ్వాలని గౌరవ సభాపతిని కోరారు.

(మైకు కట్ చేయబడింది)

అందరూ దృష్టి పెట్టి వ్యవస్థను సరిచేయాలి తప్ప ఎప్పుడో 1994లో... (మైకు లేకుండా)

మిస్టర్ స్పీకర్: అచ్చెన్నాయుడు గారు ఒక్క నిమిషం. రాజేంద్రనాథ్ రెడ్డి గారు మాట్లాడండి.

శ్రీ ఋగ్గన రాజేంద్రనాథ్ (SRI BUGGANA RAJENDRANATH) (డోన్): అధ్యక్షా, గౌరవ సభ్యులు నాలుగైదు అంశాలు చెబుతున్నారు. దాంట్లో వాస్తవాలు కూడా ఒకసారి పరిశీలిద్దాము. 2014లో తెలుగుదేశం ప్రభుత్వం వస్తూనే సడెన్ గా బల్బులన్నీ వెలిగినాయి అని. కానీ జరిగింది అది

కాదు అధ్యక్షా. 2014కు ముందు భారతదేశమంతా కూడా థర్మల్ పవర్, ఏదైతే బొగ్గుతో విద్యుత్ ఉత్పాదన అవుతుందో అది installed capacity ఉండేది. 2013 నుంచి కూడా సడెన్ గా డీజిల్ రేట్లు తగ్గడం గాని, international గా petroleum rates, బొగ్గు ధరలు తగ్గడం వల్ల already readymade plants ఏవైతే ఉన్నాయో అవి ఉత్పత్తి లోకి వచ్చాయి. అవి ఇక్కడే కాదు, ఇక్కడ గాని, తెలంగాణ గాని, తమిళనాడు గాని, భారతదేశంలో ప్రతి చోట కూడా ఆటోమేటిక్ గా, ఈరోజు వాళ్లు (ప్రతిపక్ష సభ్యులను ఉద్దేశించి) ఎట్లా చెబుతున్నారంటే ఇప్పుడేదో మేము వస్తూనే బల్బులు వెలిగించాము, బల్బులు వెలిగాయి, లేకపోతే కరెంట్ లేదు అన్నట్లు. ఏ పవర్ ప్రాజెక్టు అయినా power installed capacity తయారుచేయాలంటే దాదాపుగా మూడు నుంచి ఐదు సంవత్సరాలు పడుతుంది. 2014కు ముందు ఇన్ స్టాల్డ్ కెపాసిటీ రెడీగా ఉంది కాబట్టి వీళ్ల అదృష్ట వశాత్తు, మిగతా రాష్ట్రాలకు కూడా, అదృష్ట వశాత్తు ఇంటర్నేషనల్ గా బొగ్గు ధర తగ్గింది, డీజిల్, పెట్రోలు ధరలు, పిప్పింగ్ కాస్ట్ కూడా తగ్గింది కాబట్టి రెడీగా ఉన్న పవర్ ప్లాంట్ లో ఉత్పత్తి స్టార్ట్ అయింది, మరి ఈరోజు ఎందుకు చేయలేదూ అని అంటున్నారు. అధ్యక్షా, ఈరోజు చూడండి. ప్రభుత్వం AP Transco కు, AP Genco కు వివిధ సంస్థలకు కట్టాల్సిన బకాయిలు ఎంత ఉన్నాయి అధ్యక్షా, రూ.10,971 కోట్లు బకాయిలు కట్టాలి. పెట్టారు, పోయారు. ఇప్పుడు దానిని సర్దుకోవాలంటే టైం పడుతుంది కదా అధ్యక్షా. ఏదైనా గాని. అప్పు చేసేది ఏముంది సులభం. అప్పును కట్టి మళ్ళీ చేయాలంటే దానికి కొంచెం టైం పడుతుంది అధ్యక్షా. అన్నీ సెట్ అవుతాయి.

తర్వాత పోలవరం గురించి కూడా మాట్లాడుతున్నారు. పోలవరాన్ని ఇంకో ఆరు నెలల్లో పూర్తి చేయండి అని. అంటే ఏ నిధంగా చెబుతున్నారంటే ఇక కట్టేశాము, ఇంకా కొద్దిగా మిగిలింది, ఇక పూర్తి చేయండి అని. అది ఒక్కటే కాదు, దానికి ఇంతవరకూ 5 సంవత్సరాలుగా ల్యాండ్ అక్విజిషన్ పూర్తి చేశారా వీళ్లు? ఇంతవరకూ పోలవరం ల్యాండ్ అక్విజిషన్ అనేది పూర్తి చేయలేదు. ఇంకా భూసేకరణే పూర్తి చేయలేదు. భూసేకరణ చేయాలి. భూసేకరణ ఖర్చే కొన్ని వేల కోట్లు ఉంది. వీళ్లు పోయి ప్యాకేజీ అని ఒప్పుకొని అక్కడ కేంద్రం దగ్గరకు పోయి అది grey area గా పెట్టి దానికొక క్లారిటీ లేకుండా చేసి పెట్టిన ఘనత వీళ్లదగ్గరుంది. ఇది కాక మళ్ళీ కొత్తగా అవార్డ్స్. ఎన్ని అవార్డ్స్ అధ్యక్షా? వచ్చాయి. బల్బు వెలిగించినందుకు, కరెంటు సేవింగ్ అయినందుకు. LED Bulbs అని చెప్పి పల్లెటూళ్లలో పెట్టారు. ఒక్కసారి చూడండి ఒక్కటైనా అక్కడ వెలుగుతుందేమో! వందల వందల కోట్లు పెట్టి LED Bulbs పెట్టారు. ఆ అవార్డ్స్ తోపాటు దేశంలోనే నంబరు వన్ స్థానంలో విపరీతమైన అవినీతి ఉంది అని ఒక సంవత్సరం, ఇంకొక సంవత్సరం అవినీతిలో రెండవ స్థానంలో ఉంది అని ఆ అవార్డ్స్ కూడా వచ్చాయని మీకు మనవి చేస్తున్నాను.

మిస్టర్ స్పీకర్: ఓకే, అచ్చెన్నాయుడుగారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ) : అధ్యక్షా, మా సోదరులు రాజేంద్రనాథ్ రెడ్డి గారు ఇష్టానుసారంగా, ఎక్కడ బాగుంటే అక్కడ మాట్లాడతారు. బాగోలేకపోతే మామీద నెట్టేస్తున్నారు. కరెంట్ లేదయ్యా కరెంట్ లేదయ్యా అంటే అప్పుడు కరెంట్ ఉత్పత్తి... ఆ ఉత్పత్తి అయిన కరెంట్ మీదే మీరు రెవ్యూ చేసి దానిమీద దృష్టి పెడితే కరెంట్ అదనంగా అవసరం లేదు. మీరు దానిమీద దృష్టి పెట్టడం లేదు. దృష్టి పెడితే కరెంట్ అవసరమే లేదు. అంత కరెంట్ మన దగ్గర ఉంది. మేము అధికారంలోకి వచ్చేసరికి 22.5 మిలియన్ యూనిట్ల పవర్ తక్కువగా ఉంది. మీరు ఇష్టానుసారం మాట్లాడితే, మాకు పోనీ మీ అంత చదువు రాకపోవచ్చు, ఎక్కడో విదేశాల్లో చదవొచ్చు. కనీసం జ్ఞానంతో మాట్లాడతూన్నాం. మీరేదో నచ్చినట్టుగా, లేకపోతే ఇప్పుడేదో బాగోలేనట్టుగా మాట్లాడకండి. మేము తప్పు చెప్పడం లేదు, సలహాలు ఇస్తున్నాం. మేము ఎవర్నీ విమర్శించడం లేదు. పోలవరం కాఫర్ డ్యామ్ని కూడా పూర్తి చేశాం. మీరు దృష్టి పెట్టండి.

(ఈ సందర్భంలో అధికార పార్టీ వైఎస్సార్ కాంగ్రెస్ పార్టీ సభ్యులు శ్రీ దాడిశెట్టి రామలింగేశ్వరరావు (మైకు లేకుండా) మాట్లాడుతూ ఎక్కడ పూర్తయిందయ్యా అని అన్నారు.)

(బెల్స్)

ఈరోజు ముఖ్యమంత్రిగారు నాగ్ పూర్ వెళ్లారని అంటున్నారు. నాగ్ పూర్ ఏంటండీ, ఎంత దిగజారి అయినా సరే వెళ్లాం. దేనిగురించి వెళ్లాం. మాకేమైనా అవసరమా? రాష్ట్ర ప్రయోజనాల గురించి, ఈ రాష్ట్రానికి జీవనాడి అయిన పోలవరం ప్రాజెక్టు ఎప్పటినుంచో పేరుకే పోలవరం ప్రాజెక్టు తప్ప ఎంతోమంది ముఖ్యమంత్రులు మాట్లాడి ప్రసంగాలు చేస్తున్నారు తప్ప దీనికి ఎక్కడైనా ఒక ఫుల్ స్టాప్ ఉండాలని, పోలవరం ప్రాజెక్టు పూర్తి చేయాలని అన్ని దగ్గర్లకు వెళ్లాం. ఫైనాన్స్ మినిష్టరుగారు ఏదో చెబుతున్నారు. మేము అంటు దరఖాస్తు రాసి పోలవరం ప్రాజెక్టు మాకు ఇవ్వండి ఇవ్వండి అని రాసి మేము బలవంతంగా తీసుకున్నామని చెబుతున్నారు. ఆ దరఖాస్తు ఉంటే ఇవ్వండి.

(ఈ సమయంలో ఆర్థిక మరియు శాసన వ్యవహారాల శాఖా మంత్రి శ్రీ ఋగ్గున రాజేంద్రనాథ్ గారు మాట్లాడేందుకు అవకాశం ఇవ్వాలని గౌరవ సభాపతిని కోరారు)

ఈ దేశంలోని జాతీయ ప్రాజెక్టుల్లో పండిట్ జవహర్ లాల్ నెహ్రూ ఉన్నప్పుడు ప్రారంభించినటువంటి ప్రాజెక్టుల్లో ఒక్క ప్రాజెక్టు కూడా పూర్తి కాలేదు అని నీతి ఆయోగ్...

(మైకు కట్ చేయబడింది)

మిస్టర్ స్పీకర్: రాజేంద్రనాథ్ రెడ్డిగారు.

శ్రీ బుగ్గన రాజేంద్రనాథ్ (SRI BUGGANA RAJENDRANATH) (డోన్): అధ్యక్షా, పోలవరం ప్రాజెక్టు నిర్మాణం కేంద్రానికి బాధ్యత ఉన్నా కూడా రాష్ట్రం వాళ్లు స్పెషల్ ప్యాకేజీలో భాగంగా తెచ్చుకున్నారు. ఇది నీతి ఆయోగ్ ఇచ్చిన నోట్ ఉంది. అది మీకు సమర్పిస్తాను. అది మీరు సర్క్యూలేట్ చేయొచ్చు. గౌరవ సభ్యులు చూడలేదేమో. సర్క్యూలేట్ చేయండి. రాష్ట్ర ప్రభుత్వం అడిగి మేము నిర్వహిస్తాము అని చెప్పి అడిగిన తర్వాతనే ఇచ్చాము అని చెప్పి నీతి ఆయోగ్ వాళ్లు క్లియర్గా ప్రెస్ నోట్ రిలీజ్ చేశారు.

అధ్యక్షా, రెండవ పాయింట్. పోలవరం ఏదో వీళ్లే కనిపెట్టినట్లు. పోలవరం ప్రాజెక్టు అనేదానికి విత్తనం వేసిన దగ్గర నుంచి అదొక స్థాయికి వచ్చేవరకూ రాజశేఖరరెడ్డిగారు కారణం కాదా అధ్యక్షా.

(ఈ సందర్భంలో ట్రెజరీ బెంచెస్ వాళ్లు బల్లలు చరిచారు)

ల్యాండ్ అక్విజిషన్ చేసింది ఎవరు అధ్యక్షా? కెనాల్ ను పూర్తి చేసింది ఎవరు అధ్యక్షా? 2016 డిసెంబరు వరకూ దానిని పక్కన పెట్టి పట్టిసీమ ప్రాజెక్టు చేసుకుని 2017లో కొత్తగా వీళ్లే కనిపెట్టినట్లు. విత్తనం వేసింది రాజశేఖరరెడ్డి గారు, మొక్కలు వచ్చింది రాజశేఖరరెడ్డిగారి కాలంలోనే. తీరా ఇంకా మాట్లాడితే వీళ్ల చేతికొచ్చిన తర్వాత మూడు, నాలుగు సంవత్సరాలు డిలే అయింది. వీళ్లు, వీళ్ల ముందర ఉండే ప్రభుత్వంలో అని చెప్పి తెలియజేస్తున్నాను.

మిస్టర్ స్పీకర్: అచ్చెన్నాయుడుగారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలి) : అధ్యక్షా, మా చంద్రబాబునాయుడుగారే విత్తనం వేశారు, అక్కడ మేమే వేశామని చెప్పడం లేదు. టంగుటూరి అంజయ్యగారి దగ్గరనుంచి పోలవరం గురించి ప్రతీ ఒక్కరం మాట్లాడుతున్నాం. ఎలక్షన్ వచ్చేటప్పటికి దానిగురించే మాట్లాడుతున్నాం. మేమే ఫౌండేషన్ వేశామని చెప్పలేదే. నీతి ఆయోగ్ ఏమి చెప్పింది, ఎన్నో ప్రాజెక్టులు జాతీయ స్థాయిలో, జవహర్లాల్ నెహ్రూ ఫౌండేషన్ వేసిన ప్రాజెక్టు కూడా ఈరోజు వరకు పూర్తవ్వలేదు. మీకు పోలవరం జీవనాడి. మీ రాష్ట్రంలో మీరు చేసుకుంటే ఈ ప్రాజెక్టు అవుతుంది అని అంటే అది మనం తీసుకుని చేయడం తప్పా? అందులో అవినీతి ఉందా?

(ఈ సమయంలో అధికార వైఎస్సార్ కాంగ్రెస్ పార్టీ సభ్యులు మాట్లాడుతూ కమిషన్ కోసం అని,

4, 5 ప్యాకేజీలు అని అన్నారు)

అందులో కమిషన్లు ఉన్నాయా? ప్రభుత్వం మీ దగ్గర ఉంది కదా, అధ్యక్షా, ప్రభుత్వం మీదగ్గర ఉంది కదా, నేను అదే చెప్పాను కదా అధ్యక్షా. ఓకే, మేము కమిషన్లు గురించి ఎక్కువ చేశాం..

(ఈ సమయంలో ప్రభుత్వ విప్ శ్రీ గడికోట శ్రీకాంత్ రెడ్డి గారు మాట్లాడేందుకు అవకాశం ఇవ్వాలని గౌరవ సభాపతిని కోరారు)

మిస్టర్ స్పీకర్: శ్రీకాంత్ రెడ్డి గారూ ఏంటో చెప్పండి.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY) (రాయచోటి): అధ్యక్షా, మేము ఏమైనా దరఖాస్తు చేశామా, వాళ్లే మాకు ఇచ్చారు, మీరు కట్టుకోండి ఇచ్చారు అని ఆయనే చెప్పారు. ఇప్పుడు ఏమన్నారు సార్ మరి. అది మా రాష్ట్రానికి జీవనాడి. మేము కట్టుకుంటామని చెప్పి నోట్ ఇచ్చారని చెప్పి ఫైనాన్స్ మినిష్టరుగారు చెప్పారు. ఫైనాన్స్ మినిష్టరుగారు ఏమి చెప్పారు సర్. నీతి ఆయోగ్ చెప్పింది, వాళ్లు కట్టుకుంటామని చెబితేనే మేము ఇచ్చామని నీతి ఆయోగ్ చెప్పింది. తను ఏమన్నాడు, మేము అన్నలు అడగలేదు అంటూ మాట మాట్లాడతారు. Double standards గా మాట్లాడుతూ ఇస్టానుసారంగా సభను తప్పుదోవ పట్టించడమన్నది సరైనది కాదు సర్. గతంలో ఇలాగే తెలంగాణలో ఒక ప్రాజెక్టు గురించి మేము సభకు తప్పుడు లెక్కలు ఇస్తాము, మేము సర్క్యూస్టిక్ అలా ఇస్తాము అని చెప్పి స్వయానా అప్పుడు ఉన్నటువంటి అపోజిషన్ లీడర్ చంద్రబాబునాయుడుగారు చెప్పిన మాటను మనం ఒకసారి గుర్తు చేసుకోవాలి. ఒక్కటి మీరు గుర్తు పెట్టుకోవల్సింది, హౌస్ అనేది చాలా గౌరవ ప్రదమైనది. వీళ్లు (ప్రస్తుత ప్రతిపక్ష సభ్యులు) 5 సంవత్సరాలు నిర్వీర్యం చేశారు. ఎలాగంటే అలాగ మాట్లాడించి తప్పుదోవ పట్టించేటటువంటి ఆ తెలివితేటలు మాకు ఉన్నాయనేటటువంటి ఆలోచనలు మానుకోవాలి. పోలవరం మాత్రం అంజయ్యగారు శంకుస్థాపన చేసి ఉండొచ్చు. కానీ పక్కనున్నటువంటి రాష్ట్రాల ముఖ్యమంత్రులతో మాట్లాడి అప్పుడున్నటువంటి కేంద్రప్రభుత్వం పైన ఒత్తిడి తీసుకొచ్చి 24 క్లియరెన్సెస్లో దాదాపు 23 క్లియరెన్సెలు తెచ్చినటువంటి ఘనత రాజశేఖరరెడ్డిగారిదే అనేది వీళ్లు పదే పదే గుర్తు చేసుకోవాలి అధ్యక్షా.

(ఈ సమయంలో బ్రెజిర్ బెంచెస్ సభ్యులు బల్లలు చరిచారు)

కారణం ఆ ప్రాజెక్టు అనేది ఆంధ్రప్రదేశ్కు జీవనాడి, ఆ ప్రాజెక్టును కంప్లీట్ చేసి తద్వారా రాయలసీమకు కూడా నీళ్లు తీసుకెళ్లాలనే ఆలోచనతో ఆరోజు జలయజ్ఞం ప్రాజెక్టులన్నీ కూడా టేకప్ చేసి ఒక రూపుకు తీసుకొచ్చిన నాయకుడు రాజశేఖరరెడ్డిగారు. వీళ్లు ఏమి చేశారు అధ్యక్షా? వెలిగొండ ఏమి చేశారు? ఎంత దోపిడీ చేసుకుంటున్నారు? హంద్రీనీవాలో ఎంత దోపిడీ చేశారు? అయిన ప్రాజెక్టులను. గాలేరు

నగరిలో ఎంత దోపిడీ చేసుకోడానికి టెండర్లు పిలిచారు? ఇదా అధ్యక్షా చేయటం? 5 సంవత్సరాల వీళ్ల పాలనలో దుర్మార్గంగా వ్యవహరించి, కాంట్రాక్టర్ల కోసం ప్రభుత్వం నడిపి ఏ ప్రాజెక్టును కూడా కంప్లీట్ చేయాలనే ఆలోచన చేయకుండా దుర్మార్గంగా వేల కోట్లు ప్రజల సొమ్మును దోచుకున్నారు. ఏ ప్రాజెక్టుని కూడా వీళ్లు టేకప్ చేయలేదు. కేవలం కాంట్రాక్టర్ల కోసం ఎస్టిమేట్స్ని **boost up** చేసుకొని దోచుకోడానికి మాత్రమే ప్రయత్నం చేశారు.

(ఈ సమయంలో జల వనరుల శాఖా మంత్రి శ్రీ పోలుబోయిన అనిల్ కుమార్ యాదవ్ గారు మాట్లాడేందుకు అవకాశం ఇవ్వాలని గౌరవ సభాపతిని కోరారు)

విద్యుత్ కూడా 2014లో ఎలా వచ్చిందీ అంటే అప్పుడున్నటువంటి దివంగత నాయకుడు డా.వై.ఎస్.రాజశేఖరరెడ్డి గారు కృష్ణపట్నం థర్మల్ కేంద్రం గాని, లేక థర్మల్ ప్రాజెక్టులు తీసుకురావడం వలన, అవన్నీ ఇప్పుడు ఫైనాన్స్ మినిష్టరుగారు చెప్పినట్లు, వీళ్లు వస్తూనే బల్బులు వెలగలేదు. అప్పుడు ఆయన చేసిన కృషితో అదృష్టవశాత్తు వీళ్ల **coalition Government** కిరణ్ కుమార్ రెడ్డి గారి ప్రభుత్వం వీళ్ల **coalition** లోనే నడిచింది. ఇద్దరూ కుమ్మక్కై నడుపుకున్న మాట మనకు తెలుసు. ఈ కుమ్మక్క అయిన ప్రభుత్వాలు ఏ రకంగా అయితే విద్యుత్ సక్రమంగా రానీయకుండా చేసి వీళ్ల వైఫల్యం కూడా జగన్మోహన్ రెడ్డిగారి పైన నెట్టడం ఎంతవరకు సమంజసం? సభను తప్పుదోవ పట్టించే విషయంలో ఒక చిన్న ఉదాహరణ చెబుతాను. మొన్న చంద్రబాబునాయుడుగారు చెబుతున్నారు. చాలా సీనియర్. 1978లో ఆయన ఎమ్మెల్యే. రాజశేఖరరెడ్డిగారు కూడా 1978లో ఎమ్మెల్యే. ఈయన **INC** తరఫున ఎన్నిక అయ్యారంట, ఆయన పార్టీ మారి ఈయన వచ్చారంట. చంద్రబాబునాయుడుగారు ఇందిరా కాంగ్రెస్ ద్వారా ఎన్నికయ్యారు అధ్యక్షా. కాంగ్రెస్ ఏదైతే ఉందో **INC** దాంట్లోనే రాజశేఖరరెడ్డిగారు ఎన్నికయ్యారు. ఆయన పార్టీ మారలేదు. ఆ పార్టీ విలీనం అయ్యే దశలో కాంగ్రెస్ విలీనం అయినటువంటి మాటలు మర్చిపోయి ఫిరాయింపుల చట్టం లేకపోయినా తాను ఆరోజు పార్టీని మారాడు అన్నటువంటి మాట పదేపదే చెప్పడం ద్వారా మీద్వారా వారి దృష్టికి తెస్తున్నాను. రాజశేఖరరెడ్డిగారు అప్పుడు కూడా పార్టీ మారలేదు. ఆయన ఎన్నిక అయింది “ఆవు-దూడ” గుర్తు పైన. అది ఒర్జినల్ కాంగ్రెస్. అది మర్చిపోయి అక్కడ కూడా తప్పుదోవ పట్టించడం. తన సమకాలికుడు రాజశేఖరరెడ్డిగారి యొక్క గొప్పతనం పొగుడుకోలేక అక్కడ కూడా ఈర్వతో మాట్లాడటం.

ఉ.11.00

ఎప్పుడు కూడా రాజశేఖర్ రెడ్డి గారు తప్పు చేయలేదు. పార్టీ మారివచ్చినా ఏరోజూ కండువాలు కప్పలేదు. మీరు (ప్రతిపక్షంను ఉద్దేశించి) ఏంచేశారు? 23 మంది శాసనసభ్యులను ఏంచేశారు? ఈరకంగా మోసాలు చేసుకుంటూ వచ్చి ఏదో సత్యహరిశ్చంద్రుడిలాగా సభ్యులు అచ్చెన్నాయుడు గారు మాట్లాడుతుంటే ఇక్కడ ప్రతి ఒక్కరూ నవ్వుకుంటున్నారు.

(ప్రధాన ప్రతిపక్షపార్టీ సభ్యులు అభ్యంతరాలు తెలియజేశారు)

శ్రీ కింజరాపు అచ్చెన్నాయుడు : అధ్యక్షా, మొదటిరోజే...

(ఈ సందర్భంలో జల వనరుల శాఖామంత్రి శ్రీ పోలుబోయిన అనిల్ కుమార్ తాను మాట్లాడడానికి అవకాశం ఇవ్వాలని గౌరవ సభాపతిని కోరారు)

శ్రీ పోలుబోయిన అనిల్ కుమార్ (SRI POLUBOINA ANILKUMAR) (నెల్లూరు నగరం) : అధ్యక్షా, పోలవరం మూడు నెలల్లో చేస్తారా, ఐదు నెలల్లో చెస్తారా అని ఆయన (ప్రతిపక్షపార్టీ ఉపనేత అచ్చెన్నాయుడు గారిని ఉద్దేశించి) చెప్పారు. మా ముఖ్యమంత్రి జగన్మోహన్ రెడ్డి గారు మేనిఫెస్టోలో పెట్టారు. స్పష్టంగా పోలవరం ఎవరైతే స్టార్ట్ చేసి దానిని ముందుకు తీసుకెళ్లారో దివంగతనేత రాజశేఖర్ రెడ్డి గారి బిడ్డ పోలవరం ప్రాజెక్టును పూర్తి చేసే ఘనత ఈ ముఖ్యమంత్రి జగన్మోహన్ రెడ్డి గారి హయాంలో అవుతుందని తెలియజేస్తున్నాను.

(సభకు ప్రతిపక్ష సభ్యులనుంచి అంతరాయం)

ఉండన్నా... ఐదు సంవత్సరాల నుంచి ఒక్క ప్రాజెక్టు కూడా పూర్తి చేయకుండా మీరేంది (ప్రతిపక్షంను ఉద్దేశించి) మాట్లాడేది. గమ్మునుండండి.

(బెల్)

అధ్యక్షా, వాళ్లు (ప్రతిపక్షం) పోలవరాన్ని ఎంత సూపర్ గా కడుతున్నారంటే Construction Chief Engineer and Quality Control ఒక్కరే. దొంగ అయినే, పోలీసు అయినే, ఆవిధంగా ఉదయం కన్స్ట్రక్షన్ చేస్తాడంటా, రాత్రి దొంగతనం చేస్తాడంటా..

(సభలో నవ్వులు)

ఆవిధంగా అధికారులను పెట్టి పోలవరం నడిపిన ఘన చరిత్ర అధ్యక్షా వాళ్లది. ఈ దేశంలోనే రివర్స్ టెండరింగ్తో జూడిషియల్ సిస్టంలో టెండరింగ్ సిస్టంను తీసుకొచ్చి ట్రాన్స్పరెన్సీ సిస్టంగా తీసుకొస్తున్న ఏకైక ముఖ్యమంత్రి వైఎస్ జగన్మోహన్రెడ్డి గారు అధ్యక్షా.

(అధికారపక్ష సభ్యులు బల్లలు చరచడం ద్వారా తమ హర్షాతిరేకాలను వ్యక్తం చేశారు)

45 రోజుల్లో ఒక కమిటీని కాన్స్టిట్యూట్ చేసి, గతంలో జరిగినవన్నీ తప్పకుండా తీస్తాం, తొందరెందుకు? 45 రోజుల్లో వాళ్ల escalations అన్నీ బయటపడతాయి. ఈ రాష్ట్రంలోని అన్ని escalations బయటపడతాయి. తొందరెందుకు, కేవలం 45 రోజులు. అచ్చెన్నాయుడు గారు చెప్పాల్సిన అవసరం లేదు. మూడు నెలల్లో చేయండి, నాలుగు నెలల్లో చేయండి అని చెప్పాల్సిన అవసరం లేదు. కచ్చితంగా చేస్తాం, మీరు (ప్రతిపక్షపార్టీ ఉపనేత అచ్చెన్నాయుడు గారిని ఉద్దేశించి) టెన్షన్ పడాల్సిన అవసరం లేదన్నా. జగన్మోహన్ రెడ్డి గారి చేతుల మీదుగా పోలవరం స్టాడ్ అవుతుంది, ఈ రాష్ట్రానికి జీవనాడిగా పోలవరాన్ని అందిస్తామని తెలియజేస్తున్నాను.

మిస్టర్ స్పీకర్ : సభ్యులందరికీ ఒక రిక్వెస్ట్, సభ్యులు మాట్లాడుతున్నప్పుడు, అవసరమున్న దగ్గర ఇంటర్వెన్షన్ అవసరమే, కాకపోతే let him complete.

(సభకు అంతరాయం)

(బెల్)

మళ్ళీ మీకు (అధికారపక్ష సభ్యులనుద్దేశించి) అవకాశం వస్తుంది. You note it down, దానిపై వర్మోట్ చేసి మాట్లాడండి. నాయుడు గారూ మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నలి) : అవాస్తవాలు మాట్లాడాల్సిన అవసరం మాకు లేదు అధ్యక్షా, మేము కొన్ని చెబుతున్నాం, కొన్ని సలహాలు ఇస్తున్నాం, వాటిని పాటించమని చెబుతున్నాం. మీరు (అధికారపార్టీ సభ్యులనుద్దేశించి) అవి తీసేశారు, ఇవి చేశారని మిమ్ములను విమర్శించడం లేదు.

(అధికారపక్ష సభ్యులచే అభ్యంతరాలు)

మాకు ఎలాగైందంటే, ఇరిగేషన్ కుటుంబం బ్యాక్గ్రౌండ్ లేని వ్యక్తి అదృష్టంకొద్దీ ఇరిగేషన్ శాఖామంత్రి అయ్యి మా బాబు గారికే నీతులు చెబుతుంటే కొద్దిగా బాధ ఉంటుంది. నాకు బాధ అనిపిస్తోంది.

(అధికారపక్ష సభ్యులచే అభ్యంతరాలు)

ఎవరైనా మాట్లాడవచ్చు, నిన్న కాక మొన్న ఇరిగేషన్ మంత్రి అయ్యి చంద్రబాబు నాయుడు గారికే పాఠాలు చెబుతుంటే నాకు కొద్దిగా బాధ అనిపిస్తోంది.

(అధికారపక్ష సభ్యులచే సభకు తీవ్ర అంతరాయం)

శ్రీ పోలుబోయిన అనిల్ కుమార్ (SRI POLUBOINA ANILKUMAR) (నెల్లూరు నగరం) : అధ్యక్షా, ఆయన (ప్రతిపక్ష నాయకుడుని ఉద్దేశించి) కొడుకులాగా కనీసం నియోజకవర్గాన్ని పేరుపెట్టి పిలవలేని.. మంగళగిరిని 'మందలగిరి' అనే 'పప్పు'ను నేను కాను. నేనూ డాక్టర్ నే. నేను ఇరిగేషన్ మంత్రిగా కొత్త అయివుండవచ్చు. May be I am new to this field. తొందరలో నేర్చుకుంటాను. 40 సంవత్సరాలు ఇండస్ట్రీ అని చంద్రబాబు అన్నట్లు మేము అనడం లేదు. అలా అని ఆయన తప్పులు చేసి దోచుకొని తింటుంటే.. మేము యంగ్ స్టర్స్ అని, మేము ఆయనకు చెప్పకూడదని, మేము మినిస్టర్స్ కాకూడదని అన్నివిధాలా అచ్చెనాయుడు గారు మాట్లాడుతున్నారు.

(బెల్)

ఏమీ లేని వ్యక్తి, కనీసం ఎమ్మెల్యేగా గెలవలేని వ్యక్తికి ఎమ్మెల్యే ఇచ్చి మంత్రి పదవి కట్టబెట్టిన మీ 'పప్పు' మాదిరి కాదని అచ్చెన్నాయుడు గారికి తెలియజేస్తున్నాను.

(బెల్)

(ఈ సందర్భంలో అధికార, విపక్షాల నడుమ వాదోపవాదాలు చోటుచేసుకున్నాయి)

MR.SPEAKER: One must be confined to the subject. సమస్య ఉండదు.

(అధికారపక్ష, ప్రతిపక్ష సభ్యులచే సభకు తీవ్ర అంతరాయం)

ఎప్పుడైనా మనం individuals ని transmigrate చేస్తున్నామో అది ఇష్యూ అవుతుంది.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (బెక్కలి) : మాట్లాడేటప్పుడు కొన్ని తప్పులు దొర్లుతుంటాయి.

(అంతరాయం కొనసాగింపు)

మిస్టర్ స్పీకర్ : దయచేసి సభ్యులు మాట్లాడకండి, సబ్జెక్టుకు confine అవ్వండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ) : ఇటీవల ఉప ముఖ్యమంత్రి గారు శ్రీమతి పాముల పుష్ప శ్రీవాణి బయట మాట్లాడుతూ నోరు జారారు “ఒకటే లైన్తో మా ప్రభుత్వం వెళుతుందని మా ముఖ్యమంత్రి గారు చెబుతున్నారు. ఎక్కడా కూడా ఎటువంటి ఇబ్బందులు లేకుండా అనినీతి పరిపాలన ఆంధ్రప్రదేశ్‌లో చేయడమే మా ప్రభుత్వ ధ్యేయమని, జగన్మోహన్ రెడ్డి గారి నాయకత్వంలో అందిస్తాం” అని చెప్పారు, దానికి ఆమెను మేము విమర్శిస్తామా? కొత్తగా సభ్యులు అయిన తరువాత మాట తప్పుతుంది. నావి కూడా చాలాసార్లు అసెంబ్లీలో మాటలు దొర్లాయి. దానికి నేను కూడా క్షమాపణ చెప్పాను.

(అధికారపక్ష సభ్యులచే సభకు తీవ్ర అంతరాయం)

నేను గొప్ప నాయకుణ్ణి అని అనుకోవడం లేదు. రెండు, మూడు పర్యాయాల్లో నేను కూడా తప్పు మాట్లాడాను. దానికి నేను వెంటనే లేచి, అధ్యక్షా నేను మాట్లాడింది తప్పు, వాటిని రికార్డులో నుంచి తీయండి, క్షమించమని కోరాను.

(అంతరాయం కొనసాగింపు)

తప్పుచేస్తే క్షమాపణలు కోరడం పెద్ద విచిత్రం కాదు. మీరు వ్యక్తిగత విమర్శలకు వెళ్లకండి.

(బెల్)

పోలవరం మీద ఖర్చు పెరిగింది, పోలవరం టెండర్లు తగ్గిస్తామన్నారు, తగ్గించండి, సన్మానం చేస్తాం.

MR.SPEAKER: Atchannaaidu garu, subject కు confine అవ్వండి. Please Governor address కు confine అవ్వండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ) : కాదని అనడం లేదు కదా అధ్యక్షా! గవర్నర్ గారి ప్రసంగంలో చాలా బాధ ఎక్కడ అనిపించిందంటే సాక్షాత్తు రాష్ట్ర ముఖ్యమంత్రి గారు పాలన చేస్తున్నారంటే అమరావతిలో మనం తాత్కాలిక సెక్రటరీయేట్ నిర్మించాం కాబట్టే, మనందరం కూడా ఇక్కడ ప్రమాణస్వీకారం చేశామంటే, ఇక్కడ ఒక అసెంబ్లీని నిర్మించుకున్నామంటే, మీరందరూ (అధికారపక్షంను ఉద్దేశించి) పాలన సాగిస్తున్నారంటే మన రాష్ట్రం నుంచి మన పాలన జరగాలని సెక్రటరీయేట్, అసెంబ్లీని చంద్రబాబు నాయుడు గారు కట్టారు.

(‘ఓటుకు నోటు కేసులో పారిపోయి వచ్చారు’ అని అధికారపక్ష సభ్యులు అన్నారు)

గవర్నర్ గారి ప్రసంగంలో ఎక్కడా కూడా అమరావతి అనే పదం లేకపోవడం బాధ అనిపించింది. కనీసం అమరావతిని ఇన్ని సంవత్సరాల్లో కడతామని..

(‘షేం... షేం... షేం...’ అని ప్రతిపక్షపార్టీ సభ్యులు అన్నారు)

ఈ రాజధానిని నిర్మిస్తామని, ఇప్పటికే ఇన్ని పనులు అయ్యాయి, వీటిని కొనసాగిస్తామని ఒక్క మాట కూడా మాట్లాడలేదు (గవర్నర్ గారి ప్రసంగం బుక్‌లెట్‌ను చూపిస్తూ).

(‘రాజమౌళి గారి బాహుబలి సెట్‌వేసి చూపించారు’ అని అధికారపక్ష సభ్యులు అన్నారు)

ఈరోజు పరిశ్రమల గురించి గానీ, పట్టణ, గ్రామీణ ప్రాంతాలలో మౌలిక సదుపాయాల గురించి గానీ, మన రాష్ట్రానికి జీవనాడి, ఆస్తి అయిన యువత గురించి గానీ ఎక్కడా మాట్లాడలేదు. వాటి గురించి కూడా గుర్తుపెట్టుకోవాలని చెబుతున్నాను.

మీరు చాలా హామీలు ఇచ్చారు, వాటిని మేము ఏమీ విమర్శించదలచలేదు.

(‘మీరు 600 హామీలు ఇచ్చారు’ అని అధికారపక్ష సభ్యులు దాడిశెట్టి రామలింగేశ్వర రావు అన్నారు)

వెయిట్ అండ్ సీ.. మేము అన్నీ చూస్తాం. ఇప్పుడే ఫైనాన్స్ మినిస్టర్ గారు చెప్పారు. విద్యుత్ శాఖలో చాలా బకాయిలు ఉన్నాయి కట్టలేకపోతున్నామని అన్నారు. ఫైనాన్స్ మినిస్టర్ గారికి మీద్వారా ఒక సూచన చేయదలచుకున్నాను. తెలంగాణ రాష్ట్రం నుంచి కూడా మనకు ఏడెనిమిది వేల కోట్లు రావాలి. అవి రాలేదు. ఎన్నో సందర్భాల్లో అడిగాం.

(‘ఎందుకు తీసుకోలేదు, ఓటుకు నోటుకు రాష్ట్రాన్ని అమ్మేశారు’ అని

అధికారపక్ష సభ్యులు దాడిశెట్టి రామలింగేశ్వర రావు అన్నారు)

అందుకు తొమ్మిది, పది పెడవ్యూల్‌లో ఉన్న అన్ని ఆస్తుల పంపకాలు జరిగిన దాకా.. ఇప్పుడు అనొచ్చు మేమేదో హైదరాబాదులోనున్న ఆంధ్రప్రదేశ్ రాష్ట్రానికి చెందిన భవనాలన్నీ రాసిచ్చామని, మేము పెద్ద హీరోలమని కేబినెట్ ఏర్పడకముందే, భోజనానికి వెళ్లి మేము రాసిచ్చామని గొప్పగా చెప్పుకోవచ్చు. మేము ఎందుకు ఆపాం? తొమ్మిది, పది పెడవ్యూల్‌లో వేలకోట్ల రూపాయలు మన రాష్ట్రానికి రావాలి. అన్ని లావాదేవీలు తేలనంతవరకు ఇవ్వకూడదని మేము నిర్ణయం తీసుకున్నాం. ఓకే.. మీరు ఇచ్చారు.. (అధికారపక్షంనుద్దేశించి) దానిని మేము ఏమీ విమర్శించదలచుకోలేదు. తొమ్మిది, పది పెడవ్యూల్‌లోనున్న బకాయిలన్నీ, అక్కడి నుంచి రావల్సిన వాటాలన్నీ తెప్పించండి సంతోషిస్తాం. రాష్ట్రం ఆర్థికంగా బలపడుతుంది. ఆరకంగా చేయమని ఈ సందర్భంగా కోరుతున్నాను.

చాలా హామీలు ఇచ్చారు, వాటి గురించి ఇప్పుడు మాట్లాడదలచుకోలేదు. దశల వారీగా సంపూర్ణ మధ్యపానం అన్నారు, అదేవిధంగా రూ.3,000 పెన్షన్ అన్నారు, రూ.250 యే పెంచారు. పెన్షన్ను దశల వారీగా మీరు ఇచ్చినప్పటికీ ఎంతమంది తల్లులు, వృద్ధులు ఉంటారో దేవుడికే తెలియాలి.

(‘మీరు ఎలక్షన్స్కు ముందు పసుపు-కుంకుమ ఇచ్చారు’ అని
అధికారపక్ష సభ్యులు శ్రీ కంబాల జోగులు అన్నారు)

మేము పసుపు-కుంకుమ ఇస్తే, మా మహిళా సోదరీమణులు ఉన్నారు, పసుపు-కుంకుమ అంటే ఆడవారికి ఒక ఆస్తి, దాన్ని కూడా మా సోదరులు విమర్శిస్తుంటే బాధనిపిస్తోంది.

(అధికారపక్ష సభ్యులచే సభకు స్వల్ప అంతరాయం)

మేము ఇచ్చాం, మీరూ ఇవ్వండి, మీరు రుణాలన్నీ మాఫీ చేస్తామన్నారు, చేయండి, వాటిని స్వాగతిస్తాం. చేశామని మీరు చెప్పుకోండి, కానీ మేము చేసినవి తప్పలని, మేమేదో కావాలని చేశామని వక్రీకరించవద్దు. ఇంకా మీరు మాట్లాడి పలుచన కావద్దండి.

ఐదు సంవత్సరాలు మాగురించి చెప్పారు. వీధి వీధికి వెళ్లారు, ఇంటింటికి వెళ్లారు, ప్రతి ఇంటికి వెళ్లి పాదయాత్ర చేశారు మాపై ఎన్నో అవాస్తవాలు చెప్పారు. ఆచరణ కాని హామీలు మీరు ఇచ్చారు. వాటిని ప్రజలు నమ్మారు, ఓట్లు వేసి అధికారాన్ని ఇచ్చారు. వాటిని మీరు (అధికారపక్షంనుద్దేశించి) అమలు చేయండి. అధికారంలోకి వచ్చిన తరువాత ఆ పాతపాటే పాడి మళ్ళీ అవమానంపాలు కాకుండా మీరు చెప్పినవన్నీ చేయమని ఈ సందర్భంగా కోరుతూ...

(‘మీరు చెప్పాల్సిన పనిలేదు, మేము చేస్తాం’ అని అధికారపక్ష సభ్యులు అన్నారు)

ఇరిగేషన్ ప్రాజెక్టులు ఏమీ నిర్మించలేదని మా సోదరులు (అధికారపక్ష సభ్యులనుద్దేశించి) చెబుతున్నారు. రేపు ఇరిగేషన్ శాఖ సమీక్షకు, చర్చకు వచ్చినపుడు దివంగతనేత రాజశేఖర్ రెడ్డి గారు ప్రారంభించిన ప్రతి ప్రాజెక్ట్ మా నాయకుడు చంద్రబాబు నాయకత్వంలో చాలా పూర్తి చేశారు.

ఉ.11.10

ప్రజల అవసరాల గురించి ఆజిల్లాలో ఉన్న రైతాంగం కోరిక మేరకు ఇంకా కొత్త ప్రాజెక్టులు కూడా శాంక్షన్ చేసి టెండర్లు పిలిచాం. మీరు అన్నీ క్యాన్సిల్ చేస్తామన్నారు. చేయండి...

(అధికార పక్ష సభ్యులు అవినీతి ఉన్నాయన్నారు)

అందులో తప్పులుంటే సరిచేయండి. (బెల్స్) అందులో ఎవరన్నా తప్పులు చేస్తే యాక్షన్ తీసుకోండి. కానీ ఏదో చంద్రబాబునాయుడుగారు ఈ కార్యక్రమం చేశారు. చంద్రబాబునాయుడు గారి ఆలోచన నుంచే ఈ పథకం పుట్టింది. ఈ పథకం చేస్తే చంద్రబాబునాయుడుకి పేరు వస్తుందనే నెపంతో మాత్రం మీరు ఆ కార్యక్రమాలు ఆపి రాష్ట్ర ప్రజలకు అన్యాయం చేయద్దని నేను సలహా ఇస్తున్నాను. ఏదీఏమైనా సరే వేచి చూస్తాం. మీరు కూడా సమర్థవంతమైన పాలన అందించండి.

(ఆసందర్భంలో శాసనసభ వ్యవహారాల శాఖామంత్రి మాట్లాడటానికి అవకాశం ఇవ్వమని కోరారు)

మీ ఎలక్షన్ మ్యానిఫెస్టోలో గానీ పాదయాత్రలో గానీ నిన్న, మొన్న ఏవైతే హామీలు ఇచ్చారో మీరు ఇచ్చిన ప్రతి ఒక్క హామీ నెరవేర్చడానికి ప్రయత్నం చేయండి. ఈరోజు నారా చంద్రబాబు నాయుడుగారి నాయకత్వంలో ప్రతిపక్ష పార్టీగా మేము సంపూర్ణ సహాయ సహకారాలు అందిస్తాం. (బెల్స్) ఎక్కడన్నా మీ తప్పులు ఉన్నా సరే, ఎక్కడైనా మీరు ఇచ్చిన హామీలు నెరవేర్చకపోయినా సరే **constructive** గా సజెషన్స్ ఇచ్చి మీరు మేము అందరం కలిసి ఈకొత్త రాష్ట్రం ఈదేశంలోనే ఒక ఆదర్శవంతమైన రాష్ట్రంగా ఇబ్బందులు లేని రాష్ట్రంగా తయారు చేయడానికి మా పాత్ర పోషిస్తామని శాసనసభ సాక్షిగా మీకు హామీ ఇస్తున్నాం. చివరగా గౌరవ శాసనసభ్యులకి ఒక మనవి. హుందాతనంతో ఉండండి. ఏదో జరిగినపోయిన విషయాలు ప్రతిరోజు మాట్లాడిందే మాట్లాడి, మీరు విమర్శలు చేస్తే దాని వల్ల మీకు ఫలితాలు రావు. మీరే అన్నారు. ఇక్కడ ఉన్నప్పుడు ఒకలాగా మాట్లాడుతున్నారు. అక్కడికి వెళ్ళినప్పుడు ఒకలాగా మాట్లాడుతున్నారని.

(అధికార పక్ష సభ్యులు అభ్యంతరాలు వ్యక్తం చేయసాగారు)

మిస్టర్ స్పీకర్ : స్పీజ్ కంక్లూడ్

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలి): అధ్యక్షా, గవర్నర్ గారి ప్రసంగానికి ధన్యవాదాలు తెలిపే తీర్మానంపై మాట్లాడే అవకాశం ఇచ్చిన మీకు, శాసనసభని అభినందిస్తూ ధన్యవాదాలు తెలియజేస్తూ సెలవు తీసుకుంటున్నాను.

మిస్టర్ స్పీకర్ : శాసనసభ వ్యవహారాల శాఖామంత్రిగారు

శ్రీ బుగ్గన రాజేంద్రనాథ్(SRI BUGGANA RAJENDRANATH) (డోన్) : గౌరవ సభ్యులు ఇప్పుడే చెప్పారు. ఎన్నో కొన్ని అంశాలు గవర్నర్ గారి సందేశంలో పెట్టలేదని అన్నారు. చాలా బ్రీఫ్ గా ఏది అవసరమో ఏది మా మ్యానిఫెస్టోలో ఉందో ఏది నిజంగా చేయదల్చుకున్నామో అది మాత్రం పెట్టడం జరిగింది. (బెల్స్)

(ప్రతిపక్ష పార్టీ సభ్యులు అమరావతికి సంబంధించి లేదు, రాజధానికి సంబంధించి లేదు అని అన్నారు)

వాళ్ళది కూడా 58పేజీలు.. అన్నింటికి వస్తాను. 15పేజీలతో గవర్నర్ గారి సందేశం పెడితే... పాపం గవర్నర్ గారు కూడా పెద్దాయన ... ఆయనేదో తృప్తిగా చదివి వెళ్ళారు. వాళ్ళు 58 పేజీలు పెట్టారు. ఆయన చదివేటప్పుడు మధ్యలో ఎన్నిసార్లు నీళ్ళు త్రాగవలసి వచ్చిందో.. దాంట్లో ఒక్కటన్నా పూర్తి అయ్యింది ఉందా? పసుపు-కుంకుమ అని చెప్పి వారం రోజులో, పదిరోజుల ముందరో, రుణమాఫీ అని చెప్పి పూర్తిగాకుండా వారం కాకుండా ఇంకొక్కటి ఇస్తామని చెప్పి రెండు రోజులు, మూడు రోజులు నోటిఫికేషన్ వచ్చేటప్పుడు చేసిన పనులకు 58పేజీల గవర్నర్ సందేశం. ఇవిగాకుండా....

(ప్రతిపక్ష పార్టీ సభ్యుల నుంచి అంతరాయం)

మన ఆంధ్రప్రదేశ్ కి సంబంధించిన ప్రావర్ణీల గురించి ఐదు సంవత్సరాలు అయ్యింది. ఏ పరిస్థితుల్లో మనకు పది సంవత్సరాలు ఉమ్మడి రాజధానిగా ఉండే అవకాశముంది. ఏ పరిస్థితుల్లో పోయిన ప్రభుత్వం ఇక్కడికి వచ్చింది. పరిగెత్తుకుంటూ హుటాహుటిన ఓటుకు నోటు కాదా... ఓటుకు నోటుకు అని చెప్పి మారిపోయి టెంపరరీ బిల్డింగులు కట్టి, అక్కడ ఉన్న కుటుంబాలు ఇక్కడికి వచ్చి

(ప్రతిపక్ష పార్టీ సభ్యులు వెనక్కి వెళ్లి పోదామని అన్నారు)

భార్య ఒకచోట, భర్త ఒకచోట, పిల్లలు ఒక చోట, చదువులు ఒక చోట ఏ ఇబ్బందులు వలన వచ్చినది ... హుటాహుటిన న్యూయార్కునో, లండన్ నో కడతామంటే... ప్రభుత్వం అన్ని కడుతుంది.. ప్రయారిటీల ప్రకారం చేసుకుంటూ వస్తాం. వీళ్ళు ఈరోజు చెబుతున్నారు. పవర్ గురించి తెలంగాణాకి సంబంధించి పదవ పెడ్యూల్, పదకొండవ పెడ్యూల్... ఐదు సంవత్సరాలు వాళ్ళకు అధికారం ఉంది. దాంట్లో ప్రత్యేకత ఏమంటే, నాలుగు సంవత్సరాల పాటు వీళ్ళ బిజీపీ కలిసి ఉన్నారు. ఇక్కడ ఇద్దరు మంత్రులు. అక్కడ, ఇక్కడ ఇద్దరి మంత్రులు.. ఇవన్నీ చేసుకునే దానికి ఎవరు అడ్డం వచ్చారు. ప్రభుత్వం ఏర్పాటు

అయ్యి పది రోజులు కాలేదు. అన్ని పనులు జరుగలేదని మాట్లాడుతున్నారు. ఎంత అన్యాయం ... ఇవన్నీ చూసుకోవాలని చెప్పి ప్రార్థిస్తున్నాను.

(ఆనందర్థంలో అచ్చెన్నాయుడుగారు వారి స్థానం నుంచి లేచి ఒక నిమిషం మాట్లాడేందుకు అవకాశం ఇవ్వమని గౌరవ సభాపతిని అడగసాగారు)

మిస్టర్ స్పీకర్ : ఒక్క నిమిషం ... రాజా... సభ్యులు మాట్లాడిన తరువాత మీకు అవకాశమిస్తాను.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ): అధ్యక్షా, మేము ఏదో పదిరోజుల్లో చేయలేదని అనలేదు. ఫైనాన్స్ మినిస్టర్ గారు గుర్తు పెట్టుకోవాలి. మేము ఎందుకు అక్కడ భవనాలు అప్పజెప్పలేదంటే ఈ ప్రాబ్లం అన్ని ఉన్నాయి కాబట్టి అప్పజెప్పలేదు. మీరు ప్రయత్నం చేసి ఆ డబ్బులు రాబట్టండి సలహా ఇచ్చాం. రెండవది అమరావతి గురించి ఏదేదో మాట్లాడుతున్నారు. అది పక్కన బెట్టండి. అమరావతి గురించి గవర్నర్ గారి ప్రసంగంలో ఒక మాట కూడా మాట్లాడలేదని మీ దృష్టికి తీసుకువచ్చాను.. ఒకసారి లండన్ జరిగిపోతుందంటున్నారు. గౌరవ శాసనసభ్యులందరికీ, మా సోదరులు మున్సిపల్ మినిస్టర్ గారు బొత్త సత్యనారాయణ గారు రెండు బస్సులు పెట్టి ఒకసారి అమరావతి అంతా మా శాసనసభ్యులను కనుక తిప్పితే ఇక్కడ ఎంత పని అయ్యిందో... రేపు ఉండటానికి ఏమైంది అని తెలుసుకోమని అంటున్నాను.

(అధికార పార్టీ సభ్యులచే అంతరాయం)

మిస్టర్ స్పీకర్ : అచ్చెన్నాయుడుగారు కూర్చోండి.

శ్రీ దాడిశెట్టి రామలింగేశ్వర రావు (రాజా) (SRI DADISETTI RAMALINGESWA RAO) (RAJA) (తుని): అధ్యక్షా, నాకు మాట్లాడే అవకాశమిచ్చినందుకు ధన్యవాదాలు. గవర్నర్ గారి ప్రసంగంపైన మాట్లాడుతూ ఇప్పుడే గౌరవ సభ్యులు రకరకాలుగా మాట్లాడారు. అమరావతికి తీసుకువచ్చి బస్సుల్లో తిప్పాలని మాట్లాడటం జరిగింది. ఇది ఎట్లా ఉంటుందంటే పోలవరం ప్రాజెక్టుకి సుమారు 400కోట్ల రూపాయలు ఖర్చు పెట్టి.... అక్కడికి బస్సులో ప్రజలను తీసుకువెళ్లి భజన చేయించుకున్నట్టు ఉంటుంది. ప్రజలను అమరావతికి తీసుకువస్తే సిగ్గు అన్ని కూడా టెంపరరీవి ట్రాన్సిట్ తప్పితే ఏ రకమైనవి లేవు.

గౌరవ సభ్యులు కరెంటు గురించి మాట్లాడారు. కరెంటు ధర రూ.3.50 లు దొరికే ఎలక్ట్రిసిటీని గత ప్రభుత్వం రూ.6లకు కొనింది. ఎంత అవినీతి అంటే ... ఈ అవినీతిని stabilize చేయడం కోసం

ఒక నాల్గైదు రోజులు చిన్న చిన్న సమస్యలు వస్తాయి. తప్పకుండా మేము సర్దుకుంటాం. అదేవిధంగా గౌరవసభ్యులు గవర్నర్ గారి ప్రసంగంపై మాట్లాడుతూ, హైదరాబాదు నుంచి రావలసినవి మేము ఇంకా తీసుకోలేదని అన్నారు. కొత్త ప్రభుత్వం ఫాం అయి 15రోజులు అయ్యింది. ఈరోజు గత ఐదు సంవత్సరాల్లో ఆయన చేసిన ఉద్యోగమేమిటి... ఓటుకు నోటు కేసులో అడ్డంగా దొరికిపోయి ... హైదరాబాదు నుంచి పారిపోయి వచ్చేసి అదేదో గొప్ప కింద బస్సులో ఉన్నాం... బస్సులో కాపురం చేసి ఈ రాష్ట్రాన్ని నడిపించామని చెబుతున్నారు. ఎవరన్నా నోటీసు పట్టుకుని వస్తున్నారో అని చెప్పి బస్సు అద్దంలో నుంచి భయపడిపోయే బ్రతుకు మన మాజీ ముఖ్యమంత్రిది...

(ప్రతిపక్ష పార్టీ సభ్యుల నుంచి అభ్యంతరాలు వ్యక్తం చేయసాగారు)

అలాంటి మనిషి ఈరోజు గౌరవ జగన్మోహన్ రెడ్డిగారి గురించి రకరకాలుగా మాట్లాడుతున్నారు. కంప్లీట్ గా రాష్ట్రం stabilize అవ్వడానికి పదిహేను, ఇరవై రోజులు పడుతుంది. తప్పకుండా సర్దుకుంటాం. బ్రహ్మాండమైన పరిపాలన చేస్తాం.

మిస్టర్ స్పీకర్: జోగి రమేష్ గారు... గవర్నర్ అడ్రస్ పైన మాట్లాడుతున్నారా ...

శ్రీ జోగి రమేష్: అధ్యక్షా అవును

మిస్టర్ స్పీకర్: మళ్ళీ మీకు మాట్లాడే అవకాశమిస్తాను. క్లారిఫికేషన్ గురించి అన్నారు. Now, the House is adjourned for Tea Break.

(The House then adjourned for Tea Break at 11.17am.)

ఉ.11.50

(విరామానంతరం సభ ఉదయం 11.50 గంటలకు తిరిగి సమావేశమైనది)

(గౌరవ సభాపతి అధ్యక్షస్థానంలో ఉన్నారు)

మిస్టర్ స్పీకర్: జోగి రమేష్ గారు.

శ్రీ జోగి రమేష్ (SRI JOGI RAMESH) (పెడన): అధ్యక్షా, గవర్నర్ గారి ప్రసంగానికి ధన్యవాదాలు తెలిపే తీర్మానంపై మాట్లాడే అవకాశం కల్పించినందుకు ముందుగా మీకు ధన్యవాదాలు. గవర్నర్ గారి ప్రసంగంలో విలువలు, విశ్వసనీయత, మంచి పరిపాలన అందించాలనే ఆలోచనతో వారి ప్రసంగ సారాంశం ఉంది. ఈరోజు ఒక వీరుడు, ఒక ధీరుడు, ఒక ధీశాలి ఈ రాష్ట్రానికి ముఖ్యమంత్రిగా

మంచి ఆలోచనలతో ఈ రాష్ట్ర అభివృద్ధి ధ్యేయంగా ఈ రాష్ట్రంలో చెడిపోయిన రాజకీయ వ్యవస్థలను, ఈ రాష్ట్రంలో గాడితప్పిన పరిపాలనను ఆయన ఆలోచనలకు అనుగుణంగా ముందుకు తీసుకువెళ్ళాలి. మంచి పరిపాలన ఇవ్వాలనే ఆలోచన ముఖ్యమంత్రి జగన్మోహన్రెడ్డిగారికి ఉంది. ప్రజాప్రస్థానం పేరుతో రాష్ట్ర చరిత్రలో మహోన్నతమైన వ్యక్తిగా ఆనాడు డా.వై.ఎస్.రాజశేఖరరెడ్డిగారు 1650కి.మీ. సుదీర్ఘమైన పాదయాత్ర చేసి 1995 నుంచి 2004వరకు అధికారంలో ఉన్న తెలుగుదేశం ప్రభుత్వం ఏవిధంగా పరిపాలన చేసింది, అప్పటి పరిస్థితులను ఆకళింపు చేసుకొని ప్రతి వర్గాన్ని అనగా రైతులను, పేదలను, ఎస్సీ, ఎస్టీ, బీసీ, మైనారిటీ వర్గాల వారందరినీ కలిసి నేను మీకు అండగా ఉంటానని, మీకు భరోసా కల్పిస్తానని పాదయాత్రలో హామీ ఇచ్చారు. పాదయాత్ర జరిగిన తర్వాత 2004లో జరిగిన ఎన్నికలలో వారు గెలిచి ముఖ్యమంత్రి అయిన తరువాత వారి పరిపాలనను ఒకసారి బేరీజు వేసుకోవాలి. అంతకు ముందు ఏ ఒక్క పేదవాడికైనా రేషన్ కార్డు కావాలన్నా, ఆరోగ్యశ్రీ కార్డు కావాలన్నా, పింఛను కావాలన్నా, ఇల్లు కావాలన్నా, ఇంటి స్థలం కావాలన్నా వారిది ఏ కులం, పార్టీకి సంబంధించిన వ్యక్తియో కాదా, లేదంటే నీవు మా పార్టీకి ఓటు వేశావా, లేదా అనే పరిస్థితి నుంచి రాజశేఖరరెడ్డిగారు ముఖ్యమంత్రి అయిన తరువాత పేదవాళ్ల గుండె చప్పుడే ధ్యేయంగా తెల్లకార్డు కావాలన్నా, రేషన్ కార్డు కావాలన్నా, ఆరోగ్యశ్రీ కార్డు కావాలన్నా, పింఛను కావాలన్నా, ఇల్లు కావాలన్నా, ఇంటిస్థలం కావాలన్నా ప్రతి పేదవాడి ఇంటికి వెళ్లి తలుపు తట్టి అన్ని సంక్షేమ కార్యక్రమాలను అమలుచేసిన గొప్ప దేవుడు ఎవరైనా ఉన్నారంటే డా.వై.ఎస్. రాజశేఖరరెడ్డిగారేనని తెలియజేస్తున్నాను. లబ్ధిదారుల కులం, మతం, పార్టీ కూడా చూడలేదు. ఆ పరిపాలనా కాలం పూర్తిగా సుస్థిరమైన, సంతోషమైన పరిపాలన అందించిన మహానాయకుడిని మనం చూశాం. ఎన్నికలు వచ్చినప్పుడే తెలుగుదేశం పార్టీకి, చంద్రబాబు నాయుడుగారికి బీసీలు గుర్తుకు వస్తారు. 1995 నుంచి 2004వరకు బీసీలకు ఆదరణ, ముందడుగు పథకాలు ఎన్నికలకు ఆరు నెలల ముందు తీసుకొస్తారు. నేనెవరినీ విమర్శించడంలేదు. వారిని ఆత్మవిమర్శ చేసుకోమని కోరుతున్నాను. కులవృత్తులను గుర్తించవద్దని నేను అనడంలేదు. కానీ బీసీల పట్ల వారి మనసు ఏవిధంగా ఉందో ఆలోచించుకోవాలి. బీసీ విద్యార్థులు బీటెక్ చదవాలనుకున్నా కూడా చదువుకోలేని పరిస్థితి ఉండగా రాజశేఖరరెడ్డిగారు అధికారంలోకి వచ్చిన తరువాత ఉచిత విద్య తీసుకురావడంవలన, బీటెక్, ఎంటెక్, ఎంబీయే, ఎంసీయే, ఎంబీబీఎస్, బీఈడీ, ఎంఈడీ చేసి పిల్లలు కొన్ని లక్షల మంది ఉద్యోగాలు చేస్తున్నారంటే అది డా.రాజశేఖరరెడ్డిగారి పుణ్యమని మీద్వారా తెలియజేస్తున్నాను.

తెలుగుదేశం పార్టీ అనగా చంద్రబాబు నాయుడుగారు అధికారంలో ఉండగా బీసీలకు ఆదరణ, ముందడుగు పథకాలు తీసుకొచ్చి కల్లగీసుకొనేవారికి మూకుళ్లు, మూతలు, కత్తులు ఇవ్వాలి. గొర్రెలు కాచుకొనేవారు గొర్రెలే కాచుకోవాలి, ఇస్త్రీ చేసుకొనేవారు ఇస్త్రీయే చేసుకోవాలి, కుండలు చేసుకొనేవారు కుండలే చేసుకోవాలి. అంటే తెలుగుదేశం పార్టీ, చంద్రబాబు నాయుడుగారి ఆలోచనా విధానం ఈవిధంగా ఉంటే డా.రాజశేఖరరెడ్డిగారి ఆలోచనా విధానం బీసీల పిల్లలను ఇంజనీర్లను, డాక్టర్లను చేయడంతోబాటు ఎంసీయే, ఎంబీయే చేసి విదేశాలలో మంచి ఉద్యోగాలు చేస్తున్నారంటే అది డా.రాజశేఖరరెడ్డిగారి పుణ్యం.

మ.12.00

అధ్యక్షా, ఈ విధమైన ఆలోచన రాజశేఖర్ రెడ్డి గారిది. రాజశేఖర్ రెడ్డి గారి 5 సంవత్సరాల పరిపాలన, 2009 సంవత్సరంలో రాజశేఖర్ రెడ్డి గారు ముఖ్యమంత్రి అయిన తరువాత దురదృష్టవశాత్తూ ఆయన మన నుంచి దూరమవడం, ఆయనను మన మధ్య నుంచి దేవుడు తీసుకుని వెళ్లిపోవడం ఇవన్నీ జరిగిన తరువాత, ఒక వ్యక్తి చనిపోయిన తరువాత వ్యవస్థ మొత్తం పాడైపోయింది. ఈ రాష్ట్రం మొత్తం చిన్నాభిన్నమై పోయింది. రాష్ట్రం రెండు ముక్కలైపోయింది. ఒక వ్యక్తి లేకపోతే, రాజశేఖర్ రెడ్డి గారనే వ్యక్తి లేకపోతే ఈ రాష్ట్రం మొత్తం తగులబడిపోయిన పరిస్థితులు మనం చూశాం. రాజశేఖర్ రెడ్డి గారు చనిపోయిన తరువాత, రాష్ట్రం ముక్కలైపోయిన తరువాత, ఒక మనసున్న వాడు, ఒక మంచివాడు, ఒక ఉన్నతమైన వాడు, ఒక వీరుడు, ఒక ధీరుడు, ఒక ధీశాలి అయిన వ్యక్తి ప్రజా సంకల్ప పాదయాత్ర ద్వారా సుమారు 3548 కిలోమీటర్లు నడిచి, ప్రతీ పేదవాడిని, ప్రతీ వర్గాన్ని పలుకరించి వాళ్లను అక్కున చేర్చుకున్నారు. ఇంతకు ముందు జరిగిన పరిస్థితులకు అనుగుణంగా 5 సంవత్సరాల పరిపాలన మనం చూశాం. 5 సంవత్సరాల చంద్రబాబు నాయుడు గారి పరిపాలనలో దోపిడీలు, దుర్మార్గాలు, జన్మభూమి కమిటీల పేరుతో ఒక పింఛను ఇవ్వాలంటే వేల రూపాయలు తీసుకున్న పరిస్థితులు ఉండేవి. ఒక ఇల్లు మంజూరు చేయాలంటే రూ.10,000, రూ.20,000, రూ.30,000 లంచాలు తీసుకున్న పరిస్థితుల నుంచి, ఆ జన్మభూమి కమిటీలే తెలుగుదేశం పార్టీకి, చంద్రబాబు నాయుడు గారికి కర్మభూములుగా మారిపోయిన పరిస్థితులను మనం చూశాం. ఈరోజు ఒక మంచి మనస్సుతో, నిండు మనస్సుతో జగన్మోహన్ రెడ్డి గారి పరిపాలన ఉండబోతోంది అనేది సుదీర్ఘంగా ఈరోజు గవర్నర్ గారి ప్రసంగంలో ఉంది. రాజకీయ విలువలను కాపాడుతూ రాజకీయ వ్యవస్థను కాపాడుకుంటూ పరిపాలన ముందుకు సాగాలన్నదే జగన్మోహన్ రెడ్డి గారి ఆలోచనా, ఈ ప్రభుత్వ ఆలోచనా విధానమని మీకు తెలియచేస్తున్నాను.

అధ్యక్షా, చాలా మంది మాట్లాడుతున్నారు. ఇప్పుడే మన ముందే చర్చ జరిగింది. పట్టిసీమ అనే ప్రాజెక్టు గురించి జరిగింది. నేను దయచేసి అడుగుతున్నాను. రాజశేఖర్ రెడ్డి గారు పులిచింతల ప్రాజెక్టును నిర్మాణం చేస్తే ఎందుకు మీరు దానిని పూర్తి చేయలేకపోయారని మీద్వారా వారిని అడుగుతున్నాను. 45 టిఎంసీల నీరు నిలువ చేసుకునే సామర్థ్యం గల పులిచింతల ప్రాజెక్టు నిర్మాణ

పనులను 90 శాతం డా.వై.ఎస్.రాజశేఖర్ రెడ్డి గారు పూర్తి చేస్తే రూ.150 కోట్లతో పునరావాస కార్యక్రమాలను చేపట్టవలసిన మీరు ఎందుకు చేయలేకపోయారు? అసమర్థులుగా మిగిలిపోయిన మీరు ఈరోజున పట్టిసీమ ప్రాజెక్టును పూర్తి చేశామని మాట్లాడుతున్నారు. అధ్యక్షా, నేను మీద్వారా అడుగుతున్నాను. ఇందాక అచ్చెన్నాయుడు గారు మాట్లాడారు. వారిని మీద్వారా అడుగుతున్నాను. మా నియోజక వర్గం పెడన నియోజక వర్గం డెల్టా ప్రాంతము. పట్టిసీమ పరవళ్లు తొక్కుతున్నది. వేల ఎకరాల భూములు పండుతున్నాయి. వేల కోట్ల బస్తాల ధాన్యం ఈరోజున పట్టిసీమ వల్ల పండిందని చెప్పే అచ్చెన్నాయుడు గారికి మీద్వారా చెబుతున్నాను. ఆనాటి ముఖ్యమంత్రి, ప్రస్తుత ప్రతిపక్ష నేత శ్రీ నారా చంద్రబాబు నాయుడు గారికి పక్కనే ఉన్నారు. నేను కూడా ఇక్కడే ఉన్నాను. దయచేసి మీద్వారా ఒక కమిటీని..... నా నియోజక వర్గం పెడన, పక్కనే ఉన్న మచిలీపట్నం, పక్కనే కైకలూరు, అవనిగడ్డ నియోజక వర్గాలు డెల్టా ప్రాంతంలో ఉన్నాయి. రాజశేఖర్ రెడ్డి గారున్నప్పుడు రెండు పంటలకు కూడా నీళ్ళిచ్చి, రెండు పంటలను కాపాడిన ఆ నాయకుడు, దేవుడు రాజశేఖర్ రెడ్డి గారైతే, పట్టిసీమ వలన ఒక పంట కూడా పండని దుస్థితిలో మా డెల్టావాసులం ఉన్నామని మీద్వారా సభకు తెలియచేస్తున్నాను.

(ఈ సందర్భంలో టిడిపి సభ్యులు వాస్తవాలు చెప్పండి అన్నారు.)

మీకు వాస్తవాలు చెబితే రుచించవు. (బెల్) అధ్యక్షా, పట్టిసీమ నిరుపయోగమైన ప్రాజెక్టు. పోలవరం ప్రాజెక్టుని 2018 కల్లా మేము పూర్తి చేసి కాలువల్లో నీరు పారిస్తామని చెప్పారు. ఏమి చేశారు? 2018 కల్లా పోలవరం పూర్తి చేశారా, కాలువల్లో నీరు పారించారా? అధ్యక్షా, ఇదే సభలో అబద్ధాలు చెప్పి, చెప్పి (బెల్)

మిస్టర్ స్పీకర్: “సత్యదూరమైన” అని చెప్పండి.

శ్రీ జోగి రమేశ్ (SRI JOGI RAMESH) (పెడన) : అధ్యక్షా, సత్యదూరమైన మాటలు చెప్పి, మీడియాను వాడుకుని వీళ్లు పోలవరం ప్రాజెక్టు పూర్తి చేస్తారా? పోలవరం ప్రాజెక్టు డా.వై.ఎస్.రాజశేఖర్ రెడ్డి గారి పుణ్యమని మీద్వారా నేను తెలియచేస్తున్నాను. పోలవరం ఏరోజైనా మీ మదిలో వచ్చిందా? 1995 నుంచి 2004 వరకు 9 సంవత్సరాలు మీరు ముఖ్యమంత్రిగా ఉన్నారు, మీ బుర్రకు ఆలోచన వచ్చిందా? మీ బుర్రకు తట్టని ఆలోచన మా నాయకుడు, డా. వై.ఎస్.రాజశేఖర్ రెడ్డి గారు పోలవరం నిర్మాణం మొదలు పెట్టారు. పోలవరం ప్రాజెక్టును పూర్తి చేసేది పోలవరం ప్రాజెక్టు ద్వారా కొన్ని వేల ఎకరాలకు నీరందించబోతున్నది మా ముఖ్యమంత్రి వై.ఎస్.జగన్మోహన్ రెడ్డి గారి నాయకత్వంలో మేము చేయబోతున్నాం, మీరు చూస్తూ ఉండండి. అధ్యక్షా, మీకు కూడా తెలుసు. తోటపల్లి ప్రాజెక్టును 2003వ సంవత్సరంలో నారా చంద్రబాబు నాయుడు గారు దిగిపోయే ముందు శంఖుస్థాపన చేశారు. తోటపల్లి ప్రాజెక్టును డా.వై.ఎస్.రాజశేఖర్ రెడ్డి గారు పూర్తి చేసిన తరువాత ఓపెనింగ్ కు నారా చంద్రబాబు నాయుడు గారు ముఖ్యమంత్రి అయిన తరువాత వెళ్లారు. ఆయన ఈ తోటపల్లి ప్రాజెక్టుని

మేమే కట్టామని చెప్పారు. ఏంటి నువ్వు కట్టేది? నువ్వు దిగిపోయావు, మరలా ఎక్కావు. ఈ 5 సంవత్సరాల్లో డా.వై.ఎస్.రాజశేఖర్ రెడ్డి గారు పూర్తి చేశారు. అంటే మేము కట్టిన ప్రాజెక్టుకి నువ్వు అక్కడ లస్కర్లాగా గేట్లు ఎత్తి నువ్వు పూర్తి చేశానని చెబుతావా? ఏమన్నా విలువ ఉందా? దయచేసి ఈ నిండు సభలో మీరు ఎన్ని సత్యదూరమైన మాటలు మాట్లాడారు. ఎన్ని మాటలు మాట్లాడారు. మీరు మేనిఫెస్టోలో చెప్పింది ఏమిటి, చెప్పండి. రైతులకు పూర్తిగా రుణమాఫీ చేస్తామని చెప్పారు. మాట తప్పారు. రైతులకు ఈనాటి వరకూ కూడా రుణమాఫీ చేయకపోగా రుణమాఫీ చేశానని ఇదే సభలో ముఖ్యమంత్రిగా ఉన్న నారా చంద్రబాబు నాయుడు గారు ఎన్నిసార్లు చెప్పారు. సత్యదూరమైన మాటలు మాట్లాడి ఇంత పాపానికి ఒడిగడుతున్నారు. డ్వాక్రా మహిళలకు పూర్తిగా రుణమాఫీ చేస్తానని చెప్పి, వాళ్లను మోసం చేశారు కదా! ఈరోజు వాళ్ల ఉసురు తగిలి మీరు అక్కడ కూర్చున్నారు. అధ్యక్షా, ఇంకా చింత చచ్చినా పులుపు చావలేదు. ఈరోజు మాకేదో సలహాలిస్తారంట. మాకు సలహాలిస్తే మేము వినాలట. ఇవన్నీ మీరు మానుకోవాలి. దయచేసి ఒకటే చెబుతున్నాను. ఇంద్ర భవనం కట్టినట్లుగా అమరావతి అని చెప్పారు. అమరావతి కాదు, భ్రమరావతి ఇది. మీరు భ్రమల్లో బ్రతుకుతున్నారు. (బెల్) 5 సంవత్సరాల కాలం మీరు ఏమి చేశారు? తాత్కాలిక సచివాలయం, తాత్కాలిక అసెంబ్లీ, వర్షమొస్తే మునిగిపోతాం, వర్షమొస్తే అన్నీ కొట్టుకు పోతాయి. ఏంటి మీరు కట్టింది?

(మీరు బాగా కట్టండి అని టిడిపి సభ్యులు శ్రీ వెలగపూడి రామకృష్ణబాబు అన్నారు)

మేము కట్టి చూపిస్తాం, చూసుకోండి. అధ్యక్షా, భ్రమల్లో బ్రతకొద్దు. భ్రమలు కాదు కావలసింది. నేను ఒక చిన్న ఉదాహరణ చెబుతాను. విజయవాడ నగరంలో మీరు కూడా కనకదుర్గ అమ్మవారి గుడికి వెళుతుంటారు. ఆ గుడి దగ్గర ఫ్లేటవర్ శంఖుస్థాపన చేశారు. గడ్డర్ గారు కూడా వచ్చారు. అక్కడే భవానీపురంలో సమావేశం జరిగితే ఆరు నెలల్లో ఈ ఫ్లేటవర్ను పూర్తి చేస్తామని చెప్పారు. ఆరు సంవత్సరాలైంది. దిక్కు లేదు. ఇటువంటి పరిస్థితుల్లో మీ పరిపాలన సాగితే ఏంటి మీరు చేసేది? అధ్యక్షా, నేను ఒకటే చెబుతున్నాను. విజయవాడకు కేంద్ర ప్రభుత్వం ఒక అవుటర్ రింగు రోడ్డు మంజూరు చేస్తే, కేంద్ర ప్రభుత్వ నిధులతో నిర్మించాల్సిన ఆ అవుటర్ రింగు రోడ్డుకు ఆల్రెడీ కాంట్రాక్టర్ని నియమించారు. కనీసం ఆ కాంట్రాక్టర్తో పనులు చేయించలేని అసమర్థ ప్రభుత్వం, అసమర్థ ముఖ్యమంత్రిగా మీరుంటే ఆ టెండరు కూడా క్యాన్సిల్ అయిపోయి మరలా టెండర్లు పిలిచే పరిస్థితికి వెళ్లింది. 5 సంవత్సరాల్లో మేము ఏదేదో చేసేశాము, బాగా చేశాము, గ్రామాలు బాగా అభివృద్ధి చెందాయి అని అచ్చెన్నాయుడు గారు అన్నారు. అచ్చెన్నాయుడు గారు మీరు భ్రమల్లో నుంచి ప్రక్కకు తొలగండి. చంద్రబాబు నాయుడు గారు ప్రక్కనే కూర్చున్నారు.

మ.12.10

నిజంగానే చంద్రబాబు నాయుడు గారు నేనే ముఖ్యమంత్రి అనుకుంటాడు. ఆ భ్రమలను తొలగించుకోమని మీకు తెలియజేస్తున్నాను. ఈ రాష్ట్రంలో ఒక మంచి పరిపాలన, ఒక సమర్థవంతమైన

పరిపాలన, ఒక సమర్థవంతమైన నాయకుడు ఈరోజున మనకు ముఖ్యమంత్రిగా ఉన్నాడు. ఎందుకంటే ఆయన ఏదో వెంటనే వచ్చి ముఖ్యమంత్రి ఛైర్లో కూర్చోలేదు. తొమ్మిదేళ్ల పాటు ఈ రాష్ట్రంలో ప్రతి ఒక్క పేదవాడిని పలుకరించిన ఘనత ముఖ్యమంత్రి శ్రీ వైఎస్ జగన్మోహన్రెడ్డి గారిది. ఎస్సీ, ఎస్టీ, బీసీ, మైనారిటీ వర్గాలతోబాటు మిగిలిన అన్ని వర్గాల ప్రజల కష్టాలు తెలిసిన ముఖ్యమంత్రి ఆయన. ఈరోజు ఏదో వెంటనే వచ్చేసి ఈ సీట్లో కూర్చోని లేక ఏదో ఒక వెన్నుపోటు పొడిచేసి ఈ సీట్లో కూర్చోలేదు. తొమ్మిది సంవత్సరాల కష్టం. తొమ్మిది సంవత్సరాలు ఎండనక, వాననక, చలనక, దుమ్ముని, ధూళిని అన్నింటినీ తట్టుకుని, నిజంగా మాకే ఆశ్చర్యమేసింది. మలమలలాడే ఎండల్లో, ఆ ఎండల్లో ఆయన నడుస్తూ ఉంటే, కనీసం ఆ ఎండకు ఆయన భయపడటం కాదు మలమలలాడే ఎండస్థితం జగన్మోహన్రెడ్డి గారిని చూసి భయపడే పరిస్థితి. నిజం అధ్యక్షా.. గజగజలాడే చలి, ఆ చలి, ఆ వర్షం, ఆ దుమ్ము-ధూళి, అటువంటి పరిస్థితులన్నింటినీ ఎదుర్కొని ఈరోజున ముఖ్యమంత్రి పీఠం పైన కూర్చున్నారు. నిండు మనస్సుతో రాష్ట్ర ప్రజలందరూ ఆయన్ని దీవిస్తున్నారు. నిజంగా అటువంటి వ్యక్తి ఈ రాష్ట్రానికి ముఖ్యమంత్రి కావడం, నిజంగా మీరు కాదు మీ నాన్న కాదు మీ తాతలు కాదు, 30 సంవత్సరాల పాటు ఈ రాష్ట్రానికి జగన్మోహన్రెడ్డి గారు ముఖ్యమంత్రిగా ఉండబోతున్నారు. ఇది సువర్ణాక్షరాలతో రాసుకోమని మీకు (ప్రతిపక్ష సభ్యులను ఉద్దేశించి) చెబుతున్నాను.

ఒక ప్రక్క మీరు (గౌరవ సభాపతిని ఉద్దేశించి) మేము ఎట్లా వచ్చాం అధ్యక్షా.. మేమేమైనా మా నాన్న పెట్టిన పార్టీనో లేకపోతే మా తాత పెట్టిన పార్టీనో లేక వెన్నుపోటు పొడిచే ఆ గుర్తును లాక్కొని మేము వచ్చామా? కాంగ్రెస్ పార్టీ లాంటి జాతీయ పార్టీ ఒకప్రక్క పో అని చెప్పి అంటే, విలువల కోసం, విశ్వసనీయత కోసం బయటకు వచ్చాడు మా నాయకుడు. విలువలు-విశ్వసనీయత, ఒక మాట కోసం, ఆనాడు రాజశేఖరరెడ్డి గారు చనిపోతే ఆయన మరణాన్ని జీర్ణించుకోలేని కొన్ని వందల మంది చనిపోతే వాళ్లను ఓదార్చడం కోసం, వాళ్ల ఇళ్లకు వెళ్లి వాళ్ల కష్టాలను తెలుసుకోవడం కోసం, ఆరోజున విలువలు విశ్వసనీయతను పాటించడం కోసం పుట్టిన పార్టీ మా పార్టీ. నిజంగా ఇది మాకు గర్వంగా ఉంటుంది. జగన్మోహన్రెడ్డి గారు పెట్టిన పార్టీ, మా జెండా ఎజెండా ఒక్కటే - మా దేవుడు డా.వైఎస్ రాజశేఖరరెడ్డి గారు. ఆయన కోట్లాది మంది గుండెల్లో ఉన్నారు. ఈరోజున దేవుడు ఎట్లా ఉంటాడో నిజంగా మనం ఊహించుకుంటూ ఉంటాము. యేసుక్రీస్తు ఎట్లా ఉంటాడో ఊహించుకుంటాము, కనకదుర్గమ్మ ఎట్లా ఉంటుందో ఊహించుకుంటాము, అల్లా ఎట్లా ఉంటాడో ఊహించుకుంటాము. కానీ, ప్రజలకు కనబడి ప్రజలకు మంచి పరిపాలనను అందించిన దేవుడు డా.వైఎస్ రాజశేఖరరెడ్డి గారు. నిజం అధ్యక్షా, అటువంటి గొప్ప నాయకుడి కడుపున ఇటువంటి యువకుడు, ఇటువంటి

సమర్థవంతమైన నాయకుడు పుట్టాడు. విలువలు-విశ్వసనీయత గురించి మొన్న ఒక మాట చెప్పడం కూడా జరిగింది. ఈరోజున విలువలతో కూడిన ఒక మంచి పరిపాలనను ఇవ్వాలని, మేమేదో 151 మందిని ఉన్నాము వాళేదో 23 మంది ఉన్నారు. వాళ్లనేదో లాక్కుందాం. ఇవన్నీ మాకు అవసరం లేదు. మా 151 మందిని ఈరోజు దేవుడు, ప్రజలు ఆశీర్వాదించి ఇక్కడికి పంపించారు. మేము డోర్ తెరిస్తే చంద్రబాబు నాయుడు గారితో సహా మొత్తం ఇక్కడికి వచ్చేస్తారు. డోర్ తెరవం.. నో.. మీరు అవసరం లేదయ్యా.. డోర్ తెరిస్తే చంద్రబాబు నాయుడు గారితో సహా వచ్చేస్తారు.

(అంతాయం)

అధికారం కోసం చంద్రబాబు నాయుడు గారు కూడా మిగలడు, మేము డోర్ తెరిస్తే.. డోర్ తెరవం. మీరు అవసరం లేదు మీరసలు మాకెందుకు? మిమ్మల్ని ప్రజలు తోసేశారు. మిమ్మల్ని ప్రజలు అసలు.. ఆ మాట రావడం లేదు. ఎందుకంటే అసలు వీళ్లు 23 మంది ఏమిటి మరీ .. అంటే చరిత్రలో మనం స్వాతంత్ర్యం వచ్చిన తర్వాత ఇంత చిత్తుచిత్తుగా అడ్డన్లేకుండా.. మిమ్మల్ని ప్రజలు అసహించుకున్నారంటే మీరు పశ్చాత్తాపపడండి. మీలో పశ్చాత్తాపం రావాలి. స్పీకర్ గారి ఎన్నికప్పుడు కూడా నేను చెప్పడం జరిగింది. ఇప్పటికైనా చంద్రబాబు నాయుడు గారితో పశ్చాత్తాపం వస్తుందేమో, ఒక బలహీనవర్గాలకు చెందిన వ్యక్తి స్పీకర్ చైర్ లో కూర్చోబోతున్నాడు, పిలవని పేరంటానికి నేను రావడమేమిటి? అంటే మా మీద మీకు విశ్వసనీయత లేదా? నీవేదో బీసీలు మా బీసీలు మా బీసీల వల్లే మేము గద్దెనెక్కాం, మా తెలుగుదేశం జెండా ఎజెండా బీసీలు అంటావే.. అంటే మా మీద గౌరవం ఉంటే మీరు (శ్రీ నారా చంద్రబాబు నాయుడు గారిని ఉద్దేశించి) వచ్చేవాళ్లు. స్పీకర్ స్థానంలో గౌరవంగా మిమ్మల్ని (గౌరవ సభాపతిని) కూర్చోబెట్టేవారు. అంటే మీకు బీసీల మీద గౌరవం లేదు. అంటే మాటలు తప్ప చేతలు లేవు. మాటలు అంటే మా ఓట్లు తప్ప మేము అవసరం లేదు. దయచేసి, ముందు మీ ఆలోచన విధానాన్ని మార్చుకోండి. మీరేదో మాకు మంచి ఆలోచనలిస్తారు, లేకపోతే మీ సలహాలను- మీ సూచనలను మంచివైతే తీసుకుంటాము. కానీ మీ ప్రకృతున్న మీ నాయకుడికి చెప్పండి. మీ సలహాలను మీ సూచనలను ముందు ఆయనకు ఇవ్వండి.

మీరు రేపు మళ్లా 23 మంది రావాలని మేము కోరుకుంటున్నాము. రేపు మళ్లా 2024లో ఎన్నికలు జరిగితే తప్పనిసరిగా ఈ 23 మంది వస్తే బాగుంటుందేమో, కనీసం ప్రతిపక్షం 23 మందైనా లేకపోతే బాగుండదు. ఈ రాష్ట్రంలో జగన్మోహన్ రెడ్డి గారు ముఖ్యమంత్రి అయిన తర్వాత ఈ నెల రోజుల్లోనే కొన్ని విప్లవాత్మకమైన నిర్ణయాలను తీసుకోవడం మనం చూశాము. ఆ రోజున్న పరిస్థితులను మేము

స్వయంగా చూశాము. అంగన్‌వాడీ కార్యకర్తలు, పాపం ఆశా వర్కర్లు, చిన్న చిన్న నిరుద్యోగులు అంటే ఎలక్ట్రిసిటీ డిపార్ట్‌మెంట్‌లో పని చేస్తున్న కాంట్రాక్ట్ అండ్ అవుట్‌సోర్సింగ్ కార్మికులు, వీళ్లందరు కూడా విజయవాడ నగరానికి వచ్చేవాళ్లు. వచ్చి మాకు అయిదువేలు ఆరు వేలు జీతం, మేము ధర్నా చేస్తున్నాం దయచేసి రండి అని అడుగుతుంటే మేము వేళ్లేవాళ్లం.

మ.12.20

నిజంగా వాళ్లది దీనావస్థ. వాళ్లను చూస్తే జాలేస్తుంది. అంగన్‌వాడీ అక్కా చెల్లెళ్లు స్ట్రైక్ చేస్తోంటే మేం వెళ్తే పాపం పోలీసులు వాళ్లను కొట్టారు, మమ్మల్ని కూడా కొట్టారు. నిజంగా వాళ్లది దీనావస్థ. అలాగే విద్యుత్ కార్మికులు, ఆశా వర్కర్లు ఉన్నారు. వాళ్లందరికీ కూడా భరోసా కల్పించారు. ఒక ముఖ్యమంత్రిగా, ఒక అన్నగా, ఒక తమ్ముడిగా నేనున్నాను. నేను మీకు అండగా ఉంటానని ఆరోజున చెప్పిన మాటను నెల రోజుల్లోనే నెరవేర్చుకున్న గొప్ప చరిత్ర ఉన్న ముఖ్యమంత్రి జగన్మోహన్ రెడ్డి గారు.

(ఆ సందర్భంలో సభలో ట్రెజరీ బెంచ్ వైపు కూర్చున్న సభ్యులు హర్షధ్వనాలు వ్యక్తం చేశారు)

అధ్యక్షా, నిజంగానే మనం ఈరోజున చూస్తున్నాం. గ్రామాల్లో బెట్ల షాపుల విషయం. గ్రామాల్లో మంచి నీళ్లు దొరకవేమో గానీ బెట్ల షాపుల్లో మందు మాత్రం విపరీతంగా అమ్మే పరిస్థితుల నుంచి నెల రోజుల్లో మీరు ఎక్కడైనా చూసుకోండి. ముఖ్యమంత్రి గారు ఒక మాట చెప్పారు. ఏమిటంటే, వారం రోజుల్లో ఎక్కడ కూడా ఒక్క బెట్ల షాపు కూడా కనబడకూడదని అన్నారు. ఈ రాష్ట్రంలో ఏ ఒక్క గ్రామంలో కూడా బెట్ల షాపులనేవి కనబడటం లేదు. ఇటువంటి పరిస్థితులను కల్పించారు. ఇవన్నింటినీ మనం బేరీజు వేసుకుంటే, ఈరోజు రాష్ట్రంలో ఒక మంచి పాలనతో ముందుకు వెళ్తోన్న మన ముఖ్యమంత్రి గారికి మనమందరం కూడా అండగా ఉండాలి. రాష్ట్ర ప్రజలందరూ కూడా. ఈరోజు ఆయన ఆలోచనా విధానాలను మనం చూస్తున్నాం. ఇంతకు ముందు మిత్రుడేదో మాట్లాడుతున్నారు. మన సోదరుడు, అచ్చెన్నాయుడు గారు ఏదో మాట్లాడారు. మా మిత్రుడు, మంత్రి గారైన అనీల్ కుమార్ గారిని ఉద్దేశించి ఏదో మాట్లాడారు. మీకన్నా చిన్న వాళ్లం కావచ్చు. మీరు ఐదు సార్లు గెలిస్తే, మేం కూడా రెండు సార్లు, మూడు సార్లు గెలవవచ్చు. అంత మాత్రాన అహంకారంగా మాట్లాడకూడదని నేను మీ ద్వారా వారికి చెబుతున్నాను. అంటే, మీరు ఐదుసార్లు గెలిచినంత మాత్రాన నీవేదో గొప్ప అని కాదు. మీరు కూడా ఒక మంచి గొప్ప కుటుంబంలో ఉన్నవారే. కానీ, అహంకారంతో మా సహచర సభ్యుడిని, మంత్రి గారిని కించపరిచే విధంగా దయచేసి మాట్లాడవద్దని చెప్పి మీద్వారా అచ్చెన్నాయుడు అన్న గారికి మనవి చేస్తున్నాను.

మిస్టర్ స్పీకర్: గౌరవ సభ్యులు అని సంబోధించాలి.

శ్రీ జోగి రమేష్ (SRI JOGI RAMESH) (పెడన) : గౌరవ సభ్యులకు మనవి చేస్తూ, వారంటే నాకు గౌరవమే. కాకపోతే అప్పుడప్పుడు అచ్చెన్నాయుడు గారికి పూనకం వస్తుంటుంది. ఎందుకంటే.....

మిస్టర్ స్పీకర్: ఆయన దగ్గరే ఉంటుంది. నీకెందుకు బాధ? మీరు గౌరవ సభ్యులు అని address చేయండి.

(ఆ సందర్భంలో సభలో నవ్వులు)

శ్రీ జోగి రమేష్ (SRI JOGI RAMESH) (పెడన) : అధ్యక్షా, ఆయన సవాలు తీసుకోవడానికి మేం సిద్ధంగా ఉన్నాం గానీ అహంకార పూరితంగా మాట్లాడవద్దని మీ ద్వారా వారికి విన్నవించుకుంటూ దయచేసి నేను ఒకటే చెబుతున్నాను. ఈరోజు జరిగే ఒక మంచి పరిపాలనలో మీ ద్వారా రాష్ట్ర ప్రజలకు చెబుతున్నాను. ఏవో అభండాలు వేయాలనో, ముఖ్యమంత్రి గారిని, ముఖ్యమంత్రి గారి మీద ఆరోపణలతో గానీ, ఇంకొకటో, ఇంకొకటో గానీ చేయాలనో మీరు కుట్రలు, కుతంత్రాలు కనుక చేస్తే, 23 మందిలో 20 మంది వెళ్లిపోతారు. ముగ్గురే మిగులుతారు. అంటే, దయచేసి ఈరోజున అపారమైన నమ్మకం, సమర్థత, విధేయత, విలువలు ఈ సభలోనే మనం చూశాం. ఇక్కడే అది జరిగింది. ఈ సభలోనే జరిగింది. నిజంగానే అంటే, మాటల వరకే అది పరిమితం కాకూడదు. ఏదైనా గానీ చేతల్లో ఉండాలి. విలువలనేవి, విశ్వసనీయత అనేది చేతల్లో ఉండాలి. నిజంగానే ఈ నిండు సభలో ఎన్ని అవమానాలు జరిగినాయి? మనం చూస్తుండగానే ఎన్ని అబద్ధాలు? అన్నీ అబద్ధాలే. మాట్లాడిన ప్రతి మాట అబద్ధమే.

మిస్టర్ స్పీకర్: సత్యదూరం.....

శ్రీ జోగి రమేష్ (SRI JOGI RAMESH) (పెడన) : సత్యదూరమైన మాటలు. అసత్యాలు. అసలు ఏమి చేయకుండానే..... ఒక సంఘటన జరిగింది. తునిలో ఒక సంఘటన జరిగింది. ఆ సంఘటన జరిగితే మొత్తం వై.ఎస్.ఆర్.సి.పి.కి అంటగట్టారు. మా నాయకుల మీద కూడా కేసులు పెట్టే పరిస్థితి. అంటే, అసలు మాకేమి సంబంధం ఉంటుంది? అదే కాకుండా ఒక దినాకర్ బ్రావెల్స్ అనే బస్సు కారణంగా 26 మంది ప్రయాణికులు చనిపోయినారు. మా నాయకుడు అక్కడకు చూడటానికి వెళ్లితే, చూడటానికి, వాళ్లను ఓదార్చడానికి వెళ్లితే అక్కడ కేసులు బుక్ చేశారు. మా మీద కూడా కేసులు

పెట్టారు. అసలు ఇన్ని కేసులతో మమ్మల్ని ముంచారు. అరాచకాలు సృష్టించారు. ఆఖరుకు ప్రతిపక్ష నేత మీద విమానాశ్రయంలో ఆయన్ను హత్య చేయాలని కూడా ప్రయత్నం చేస్తే, ఇంకా అది నిజంగా ఎంతటి దుర్మార్గం? అంటే, మీ పాపాలు..... మీరు చేసిన పాపాలు పండాయి. మీ పాపాలు బట్టబయిలైనాయి. అది నిజం. ఒక పడవ మునిగిన కారణంగా 26 మంది చనిపోయారు. ఆ పడవలో చనిపోయిన కొంత మందిని రక్షించడానికి మేం వెళ్ళితే, మా మీద కూడా కేసు పెట్టారు. అంటే, ఆనాటి ప్రభుత్వం ఎన్ని అరాచకాలను సృష్టించింది? ఒకటి కాదు, ఇట్లా చేసి, చేసి ఈరోజు మీ పాపం పండి ఈ పరిస్థితుల్లో మీరున్నారు.

అధ్యక్షా, మీ ద్వారా తెలియజేస్తున్నాను. రేపు రాబోయే రోజుల్లో గౌరవ ముఖ్యమంత్రి గారి పరిపాలన పారదర్శకంగా, అన్ని వర్గాల ప్రజలకు మేలు జరిగే విధంగా ఉంటుంది. మా మేనిఫెస్టోలో మా నాయకుడు చెప్పారు. మేం కూడా చెబుతాం. మేనిఫెస్టోను ఒక బైబిల్ గా, ఒక ఖురాన్ గా, ఒక భగవద్గీతగా భావిస్తాం. తప్పనిసరిగా మా నాయకుడు గానీ, మా ప్రభుత్వం గానీ ప్రతిక్షణం ప్రజలకోసం కష్టపడతాం. రాష్ట్ర ప్రజల కోసం ఈరోజున కష్టపడతాం. చాలా మంది ప్రజలు ఈరోజున మా మీద నమ్మకంతో ఉన్నారు. చాలా మంది పిల్లలు ఉద్యోగాలు లేక, ఉపాధి లేక ఇబ్బందులు పడుతున్నారు. ఒట్టిమాటలు చెప్పి సంవత్సరాలకు సంవత్సరాలు గడిపిన ప్రభుత్వాలను చూశాం. కానీ, ఈరోజున జగన్మోహన్ రెడ్డి గారి మీద ఒక నమ్మకంతో ప్రజానీకం ఉంది. ఆ నమ్మకాన్ని మేం నమ్ము చేయం. తప్పనిసరిగా ఉద్యోగ, ఉపాధి అవకాశాలను కల్పిస్తాం. నిరుద్యోగ యువతీ, యువకులందరికీ కూడా భరోసా కల్పిస్తాం.

MR.SPEAKER: Please conclude..... Mr. Ramesh garu.....

శ్రీ జోగి రమేష్ (SRI JOGI RAMESH) (పెడన) : నిరుద్యోగ యువతకు రాష్ట్రంలో ఉద్యోగ, ఉపాధి అవకాశాలను కల్పిస్తామని మీ ద్వారా ప్రజానీకానికి తెలియజేస్తూ, ఈరోజు ఉన్న పరిస్థితుల్లో ఎస్సీ, ఎస్టీ, బి.సి., మైనారిటీ అన్ని వర్గాల ప్రజలకు సముచిత స్థానం, సముచిత న్యాయం చేయడం జరుగుతుంది. అధికారంలో 50-60% వరకు వాటా రిజర్వేషన్ కల్పించిన జగన్మోహన్ రెడ్డి గారికి మీ ద్వారా కూడా కృతజ్ఞతలు తెలియజేసుకుంటూ, ఈరోజు ఉన్న పరిస్థితుల్లో ఇవే కాదు. మార్కెట్ యార్డ్, దేవాలయాలు ప్రతి దాంట్లో కూడా బలహీన వర్గాల వారికి పెద్దపీట వేయాలనే ఆయన నిండు మనస్సుకు నేను నిజంగా హోటాప్ చేస్తున్నాను. ఈరోజు ఉన్న పరిస్థితులకు అనుగుణంగా రాష్ట్రంలో బడుగు, బలహీన వర్గాల ప్రజలందరూ కూడా ఆయనకు అండగా ఉంటారు. నిజంగా స్వాతంత్ర్య పోరాటంలో భగత్ సింగ్ గారి గురించి మనం విన్నాం. అల్లూరి సీతారామరాజు గారి గురించి మనం

విన్నాం. కానీ, ఆ భగత్ సింగ్ గారిని జగన్మోహన్ రెడ్డి గారిలో చూస్తున్నాం. అల్లూరి సీతారామరాజు గారు ఎట్లా ఉంటారో జగన్మోహన్ రెడ్డి గారిలో చూస్తున్నాం. జగన్మోహన్ రెడ్డి గారిలో ఒక పోరాడే యోధుడు, ఒక వీరుడు, ఒక ధీరుడు, ఒక ధీశాలిని చూస్తున్నాం. ఈరోజు అటువంటి గొప్ప వ్యక్తి ఈ రాష్ట్రానికి ముఖ్యమంత్రి అయినందుకు మీ ద్వారా వారికి ప్రత్యేకంగా అభినందనలు తెలుపుకుంటూ, ఈ అవకాశం ఇచ్చిన మీకు ధన్యవాదాలు తెలుపుకుంటూ సెలవు తీసుకుంటున్నాను. నమస్కారం.

MR.SPEAKER: I have an announcement to make.

ANNOUNCEMENT

“గౌరవ సభ్యులందరికీ శాసనసభ ఆవరణలోని సభ్యుల లాంజ్లో ఈరోజు లంచ్ ఏర్పాటుచేయడమైంది. మీడియా ప్రతినిధులకు ఎప్పటిలాగానే మీడియా పాయింట్ వద్ద లంచ్ ఏర్పాటుచేయడమైనది”.

(తెలుగుదేశం పార్టీ సభ్యులు శ్రీ వి. జోగేశ్వరరావు (మైకు లేకుండా) మాట్లాడుతూ మెంబర్స్ భోజనం చేయడానికి అక్కడ స్పేస్ సరిపోవడం లేదు అని అన్నారు.)

MR.SPEAKER: It has been brought to our notice, we will take care of that.

(ఈ సమయంలో గౌరవ మంత్రివర్యులు కొడాలి శ్రీ వెంకటేశ్వరరావు (శ్రీ కొడాలి నాని) గారు (మైకు లేకుండా మాట్లాడుతూ) ఇది కట్టింది మీరే కదా అని అన్నారు)

MR.SPEAKER: Next Ambati Rambabu garu.....

శ్రీ అంబటి రాంబాబు (SRI AMBATI RAMBABU) (సత్తెనపల్లి): అధ్యక్షా, గవర్నర్ గారి ప్రసంగానికి ధన్యవాదాలు చెప్పే అవకాశం నాకు కల్పించిన మీకు ముందుగా నా హృదయపూర్వక ధన్యవాదాలు.

అధ్యక్షా, గవర్నర్ గారి ప్రసంగం చాలా సూటిగా, క్లుప్తంగా ఏదైతే మేం ఎన్నికల సందర్భంగా ప్రజలకు వాగ్దానాలు ఇచ్చామో, వాటినిన్నింటినీ కూడా నెరవేర్చాలనే ఉద్దేశంతో చాలా క్లుప్తంగా వారు తన ప్రసంగాన్ని చేశారు. ఇక్కడ ఒక విషయాన్ని మనం చెప్పుకోవాలి. మొన్ననే జరిగినటువంటి ఎన్నికల్లో ఒక అసాధారణమైన తీర్పును, బహుశా ఎవరూ ఊహించనటువంటి తీర్పును ప్రజలు ఈ రాష్ట్రంలో ఇచ్చారు. ముఖ్యంగా మేం కూడా అధికారంలోకి వస్తామని భావించాం.

మ.12.30

110 లేదా 115 స్థానాలు ఇంకా కొద్దిగా ఆశతో ఆలోచిస్తే 120 స్థానాలు వస్తాయని ఆశించాము. ఎన్నికలకు ఫలితాలకు మధ్య వచ్చిన సమయంలో ఆ విధంగా భావించాము. ఆ ఉద్దేశ్యం, విశ్వాసంతోనే మేము ఉన్నాము. ప్రస్తుత ఈనాటి సభానాయకులతో నేను ఒకానొక సందర్భంలో ఆనాటి మా పార్టీ నాయకులతో కలిసినప్పుడు వారు ఒక మాట అన్నారు. అన్నా 130 స్థానాలకు పై మాటే కాని ఇక కింద మాట లేదు. నేను మొత్తం అవగాహన చేసుకున్నాను అన్నారు. నేను కూడా 130 నుండి 140 స్థానాలు ఉంటాయని అనుకున్నాను. కానీ అధ్యక్షా ప్రజలు 151 స్థానాలు ఇచ్చారు. మాకు కూడా చాలా ఆశ్చర్యం వేసింది. అదే విధంగా ఈ సభ ప్రతిపక్ష నాయకులు కూడా చాలా సందర్భాల్లో అన్నారు. నూటికి వెయ్యి శాతం అధికారంలోకి రాబోతున్నాము అన్నారు. సరే ఏమో అంత బలంగా చెబుతున్నారు వారు చాలా అనుభవజ్ఞులు. 1978వ సంవత్సరంలో రాజకీయాల్లోకి వచ్చి శాసనసభ్యులు అయ్యారు. ఆరోజున కాంగ్రెస్ పార్టీలో పనిచేశారు. తర్వాత తెలుగుదేశం పార్టీలోకి వచ్చారు, సందమూరి తారక రామారావు గారికి సలహాదారులుగా ఉన్నారు, అనేక ఎన్నికల్లో ప్రత్యేకంగా ఉండి ఆయనే నిర్వహించారు. ఆయన అధికారంలోకి వస్తాము అని అంటున్నారు అంటే మాకు కూడా కొద్దిగా అనుమానం వచ్చింది. ఎందుకంటే ఆయన అనుభవజ్ఞులు కదా అని. ఆయన చెబుతుంటే అబద్ధం ఎలా అవుతుంది? ఇది నిజమేనా అంటే అదేమి కాదండి కచ్చితంగా మనం అధికారంలోకి రాబోతున్నామని మా నాయకులు అన్నారు. అయినా కూడా ఆయన నూటికి నూరు శాతం అని కూడా కాదు నూటికి వెయ్యి శాతం అంటున్నారు అని అప్పుడప్పుడు మాకు కూడా కొద్దిగా భయం వేసింది. కానీ అధ్యక్షా, ఎన్నికల ఫలితాలు చూస్తే, 151 శాసనసభ స్థానాలు మాకు, 23 శాసనసభ స్థానాలు మీకు వచ్చాయి. ఇక్కడ ఆశ్చర్యకరమైన విషయం ఏమిటంటే చంద్రబాబు నాయుడు గారి వంటి సీనియర్ నాయకులు ఈ రాష్ట్రంలో, ఈ దేశంలో చక్రాలు గిరగిరా తిప్పినటువంటి నాయకునికి కూడా అందని అనుభవమైనటువంటి విజయాన్ని మాకు చేకూర్చారు అధ్యక్షా. మనం దీనిని గమనించాలి.

(అధికారపక్ష సభ్యులచే చప్పట్లు)

దీని ద్వారా మా మీద చాలా పెద్ద బాధ్యతను మోపినట్లైందని మనవి చేస్తున్నాను. ఈనాడు మాకు 151 స్థానాలు వచ్చాయని విజయ గర్వంతో మత్తెక్కిపోతే మాకు ప్రమాదం అధ్యక్షా. ఆ జాగరూకతతో మేము వ్యవహరిస్తున్నాము. మీరు గమనించాలి. మా చర్యలు మీరు గమనించండి. ఏదో సామెత చెబుతారు సంసారం చేసే కళ కాళ్ల గోళ్ల దగ్గరే తేలిపోతుందని ఒక సామెత ఉంది. ప్రమాణ స్వీకారం లోనే

తేలిపోయింది. అధ్యక్షా, మీరు ప్రమాణ స్వీకారం చేశారు. జగన్మోహన్రెడ్డి గారు ప్రమాణ స్వీకారం చేశారు. ఎలా చేశారు, దేనిమీద సంతకాలు పెట్టారు, అవి ఎలా అమలుతున్నాయో ఒక్కసారి చూడమని మనవి చేస్తున్నాను. అధ్యక్షా, నేను మీ ద్వారా ప్రతిపక్ష నాయకులకు మనవి చేస్తున్నాను. మీరు ఐదు సంవత్సరాల క్రిందట సంతకాలు పెట్టారు. ఒక పెద్ద భహిరంగ సభ పట్టారు, అశేష ప్రజానీకాన్ని సమీకరించారు. బెల్టు షాపుల రద్దు చేస్తూ నా మొదటి సంతకం అన్నారు. నిజంగానే బెల్టుషాపులు రద్దయిపోతాయని మేము అనుకున్నాము. ప్రతిపక్ష నాయకులు ముఖ్యమంత్రిగా ఉన్నప్పుడు పెట్టిన సంతకాన్ని మా నాయకులు ముఖ్యమంత్రిగా వచ్చి అమలు చేయవలసిన దౌర్భాగ్యమైన పరిస్థితి వచ్చిందంటే ఎక్కడపెట్టుకుంటారు అధ్యక్షా మీరు తలకాయి.

(అధికార పక్ష సభ్యులచే చప్పట్లు)

బెల్టు షాపులు నిలువరించారా? బెల్టు షాపులనే ఆపలేని వారు మీరు మంచి పరిపాలన ఎలా ఇస్తారు? ఇంతకు మునుపు అచ్చెన్నాయుడు గారు ఒక మాట అన్నారు. మాకు కూడా అనిపించింది. ఏమన్నారంటే ఐదు సంవత్సరాలు సమర్థవంతమైన పాలన అందించాము అన్నారు. శభాష్ అచ్చెన్నాయుడు గారు. అయ్యా మీ ద్వారా గౌరవ సభ్యులకు మనవి చేస్తున్నాను. మీరు అనుకుంటేనే మీ పక్కన కూర్చోనే నాయుడు గారు అనుకుంటేనే కాదు సార్. మేము అనుకోక పోయినా ఫర్వాలేదు, ప్రజలు అనుకోవాలి. సమర్థవంతమైన పాలనను మా అచ్చెన్నాయుడు గారు, చంద్రబాబు నాయుడు గారు అందించారు అని అనుకున్నారా! అరేరే.. మీకుఎప్పుడన్నా వచ్చాయా ఇంత మంచి ఫలితాలు. 23మంది శాసనసభ్యులను మాత్రమే మీకు ఇచ్చారు అంటే తెలుగుదేశం మనుగడకే ప్రమాదం ఏర్పడిందనే విషయాన్ని మీరు గమనించకపోతే దెబ్బతిని పోతారు, గుర్తుంచుకోండి. నేను ఈ సందర్భంగా మనవి చేస్తున్నాను. మీరు మమ్మల్ని విమర్శ చేయండి, విమర్శ చేయాలి కూడా. We are inviting. కానీ సద్విమర్శ చేయండి. అంతే తప్ప మీ అంతు చూస్తామనో లేదా అన్ పార్లమెంటరీ లాంగ్వేజీలో మాట్లాడితే తప్పు అవుతుంది అధ్యక్షా.

అధ్యక్షా, నేను మీద్వారా వారికి మనవి చేస్తున్నాను. పోలవరం గురించి మాట్లాడారు. పోలవరం 70 శాతం పూర్తయిందన్నారు, మంచిదే. 78 శాతం పూర్తయిందో, 68 శాతం పూర్తి అయిందో మా ప్రభుత్వం వచ్చింది. చూస్తారు చెబుతారు. ఏమన్నారు అధ్యక్షా 2018 నాటికి పోలవరం ప్రాజెక్టు నిర్మాణం పూర్తిచేసి ఎన్నికలకు వెళతాము రాసుకో, రాసుకో అన్నారు. జగన్ రాసుకో రాసుకో అన్నారు. రాసుకో రాసుకో అన్నాయన కనపడరే? ఎక్కడకు వెళ్లి పోయారు? ఏమయిపోయారు చాలా మంది?

అధ్యక్షా ఈ సభకు మీ ద్వారా మనవి చేస్తున్నాను రాసుకోమన్న వారు, మా సభా నాయకులు జగన్మోహన్ రెడ్డి గారిని దూషించే వారు ఆ దశలో కనుమరుగైపోయారు గుర్తుపెట్టుకోండి. పాపం ఒక్కరే మిస్ అయ్యారు అచ్చెన్నాయుడు గారు ఒక్కరే. జగన్మోహన్ రెడ్డి గారు వచ్చారు. వారిని తరువాత జగన్మోహన్ రెడ్డి గారు చూస్తారు అని కూడా మనవి చేస్తున్నాను. అధ్యక్షా, నేను ఒక్కటే మనవి చేస్తున్నాను మీరు మంచి సంప్రదాయపద్ధతుల్లో చక్కని ఫలితాలు వచ్చేవిధంగా సలహాలు ఇవ్వండి. అధ్యక్షా 23వ తేదీన ఫలితాలు వచ్చాయి 30వ తేదీన జగన్మోహన్ రెడ్డి గారు ప్రమాణ స్వీకారం చేశారు, ఈ రోజు జూన్ 17వ తేది.

(ఈ సందర్భంలో ప్రతిపక్ష సభ్యులు శ్రీ కె.అచ్చెన్నాయుడు తమ స్థానం నుండి లేచారు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ): అధ్యక్షా, సోదర సభ్యులు అంబటి రాంబాబు గారు ఓడిపోయిన అందరి గురించి కామెంట్ చేస్తున్నారు. ప్రజాస్వామ్యంలో గెలుపు, ఓటములు అనేవి సహజమే. గెలుపొందిన వారు సమర్థులు, ఓటమి చెందిన వారు అసమర్థులు అనేది ప్రజాస్వామ్యంలో మంచి పద్ధతి కాదు. రాంబాబు గారు కూడా 1989లో గెలిచారు. తరువాత వరుసగా ఓటమి చెందారు. ప్రస్తుతం గెలిచారు. ఎప్పుడూ కూడా ఒక సారి ఓడి పోయారు కాబట్టి ఎక్కడ ఉన్నారు, ఓడి పోయారు కాబట్టి మీరు అసమర్థులు అని మాట్లాడ కూడదు. అధ్యక్షా, 1994లో 294 స్థానాలకు గాను కాంగ్రెస్ పార్టీకి ప్రతిపక్ష హోదా కూడా రాలేదు. మళ్లా వెంటనే అధికారంలోకి వచ్చింది. ఇవన్నీ తెలుసుకుని మాట్లాడాలి. నేను మాట్లాడిన ఏ మాటలోనూ విమర్శ లేదు. మేము చేశాము, ప్రజలు మమ్మల్ని విశ్వసించ లేదు. మీరు బాగా పనిచేయండి.

(ఈ సందర్భంలో మీరు సమర్థవంత మైన పాలన అంటూ అధికార పక్ష సభ్యులచే కామెంట్స్)

సమర్థవంతమైన పాలన అందించామని నూటికి లక్ష సార్లు మేము నమ్ముతున్నాము. మేము ఓడిపోయాము. స్వాతంత్ర్యం వచ్చిన తరువాత ఎప్పుడూ జరుగని అభివృద్ధి, సంక్షేమం గత ఐదు సంవత్సరాల్లో జరిగిందని విశ్వసిస్తున్నాము.

(అధికారపక్ష సభ్యులచే అంతరాయం)

మీరు అంతకన్నా బాగా పనిచేయండి. మేము కాదనడం లేదు. ఇంకెవరు రాలేదు, మీ సంగతి చూస్తామంటే చూడండి. సభలో చాలా మంది ఒక సారి గెలిచి ఐదు సార్లు ఓడిపోయారు, మళ్లా

గెలిచారు. కాబట్టి ఆ రకంగా మాట్లాడటం మంచి విధానం కాదని ఈ సందర్భంగా నేను సలహా ఇస్తున్నాను.

(ఈ సందర్భంలో అధికార పక్ష సభ్యులు శ్రీ అంబటి రాంబాబు తమ స్థానం నుండి లేచి నిలుచున్నారు)

శ్రీ అంబటి రాంబాబు (SRI AMBATI RAMBABU) (సత్తెనపల్లి) : ధన్యవాదాలు అధ్యక్షా, సంతోషం వారి సలహాకు ధన్యవాదాలు. ఇది ప్రజాస్వామ్యం. అందులో ఏ విధమైన సందేహం లేదు. పాపం వారు చెప్పే మాటలు కూడా వారికి ఓదార్పును ఇచ్చే మాటలు. ఎందుకంటే ఓటమి అందరికీ జరిగింది. ఏమి ఫర్వాలేదు ఓదార్పు. ఓడి పోయిన వారందరూ చెడ్డ వారు కాదు ఓదార్పు. ఇవన్నీ మీరు చెప్పుకునే మాటలు మమ్మల్ని చెప్పమంటే ఎలాగు ? మీకు ధైర్యాన్ని ఇవ్వడం కోసం ఎవరన్నా ఓదార్పు కోసం అచ్చెన్నాయుడు గారూ మీ పార్టీ ఓడి పోయింది, గౌరవ ముఖ్యమంత్రి ఓడిపోయారు, 23 స్థానాలే వచ్చాయి ఏమి ఫర్వాలేదు సార్ మళ్లా మీరు అధికారంలోకి వస్తారు, ఓడిపోయిన వారందరూ చెడ్డవారు కాదు, ఇవన్నీ మంచి మాటలే. ఆ మాటలు మమ్మల్ని చెప్పమంటే మేము చెప్పలేము అధ్యక్షా. ఎందుకంటే ఓటమి ఓటమే, గెలుపు గెలుపే. ప్రజాదరణ ప్రజాదరణే. ప్రజలు మిమ్మల్ని అసహించుకున్నారు. ఈ విషయాన్ని మీరు గమనించకపోతే మీరు మారకపోతే మేము ఓడిపోయినా సరే బ్రహ్మాండంగా చేశాము. అయినా మమ్మల్ని ప్రజలు ఓడించారనే భ్రమలో ఉంటే మిమ్మల్ని ఆ భగవంతుడు కాపాడవలసింది తప్ప మరెవ్వరూ కాపాడలేరనే సత్యాన్ని మీరు తెలుసుకోవాలని మనవి చేస్తున్నాను..

(ఈ సందర్భంలో ప్రతిపక్ష సభ్యులు శ్రీ కె.అచ్చెన్నాయుడు తమ స్థానం నుండి లేచారు.)

(బెల్)

ఐదు సార్లు గెలిచిన అచ్చెన్నాయుడు గారు రెండు సార్లు గెలిచిన రాంబాబుకు అడ్డం వస్తే ఎలా సార్.

మిస్టర్ స్పీకర్ : కూర్చోండి..

శ్రీ అంబటి రాంబాబు(SRI AMBATI RAMBABU) (సత్తెనపల్లి) : వారికి ఇవ్వండి సార్ మాకేమి అభ్యంతరం లేదు, మళ్లా పెడుతాము వాతలు.

(సభలో నవ్వులు)

మ.12.40

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నల్): సోదరులు మాట్లాడుతూ ప్రజలు మమ్మల్ని అసహ్యించుకున్నారని చెబుతున్నారు. మిమ్మల్ని నాలుగు పర్యాయాలు ఓడగొట్టారు, మిమ్మల్ని ప్రజలు అసహ్యించుకున్నారా చెప్పండి. మేము అంగీకరిస్తాం. 2014లో మీరు ఓడిపోయారు. ప్రజలు మిమ్మల్ని అసహ్యించుకున్నారా చెప్పండి. ఆరోజు మమ్మల్ని అసహ్యించుకున్నారు ఈరోజు మమ్మల్ని అభినందించారని చెప్పండి.

(మైకు కట్ చేయబడింది)

మిస్టర్ స్పీకర్: అచ్చెన్నాయుడు గారూ దయచేసి కూర్చోండి. (బెల్స్) రాంబాబుగారూ మీరు మాట్లాడండి.

శ్రీ అంబటి రాంబాబు (SRI AMBATI RAMBABU) (సత్తెనపల్లి) : అధ్యక్షా, నేను ఏమంటాను అంటే, మాకు పోయినసారి 67 సీట్లు వచ్చాయి. సైజ్. నేను అనేది ఏంటంటే, అసహ్యించుకున్నారా, చీదరించుకున్నారా అనేది మీరు నిర్ణయించుకోండి. ఎన్.టి. రామారావుగారు తెలుగుదేశం పార్టీని పెట్టారు. చంద్రబాబునాయుడుగారు ఆక్రమించుకున్నారు. చీమలు పెట్టిన పుట్టలో తాచు పాము దూరినట్లుగా దూరారు.

(ఈ సమయంలో బ్రెజర్ బెంచెస్ నుంచి నవ్వులు)

మాకేం అభ్యంతరం లేదు, చంద్రబాబునాయుడుగారూ, ఎన్.టి. రామారావుగారు పెట్టిన పార్టీ దేదీప్యమానంగా వెలిగిపోతుంటే తెలంగాణలో ఏమైపోయారు మీరు? ఆంధ్రాలో 23 సైజుకి ఎందుకు దిగజారిపోయారు? దీనిని విమర్శ చేసుకోకపోతే... నేను ఇంకొక మాట చెబుతున్నాను.

(ప్రతిపక్ష తెలుగుదేశం పార్టీ సభ్యుల నుంచి అభ్యంతరం)

మిస్టర్ స్పీకర్: ప్లీజ్.. (బెల్స్)

శ్రీ అంబటి రాంబాబు (SRI AMBATI RAMBABU) (సత్తెనపల్లి): అధ్యక్షా, వారిని కొద్దిగా కామ్గా ఉండమని చెబుతున్నాను. అయ్యా, గౌరవ సభ్యులు కాస్త ఓపిగ్గా వినండి. నేను ఒక్క మాట చెబుతాను. మీరు ఓపిగ్గా వింటే మీకే ఉపయోగం. ఎందుకంటే నేను మొన్న ఎప్పుడో పత్రికల్లో

చూశాను. గౌరవ ప్రధాన ప్రతిపక్ష నాయకులు శ్రీ నారా చంద్రబాబునాయుడుగారు అసలు నేను ఎందుకు ఓడిపోయానో నాకు అర్థం కావడం లేదు అని అంటున్నారట.

(ఈ సమయంలో ట్రెజరీ బెంచెస్ నుంచి నవ్వులు)

ఇన్ని పనులు చేసి నేను ఎందుకు ఓడిపోయాను అని అంటున్నారట. ఎందుకు ఓడిపోయారో మేము చెబుతాము స్వామీ, మీరు వినండి. వింటే మీకు అర్థమవుతుంది. అర్థం అయితే మీకు జ్ఞానం పెరుగుతుంది. మరొక్కసారి 23 నుంచి 63కు వస్తారేమో ప్రయత్నం చేసుకోండి. మేము వినము వినమూ అంటే ఎలాగు చెప్పండి. ఇందాక అచ్చెన్నాయుడుగారు ఒక మాట అన్నారు. మా మంత్రిగారు మాట్లాడుతూ ఉంటే, ఇక్కడ ఉన్నప్పుడు కూడా ఇదే కథలు చెప్పారు, అక్కడికి వెళ్లి అవే కథలు చెప్పారని. అక్కడ ఉన్నప్పుడు మేము ఆ కథలు చెబితే విన్నారా? మాట్లాడినిచ్చారా? కథలు చెప్పనిచ్చారా? మీరు కథలు చెప్పనిచ్చి, వింటే మీకు ఆ దౌర్భాగ్యమైన స్థానం వచ్చేది కాదు. మా కథలు విన్నట్టయితే మంచి మార్గంలోకి వెళ్లేవారు. అప్పుడు వినలేదు, ఇప్పుడు వింటున్నారు. కాబట్టి ఇది వింటే మీకు మంచి జ్ఞానం, మంచి సంపద వస్తుంది, మీకు సైజు పెరుగుతుంది. మేము వినం, మేము మారం, మేము ఇలాగే ఉంటాం అంటే అది మీ ఇష్టం, మేం చేయగలిగిందేమీ లేదు.

(ఈ సమయంలో ట్రెజరీ బెంచెస్ నుంచి నవ్వులు)

23 ఉన్న ఎమ్మెల్యేల సంఖ్య 13 అవుతాయి. 13 ఉన్నవి మూడు అవుతాయి. దీనిని ఆలోచించుకోండి అచ్చెన్నాయుడుగారు. అలాగే మీ నాయుడుగారికి కూడా చెప్పండి. మనం మారాలి సార్, ఇంతకుముందు కూడా నేను మారాను, నేను మారిన మనిషిని అని ఒకసారి అన్నారు. ఏమీ మారలేదు. నువ్వు మారిన మనిషిని కాదు అని ప్రజలు తేల్చారు. ఇప్పుడైనా సిన్సియర్ గా మీరు మారితే మీ సైజు పెరిగే అవకాశం ఉంది. దానిని మీరు ఆలోచించుకోవల్సిందిగా అది మీ విజ్ఞతకే వదిలేస్తూ గౌరవ సభ్యులైన వారికి నేను ఈ సందర్భంగా చెప్పదలుచుకున్నాను.

అయితే అధ్యక్షా, అనేక కార్యక్రమాలు జగన్మోహన్ రెడ్డిగారు ముఖ్యమంత్రిగా అయిన తర్వాత చేశారు. ఇక్కడ చిత్రమైన విషయం ఏంటంటే అధ్యక్షా, జగన్మోహన్ రెడ్డిగారు ముఖ్యమంత్రి అవ్వగానే కొన్ని నిర్ణయాలు తీసుకున్నారు. ఆ నిర్ణయాలు చాలా అద్భుతంగా ఉన్నాయని ప్రజలు మెచ్చుకుంటున్నారు. చాలామంది ఏమంటున్నారంటే చంద్రబాబునాయుడుగారు గౌరవ ప్రధాన ప్రతిపక్ష నాయకుడు చేసిన తీరును చూసి ఏంటీ జగన్మోహన్ రెడ్డి గారు అప్పుడే పెంచేశారు కాస్త ఎలక్షన్ ముందు పెంచితే గుర్తు పెట్టుకుంటారు కదా ఇప్పుడే రూ.10,000లు పెంచేస్తే మరిచిపోతారేమోనని

మాలోనే కొంతమంది అంటున్నారు. మా తత్వం అది కాదు అధ్యక్షా. ఇచ్చిన వాగ్దానాన్ని అధికారంలోకి వచ్చినప్పుడు తప్పనిసరిగా వెంటనే నెరవేర్చుకోవాలనే ఉద్దేశం తప్ప మరొకటి కాదు అని మనవి చేస్తున్నాను.

(ఈ సమయంలో బ్రెజిలీ బెంచెస్ వారు బల్లలు చరిచారు)

ఎన్నికల ముందు పసుపు, ఎన్నికల ముందు కుంకుమ ఇస్తే పసుపు-కుంకుమతో మనకు ఓట్లేస్తే, మనం గెలిస్తే తద్వారా ఒక స్టాటజీ ప్రకారం, అధ్యక్షా మీకు తెలుసు. పూర్వం జట్కా బండ్లు ఉండేవి. జట్కా బండి నడిపే ఆయన ఆ గుర్రానికి తిండి పెట్టలేక దానిని పరిగెత్తించేవారు. ఏం చేసేవాడంటే, ఆ బండికి ముందు ఒక కర్ర కట్టి ఆ కర్ర ముందు ఒక పచ్చగడ్డి పెట్టేవాడు. ఈ గుర్రం ఏమి చేసేదంటే లాగుతూ ఆ గడ్డి కోసం పరిగెడుతుండేది, అది అందేది కాదు, ఇది నడుస్తూ ఉండేది.

(ఈ సమయంలో బ్రెజిలీ బెంచెస్ నుంచి నవ్వులు)

ఆ విధంగా చంద్రబాబునాయుడుగారు ప్రజలకు పచ్చగడ్డి కట్టి 5 సంవత్సరాలు నడిపించినందుకు ఫలితం అనుభవించారు.

(ఈ సమయంలో బ్రెజిలీ బెంచెస్ వారు బల్లలు చరిచారు)

మేము అట్లా పచ్చగడ్డి కట్టి నడిపించేటటువంటి తత్వం మా జగన్మోహన్రెడ్డిగారి దగ్గర, సభా నాయకుడి దగ్గర లేదు. రాజశేఖరరెడ్డి గారి వారసుడిగా వచ్చినటువంటి వ్యక్తి చెప్పింది చేసి చూపిస్తాడు, మీ 23ను 13 చేస్తాడనే విషయాన్ని దయచేసి మర్చిపోవద్దు అని మనవి చేస్తున్నాను.

అధ్యక్షా, అనేక కార్యక్రమాలు మేము చేయాలని సత్సంకల్పంతో ఉన్నాము. మీరు భయపడాల్సిన అవసరమే లేదు. ఒక చిత్తశుద్ధి కలిగినటువంటి వ్యక్తి. చెప్పింది చేయాలనేటటువంటి మనస్తత్వంతో చాలా చిన్న వ్యక్తి అధ్యక్షా. వయసులో చిన్నవాడు. సుదీర్ఘ రాజకీయ అనుభవం సంపాదిస్తూ ముందుకు వెళుతున్న వారు. ఇవాళ జగన్మోహన్రెడ్డిగారికి రాజకీయాల్లో 10 సంవత్సరాల అనుభవం, 151 మంది సభ్యులు. చంద్రబాబునాయుడుగారికి నలభై సంవత్సరాల అనుభవం, 23 మంది సభ్యులు. మీరు మారాలి. మీ నాయకులు మారాలి. మీరూ, మీ నాయకులు మారకపోతే తట్టుకోలేరూ అని గుర్తు పెట్టుకోమని మనవి చేస్తున్నాను. మీలో మార్పు రావాలి, మీరు సంస్కరించుకోవాలి అని మనవి చేస్తున్నాను.

(ఈ సమయంలో ప్రతిపక్ష తెలుగుదేశం పార్టీ సభ్యులు కొంతమంది అభ్యంతరం వ్యక్తం చేయసాగారు.)

అధ్యక్షా, మీద్యారా వారికి మనవి చేస్తున్నది ఏమిటంటే, వారికి పనికొచ్చే విషయాలే నేను చెబుతున్నాను. అధ్యక్షా, వారికి ఉపయోగపడేటటువంటి అంశాలు, నేను ఏమి చెబుతున్నాను అంటే, (ప్రతిపక్ష సభ్యులనుద్దేశించి) మీరు తొందరపడొద్దు, మీద్యారా వారికి మనవి చేస్తున్నాను. కొద్దిగా ఓర్పుగా వినండి, మంచి మాటలు వినండి. ఆ నాయిస్ తగ్గించండి. నేను అనేది ఏమిటంటే అధ్యక్షా, ఎందుకు మారాలి అని అంటున్నానంటే చంద్రబాబునాయుడుగారు అంటే నాకు ఒక ఎస్టిమేషన్ ఉంది అధ్యక్షా. ఎందుకంటే అనుభవజ్ఞుడు...

(ఈ సమయంలో ప్రతిపక్ష తెలుగుదేశం పార్టీ సభ్యులు కొంతమంది తమ స్థానాల వద్ద నిలబడి గవర్నరుగారి ప్రసంగం మీద మాట్లాడమనండి అని, ఇవన్నీ బయట మీటింగ్స్ లో మాట్లాడమనండి అని అన్నారు)

(బెల్స్)

గవర్నరుగారి ప్రసంగం మీదే మాట్లాడుతున్నాము, మీకు కూడా మధ్యలో సలహాలు ఇచ్చే కార్యక్రమం చేస్తున్నాం. మీటింగ్స్ లో మాట్లాడితే మీరు ఉండరు అని ఇక్కడ మాట్లాడుతున్నాము. మీటింగ్స్ లో మాట్లాడితే మీకు సలహాలు ఇవ్వటానికి అక్కడ ఉండము అందుకే మేము ఇక్కడ మాట్లాడుతున్నాము. వారిని కొద్దిగా కంట్రోల్ చేయాలి.

మిస్టర్ స్పీకర్: ప్లీజ్.. (బెల్స్)

శ్రీ అంబటి రాంబాబు (SRI AMBATI RAMBABU) (సత్తెనపల్లి): అధ్యక్షా, ఇది ఎలా ఉందంటే, నాకు ఒకటి గుర్తు వస్తోంది. వారు చెబుతుంటే నాకు ఒకటి గుర్తు వస్తోంది. ఏంటంటే మొన్న ఎప్పుడో నారా చంద్రబాబునాయుడుగారిని ఎయిర్ పోర్టులో చెక్ చేశారట. పోలీసులు అటూ ఇటూ పట్టి చెక్ చేసి, ఆయన్ను ఇట్లా నిల్చోబెట్టి చెక్ చేశారని పాపం వారందరూ బాధ పడుతున్నారు. వారు ఏమంటున్నారంటే అధ్యక్షా, మా చంద్రబాబునాయుడుగారిని చెక్ చేస్తారా? ఏమిటి మా చంద్రబాబునాయుడుగారు అసలు రాష్ట్రంలోనే, దేశంలోనే గొప్ప వారు, వారిని మీరు ఎందుకు చెక్ చేస్తున్నారూ అనేటటువంటి మాట మాట్లాడుతున్నారు.

(ఈ సమయంలో ప్రతిపక్ష తెలుగుదేశం పార్టీ సభ్యులు కొంతమంది అభ్యంతరం వ్యక్తం చేయసాగారు.)

అధ్యక్షా, ఇక్కడ నేను ఏమి చెప్పదలుచుకున్నాను అంటే, ఇప్పుడు నాకు వీళ్లందర్నీ చూస్తుంటే ఒకటి గుర్తు వస్తోంది. పరమానందయ్య శిష్యులు గుర్తు వస్తున్నారు.

(ఈ సమయంలో బ్రెజర్ బెంచెస్ నుంచి నవ్వులు)

పరమానందయ్య శిష్యులు కూడా ఇలానే వ్యవహరిస్తారు. పరమానందయ్య గారికి 12 మంది శిష్యులు ఉన్నారు. కానీ నారానంద స్వామి వారికి 23మంది శిష్యులు ఉన్నారు అధ్యక్షా.

(బెల్స్)

మిస్టర్ స్పీకర్: రాంబాబు గారూ, సబ్జెక్ట్ కన్ఫైన్ అవ్వండి.

(ఈ సమయంలో ప్రతిపక్ష తెలుగుదేశం పార్టీ సభ్యులు కొంతమంది అభ్యంతరం వ్యక్తం చేయసాగారు.

తెలుగుదేశం పార్టీ సభ్యులు శ్రీ వెలగపూడి రామకృష్ణబాబు మాట్లాడుతూ సార్, ఈయన 1989లో కాంగ్రెస్ ఎమ్మెల్యేగా గెలిచారని, 1994లో... అన్నారు)

స్పీజ్..

శ్రీ అంబటి రాంబాబు (SRI AMBATI RAMBABU) (సత్తెనపల్లి): ఏంటి అధ్యక్షా, మధ్య మధ్యలో అడ్డం వస్తే... వినండి.. అధ్యక్షా, వెలగపూడి రామకృష్ణబాబు గారికి అవకాశం ఇవ్వండి, సమాధానం నేను చెబుతాను. వారు అలా మాట్లాడుతుంటే ఏమి చెప్తాం. నావైపు తిరిగి మాట్లాడుతుంటే రామకృష్ణబాబుగారికి ఏమి చెబుతాం చెప్పండి. మీకు మీసాలు బాగా ఉన్నాయని మీరు గట్టిగా మాట్లాడితే నేను భయపడతానా ఏంటి? చెప్పండి సార్. అధ్యక్షా, వారు నేరుగా నాతోనే మాట్లాడుతున్నారు.

మిస్టర్ స్పీకర్: కూర్చోండి మీరు.

శ్రీ అంబటి రాంబాబు (SRI AMBATI RAMBABU) (సత్తెనపల్లి): అధ్యక్షా, రామకృష్ణబాబుగారు నేరుగా నాతోనే మాట్లాడుతున్నారు, వారిని చూస్తే నాకు భయమేస్తోంది. మీసాలు, అవీ ఉన్నాయి. మీరు నాతో డైరెక్ట్ గా కాదు, ఆయనతో మాట్లాడమనండి. అధ్యక్షా, వాళ్లను కూర్చోబెట్టండి.

మిస్టర్ స్పీకర్: రాంబాబు గారూ, please you should confine to the subject. Confine to the Governor's Address.

శ్రీ అంబటి రాంబాబు (SRI AMBATI RAMBABU) (సత్తెనపల్లి): అధ్యక్షా, నేను చెప్పాలనుకున్నది రెండు మాటలు, వారు నన్ను చెప్పనీయటం లేదు. మధ్యలో ఆ సబ్జెక్ట్ చెబుతూ ఉంటే మధ్యలో వచ్చి మా గురించి చెప్పండి, మా గురించి చెప్పండి అన్నట్టుగా మాట్లాడుతున్నారు, అదీ సమస్య ఇక్కడ.

(ఈ సమయంలో బ్రెజిలీ బెంచెస్ నుంచి నవ్వులు)

మేము సబ్జెక్టులోకి వెళ్తూ ఉంటే కాదు కాదు మా గురించి చెప్పండి అని మధ్యలో అడ్డం వస్తున్నారు, అదీ నా బాధ. నేను ఎందుకు చెబుతున్నాను అంటే, నారా నందయ్య శిష్యులు పరమానందయ్య శిష్యులు లాగా వ్యవహరిస్తున్నారు.

(మైకు కట్ చేయబడింది)

సందర్భం వచ్చింది కాబట్టి ఒక మాట చెబుతాను అధ్యక్షా. మీరు కూర్చున్న తర్వాత మీకు అవకాశం ఇస్తారు. నేను క్లోజ్ చేస్తాను, మీకు అవకాశం ఇస్తారు. (మైకు లేకుండా)

(ఈ సమయంలో తెలుగుదేశం పార్టీ సభ్యులు శ్రీ కరణం బలరామ కృష్ణమూర్తి గారు మాట్లాడేందుకు అవకాశం ఇవ్వాలని గౌరవ సభాపతిని కోరారు)

మిస్టర్ స్పీకర్: రాంబాబు గారూ ఒక్క నిమిషం, బలరామ కృష్ణమూర్తిగారూ మాట్లాడండి.

మ.12.50

శ్రీ కరణం బలరామ కృష్ణమూర్తి (SRI KARANAM BALARAMA KRISHNA MURTHY) (చీరాల): సార్ మాట మాట్లాడితే వెకిలిగానో చేస్తుంటే మంచి సభా సంప్రదాయం కాదు.

(అధికారపక్ష సభ్యులచే అభ్యంతరాలు)

సభలో మాట్లాడే హక్కు నాకుంది స్పీకర్ గారు పర్మిషన్ ఇచ్చారు, మధ్యలో మాట్లాడడానికి మీరెవరు (అధికారపక్ష సభ్యులనుద్దేశించి).

(సభ్యులు కరణం బలరామ కృష్ణమూర్తి గారు కొంచెం ఆవేశంగా మాట్లాడుతూ)

అటు గానీ, ఇటు గానీ కించపరిచేవిధంగా మాట్లాడుకొని, బయట ఎగతాళిగా ఉండడం మనకు కరెక్ట్ కాదు. ఓడిపోయినంత మాత్రాన వారంతా పనికిమాలిన వాళ్లని, వాళ్లని కించపరిచేవిధంగా మాట్లాడడం

కరెక్ట్ కాదు. సభా సంప్రదాయాలు పాటించి మర్యాదగా మాట్లాడాలి. మనం బయట మాట్లాడినా చాలా ఉన్నాయి.

(‘నిజాలు మాట్లాడితే సహించలేకపోతున్నారు’ అని అధికారపక్ష సభ్యులు శ్రీ కరణం ధర్మశ్రీ అన్నారు)

(బెల్)

బయట మనం మాట్లాడుకోవాల్సినవి చాలా అకేషన్స్ ఉన్నాయి, బయట మైకుల్లో మాట్లాడుకోవచ్చు, ఇక్కడ ఎందుకు ఆ గోల.

(బెల్)

శ్రీ అంబటి రాంబాబు (SRI AMBATI RAMBABU) (సత్తెనపల్లి) : అధ్యక్షా, మీద్వారా సభకు మనవి చేస్తున్నాను.

మిస్టర్ స్పీకర్ : రాంబాబు గారు Governor address కు confine అవ్వండి.

శ్రీ అంబటి రాంబాబు (SRI AMBATI RAMBABU) (సత్తెనపల్లి) : కంక్లూడ్ చేస్తాను అధ్యక్షా. నాకు ఎవరినీ కించపరచాలని గానీ, గౌరవ సభ్యులను అగౌరవ పరచాలని లేదు. కొన్ని మంచి మాటలు చెప్పాలనే ఉద్దేశంతో, వారిలోనున్న లోపాలను వారికి చెప్పాలని...

(ప్రతిపక్ష సభ్యులచే సభకు అంతరాయం)

అదిగో.. ఇలా మధ్యలో మాట్లాడితే ఏంచెబుతాం అధ్యక్షా. వారిని ఎందుకు పరమానంద శిష్యుల లాగా నారా నందయ్య శిష్యులు అని అన్నానంటే.. నేను ఒకమాట చెబుతాను. వారు (ప్రతిపక్ష సభ్యులనుద్దేశించి) గన్నవరం ఎయిర్పోర్టు దగ్గరి నుంచి బయలుదేరిన దగ్గరి నుంచి అందరినీ పిలవడం, సుబ్బారావు గారూ.. మా లీడర్ కు అన్యాయం జరిగిపోయిందండి, వెంకట్రావు రావు.. మా లీడర్ ను అవమానించారండి, నిదురపోయేవారిని లేపి మా లీడర్ కు అన్యాయం జరిగిందండి, మా చంద్రబాబు నాయుడు గారికి అన్యాయం జరిగిందండి అని అన్నారు. అసలు అన్యాయం, అవమానం జరిగింది అక్కడ కాదు, మీరు చేయడం వల్ల, మీరు అలా చెప్పడం వల్ల.. పరమానందయ్య శిష్యుల వల్ల అంతా అన్యాయం జరిగిందని అనుకుంటున్నారు.

(అధికారపక్ష సభ్యులు బల్లలు చరిచారు)

మాజీ ముఖ్యమంత్రి గారు నిబంధనలకు అతీతుడై ఉంటారా, నాకు అర్థం కాలేదు.

(ప్రతిపక్ష సభ్యులచే అభ్యంతరాలు)

ఒక్క నిమిషం ఆగండి, నేను ఈర్డ్ కావడం లేదు. I am not yielding.

(బెల్)

Yes, I will conclude.

(ప్రతిపక్ష సభ్యులచే అభ్యంతరాలు)

ఆగమనండి అధ్యక్షా, తరువాత వారిని (ప్రతిపక్ష సభ్యులనుద్దేశించి) మాట్లాడమనండి. అధ్యక్షా, వారు నిజంగా పరమానందయ్య శిష్యులు, నారా నందయ్య గారి శిష్యుల్లాగా కాకపోతే, యస్, మా చంద్రబాబు నాయుడు గారు చాలా సింపుల్. వారిని ఏ పోలీసు ఆపినా ఆగుతారు, చెక్ చేసుకుంటారు, ముందుకు వెళుతారు. మా చంద్రబాబు నాయుడు గారికి వేలుకు ఉంగరం లేదు, చేతికి వాచీ లేదు ఇలాంటి simple things గురించి చెప్పకోవాలి తప్ప, మా లీడర్ ను ఆపారు, మా లీడర్ ను చెక్ చేశారు, ఇదేమిటండీ నాకు అర్థంకాని వ్యవహారం. దానికి ఎందుకింత గందరగోళపడుతున్నారు.

మిస్టర్ స్పీకర్ : మీరు సబ్జెక్ట్ లోకి వెళ్లండి స్పీజ్.

శ్రీ అంబటి రాంబాబు (SRI AMBATI RAMBABU) (సత్తెనపల్లి) : మధ్యలో వాళ్లు (ప్రతిపక్షపార్టీ సభ్యులు) రాకపోతే సబ్జెక్ట్ లోకి వెళుతాను.

(బెల్)

ఒక్క విషయాన్ని మీద్వారా సభకు మనవి చేస్తున్నాను. మా గౌరవ సభా నాయకుడు చరిత్రలో ఎక్కడా జరగనటువంటి ఒక విషయాన్ని చేశారు. అది ఏమిటయ్యా అంటే, బీసీ, ఎస్టీ, ఎస్సీ, మైనారిటీలకు.. బీసీ మీటింగ్ లో చెబితే మేము అనుకున్నాం, ఏదో ట్రస్ట్ బోర్డుల్లో, మార్కెట్ యార్డుల్లో వాటిలో ఇస్తారులే అని అనుకున్నాం. అధ్యక్షా మీద్వారా నేను సభకు, ప్రపంచానికి మనవిచేస్తున్నాను. మంత్రివర్గంలోనే 50 శాతం ఎస్సీ, ఎస్టీ, బీసీ, మైనారిటీలకు ఇచ్చిన ఏకైక ముఖ్యమంత్రి ఈదేశంలోనే జగన్మోహన్ రెడ్డి గారు అనే భావన నాకుంది. ఒక విషయాన్ని గర్వంగా చెబుతున్నాను.

(‘అరవై శాతం’ అని బ్రెజర్ బెంచెస్ నుంచి అన్నారు)

యస్ అరవై శాతం, యాభైకు పైబడి ఇచ్చిన ఘనత జగన్మోహన్ రెడ్డి గారిదే. ఇక్కడ ఒక నోటబుల్ పాయింట్ చెబుతాను. ఆయన సొంత సామాజిక వర్గానికి నాలుగే నాలుగు ఇచ్చారు, చరిత్రలో ఎప్పుడూ జరగలేదు. మీరు (ప్రతిపక్ష నాయకున్ని ఉద్దేశించి) ఇన్నిసార్లు ముఖ్యమంత్రిగా చేశారు, మీ సామాజికవర్గానికి ఎన్ని ఇచ్చారో ఒక్కసారి త్రవ్వుకొని చూడమని మనవి చేస్తున్నాను. ఇంత చరిత్రను సృష్టించడానికి ముందుకు వస్తున్న యువకుడైన మా సభా నాయకుణ్ణి ఆశీర్వాదించడానికి పోవాలి గానీ, ఏమిటి ఇది, వెకిలిగా మేము మాట్లాడుతున్నామా, మీరు మాట్లాడుతున్నారా, వెకిలిగా మీరు (ప్రతిపక్షం) ఎన్ని మాట్లాడారు.

ఆయన(సభా నాయకుడు) ప్రధాన ప్రతిపక్ష నాయకులుగా ఉన్నప్పుడు ఎన్ని రకాలుగా మీరు (ప్రతిపక్షంనుద్దేశించి) మాట్లాడారు. సభకు రాకుండా అగ్గి పనులు కూడా చేశారు. ఆ బాధ మా గండెల్లో ఉన్నది. ఆనాడు నేను శాసనసభలో లేకపోయినప్పటికీ బాధ ఉంది. మేము పత్రికల్లో చూశాం, టీవీలలో చూశాం. ఆ బాధతో మాట్లాడడం లేదు నేను. ఒక సుపరిపాలన అందించాలనే దృక్పథంతో మేము మాట్లాడుతున్నాం. ఒక మంచి ఆలోచనతో మాట్లాడుతున్నాం. చంద్రబాబు నాయుడు గారు గొప్పవారు, కాదనడానికి వీలు లేదు. వారు అనేకసార్లు ఈ రాష్ట్రానికి ముఖ్యమంత్రిగా చేశారు. 14 సంవత్సరాలు ముఖ్యమంత్రిగా చేశారు. మీ రికార్డు ఎవరూ పగలగొట్టలేరని మీరు అనుకుంటున్నారు. పగలగొట్టడానికి సిద్ధంగా ఉన్నాడు మా నాయకుడు జగన్మోహన్ రెడ్డి గారు అని చెప్పదలచుకున్నాను.

(అధికారపక్ష సభ్యులు బల్లలు చరిచారు)

మీరు మారకపోతే, మీలో మార్పు రాకపోతే, మీరు సంస్కరించుకోకపోతే, మీరు దెబ్బతింటారని చూచాయగా మంచిగా మీకు చెబుతున్నా కూడా వినుకోకుండా పాపం అచ్చెన్నాయుడు గారు కూడా సభ నుంచి బయటికి వెళ్లిపోతే ఎలా అధ్యక్షా? నాకు అర్థం కావడం లేదు.

(సభలో నవ్వులు)

చంద్రబాబు నాయుడు గారు, అచ్చెన్నాయుడు గార్లు సభలో లేరు. ఇద్దరు నాయుడు గార్లు లేకపోతే మీకు సభ మీద ఏమి గౌరవం ఉందని? మంచి మాటలు చెబుతున్న సందర్భంలో కూడా మీరు (ప్రతిపక్షం) వినలేకపోతున్నందుకు మాకు బాధగా ఉంది.

నేను ఒక మాట చెబుతాను, పోలవరం, రాజధాని నిర్మాణం, ప్రత్యేక హోదా.. అధ్యక్షా, మీద్వారా నేను మనవి చేస్తున్నాను. రాష్ట్రానికి చంద్రబాబు నాయుడు గారు ముఖ్యమంత్రిగా ఉన్నప్పుడు

పోలవరం, రాజధాని, ప్రత్యేక హోదా గురించి ఏమి మాట్లాడారు? ప్రజలు గమనించడం లేదా! ఏదైనా ఒక్కటి కాకపోతే ఒక్కటి ఐదు సంవత్సరాల్లో సంపూర్ణంగా పూర్తి చేసిన సందర్భం ఏవైనా చేశారా? ఒక్కటి కూడా చేయలేదే, అన్నీ తీసుకొచ్చి మా నెత్తిన పెట్టిపోతున్నారే, మీకు కొంత పై అని అనిపించడం లేదా! మీ ద్వారా వారికి మనవి చేస్తున్నాను. మేమేమో వ్యంగ్యంగా మాట్లాడుతున్నామనో, మేము చెబుతున్న సలహాలు వారికి నచ్చకపోవడమో, చాలా దురదృష్టకరమైన అంశం.

మీరు (ప్రతిపక్ష నాయకున్ని ఉద్దేశించి) వదిలేసిన భాగాలను, అసంపూర్తిగా వదిలేసిన భాగాలను, ఏదో చేసినట్టుగా చేసి, పోలవరం గానీ, ప్రత్యేక హోదా విషయం గానీ, రాజధాని నిర్మాణంలో గానీ, మేము చిత్తశుద్ధిగా పనిచేయడానికి సిద్ధంగా ఉన్నామనే విషయాన్ని దయచేసి సభ గమనించాలని మీద్వారా మనవిచేస్తున్నాను. మీరు సలహాలు ఇవ్వండి, మంచి సలహాలు ఇవ్వండి, మంచి సలహాలు పాటించడానికి మేము సిద్ధంగా ఉన్నాం. మంచి సలహాల పేరుతో వ్యంగ్యంగా, దూకుడుగానో, మరో రకంగానో వ్యవహరిస్తే చూస్తూ ఊరుకోమని మీద్వారా వారికి (ప్రతిపక్షం) మనవి చేస్తూ నాకు ఈ అవకాశం ఇచ్చినందుకు ధన్యవాదాలు తెలియజేసుకుంటూ సెలవుతీసుకుంటున్నాను.

(అధికారపక్ష సభ్యులు బల్లలు చరిచారు)

మిస్టర్ స్పీకర్ : కరుణాకర్ రెడ్డి గారూ.

శ్రీ భూమన కరుణాకర్ రెడ్డి (SRI BHUMANA KARUNAKAR REDDY) (తిరుపతి) :
అధ్యక్షా,

‘ఆరంభింపరు నీచ మానవులు విఘ్నాయాన సంత్రస్తులై
యారంభించి పరిత్యజించుదురు విఘ్నాయత్తులై మధ్యముల్
ధీరుల్ విఘ్న నిహన్య మానులగుచున్ ధ్రుత్యున్నతొత్సాహులై
పారభార్థము లుజ్జగింపరు సుమీ ప్రజ్ఞానిధుల్ గావునన్’

ఇది భర్తృహరి రాసిన పద్యానికి ఏనుగు లక్ష్మణ కవి గారు రాసిన అనువాదం.

‘తన రక్తంలోని ఆవేశం వల్ల, తన హృదయంలోని భావుకత్వంవల్ల, తన మనస్సులోని నిర్భీకత వల్ల తన వాక్కులోని పదును వల్ల, తన జీవితంలోని నిష్కాపట్యం వల్ల, తన విశ్వాసాల్లోని అంతఃశుద్ధి వల్ల, తన

వ్యక్తిత్వంలోని ఔన్నత్యం వల్ల తన ధీరోచిత పాత్రను తన చుట్టుతాఉన్నటువంటి సమాజాన్ని దేదీప్యమానం చేయడానికి తన చైతన్యవంతమైన దివిటీలతో జ్వాలల్ని రగిలించి సంకల్పించిన వాడు' ఈ సభా నాయకుడు జగన్మోహన్ రెడ్డి గారు.

(అధికారపక్ష సభ్యులు బల్లలు చరిచారు)

తొమ్మిది సంవత్సరాల తన రాజకీయ జీవితంలో అనేక రకాలైన కష్టాలను, నష్టాలను, కన్నీళ్లను భరిస్తూ, తన స్వేదాన్ని కన్నీళ్లను, కండలను పెట్టుబడిగా మార్చి ప్రజల కోసం నిలిచి, ప్రజా ఉద్యమాలను నిర్మించి, ఆశల కోసమని కాకుండా, ఆశయాల కోసం బ్రతుకుతూ, ఆశయాల కోసం జీవించేవాడే నిజమైన ప్రజా నాయకుడని, ఆ ఆశయాల సాధనలో అనేక రకాలైన ఆటుపోట్లను ఎదుర్కొన్న యుద్ధ వీరుడు వారియర్ జగన్మోహన్ రెడ్డి గారు.

తన (సభా నాయకుడిని ఉద్దేశించి) మీద అనేక రకాలైన అభాండాలు, ఆరోపణలు, దారుణమైన వ్యక్తిగత దాడులు చేసినా, చెక్కుచెదరని మనో నిబ్బరంతో నా తండ్రి రాజకీయ వారసత్వాన్ని, నా తండ్రి ఆశయాలను కొనసాగించడానికి నా చివరి శ్వాస వరకు, నా ఊపిరి ఉన్నంతవరకు, ఆ ఆశయ సాధన కోసం నేను బ్రతుకుతా అని నడుం బిగించి ఈ రాష్ట్రంలోనున్న కోట్లాది మందిని తన వైపుకు తిప్పుకొనే ప్రయత్నం చేయడమే కాకుండా అందులో సఫలీకృతుడై ఈరోజు ముఖ్యమంత్రి స్థానాన్ని అలంకరించి తన ఆశయాల్ని గవర్నర్ గారి గొంతు ద్వారా ప్రతిధ్వనింప చేశారు.

ఐదు సంవత్సరాల క్రితం ఇదే గవర్నర్ అంతకు పూర్వపు ప్రభుత్వం 600 హామీలు ఇస్తే అని నెరవేరుతాయా అని అపనమ్మకంతో తడబడుతూ ఆ ప్రసంగాన్ని చదివితే, మూడు రోజుల క్రితం గవర్నర్ గారు చదివిన ప్రసంగంలో ఒక ధృఢచిత్తం, ఒక నమ్మకం, ఈ యువకుడు (సభానాయకుణ్ణి ఉద్దేశించి) ఇవన్నీ చేయగలడని ఒక అపార నమ్మకంతో పలికినట్లుగా లోకమంతా కూడా చూసింది.

మ.1.00

గవర్నర్ గారి ప్రసంగం ద్వారా గౌరవ ముఖ్యమంత్రి శ్రీ వైఎస్ జగన్మోహన్ రెడ్డిగారు ఈ రాష్ట్ర ప్రజలకు తానే ఏమి చేయబోతున్నాడో గవర్నర్ గారి ప్రసంగం ముందు తాను ఏమి చేయ సంకల్పించి, ముందే తీసుకున్న నిర్ణయాలు అప్రతిహతంగా భవిష్యత్తును ముందుకు ఏవిధంగా తీసుకువెళ్లాలో అనేది ఒక మ్యాగ్న కార్డలాగా గవర్నర్ గారు తన ప్రసంగంలో వినిపించటం జరిగింది. తన రాజకీయ జీవితంలో

జగన్మోహన్ రెడ్డిగారి మీద జరిగినంత వ్యక్తిగత దాడిప్రపంచ రాజకీయాల్లోనే ఎవ్వరి మీదా జరగనంత.. ఏ వ్యక్తి మీద ఏ ఒక్క రాజకీయ నాయకుడి మీద జరగలేదు ఇంత దుర్మార్గంగా. జగన్మోహన్ రెడ్డిగారి భవిష్యత్తు ముందే గ్రహించినటువంటి చంద్రబాబునాయుడు గారు జగన్మోహన్ రెడ్డిగారు ఈ సభలో సభ్యుడిగా లేకపోయినా ఆయన మీద అనేక రకమైన ఆరోపణలు చేసి నిరంతరం కూడా తన వ్యక్తిగత హననానికి పాల్పడుతూ వ్యక్తిగతమైన ఆరోపణలు చేస్తూ ఏ రకంగా తెలుగుదేశం పార్టీ దుర్మార్గమైన రాజకీయాలకు తెరతీసిందో సభ్య సమాజం అంతా స్పష్టంగా చూసింది. కానీ ఆ డెబ్బై కేజీల యువకుడు డెబ్బై కేజీల గుండె నిబ్బరంతో ఆ అపారమైన ధైర్యంతో ఒక మామూలు పార్లమెంట్ సభ్యుడిగా రాజకీయ ప్రణాళిక ప్రవేశం చేసినటువంటి వ్యక్తి . తన తండ్రి అకాల మరణం తరువాత దిగజారిపోతున్న రాజకీయ పరిరక్షణ కోసమని నడుం బిగించి నా తండ్రి ఆశయాల కోసమని నేను బ్రతుకుతానని ఆరోజు చిన్న స్థాయిలో ఉన్న జగన్మోహన్ రెడ్డిగారు, ప్రజల గుండెలను గెలుచుకుంటూ ఎప్పుడో పోతన అమాత్యుడు రాసినట్టి “బలి దగ్గరకు వెళ్లిన వామనుడు

“ఇంతింతై వటుడింతై మరియు తానింతై నభోవీధిపై

నంతై తోయదమండలాభ్రమున కల్లంతై ప్రభారాశిపై

నంతై చంద్రునికంతయై ధ్రువునిపై నంతై మహర్వాటిపై

నంతై సత్యపదోన్నతుండగుచు బ్రహ్మాండంత సవర్ణియై”

ముల్లోకాలు ఆక్రమించినటువంటి చందంగా వామనుడు ఒక మామూలు పార్లమెంట్ సభ్యుడిగా రాజకీయాల్లో అడుగుపెట్టిన జగన్మోహన్ రెడ్డిగారు ఈ తొమ్మిది సంవత్సరాల్లో ఐదు కోట్ల మంది హృదయాల గుండెల్లో చిరస్మరణీయమైన స్థానాన్ని ఏర్పరచుకోవడం వెనుక ఆయన పోరాటం...

(సభలో అధికార పక్ష సభ్యులు బల్లలు చరిచారు)

ఆయన మనోనిబ్బరం, ఆశల కోసమని కాకుండా, ఆశయాల కోసమని బ్రతుకుతాను అన్నటువంటి ఆయన రాజకీయ తాత్వికతను ప్రజలు అర్థం చేసుకున్నారు కాబట్టి ఆ యోగ్యత పత్రం ఆ నవ యవ్వణుడికి ఉంది. కాబట్టి ప్రజలు అర్హతా చత్రం ఆయనకు తోడిగారు. గడచిన ఐదు సంవత్సరాల కాలంలో మరింతగా జగన్మోహన్ రెడ్డిగారి మీద ఈ సభలో మాట్లాడటానికి ప్రయత్నం చేస్తే తన గొంతు వినిపించేటువంటి అవకాశం కోసం ఎదురు చూసేటువంటి పరిస్థితి దాపురించే విధంగా ఈ సభ ప్రవర్తించిన తీరు మనకు తెలుసు. పాలించే సభ అంటే పాంచాలిని అవమానపరిచే సభ లాగా ఉండకూడదు. అర్జునుడికి అర్థసింహాసనం అందించినటువంటి అమర లోకంగా ఉండాలి. కానీ

ప్రజాస్వామ్య విలువలకు వలవలు ఊడ్చినటువంటి సభగా గతసభ మారిపోయింది అనేది ప్రజలందరూ ఆ ఐదు సంవత్సరాలు వీక్షించారు. కాబట్టి ప్రజలు సరైనటువంటి రీతిలో తీర్పు చెప్పారు. ఆ తీర్పు నీకు వ్యతిరేకంగా వచ్చింది. ఆ తీర్పు ప్రజావ్యతిరేకంగా పరిపాలించారు కాబట్టి ఆ ప్రజా వ్యతిరేకత మూలాన మీ పాలనకు సమూలమైన సమాధి కట్టి ఈ యువకుడు ప్రజలకు మేలు చేస్తాడు.

ఈ యువకుడికి ఆశయాలున్నాయి. ఈ యువకుడికి ప్రజా సమస్యలను తీర్చాలనేటువంటి తపన ఉన్నది. ఆ తపన ఒక తపస్సుగా మారి ఒక తపస్వినిని చేసింది కనుకనే జనం శ్రీ వైఎస్ జగన్మోహన్ రెడ్డిని ఆదరించారు. ఆ ఆదరించిన వ్యక్తిని, మీరు చేసిన తప్పులు ఈ సభ ప్రస్తావించే ప్రయత్నం చేస్తే మీరు మాకు సూక్తులు చెప్పవలసిన అవసరం లేదంటే ఆత్మ విమర్శ చేసుకోవడం ఎవరికైనా అవసరం. ఈ ఆత్మవిమర్శలో కూడా ఇతరులపైన దాడి తప్ప ఎందుకు ఓడిపోయామంటే ... రాయలసీమలో ఒక సామెత ఉంది. “ఏమి అయ్యా సాయిబు పడిపోయావు అంటే నేను పడిపోలేదు పట్టిలు కొడుతున్నాను అని అన్నాడంట”. అలాగే ఆత్మవిమర్శ చేసుకోకుండా ఆత్మ విమర్శ అనే పేరుతో పరనింద చేస్తే మరింతగా పతనమయ్యే పరిస్థితి ఉంది. ఒక యువకుడు ఐదు సంవత్సరాలపాటు ఈ సభలో అత్యంత దారుణంగా అధికార పక్షంగా ఉన్నటువంటి వాళ్లు అనునిత్యం కూడా దాడులు చేస్తే అక్కడున్నటువంటి 67మందిని ఏరోజూ కూడా మాట్లాడనివ్వకుండా చేసి 23మందిని మీ వైపుకి లాక్కొని సభకు రానివ్వకుండా మిగతావాళ్లని చేసేంత దారుణ పరిస్థితిని చేసి... మీరు రాలేదు, సభలో మీకున్న అవకాశాన్ని కొల్పోయారని తమకు ఉన్న ప్రసార మాధ్యమాల ద్వారా ప్రసారం చేయించి, ఏ రోజూ కూడా ప్రతిపక్ష వాణిని కించేత్తు కూడా వినిపించే ప్రయత్నం చేయనివ్వకుండా మా సభ్యులు ఒక్కరూ పైకి లేస్తే కౌరవ సంతతిలాగా మొత్తం సభంతా అధికారపక్షం నుంచి దాడి చేసే ప్రయత్నాలన్ని ప్రజలు మరచిపో లేదు. ప్రజలు మరచిపోలేదు కనుకనే గుణపాఠం చెప్పారు. గుణపాఠం ద్వారా మనం మరింతగా ఆత్మ విమర్శ చేసుకోకపోతే మరింత ప్రమాదంలోకి నెట్టబడే పరిస్థితి ఏర్పడింది. జగన్మోహన్ రెడ్డిగారు ఈరాష్ట్రంలో ఉన్న ప్రతి గడప తొక్కారు. ప్రపంచంలో ఏ రాజకీయ నాయకుడు చేయలేనంత సుదీర్ఘ పాదయాత్ర 3648 కిలోమీటర్ల నడక ద్వారా 1930వ దశకంలో ఆనాటి చైనా కమ్యూనిస్ట్ పార్టీ నాయకుడు మావోసెట్టిం చేసినటువంటి లాంగ్ మార్చ్ కంటే కూడా సుదీర్ఘంగా తన పాదయాత్ర చేసి ప్రతి ఒక్కరి కనీశ్లను తుడుస్తూ వాళ్లకు ఒక భరోసాని కల్పిస్తూ నేను ఉన్నాననే ధైర్యాన్ని కలిగిస్తూ వాళ్ల అనుభవాల ద్వారా తన మస్తిష్కాన్ని అంతా కూడా నింపుకొని ఆ బాధలకు పరిష్కారాలను వెతుక్కొని అధికారంలోకి వచ్చిన తరువాత ప్రజలకు ఏమి మంచి చేయాలని ఆనాడు మండుటెండల్లో రాజశేఖర్ రెడ్డిగారు చేసిన పాదయాత్ర అనుభవాలను రంగరింపు చేసుకొని ఆ తరువాత అధికారంలోకి వచ్చిన

తరువాత రాజశేఖర్ రెడ్డిగారు చేసిన మంచి పనుల ద్వారా ఒక మహిమాన్వితుడులాగా మారిపోయిన టువంటి రాజశేఖర్ రెడ్డిగారి యొక్క తాత్విక చింతనే తన ఆదర్శంగా భావించి సుదీర్ఘమైన పాదయాత్రలో ప్రజలకు ఇవి చేస్తే... ప్రజలకు ఇవి చేయవలసిన అవసరమున్నది. ఈ నాలుగు సంవత్సరాలుగా ఈ అధికార పక్షం కేవలం ప్రచారానికి, ప్రసారానికి మాత్రమే సమయాన్ని వినియోగించి మిగతా సమయమంతా ప్రతిపక్షం మీద దాడి చేయడానికే వినియోగించింది అన్న విషయాలను అర్థం చేసుకొని ప్రజలకు కావాల్సిన మేలు ఏవి అన్న విషయాలను ప్రతీ వ్యక్తిని స్పృశించడం ద్వారా ప్రతీ ఒక్క వ్యక్తి యొక్క బాధల్ని తన బాధలుగా అనుభవించడం ద్వారా శ్రీ వైఎస్ జగన్మోహన్ రెడ్డిగారు ఈ రాష్ట్ర ప్రజల యొక్క సమస్యల పరిష్కారానికి ఒక అత్యద్భుతమైన ప్రణాళిక రూపొందించడం జరిగింది.

మ.1.10

తాను మొదటినుంచి కూడా నేను చెప్పేది సూటిగా చెబుతాను. తాను చెప్పదలచుకున్న భావన కేవలం కొద్ది మాటల ద్వారానే ఉంటుందనే విషయం జగన్మోహన్ రెడ్డిగారు ఎన్నికలలో చెప్పారు. తన హృదయం ఏవిధంగా కంపిస్తే ఆ కంపనలకు మాటల రూపం ఇవ్వడమన్నది కేవలం జగన్మోహన్ రెడ్డిగారికే తెలుసును. ఆ కంపనలకు మాయజలతారును పూసే అలవాటు వారికి లేదు. అందుకే తన మేనిఫెస్టో కేవలం రెండు పేజీలు మాత్రమే ఉంది. అదే విధంగా గవర్నర్ గారి ప్రసంగం అత్యంత క్లుప్తంగా ఈ రాష్ట్రంలోని అన్ని వర్గాల ప్రజల శ్రేయస్సుకోసం నా ప్రభుత్వం పనిచేస్తుందని, ఈ రాష్ట్రంలో ఉన్నటువంటి బడుగు బలహీనవర్గాల ప్రయోజనాలను కాపాడడంలో వెనుకాడకుండా సంతృప్త స్థాయిని పూర్తిగా కలిగిస్తూ ఎవరికీ ఎటువంటి సమస్యలు వచ్చినా ఆ సమస్యలను తీర్చడమే నా ప్రభుత్వ ప్రాధాన్యత కల్పిస్తూ ముందుకు సాగుతుందని గవర్నర్ గారు తన ప్రసంగంలో చెప్పారు. గవర్నర్ గారి ప్రసంగం గత అయిదు సంవత్సరాలుగా 50 పేజీలకు పైగా ఉండేది. అలా 50 పేజీలకు పైగా ఉన్న ఆ ప్రసంగంలో కనీసం ఒక్క పేజీ కూడా ప్రజామోదానికి, ప్రజాదరణకు, కనీస ఆచరణకు నోచుకోని పరిస్థితి వచ్చిన విషయం మనందరికీ తెలుసు. గవర్నర్ గారి ప్రసంగంలో ఏరకమైన పస లేదని, ప్రజోపయోగ కార్యక్రమాలను ప్రతిధ్వనించే విధంగా, ప్రతిబింబించే విధంగా లేదని, ఇది కేవలం స్వోత్పర్ణ తప్ప ఏరకమైన ప్రజాప్రయోజనాలను ఇముడ్చుకునే దిశగా లేదని వారు చేసిన విమర్శలు కూడా విన్నాం.

జగన్మోహన్ రెడ్డిగారి పాలన ఏరకంగా ఉండబోతున్నది అంటే ఆశా వర్కర్లు తాము పొందుతున్న నెలకు మూడువేల రూపాయల వేతనాన్ని అయిదువేలకు పెరిగితే మహద్భాగ్యమని అనుకున్నారు. వారు కోరకుండానే వారి వేతనం పదివేలకు పెంచడం జరిగింది. అధికారంలోకి వచ్చిన వెంటనే దాదాపు రాష్ట్రంలో అయిదు లక్షల మందికి గ్రామ వాలంటీర్ల ద్వారా ఉద్యోగాలు కల్పించిన ఘనత జగన్మోహన్ రెడ్డిగారిదే. పాదయాత్రలో ప్రజలు తనను అడిగినవే కాకుండా ఈ ప్రజలకు ఏమి

చేయాలో తెలిసిన వ్యక్తి జగన్మోహన్రెడ్డిగారు. జగన్మోహన్రెడ్డిగారు తమకు ఇస్తారో, లేదో అన్న సంశయం వారికి ఉండవచ్చును గాక. కానీ జగన్మోహన్రెడ్డిగారికి ఈ రాష్ట్రంలో ఉన్నటువంటి అత్యంత కిందిస్థాయిలో బలహీనవర్గాలవారికి కూడా మేలు చేయాలనే ఆలోచన తప్ప మరొకటి లేదు. ఈ విషయంలో ఆనాడు బలి చక్రవర్తి తనవద్దకు దానానికి వచ్చిన ఓ విప్రునికి అతను అడగకుండానే “వరచేలంబులో మాడలో వన్యంబులో గోవులో హరులో రథంబు దోమ్యష్టాన్నంబులో కన్యలో కరులో కాంచనమో నికేతనములో గ్రామంబులో భూములో ధరణీ ఖండమో కాక మరి ఏమడిగెదో ధాత్రీ సురేంద్రోత్తమా” అని బలిచక్రవర్తి ఏవిధంగా ఆ విప్రున్ని అడగడం జరిగిందో ఈరోజు ఆంధ్రరాష్ట్ర ప్రజలు అడిగినా అడగకపోయినా మీకు ఏమి కావాలన్నా ఈ ప్రభుత్వం సిద్ధంగా ఉన్నది, ఈ జగన్మోహన్రెడ్డిగారు మీకోసమే. మిమ్ములను పాలించడానికే అధికారంలోకి వచ్చాడు. మీరు పరిపూర్ణంగా ఆనందంతో ఉండడానికే నా పాలన తప్ప నా వ్యక్తిగత ప్రయోజనంకోసం కాదని తొలిరోజులలోనే జగన్మోహన్రెడ్డిగారి అంతరాత్మ ఆవిష్కృతమైనదనే విషయాన్ని మీద్వారా గుర్తుచేస్తున్నాను. విమర్శ చేయడం కాదు. విమర్శ చేయడం వెనుక కుట్ర దాగి ఉండకూడదు, విమర్శ వెనుక తహతహ ఉండకూడదు. విమర్శ అవతలివారి గుండెలను తడిమే విధంగా ఉండాలి, వారు చేసిన తప్పులు ఎత్తిచూపే విధంగా ఉండాలి. మనం ఓడిపోయామే, ఇంతకాలం మనకు శత్రువుగా ఉన్న వ్యక్తి గెలిచిపోయాడనే బాధతో, దుగ్ధతో, బాధతో మన ప్రవర్తన ఉండకూడదు. ఈ సభ ఉన్నతమైన సంప్రదాయంతో జరగవలసిన అవసరమున్నది.

గవర్నర్గారు ఈ రాష్ట్రంలో ఉన్న సంప్రదాయాలను, కళలను అన్నింటినీ పెంచి పోషించే విధంగా నా పరిపాలన ఉంటుందని చాలా సుస్పష్టంగా పేర్కొనడం జరిగింది. ఈ సభద్వారా మంచి సుపరిపాలనను అందించే వాతావరణాన్ని తీసుకురావడానికి పాంచాలిని అవమానపరచిన కౌరవసభలాగా కాకుండా ఇంద్రలోకంలోని అమరసభలాగా కొనసాగడానికి ఈ ప్రభుత్వం, మా నాయకుడు కట్టుబడి ఉన్నారని గుర్తుచేస్తున్నాను. ఈనాటి ప్రతిపక్షం అపుడు అధికారంలో ఉన్నది. సభలో మాట్లాడడానికి కనీసమైన అవకాశం కూడా ప్రతిపక్షానికి ఇవ్వకుండా వారు చిన్న సలహా కూడా ఇవ్వడానికి అవకాశం ఇవ్వకుండా నోరు తెరిస్తే జగన్మోహన్రెడ్డిగారి మీద దాడి, విధ్వంసం, వినాశకరమైన ఆలోచనలు తప్ప ప్రజాప్రయోజనాలకోసం సభను ఒక్కరోజు, ఒక్క పూట కూడా వినియోగించలేదనే విషయాన్నీ విస్మరించడానికి లేదు. వారు అంగీకరించినా, అంగీకరించకపోయినా అది వాస్తవం. జగన్మోహన్రెడ్డి గారి పరిపాలన ఈ రాష్ట్రంలో ఉన్నటువంటి ప్రతి గుండె ఆనందంతో నిండే విధంగా ప్రతి ఒక్క మనస్సు ఆనందడోలికల్లో మునిగితేలే విధంగా ఉంటుంది.

జగన్మోహన్రెడ్డిగారికి, ప్రధాన ప్రతిపక్ష నాయకునికి ప్రధానంగా ఒక తేడా ఉంది. అవసరాల సంబంధంకోసం కట్టిన గాలిమేడ చంద్రబాబు నాయుడుగారు. ఎప్పుడు, ఎక్కడ ఏ అవసరం వస్తే రాజకీయ ప్రయోజనాలకోసం ఎవరినైనా కలుపుకొనిపోయి అధికారంలోకి వచ్చే తత్వం ఆయనది.

జగన్మోహన్రెడ్డిగారివి అవసరాల సందర్భాలు కావు. ప్రేమానురాగాల బాంధవ్యం ఉన్న కోట జగన్మోహన్రెడ్డిగారిది. ఇక్కడ కేవలం ప్రేమతో, ఔదార్యంతో, అనునయంతో తన గుండెకు ఉన్న అత్యద్భుతమైన జిగురుతో ఇక్కడున్న శాసనసభ్యులు, బయట ఉన్న కోట్లాది మంది కార్యకర్తలు ఉన్నారు. ఓడిపోగానే దిగులుపడి ఇంక ఏమైపోతామోనన్న భయంతో వారుంటే, జగన్మోహన్రెడ్డిగారు గతంలో ఓడిపోయినా అధికారంలోకి వస్తామనే నమ్మకం ఉండి ఓడిపోయినా చెక్కుచెదరకుండా వారెంతగా దాడిచేసినా, వారు ఎన్నిరకాలుగా ప్రలోభపెట్టినా, ఎన్నిరకాలుగా అవమానపరచినా, దీరోధాత్ముడైనటువంటి యుద్ధవీరునిగా నిలిచినది జగన్మోహన్రెడ్డిగారి మనోధైర్యమే. ఆ ధైర్యం వెనుక తన గుండె చాటుమాటున దాగి ఉన్న ఈ ప్రేమ, అనురాగమే వైఎస్సార్ కాంగ్రెస్ పార్టీని దృఢ నిశ్చయంతో ముందుకు నడిపించాయి. ఈ సైన్యం అంతా జగన్మోహన్రెడ్డిగారి వెనుక కదిలింది. ప్రజలందరూ జగన్మోహన్రెడ్డిగారిలో ఉన్న నాయకత్వానికి సలాం చేశారు, ఓట్లుగా మారాయి, ఓట్లు వేసి గెలిపించారనే విషయాన్ని గుర్తుచేస్తున్నాను.

మ.1.20

అధ్యక్షా, ఈరోజున నిస్తేజంగా, నిస్సారంగా ఇక భవిష్యత్తు ఉందా, లేదా అని అంటే ప్రతిపక్ష సభ్యులు అంగీకరించకపోవచ్చు. కానీ మీ మాటల ద్వారా, మీరు పలుకు ద్వారా మీకున్న భావం సభ్య సమాజానికి తెలిసిపోతున్నదనే వాస్తవం ఎవరూ గ్రహించక పోలేదు. అయినా ఒక ప్రధానమైన ప్రతిపక్షంగా ఈ ప్రభుత్వం ఎప్పుడూ, ఎక్కడా, ఏ తప్పు చేయకుండా ప్రతీ ఒక్కరికి మంచి చేయాలన్న తపనతో, ఆశయాల లక్ష్య సాధన కోసమని పనిచేస్తున్న ఒక గొప్ప నాయకుని గొడుగు క్రింద ఏదైనా పొరపాట్లు జరిగినప్పుడు మీరు ఎత్తిచూపితే మనస్ఫూర్తిగా తీసుకోవడానికి సిద్ధంగా ఉన్నది ఈ సభ అన్న విషయాన్ని మీద్వారా ప్రతిపక్ష సభ్యులకు గుర్తు చేస్తున్నాను. ప్రతిపక్షం హుందాగా ఈ సభ గత 5 సంవత్సరాల క్రితంలా కాకుండా అంతకు పూర్వం ఉన్న సభ ఔన్నత్యాన్ని కాపాడటానికి ప్రధాన భూమిక ప్రభుత్వ పక్షం వహిస్తుంది. మీరు సహకరించవలసిన అవసరమున్నది. లేకపోతే రాంబాబు గారు చెప్పినట్లుగా మరింతగా పతనమయ్యే ప్రమాదమున్నది.

అధ్యక్షా, చంద్రబాబు నాయుడు గారి సెక్యూరిటీకి సంబంధించి రాంబాబు గారు అనగానే ఇక్కడున్న ప్రతిపక్ష సభ్యులు మీకు సంబంధించిన సోఫల్ మీడియాలోనే, మీకు సంబంధించిన ప్రచార, ప్రసార మాధ్యమాలల్లోనే చంద్రబాబు నాయుడు గారికి ఎయిర్పోర్టులో ఈ రకంగా అవమానం జరిగిందని, ఆయనను తనిఖీలు చేశారని వచ్చిన మాట వాస్తవం. కాకుండా పోలేదు. దానిని మాత్రమే రాంబాబు గారు ప్రస్తావించడం జరిగింది. మీ నాయకుడు నిజంగా అంత గొప్పవాడు, అంత ప్రజారంజకమైన ఆలోచన కలిగిన వాడు అయితే కరకట్ట నుంచి నాకు ఈ సెక్యూరిటీ అవసరం లేదని, చిన్నగా సైకిల్ వేసుకుని ఒక్కడే అసెంబ్లీకి వస్తే చాలా అద్భుతమైన వ్యక్తిగా మిగిలిపోతారు. మీ

నాయకుడికి వచ్చిన ప్రమాదం కూడా ఏమీ లేదు. అధ్యక్షా, రెండు దశాబ్దాల క్రితం ఉన్నట్లుగా తీవ్రవాద సమస్య ఆంధ్ర రాష్ట్రంలో ఏమీ లేదు. ఇప్పుడున్న ఈ ఆంధ్ర రాష్ట్రంలో ఉగ్రవాదులు కావొచ్చు, తీవ్రవాదులు కావొచ్చు, అత్యంత భద్రతతో కూడుకున్నటు వంటి పోలీసుల పహారా మధ్యన తిరగకపోతే ప్రాణ నష్టం కలిగే విధంగా ఏమీ లేదు. నిజానికి చంద్రబాబు నాయుడు గారికి కూడా ఆ రకమైన ప్రమాదమేమీ లేదు. కానీ ఉన్నట్లుగా భ్రమించి నాకు ఎయిర్పోర్టులోనే ఇంతటి అవమానమా అని ఆయన అనలేదు, మీవాళ్లు అనలేదు. సారీ, మీరు అన్నట్లుగా, చంద్రబాబు నాయుడు గారు అన్నట్లుగా నేను చెప్పలేదు. కాకపోతే మిమ్మల్ని మోసే ప్రసార మాధ్యమాలు దానిని నిరంతరం ప్రసారం చేశాయి. దానిని అంగీకరించాల్సిన అవసరముంది. ఇది ఆత్మ న్యూనతతో వచ్చిన సమస్య. నాకంటే గొప్పవాడు లేడు అనే భావన ఉన్నటు వంటి మెగలోమానియా అనే వ్యాధికి సంబంధించిన సమస్య. ఈ సమస్య నుంచి బయటపడితే మనం చాలా నిరాడంబరంగా....

(ఈ సందర్భంలో టిడిపి సభ్యులు డా.నిమ్మల రామానాయుడు మరియు శ్రీ కరణం బలరామకృష్ణమూర్తి మాట్లాడటానికి అవకాశం ఇవ్వాలని కోరారు)

అధ్యక్షా, నేను ఈర్థ కావడం లేదు. నాది పూర్తైన తరువాత మాట్లాడించండి.

డా.నిమ్మల రామానాయుడు (DR.NIMMALA RAMANAIDU) (మైకు లేకుండా): అధ్యక్షా, మా నాయకుడి గురించి మాట్లాడారు. ఒక్క నిమిషం మాట్లాడటానికి అవకాశం ఇవ్వండి.

MR.SPEAKER: Let him complete. పూర్తైన తరువాత మీకు ఇస్తాను. దయచేసి కూర్చోండి. నేను మీకు అవకాశం ఇస్తాను. బలరామకృష్ణమూర్తి గారు మీకు అవకాశం ఇస్తాను. దయచేసి కూర్చోండి.

శ్రీ భూమన కరుణాకర్ రెడ్డి (SRI BHUMANA KARUNAKAR REDDY) (తిరుపతి): అధ్యక్షా, నేనేమీ వారిని విమర్శించడం లేదు. వ్యక్తిగత దాడి అంత కంటే చేయడం లేదు. చంద్రబాబు నాయుడు గారి యొక్క నిరాడంబరత గురించి మాత్రమే చెబుతున్నాను. నిరాడంబరంగా ఉండే ప్రయత్నం చేయమని చెబుతున్నాను. ఆయన మీద నేను వ్యక్తిగతమైన ఆరోపణలు చేయలేదు. ఆ రకమైన ప్రయత్నం చేయదలచుకోలేదు. నేను మీకు జరిగిన ఒక వాస్తవాన్ని మాత్రమే చెప్పదలచుకున్నాను. మా రాంబాబు గారు మాట్లాడినప్పుడు ప్రతిపక్ష సభ్యులు మాట్లాడినందుకు అధ్యక్షుని ద్వారా సభకు తెలియచేస్తున్నాను. కానీ ఉన్నతమైన సభ వ్యక్తిగత దూషణలకు అవకాశమిచ్చే చందంగా మారకుండా, ప్రజారంజకమైన పాలన అందించడానికి ఒక ద్విగుణీకృత ఉత్సాహంతో పనిచేసే

నవ యవ్వన యువకుడైనటు వంటి జగన్మోహన్ రెడ్డి గారి సారధ్యంలో పనిచేస్తున్న ఈ ప్రభుత్వానికి ప్రతిపక్షం కచ్చితంగా ఆహ్వానమూ పలుకదు. లేదా ఆదరించే పరిస్థితి అంత కంటే ఉండదు. లేదా సద్విమర్శ చేసే పరిస్థితి అస్సలు లేదు. ప్రతిపక్షానికి ప్రభుత్వాన్ని కోల్పోయామే అన్నటు వంటి బాధ. ఈ బాధ నుంచి బయటపడవలసిన అవసరమున్నది. ఎన్నికలకు ఇంకా 5 సంవత్సరాల సుదీర్ఘ ప్రయాణం ఉంది. ఈ ప్రయాణంలో ఈ ప్రభుత్వం చేసినటు వంటి మంచిని మీరూ ఆస్వాదించండి. ఆరోజున రాజశేఖర్ రెడ్డి గారు, కేంద్ర ప్రభుత్వం గ్యాస్ సిలిండర్ ధర రూ.50/- పెంచితే రాజశేఖర్ రెడ్డి గారి ప్రభుత్వమే భరించి, రాష్ట్రంలో ఉన్న వాళ్లందరికీ ఆ సిలిండర్ ధర పెరగకుండా చేసినప్పుడు అందులో లబ్ధిదారుడు సాక్షాత్తు చంద్రబాబు నాయుడు గారు కూడా ఉన్నారు. అలా ఈ ప్రభుత్వంలో జగన్మోహన్ రెడ్డి గారు చేసే మంచి ప్రభుత్వంలో వచ్చే పథకాలను ప్రతిపక్షంలో ఉన్న శాసనసభ్యులతో సహా తెలుగుదేశం పార్టీకి సంబంధించిన ప్రతి కార్యకర్త, పేదవాడైన ప్రతి ఒక్క తెలుగుదేశం సానుభూతిపరుడు అనుభవించే అవకాశాన్ని మా నాయకుడు కల్పించాడు.

అధ్యక్షా, నేను పార్టీలకు సంబంధించిన వాడిగా కాకుండా నా ప్రభుత్వం తన, మన అని చూడకుండా, తర తమ బేధం లేకుండా పార్టీల ప్రమేయం అసలే చూడకుండా ప్రతి ఒక్కరికి సంతృప్త స్థాయిలో నా ప్రభుత్వ పథకాలు అందించాలనే నా ధ్యేయం అన్న మాట చాలా సుస్పష్టంగా గవర్నర్ గారు తమ ప్రసంగంలో ప్రకటించడం జరిగింది. ప్రతిపక్షంలో ఉన్న వాళ్లు ప్రధానంగా ప్రతిపక్ష నాయకుడు, జగన్మోహన్ రెడ్డి గారి లాంటి ప్రత్యర్థి ఉంటే తట్టుకోవడం చాలా కష్టం. ప్రతిపక్షంలో జగన్మోహన్ రెడ్డి గారు ఉన్నప్పుడు ఇన్ని రకాలైన దాడులు చేసినా, ఇన్ని అవమానాలు చేసినా ఇంతగా అనేక విధాలుగా క్షోభ పెట్టినా కూడా ఈ యువకుడు నన్ను పూర్తిగా రాజకీయంగా ఇబ్బంది పెట్టేశాడు, నాకు పూర్తిగా రాజకీయ జీవితమే లేకుండా చేశాడు అన్న బాధ ప్రతిపక్షం వాళ్లకు కలుగుతున్నది. నేను నా ప్రసంగాన్ని ముగిస్తున్నాను. ఈ సందర్భంగా శ్రీనాథుడు కాశీ ఖండము అనే ఒక రచన చేశాడు. అందులో ఒక అద్భుతమైన గేయం ఉంది.

కంటికి నిద్ర వచ్చునే

సుఖంబగునే రతికేళి

జిహ్వకున్ వంటకమిందునే

ఇతర వైభవముల్ పదివేలు మానసంబంటునే

మానుషంబుగలయట్టి మనుష్యునకెట్టివానికిన్

కంటకుడైన శాత్రువుండొకండు తనంతటి వాడుగల్గినన్

అని ఒక అద్భుతమైన గేయం ఉంది. ఇంతటి శత్రువు ప్రత్యర్థిగా ఉంటే భోజనం సయించుతుందా, వైభవములు నడుస్తాయా, నిద్ర వస్తుందా ఈ రకమైన బాధలు మామూలువి కాదు అని ఎప్పుడో 500

సంవత్సరాల క్రితము శ్రీనాథ కవి సార్వభౌముడు రాశాడు. ప్రస్తుతం మన ప్రధాన ప్రతిపక్ష నాయకుడు జగన్మోహన్ రెడ్డి గారిని చూసి.... కంటికి నిద్ర వచ్చునే, ఇతర వైభవముల్ పదివేలు మానసంబంటునే... మధ్యలో ఒక లైనును ఎందుకులే అని వదిలేశాను.

మ.1.30

మిస్టర్ స్పీకర్: కంక్లాజన్లో మీరు ఒక లైన్ మిస్ అయ్యారు. అధికారాంతఃకునన్ చూడ ఆయయ్యే సౌభాగ్యముల్.

శ్రీ భూమన కరుణాకర్ రెడ్డి (SRI BHUMANA KARUNAKAR REDDY) (తిరుపతి): అందుకే మిస్ అయ్యాయని చెబుతున్నాను అధ్యక్షా, ఇప్పుడు జగన్మోహన్ రెడ్డి గారిని చూస్తే పాపం చంద్రబాబు నాయుడు గారి పరిస్థితి అది. ఆయనకు కంటికి నిద్ర రావడం లేదు. ఆలోచనలు సాగడం లేదు. ఏ రకంగా ఆ పార్టీని నడపాలో తెలియడం లేదు. ఆత్మ విమర్శను చేసుకోవడంలో కూడా, ఆత్మ విమర్శను కూడా కువిమర్శగా చేసుకోగలిగే అత్యంత సమర్థుడైన వ్యక్తిగా చంద్రబాబు నాయుడుగారు మిగిలిపోయారు. దానికి కారణం జగన్మోహన్ రెడ్డి గారిలో ఉన్న ధీరత్వం. ఈ దేశంలో ఎవడైనా వంగి సలాంగిరి చేసి పోయేటువంటి 10 Janpath లో గుండెంత నిబ్బరంగా ఇలా ఒళ్లు విరుచుకుపోయిన చరిత్ర మా నాయకుడు జగన్మోహన్ రెడ్డి గారిది. కనుకనే జగన్మోహన్ రెడ్డి గారి అపారమైన ధైర్యసాహసాలకు, దృఢచిత్తానికి ఆయనకున్న మనోనిబ్బరానికి, ప్రజల పట్ల ఆయనకున్న నమ్మకానికి ప్రజాక్షేత్రంలోనే తేల్చుకుంటూ, అధికారం ఒకరిచ్చే భిక్షకాదు పోరాడి సాధించుకునే హక్కు అని నమ్మకం కలిగిన వ్యక్తి గనుకనే పోరాటాలు చేశాడు, ఉద్యమాలను నిర్మించాడు. ఎవరు ఎన్ని రకాలుగా ఎంత విషప్రచారం చేసినా, ఆ యుద్ధ రంగంలో గెలిచాడు. సగర్వంగా ఈ సభలోకి అడుగుపెట్టాడు. అడుగుపెట్టిన వెంటనే ఇవీ నా ప్రాధాన్యాలు, ఇవీ నేను ప్రజలకు చేసే మంచి పనులు. నా మాటల్ని మీ ద్వారా పలికించడని గవర్నర్ గారి ద్వారా అత్యద్భుతంగా తన ప్రాధాన్యాలను ప్రాధాన్యాలను అయిదు సంవత్సరాలలో ఈ ఆంధ్రరాష్ట్ర ప్రజలకు జరగబోయే గొప్పతనాన్ని మొన్న జరిగిన గవర్నర్ గారి ప్రసంగం ద్వారా ప్రకటించడం జరిగింది. ఆస్వాదిద్దాం, అనుభవిద్దాం. గవర్నర్ గారి ప్రసంగం ద్వారా జరగబోయే జగన్మోహనుడి యొక్క, కదులుతున్న జగన్నాథ రథ చక్రాల సౌరభాన్ని చూద్దామని గవర్నర్ గారి ప్రసంగానికి ధన్యవాదాలను తెలియజేస్తే అవకాశాన్ని కల్పించిన తమరికి కృతజ్ఞతలను తెలియజేసుకుంటూ సెలవు.

శ్రీ కరణం బలరామ కృష్ణమూర్తి (SRI KARANAM BALARAMA KRISHNA MURTHY) : అధ్యక్షా ఇందాక సభ్యులు కరుణాకర్తెడ్డిగారు కూడా మిస్టేక్ని సరిగ్గా విన్నట్లు లేదు. అంబటి రాంబాబు గారు ఏమన్నారంటే పరమానందయ్య శిష్యుల్లాగా వీళ్లంతా అని ఏదో వెకిలిగా మాట్లాడాడంటే దానికి నేను అబ్జెక్షన్ పెట్టాను. ఒకర్ని ఒకరం గౌరవించుకునే సాంప్రదాయం ఉండాలి తప్ప, ఎదురుగానే ఉన్నారు పరమానందయ్య శిష్యులు అంటే ఎట్లా.. మీకు బయట మైకులు ఉన్నాయి, చెప్పుకునేందుకు బోలెడన్ని సభలు ఉన్నాయి దాంట్లో మాట్లాడుకోండి. కానీ ఇక్కడకు వచ్చేటప్పటికి అందర్నీ కించపరిచే విధంగా మాట్లాడొద్దని దాని మీద నేను అబ్జెక్షన్ పెట్టాను. రెండో విషయానికి వచ్చేసరికి సభ్యులు కరుణాకర్తెడ్డిగారు ఇందాక అన్నారు. చంద్రబాబు నాయుడు గారికి సంబంధించిన సెక్యూరిటీ విషయాల గురించి మాట్లాడారు. మాకు ఈ సెక్యూరిటీ మీద కొంత అవగాహన ఉంది. ఎవరు ఏ పదవులు చేసినా కూడా పదవిలో ఉన్నంతవరకు దానిని గౌరవిస్తారు. వాళ్ల పదవి ప్రకారమే పోతారు తప్ప దానిని డీవియేట్ కామని ఎవరూ చెప్పలేదు. మూడవ విషయమేమంటే మీరు సోషల్ మీడియాలో, మీ మీడియా అంటే .. ఏ మీడియానో మాకు తెలియదు లేండి, మేము వాటిల్లో వచ్చిన వాళ్లం కాదు. నేను 1978 నుంచి ఈ సభలో ఉన్నాను. రాజశేఖరరెడ్డి గారు మేమందరం సహచరులం. సమస్య ఏమంటే ఆ సోషల్ మీడియాలో మా పాత్ర అంటే, న్యాయంగా అయితే ఇవన్నీ వచ్చి జనాలను చెడగొట్టాయి. సోషల్ మీడియాను గనుక కంట్రోల్ చేస్తే, అసత్యప్రచారాలను ఎవరు చేసినా కానివ్వండి దానిని తీవ్రంగా ఖండిస్తే ఇవన్నీ తగ్గుతాయి.

శ్రీ వాసుపల్లి గణేశ్ కుమార్ (SRI VASUPALLI GANESH KUMAR) (విశాఖపట్నం దక్షిణం): అధ్యక్షా భూమన కరుణాకర్తెడ్డి గారు చాలా బాగా మాట్లాడారు. We appreciate him. కాని one thing ఏమంటే, ఈరోజు చంద్రబాబు నాయుడు గారికి జరిగిన అవమానం గురించి మేము మాట్లాడటం లేదు. We are ready to face it. ప్రజలు మాకు తీర్పునిచ్చారు. We are binding for it. తలవంచుకున్నాం. మేమ ఏమంటున్నామంటే ఈ స్టేట్ సెక్యూరిటీని త్రెట్లో పెట్టొదంటున్నాము. ఎందుకంటే ఈరోజు ఈ సభ ద్వారా తెలుసుకోవాల్సిన విషయమేమంటే, భారతదేశంలో వివిఐపీస్కి ఇచ్చిన సెక్యూరిటీస్లో నాలుగు రకాలు ఉన్నాయి. ఒకటి జెడ్ఫ్, జెడ్, ఎక్స్ అండ్ వై. ఈ నాలుగు కలిసి దేశంలో కేవలం 405 మందికి మాత్రమే ఈ సెక్యూరిటీలను ఇస్తున్నారు. దీంట్లో జెడ్ఫ్ ఏమో కేవలం 17 మందికి మాత్రమే ఉన్నారు. ఈ 17 మందిలో మోదీ గారూ, అమిత్ షా గారూ, మన్మోహన్సింగ్, ముఖేష్ అంబాని గారు, చంద్రబాబు నాయుడు గారు లాంటి వ్యక్తులు ఈ జెడ్ఫ్ కేటగిరీలోకి వచ్చారు.

(అంతరాయం)

ఈ జెడ్ ఫ్లస్ కేటగిరీలో ఆ వ్యక్తికి 51 మంది సెక్యూరిటీని ఇస్తారు. దాంట్లో 11 మంది బ్లాక్ కమెండోస్ కూడా ఉంటారు. వాళ్లు fully armed. మార్షల్ అర్డ్స్ తెలిసిన వాళ్లు. They can kill without any permission. అలాంటి వాళ్లను unarmed చేసుకుని, ఏదైతే ఎయిర్పోర్టులో సెక్యూరిటీకి డిటెక్టర్ చెక్ దగ్గరకు వెళ్లేటప్పుడు సింగిల్ గా మనిషి వెళ్లేటప్పుడు వీళ్లు unarmed అయి ఉండాలి. అందుకే అటువంటి వ్యక్తిని డైరెక్ట్ గా పంపిస్తారు. ఇవి ఎయిర్పోర్ట్ రూల్స్. ఓకే.. జెడ్ ఫ్లస్ కేటగిరీని తీసేయండి. We are ready to go directly.

శ్రీ బుగ్గన రాజేంద్రనాథ్ (SRI BUGGANA RAJENDRANATH) (డోన్): అధ్యక్షా గౌరవ సభ్యులు మాజీ ముఖ్యమంత్రిగారి సెక్యూరిటీ గురించి ప్రస్తావించారు. జెడ్ ఫ్లస్ సెక్యూరిటీ అనేది సెంట్రల్ గవర్నమెంట్ ఇచ్చిన సెక్యూరిటీ. దానికి సవరేట్ కమిటీ ఉంటుంది. ఎయిర్పోర్టులో ఉండే సెక్యూరిటీ డ్రిల్ అనేది కంప్లీట్ గా సవరేట్ సబ్జెక్టు. దానికి దీనికి రెండింటికీ లింకు పెట్టకూడదు. అక్కడ ఏ కమిటీ అయితే ముఖ్యమంత్రిగారి సెక్యూరిటీని రెవ్యూ చేస్తుందో, అది comprising of ADG Intelligence, DIG Intelligence and Security, IG SIB, Director, Protocol and Local SIB Head. అంటే గవర్నమెంట్ ఆఫ్ ఇండియా నుంచి ఐబి, హెడ్ జాయింట్ డైరెక్టర్ ర్యాంకులో ఎవరైతే ఉంటారో వాళ్లు. ఈ అయిదు మంది కలిసి సెక్యూరిటీని ఏదైతే ఇవ్వాలో అది ఎసెస్ చేసి దానికి తగిన ప్రోటోకాల్ ఇస్తారు. దానికి రాష్ట్ర ప్రభుత్వానికి ఎటువంటి సంబంధంలేదు. ఎయిర్పోర్టుకు వచ్చేటప్పటికి ఒక ముఖ్యమంత్రిగా మరియు జెడ్ ఫ్లస్ కేటగిరీ ఉన్నప్పుడు ఒక ప్రోటోకాల్ ఉంటుంది. ఓన్లీ జెడ్ ఫ్లస్ కేటగిరీ ఉన్నప్పుడు ఒక ప్రోటోకాల్ ఉంటుంది. ఓన్లీ మాజీ ముఖ్యమంత్రిగా ఉన్నప్పుడు ఒక ప్రోటోకాల్ ఉంటుంది. ఇవన్నీ కూడా ఎవరు అధ్యక్షా మెయిటెయిన్ చేసేది? ఎయిర్పోర్ట్ అథారిటీ ఆఫ్ ఇండియా వారు. కాబట్టి ఇక్కడ రాష్ట్ర ప్రభుత్వానికి ఎటువంటి సంబంధం లేదు. ఆల్ రెడీ set procedure ఏదైతే ఉందో, ఆ ప్రొసీజర్ ని ఫోలో అవుతున్నారు తప్ప ఏది కూడా ఎక్కువ తక్కువ చేయడానికి ఎవరికీ ఇక్కడ అధికారం లేదు.

శ్రీ కొరముట్ల శ్రీనివాసులు (SRI KORAMUTLA SREENIVASULU) (కోడూరు) : అధ్యక్షా గవర్నర్ గారి ప్రసంగం మీద నాకు మాట్లాడే అవకాశం కల్పించినందుకు ముందుగా మీకు ధన్యవాదాలు. గవర్నర్ గారి ప్రసంగం ప్రస్తుతం ఆంధ్రప్రదేశ్ యొక్క పరిస్థితిని గురించి, మన ముందున్న ఛాలెంజ్ లను గురించి చాలా స్పష్టంగా వివరించడం జరిగింది. రాష్ట్ర విభజన తర్వాత

ఆంధ్రప్రదేశ్కు చాలా నష్టం జరిగింది. విభజన అనేది చాలా అన్యాయంగా జరిగిందనేది అందరికీ తెలుసు.

మ.1.40

కానీ, అటువంటి క్లిష్టపరిస్థితుల్లో ఒక ప్రభుత్వాన్ని ప్రజలు ఎన్నుకున్నారు. అనుభవజ్ఞుడునే ఒక నెపంతో ప్రజలు ఆనాడు తెలుగుదేశం పార్టీ ప్రభుత్వాన్ని ఎన్నుకున్నారు. కానీ, టోటల్గా చెట్టు పేరు చెప్పుకుని కాయలు అమ్ముకునే పరిస్థితిగా ఆనాటి ముఖ్యమంత్రి గారైన శ్రీ నారా చంద్రబాబు నాయుడు గారు వ్యవహరించారు. రాష్ట్రాన్ని టోటల్గా అస్థవ్యస్థంగా, రాష్ట్రాన్ని క్లిష్ట పరిస్థితిలోకి నెట్టే సమయంలో ఆంధ్రప్రదేశ్ రాష్ట్ర ప్రజలు రాక్షస పాలనకు చరమ గీతం పాడుతూ, రాజన్న రాజ్యం కోసం కంకణం కట్టుకున్న ఈ ప్రభుత్వాన్ని ప్రజలు కోరుకున్నారనే విషయాన్ని ఈ సభాముఖంగా నేను తెలియజేస్తున్నాను.

అధ్యక్షా, గత ప్రభుత్వం టోటల్గా ప్రజలను ఏ విధంగా ఇబ్బందులకు గురిచేసిందనే విషయం మనకందరికీ తెలుసు. ఈరోజు చూస్తున్నాం. ఆనాడు కనీస సౌకర్యాలను ప్రజలకు కల్పించలేనటువంటి పరిస్థితుల్లో ప్రభుత్వం పనిచేసింది. ఆరోజున జగన్మోహన్ రెడ్డి గారు వాటి పైన అనేక పోరాటాలు చేస్తూ గల్లీ నుంచి దిల్లీ వరకు కూడా రాష్ట్రానికి విభజన కారణంగా జరిగిన అన్యాయాలను వివరిస్తూ, అనేక ప్రజా సమస్యలపై గళమెత్తుతూ, మన రాష్ట్రానికి ఒక ప్రత్యేక హోదా కల్పించాలని పోరాటం చేస్తూ అందరినీ కలుపుకుని పోయే విధంగా ముందుకుపోయారు. అదే విధంగా ఆనాటి ప్రభుత్వాన్ని ప్రజలు ఎంత ఛీత్యరించారంటే, మాకిచ్చిన గొప్ప విజయమే దానికి నిదర్శనం. ఈరోజు అసెంబ్లీ సాక్షిగా మనమంతా కూర్చున్నాం. ఎందుకంటే ప్రజలిచ్చింది మామూలు మెజార్టీ కాదు. మేం అనుకున్నదొకటి. మేం అనుకున్నదానికంటే ప్రజలు ఇంకా ఎక్కువగా మెజార్టీని ఇచ్చారు. అంటే, ప్రజలు జగన్మోహన్ రెడ్డి గారిని ముఖ్యమంత్రిగా చూడాలనే ఉద్దేశంతో ప్రజలు మా పార్టీకి తీర్పు ఇచ్చి ఆశీర్వాదించారు. కానీ, ఈరోజున మనం చూస్తున్నాం. జగన్మోహన్ రెడ్డి గారు ముఖ్యమంత్రిగా వదనీ బాధ్యతలు స్వీకరించిన నాటి నుంచి కూడా ప్రతిపక్షంలో కళ లేదు. అనేక రోజులుగా నిద్రలు లేకపోవడం వల్లే ప్రతిపక్ష పార్టీ నాయకులు ప్రభుత్వం పైన రకరకాలైన ఆరోపణలు చేస్తున్నారు. కానీ, అది మంచి పరిణామం కాదు. నిజంగా ప్రభుత్వాలు చేసే పనుల గురించి ఆలోచించాలి. జగన్మోహన్ రెడ్డి గారు ఎంచుకున్న ఎన్నికల మేనిఫెస్టో ఏదైతే ఉందో, దాన్ని మీరందరూ కూడా ఆహ్వానించాలి. జగన్మోహన్ రెడ్డి గారు చాలా క్లియర్గా, చాలా స్పష్టంగా మేనిఫెస్టోలో చెప్పారు. ఆయన అధికారం చేపట్టిన మొదటి రోజు నుంచే,

అద్భుతమైన అంశాలు ఏవైతే ఎన్నికల మేనిఫెస్టోలో చేర్చారో వాటిని వారు విడుదల చేశారు. ప్రజలు కూడా వాటిని ఆహ్వానిస్తున్నారు.

అధ్యక్షా, అధికారం అంటే సింహాసనం కాదు. సేవ చేయడమనే మా నాయకుడు ప్రూవ్ చేశారు. గత పది రోజులుగా మా నాయకులు అమలుచేసి చూపించారు. అదే విధంగా ప్రజలు మాకిచ్చింది బహుమతి మాత్రం కాదు, ఒక బృహత్తరమైన బాధ్యత అని చెప్పేసి మా జగన్మోహన్ రెడ్డి గారు గత పది రోజులుగా ప్రూవ్ చేశారు. ఈ బాధ్యతను మేం గౌరవంగా స్వీకరిస్తాం. మా ఆశయమైనటువంటి రాజన్న రాజ్యంలో అభివృద్ధి, సంక్షేమం రెండు కళ్ల లాంటివి. రాష్ట్రాన్ని సమతూకంగా నడిపించడానికి, అభివృద్ధి పథంలో నడిపించడానికి ముందు జగన్మోహన్ రెడ్డి గారు మాకు నాయకుడుగా ఉన్నారని చెప్పేసి ఆంధ్రప్రదేశ్ రాష్ట్ర ప్రజలందరూ వారిని కోరుకున్నారు. అందుకే శ్రీ వై.ఎస్. జగన్మోహన్ రెడ్డి గారిని ఈ రాష్ట్ర ముఖ్యమంత్రిగా ఈరోజున చూడాలనే ప్రజల కల నిజమైంది. అదే విధంగా ఒక ప్రభుత్వం విజయవంతంగా నడవాలంటే, ప్రజలను ఒప్పించాలి. అదే విధంగా గత ప్రభుత్వాలు చేసిన తప్పులు పునరావృతం కాకుండా జాగ్రత్త పడాలి. కానీ, ఈరోజున మా జగన్మోహన్ రెడ్డి గారు చాలా ట్రాన్స్పరెంట్గా ప్రభుత్వాన్ని నడిపించే దిశగా అడుగులు వేస్తున్నారు. ప్రజలను కూడా అప్రమత్తం చేస్తూ, మా మంత్రి వర్గంలోని సభ్యులకు కూడా వారు వార్నింగ్ లాంటిది ఇచ్చారు. ప్రజలు మనకు బృహత్తర మైన బాధ్యతను అప్పగించారు కాబట్టి మనం బాధ్యత వహించాలని ముఖ్యమంత్రి గారు మంత్రివర్గ సభ్యులకు చెప్పడం జరిగింది. అదే విధంగా ఒక విషయంలో శ్రీ నారా చంద్రబాబు నాయుడు గారికి ధన్యవాదాలు చెప్పాల్సి ఉంది. ఏ విధంగా పరిపాలన చేయకూడదో చూపించారు కాబట్టి అటువంటి తప్పిదం మళ్ళీ మా ప్రభుత్వంలో పునరావృతం కాకుండా ఒక చక్కటి అవకాశంగా దాన్ని మేం స్వీకరించాం. మనం చూశాం. చంద్రబాబు నాయుడు గారు చేసిన అనేక తప్పుల నుంచి మేం పాఠాలు నేర్చుకునే అవకాశం కల్పించినందుకు వారికి మేం ధన్యవాదాలు తెలియజేసుకుంటున్నాం. ఈరోజున మేం చూస్తున్నాం. గత ప్రభుత్వ హయాంలో మేం గ్రామాల్లోకి వెళ్ళినప్పుడు పెన్షన్ మంజూరు గురించి ప్రజలు అడుగుతూ వచ్చేవారు. ఎందుకు పెన్షన్ మీకు ఇవ్వడంలేదంటే, పెన్షన్ అంటే ఒక **Physically handicapped person** కు సంబంధించిన పెన్షన్ మంజూరు విషయంలో మేం చూశాం. అంటే పుట్టుకతో ఎవరైనా వికలాంగులైతే అటువంటి వారు పెన్షన్ కు అర్హులు. అదే విధంగా మధ్యలో దురదృష్టవశాత్తు యాక్సిడెంట్ జరిగిన కారణంగా ఇబ్బంది పడే వారికి పెన్షన్ మంజూరుకాదని చాలా సందర్భాల్లో గత ప్రభుత్వ హయాంలో అధికారులు చెప్పడం జరిగింది. ఆ విషయంలో తాను కడప కలెక్టర్ గారి దృష్టికి తీసుకుపోతే చివరకు వారు కూడా

స్పందించలేదు. ఈ విధంగా చెప్పుకుంటూ పోతే చాలా ఉన్నాయి. మొత్తం చెప్పుకోవాలంటే దాదాపు రెండు, మూడు రోజుల సమయం పడుతుంది. ఎందుకంటే గత తెలుగుదేశం పార్టీ ప్రభుత్వం చేసిన అన్యాయాలు, అక్రమాలను మేం కళ్లారా చూశాం. నిజంగానే ఈరోజు భారతదేశంలో దళిత ప్రభుత్వమని చెప్పేసి ఉత్తర ప్రదేశ్ రాష్ట్రంలో బి.ఎస్పీ. మాయావతి గారి నేతృత్వంలో దాదాపు ఆ మంత్రివర్గంలో అంత మంది ఎస్సీలు, ఎస్టీలున్న ఆమె మంత్రివర్గంలో కేవలం 17% మాత్రమే ఎస్సీలు, ఎస్టీలు మంత్రులుగా ఉండేవారు. కానీ, ఈనాటి జగన్మోహన్ రెడ్డి గారి నేతృత్వంలోని వై.ఎస్.ఆర్.కాంగ్రెస్ పార్టీ ప్రభుత్వంలో, మా ప్రభుత్వంలో ఈరోజున దాదాపు దళితులకు 5 మందికి మంత్రివర్గంలో చోటు కల్పించారు. అంటే, టోటల్గా 24% మేరకు ఎస్సీ, ఎస్టీలకు ఈ రాష్ట్రంలోని మంత్రివర్గంలో చోటు కల్పించారు. అదే విధంగా బి.సి.ల విషయాన్ని తీసుకున్నట్లైతే దాదాపు ఈ దేశంలో ఏ రాష్ట్రంలో లేని విధంగా 60% మేరకు బి.సి.లకు మంత్రివర్గంలో చోటు దక్కడం జరిగింది. ఆ విధంగా బ్యాక్వర్డ్ క్లాస్సు మంత్రివర్గంలోకి తీసుకున్న ఘనత మా ప్రభుత్వానిదే.

శ్రీ వెలగపూడి రామకృష్ణబాబు(SRI VELAGAPUDI RAMAKRISHNA BABU) : మా ప్రభుత్వంలో కూడా ఇచ్చాం.....

శ్రీ కొరముట్ల శ్రీనివాసులు (SRI KORAMUTLA SREENIVASULU) (కోడూరు) : వినండి, వినండి. మీకు అవకాశం వచ్చినప్పుడు మైక్ తీసుకుని మాట్లాడండి బ్రదర్.

అధ్యక్షా, అందుకే చెబుతున్నాను. మా జగన్మోహన్ రెడ్డి గారు, మన రాష్ట్ర ముఖ్యమంత్రి గారి పరిపాలనలో క్రొత్తదనం, చురుకుతనం చూపించే విధంగా సమర్థవంతమైన ప్లాన్స్ను ఈ ప్రభుత్వం తీసుకుంది. మా ప్రభుత్వంలో పారదర్శకత, జవాబుదారితనం కల్గిఉంటుందని చెప్పడమే కాకుండా పారదర్శకతను పెంచడం కోసం అధికారుల దృష్టికి వచ్చిన వెంటనే సమస్యను పరిష్కరించడం జరుగుతోంది. కానీ, మీరేమి చేశారు? మీరు అధికారంలోకి వచ్చిన తర్వాత బి.జె.పి.తో కేంద్రంలో మమేకమై, ఆ పార్టీతో జతకట్టిన తర్వాత, జనసేన పార్టీతో జతకట్టిన తర్వాత, చివరకు అధికారంలోకి వచ్చిన తర్వాత మీకు ఏవో ఇబ్బందులున్నాయని చెప్పి సి.బి.ఐ.ని ఉపసంహరించుకున్న కార్యక్రమం తెలిసిందే. కేంద్రానికి గత రాష్ట్ర ప్రభుత్వం ఉపసంహరించుకునే దిశగా సి.బి.ఐ.కి వ్యతిరేకంగా లెటర్ను వ్రాసింది. కానీ, మా యువ నాయకుడు, జగన్మోహన్ రెడ్డి గారు అధికారంలోకి రాగానే మీరు చేసినటువంటి తప్పులను సరిదిద్ది, రాజ్యాంగంలో పొందుపర్చిన ఏవైతే నిబంధనలున్నాయో, వాటిని

మళ్ళీ క్లియర్ కట్ గా సవరించడం జరిగింది. సి.బి.ఐ.ని పునరుద్ధరించారు. అది మా నాయకుడికున్న గొప్పతనం. ఆ విషయాన్ని ప్రతిపక్షనాయకులు తెలుసుకోవాలి.

అదే విధంగా ఇసుక రవాణాకు సంబంధించి క్రొత్త పాలసీని ప్రభుత్వం తీసుకురాబోతోంది. రివర్స్ టెండరింగ్ విధానాన్ని తీసుకువచ్చే దిశగా మా ప్రభుత్వం అడుగులేస్తోంది. గ్రామాలు దేశానికి పట్టుకొమ్మలని మహాత్మా గాంధీ గారు ఎప్పుడూ చెప్పేవారు. గ్రామాలను అభివృద్ధిపర్చేందుకు, ప్రజలను చైతన్యపర్చేందుకు, గ్రామీణ ప్రాంతాల్లో నివసించే ప్రజలను బాగుచేసేందుకు గానూ గ్రామ సచివాలయాన్ని, అదే విధంగా వాలంటీర్లను ప్రభుత్వం ఏర్పాటుచేయాలనే దిశగా అడుగులేస్తోంది. గతంలో మనం చూశాం. ప్రకృతి వైపరీత్యాల వల్ల చాలా ప్రాంతాల్లో కూడా రైతులు వేసి పండించిన పంటకు గిట్టుబాటు ధర లేకపోవడంవల్ల గానీ, ప్రకృతి వైపరీత్యాల వల్ల గానీ పంట నష్టపోయిన రైతుకు కనీసం enumeration చేసుకునే పరిస్థితి కూడా లేకుండా, నష్టపోయిన రైతుకు ఒక్కరికి కూడా గత ఐదు సంవత్సరాల కాలంలో నష్టపరిహారం ఇచ్చిన దాఖలాలు లేవు. గత తెలుగుదేశం పార్టీ ప్రభుత్వ హయాంలో నష్టపరిహారం ఇచ్చిన సందర్భాలు లేవు. కానీ, మా ప్రభుత్వం అధికారం చేపట్టగానే రైతాంగానికి ఒక భరోసా కల్పించడం జరిగింది.

మిస్టర్ స్పీకర్: త్వరగా కంప్లీట్ చేయండి.....

శ్రీ కొరముట్ల శ్రీనివాసులు (SRI KORAMUTLA SREENIVASULU) (కోడూరు) : అధ్యక్షా, కంప్లీట్ చేస్తున్నాను. మేం చూశాం. జగన్మోహన్ రెడ్డి గారి పాదయాత్ర సందర్భంగా మేమంతా వారితో నడిచాం. పాదయాత్ర సందర్భంగా ప్రజలు ఎంతో మంది యాత్రలో పాల్గొని అనేక సమస్యలను ప్రస్తావించారు. అనేకమంది కుల నాయకులు కూడా కలిశారు. వచ్చిన వాళ్లందరినీ ఓదారుస్తూ, వారి భుజం తడుతూ, వచ్చిన వారందరికీ నేనున్నానని చెబుతూ, వాళ్లందరినీ కూడా సంతృప్తిపర్చే విధంగా వారు ముందుకు పోయారు. ఆ సమయంలో మేం చూశాం. ఒక దశలో మేం భయపడ్డాం. విభజనానంతరం లోటు బడ్జెట్ లో ఉన్న రాష్ట్రాన్ని తెలుగుదేశం పార్టీ ప్రభుత్వం అధికారంలోకి వచ్చి ఖజానాను ఖాళీ చేసిన సందర్భాన్ని మనం చూశాం. దాదాపుగా గత ప్రభుత్వ హయాంలో ముఖ్యమంత్రి గారి యొక్క అనేక విదేశీ, విలాసవంతమైన ఖర్చుల కారణంగా రాష్ట్ర ఖజానాకు గండిపడింది. ప్రతి ఒక్కరికి దాదాపు రూ. 3 వేలు ఇచ్చే కార్యక్రమంలో భాగంగా గత ప్రభుత్వం వ్యవహరించిన తీరు, జగన్మోహన్ రెడ్డి గారు ముఖ్యమంత్రిగా అధికారంలోకి వచ్చిన తర్వాత ఏ విధంగా రాష్ట్రాన్ని అప్పుల ఊబిలో నుంచి పైకి తీసుకురాగలరనే విధంగా మేమంతా భయపడ్డాం. కానీ, ఒక దశలో మేమంతా

అనుకున్నాం. జగన్మోహన్ రెడ్డి గారు కార్యదక్షుడు, కచ్చితంగా తాను అనుకున్న పని చేస్తాడని మేం మనస్సులో అనుకున్నాం. ఎందుకంటే, ఆయన వెనుక ప్రజల చేత ఎన్నుకున్న మేమంతా అండగా ఉన్నామనే విషయం వారికి తెలుసు.

అధ్యక్షా, ఐదు నిమిషాల్లో ప్రసంగాన్ని కంప్లీట్ చేస్తాను. జగన్మోహన్ రెడ్డి గారు పాదయాత్ర చేసేటప్పుడు, దానికంటే ముందు వారు ఓదార్పు యాత్ర చేసిన సందర్భాన్ని మేం చూశాం. ఆ సందర్భంగా చాలా మంది ఎస్సీ, ఎస్టీ, బి.సి.లు, రైతులు, బడుగు, బలహీనవర్గాల ప్రజలందరూ కూడా ఎవరైతే దివంగత నేత డా.వై.ఎస్.రాజశేఖరరెడ్డి గారు చనిపోయినప్పుడు మరణించారో, వారి కుటుంబాలను ఓదార్చే కార్యక్రమాన్ని జగన్మోహన్ రెడ్డి గారు నిర్వహించారు. తండ్రి చనిపోయిన బాధలో మా నాయకుడు జగన్మోహన్ రెడ్డి గారు ఉన్నప్పటికీ కూడా తన తండ్రి మరణం కారణంగా చనిపోయిన వారి కుటుంబాలను ఓదారుస్తూ, వాళ్లకు హామీ ఇస్తూ వాళ్లను అక్కస చేర్చుకోవడమనేది వారికున్న గొప్పతనం. మేం అప్పుడే అనుకున్నాం. పనిచేస్తే ఇటువంటి నాయకుడి దగ్గర పనిచేయాలనే ఉద్దేశంతో మేం ముందుకు నడిచాం. ఆరోజున చాలా మంది పెద్దలు ఇదే సభలో అన్నారు. ఏమిటంటే, మీరు జగన్మోహన్ రెడ్డి గారి బాటలో నడుస్తున్నారు. మీరు వారి వెంట నడుస్తున్నారు. మీకు ఎక్కడా రాజకీయ భవిష్యత్తు ఉండదనే రీతిగా పెద్దలు సభలో ఆనాడు మాట్లాడినారు. కానీ, మేం ఎక్కడ బాధ పడలేదు. మా నాయకుడి యొక్క గుండె ధైర్యం, మా నాయకుడి యొక్క బాటలోనే ఏమైనాగానీ నడవాలని మేం అనుకున్నాం. మేం ఒకటే అనుకున్నాం. జగన్మోహన్ రెడ్డి గారు శ్రీమతి సోనియా గాంధీ గారు చెప్పిన మాటలు విని, వారి మాటలకు, కాంగ్రెస్ పార్టీ మాటలకు కనుక లొంగి ఉండుంటే, ఆనాడే ఎప్పుడో ముఖ్యమంత్రి అయి ఉండేవారు జగన్మోహన్ రెడ్డి గారు. కానీ, ఆనాడు వారు కనీసం మనస్సులో కూడా అనుకోలేదు. ఆ విషయాన్ని మనస్సు నుంచి తీసిపారేశారు. ప్రజల మనస్సు గెలవాలని, ప్రజల మనస్సులో చిరస్థాయిగా ఉండాలనే ఉద్దేశంతో ఎన్నో పోరాటాలను జగన్మోహన్ రెడ్డి గారు ప్రజల పక్షాన చేశారు. ఆ విధంగా పోరాటాలు చేయడం వల్లే ఈరోజున రాష్ట్రప్రజలు ఆయన్ను ముఖ్యమంత్రి పీఠం ఎక్కించారు. వారు పీఠం ఎక్కిన కొద్ది రోజుల్లోనే అద్భుతంగా పరిపాలన సాగిస్తున్నారు. అద్భుతమైన పథకాల అమలుకు శ్రీకారం చుట్టారు. ఈరోజున ప్రజలందరూ చూస్తున్నారు. ఆశా వర్షానికి గతంలో ఇచ్చే జీతాన్ని రూ. 3 వేలను రూ. 10 వేలకు పెంచడం జరిగింది. వారు జీతం పెంచమని కోరింది రూ. 6 వేలకు మాత్రమే. కానీ, రాష్ట్ర ముఖ్యమంత్రి, ఈ సభా నాయకుడు, జగన్మోహన్ రెడ్డి గారు ఆ మొత్తాన్ని రూ. 10 వేలకు పెంచారు. ఈరోజు ఏ ప్రాంతంలో చూసినా దాదాపు రాష్ట్రంలోని 45 లక్షల మంది ఆశా వర్షాన్ని ఆ ప్రయోజనాన్ని ఆస్వాదిస్తూ, గొప్ప

నాయకుడు జగన్మోహన్ రెడ్డి గారని చెప్పుకుంటున్నారు. అదే విధంగా ఆరోగ్య సామాజిక కార్యకర్తకు నెలకు రూ. 400/- లు ఇచ్చే విధానం ఉండగా వారికి ఈరోజున జగన్మోహన్ రెడ్డి గారి ప్రభుత్వం రూ. 4 వేలకు జీతం పెంచడం జరిగింది. పారిశుద్ధ్య కార్మికులకు జీతం క్రింద నెలకు రూ. 10 వేలు ఇస్తుంటే, ఆ మొత్తాన్ని రూ. 18 వేలకు పెంచిన ఘనత ఈ ప్రభుత్వానిది. ఇటువంటి కార్యక్రమాలకు శ్రీకారం చుట్టిన జగన్మోహన్ రెడ్డి గారి ప్రభుత్వాన్ని మీరందరూ కూడా ఆదరించాలి. రాష్ట్ర ప్రజలందరూ మా ప్రభుత్వాన్ని ఆహ్వానించారు. మీరు మళ్ళీ ఏదో మాట్లాడతారు.

మిస్టర్ స్పీకర్: శ్రీనివాసులు గారూ, కంప్లీట్ చేయండి.

శ్రీ కొరముట్ల శ్రీనివాసులు (SRI KORAMUTLA SREENIVASULU) (కోడూరు): కంప్లీట్ చేస్తాను సార్.

మ.1.50

గతంలో మా నాయకులు మాట్లాడేందుకు మైకు ఇచ్చే పరిస్థితి ఉండేది కాదు. రాష్ట్రానికి ప్రత్యేకహోదా రావాలి వస్తే బాగుపడుతుందనే ఉద్దేశ్యంతోనే నిబంధనలకు విరుద్ధం అయినప్పటికీ కూడా ఎన్నోసార్లు ఎన్నో ప్రయత్నాలు చేశాము. కానీ ఎక్కడా అవకాశం ఇవ్వలేదు. అయినప్పటికీ ఈ ఐదు కోట్ల ప్రజల ఆకాంక్ష ఏదైతే ఉందో ఆ ఆకాంక్ష మేరకు మేమంతా ముందుకువచ్చి నిరసన తెలిపే కార్యక్రమాలు చేపట్టామని ఈ సందర్భంగా తెలియజేసుకుంటున్నాను. ఇవన్నీ తెలుగు దేశం పార్టీ మర్చిపోకూడదు. మా నాయకుడు చేపడుతున్న ప్రజా కార్యక్రమాలను మీరంతా స్వాగతించాలి తప్ప విమర్శలు చేయడం మానుకోవాలని కోరుతున్నాను.

మిస్టర్ స్పీకర్ : శ్రీమతి ఆర్.కె. రోజా గారు...

శ్రీమతి ఆర్.కె. రోజా (SMT. R.K.ROJA) (నగరి): అధ్యక్షా, గవర్నరు గారి ప్రసంగం చూశాక నా మనసుకు కొన్ని మాటలు గుర్తుకు వస్తున్నాయి. ప్రతి 30 సంవత్సరాలకు బ్రతుకు ఆలోచన మారుతుందని అంటారు. దాన్ని సినిమా పరిభాషలో ట్రెండ్ అంటారు. రాజకీయ నాయకులు తరం అంటారు. సామాన్య ప్రజానీకం జనరేషన్ అంటారు. ప్రతి జనరేషన్లో ఆ కొత్త ఆలోచనను ముందుకు తీసుకు వెళ్లేది ఒకరే ఉంటారు. వారినే Torchbearer అంటారు. గవర్నరు గారి ప్రసంగం చూశాక నవ్యాంధ్రను నవశకం వైపు నడిపించే Torchbearer దొరికారని మేమంతా సంతోషిస్తున్నాము అధ్యక్షా. చిమ్మ చీకట్లలో చిన్నా భిన్నమైన ఐదు కోట్ల ప్రజలకు Torchbearer జగన్మోహన్రెడ్డి గారు ఉన్నారని

ఆయన సంస్కరణలు, సంక్షేమ పథకాల రూపకల్పనతోనే అర్థం అయిపోయింది అధ్యక్షా. రాబోయే 30 సంవత్సరాలు మా Torchbearer జగన్మోహన్ రెడ్డి గారి ఆలోచనలతో ఈ రాష్ట్ర గతి మారబోతుందని కూడా ఈ సందర్భంగా అందరికీ తెలియజేసుకుంటున్నాను. ముఖ్యంగా గవర్నరుగారి ప్రసంగం విన్న తరువాత రాష్ట్ర జనాభాలో సగభాగం అయిన మహిళలు చాలా సంతోషంగా, భరోసాతో ఉన్నారు అధ్యక్షా. ఎందుకంటే ఈరోజు ఆడపిల్లలు అందరూ మా ఇంట్లో మా సొంత అన్న ముఖ్యమంత్రి అయ్యాడు అని ఎంతో నమ్మకంగా ఉన్నారు. మనం గత ఐదు సంవత్సరాలు నరకాసుర పాలన చూశాము. అధ్యక్షా, ఆలోచనలో నిజాయితీ మాటలో ధైర్యం, చేతల్లో నిబద్ధత ఉన్న వారే మనకు కావాలని సరోజినీ నాయుడు గారు అన్నారు. గవర్నరు గారి ప్రసంగం చూసిన తరువాత అవన్నీ వై.స్.జగన్మోహన్ రెడ్డిగారిలో ఉన్నాయని ఈ రాష్ట్రంలో ఉండే ప్రతి ఆడపిల్ల నమ్ముతుంది. ఐదు సంవత్సరాల తరువాత ఈ రోజున ప్రతి ఆడపిల్ల స్వేచ్ఛావాయువులు పీల్చుకునే విధంగా జగన్మోహన్ రెడ్డి గారి నాయకత్వాన్ని చూస్తున్నారు. ఎందుకంటే ఐదేళ్ల నరకాసుర పాలనలో ఈ రాష్ట్రంలో ఏ మూల చూసినా వేధింపులు, వెక్కిరింతలు, అఘాయిత్యాలు, ఆర్తనాదాలు, భౌతిక దాడులు తప్ప మరొకటి లేదు. ఎందుకంటే తెలుగు గడ్డ మీద ఒక ఆడపిల్లగా పుడితే రక్షణ దొరకదేమో అన్న భయంతో ఆడపిల్లలు కంపించిపోయిన రోజులు మనం గత ఐదు సంవత్సరాల కాలంలో చూశాము. అటువంటి భయంకరమైన పరిస్థితుల నుండి విముక్తి కలిగించి, ప్రతి ఆడబిడ్డకు సామాజిక, ఆర్థిక, రాజకీయ భరోసా కల్పించే విధంగా ఈ రోజు జగన్మోహన్ రెడ్డి గారు వేస్తున్న అడుగులు కనిపిస్తున్నాయి. రక్తం పంచుకుని జన్మించక పోయినా, రాఫీ కట్టించుకోక పోయినా, ప్రతి ఆడబిడ్డ మా అన్న జగనన్న ఉన్నాడు అన్న భరోసాతో ఈ రోజు చాలా ధైర్యంగా రోడ్డు మీదకు వస్తున్నారు. ఎందుకంటే ఐదు సంవత్సరాల కాలంలో అర్థరాత్రి కాదు కదా పట్ల పగలు కూడా ఆడపిల్ల రోడ్డు మీదకు వచ్చే పరిస్థితులు లేవనేది మనందరం కళ్లారా చూశాము. మహిళల పాలిట రాక్షస పాలన అధ్యాయాన్ని మూసివేసి వాళ్ల బీవితాల్లో వెలుగులు నింపే విధంగా జగన్మోహన్ రెడ్డి గారు పరిపాలిస్తారు అనడంలో ఎటువంటి సందేహం లేదు. ఎందుకంటే జగన్మోహన్ రెడ్డి గారి నిర్ణయాలు చూశాక ఈ 15 రోజుల కాలంలో ఆయన తీసుకున్న నిర్ణయాలు ఈ రాష్ట్రంలో ఉన్న ఆడవారందరూ కూడా ధైర్యంగా గుండెల మీద చెయ్యి వేసుకుని నిద్రపోతున్నారు. ఎందుకంటే అధ్యక్షా, గత ఐదు సంవత్సరాలలో ఆడవాళ్లపైన జరిగిన అరాచకాలు చూస్తే గుండె తరుక్కుపోతుంది అధ్యక్షా. ప్రకటనలు చాలా గొప్పగా ఇచ్చారు అధ్యక్షా ఆడపిల్లకు ఏదైనా జరిగితే ఐదు నిమిషాల్లో వచ్చి తాట తీస్తామని తెలుగుదేశం నాయకులు చెప్పారు. కానీ ఎవరైతే నేరస్తులో, ఎవరైతే కాలనాగులై కాటేశారో వారికి అండగా ఉంటూ ఆడవాళ్ల బీవితాలలో చెలగాటం ఆడారు ఈ తెలుగుదేశం పార్టీ నాయకులు. అందుకే మహిళలు అంతా కలిసి వీళ్లకు తాట

తీసి తోలు వలిచి ప్రతిపక్షంలో కూర్చోనపెట్టారన్న విషయం మీరు తెలుసుకోవాలని ఈ సందర్భంగా తెలియజేసుకుంటున్నాను. అందుకే ఈ రాష్ట్రంలో ఆడపిల్లను బాధపెడితే ఎటువంటి పరిస్థితి వస్తుందో వాళ్లు ఈ రోజుకైనా తెలుసుకుని ఆడవాళ్లను గౌరవించడం నేర్చుకోవాలని ఈ సందర్భంగా తెలియజేస్తున్నాను. ఆడవాళ్లతో పెట్టుకున్న ఏ రాక్షసుడు కూడా బ్రతికి బట్టకట్టలేదన్న విషయాన్ని వారు తెలుసుకోవాలి. అది రావణాసురుడైనా, నరకాసురుడైనా, మహిషాసురుడైనా, చంద్రబాబు అయినా ఆడ వాళ్లతో పెట్టుకుంటే మటాష్ అని వారు ఈరోజు తెలుసుకుంటే రాబోయే కాలంలో అయినా వారికి కనీసం ప్రతిపక్ష హోదా అన్నా మిగులుతుందన్న విషయాన్ని ఈ సందర్భంగా తమ ద్వారా తెలియజేసుకుంటున్నాను. అధ్యక్షా, ఈ రోజున ఆడవాళ్లను అవమానించిన చంద్రబాబు నాయుడు కోరలు తీసి ప్రతిపక్ష హోదాలో కూర్చోపెట్టారు. ఎందుకంటే ఆయన గతంలో మాట్లాడిన మాటలు మీకు గుర్తే ఉండి ఉంటాయి. కోడలు మగబిడ్డను కంటే అత్త వద్దంటుందా అని ఆడపిల్ల పుట్టుకను వ్యతిరేకించిన చంద్రబాబు నాయుడును సువ్వు ముఖ్యమంత్రిగా ఉండటానికి సరిపోవని ఈ రోజు అతనికి బుద్ధి చెప్పాలని ప్రతిపక్షంలో కూర్చోపెట్టారు. అలాగే మరొక పెద్ద మనిషి ఉన్నారు అధ్యక్షా మీరు కూర్చున్న ఇదే స్థానంలో గతంలో కూర్చున్నారు. కారు పెడ్డులో ఉండాలి, ఆడది ఇంటిలో ఉండాలి అంటూ ఆడదాని మనుగడనే అవహేళన చేసిన వ్యక్తి అధ్యక్షా, అందుకే అతన్ని ఓడించి కారు పెడ్డులో కూర్చుండ పెట్టారు.

(ఈ సందర్భంలో సభా నాయకులు గౌరవ ముఖ్యమంత్రి సభనుండి వెళ్లారు.)

ఎన్నికలు జరిగే రోజునే మీరు చూసి ఉంటారు అధ్యక్షా, ప్రజలు ఆయనకు చేసిన సత్కారం ఎటువంటిదో కూడా. ఆయన చేసిన తప్పులకు శిక్ష ఎటువంటిదో మనందరం కళ్లారా చూశాము. తహసీల్దారు వనజాక్షిని శాసనసభ్యులు చింతమనేని ప్రభాకర్ గారు ఈడ్చి, ఈడ్చి కొట్టారు. అధ్యక్షా, అందుకు దెందులూరు ప్రజలు తమ ఓటుతో చింతమనేని ప్రభాకర్ గారిని ఎలా ఈడ్చి, ఈడ్చి కొట్టారో ఈ రోజు అందరూ చూస్తున్నారు.

(అధికారపక్ష సభ్యులచే చప్పట్లు)

స్వయంగా చంద్రబాబు నాయుడు గారి క్యాబినెట్ లో పనిచేసిన మంత్రి వర్మలు శ్రీ పి. నారాయణ గారి కళాశాలలో 25 మంది ఆడపిల్లలు చనిపోగా, చాలా మంది ఆత్మహత్యలు కూడా చేసుకున్నారు. కాని ఆడవాళ్ల ప్రాణాలు అంటే చులకన భావన ఉన్న చంద్రబాబు నాయుడు గారు కనీసం వాటి మీద విచారణ కూడా చేయించకుండా ఆ తల్లిదండ్రులకు కడుపు కోత మిగిల్చారు. అందుకే ఆ తల్లిదండ్రుల

ఉనురు తగిలి ఈ రోజు నారాయణ అనే క్యాబినెట్ మంత్రి అడ్డన్ లేకుండా పోయారని ఈ సందర్భంగా తెలియజేసుకుంటున్నాను. అలాగే మీరు చూస్తే అధ్యక్షా, చదువుల తల్లి రుపితేశ్వరిని ర్యాగింగ్ పేరుతో చంపేస్తే, ఆ చంపిన వారి మీద ఫాస్ట్ ట్ర్యాక్ కోర్టులు పెట్టి మా అమ్మాయికి న్యాయం చేయాలని చేతులు జోడించి అడుక్కున్నా కూడా ఐదు సంవత్సరాల కాలంలో కనీసం వారి గోడును పట్టించుకున్న వారు లేరు. అంతే కాకుండా ఆ ప్రిన్సిపల్ తమ పార్టీకి చెందిన శాసనసభ్యుని బంధువు అని వారికి అండగా ఉండి ఆ అమ్మాయికి అన్యాయం చేసిన విషయం అందరకూ తెలిసిందే. అలాగే విజయవాడలో పేదరికంతో మ్రుగ్గుతూ కుటుంబ పోషణ నిమిత్తం అప్పులు తీసుకుని కాలేజీ సెక్స్ ర్యాకెట్లో ఇరుక్కుని ఏవిధంగా వ్యభిచార కూపంలోకి దిగిపోతున్న జీవితాలను కూడా మనం చూశాము. ఈరోజు ఉన్న డిజిపి గౌతం సవాంగ్ గారు వల్లే కాలేజీ, సెక్స్ ర్యాకెట్ అనేది ఆరోజుల్లో బయటకు వచ్చింది అన్న విషయం కూడా మనకు తెలుసు. కానీ చంద్రబాబుకు, లోకేశ్ అడుగులకు మడుగులొత్తే బోడె ప్రసాద్ గారు, శాసనమండలి సభ్యులు బుద్ధా వెంకటేశ్వరరావు (వెంకన్న) గారు ఈ కేసులో ఉన్నారని ఆ కేసునే మూసివేసి ఆడవారికి తీరని అన్యాయం చేసింది చంద్రబాబు అన్న విషయాన్ని ప్రజలందరూ గుర్తించారు. ముఖ్యంగా ఆ కాలేజీ, సెక్స్ ర్యాకెట్ను గురించి మాట్లాడాలనుకున్న నన్ను ఇదే శాసనసభలో మహిళల గురించి మాట్లాడే హక్కు మీకు లేదని గొంతు నొక్కేసి ఏడాది పాటు సస్పెండ్ చేసి నాకు మానసిక క్షోభను మిగిల్చారు ఈ చంద్రబాబు నాయుడు గారు. నాతోపాటు ఈ రాష్ట్రంలో కన్నీళ్లు పెట్టిన ఆడపిల్లకు ఆత్మగౌరవం కలిగించే విధంగా ఈ రాష్ట్రంలో ఉన్న ఓటర్లు అందరూ కూడా ఒక చారిత్రాత్మక తీర్పును ఇచ్చారు. అధ్యక్షా, అదే ఈ 23మంది శాసనసభ్యులతో కూడిన ప్రతిపక్షంతో వారిని కూర్చోండ పెట్టడం.

మ.2.00

ఏ నమ్మకంతో అయితే మహిళలు మా అన్న జగనన్న అని ఓటు వేశారో, ఆ నమ్మకాన్ని నిలబెట్టేలాగా ఈరోజు గవర్నరుగారి ప్రసంగం చూస్తుంటే అందరికీ అర్థం అవుతుంది అధ్యక్షా. ఎందుకంటే మహిళలకు పెద్దపీట వేశాం పెద్దపీట వేశాం అని చాలామంది మాటలు చెబుతారు. ఆ పెద్దపీట అనేది మాటల్లో ఉంటుంది గానీ ఎప్పుడూ గడప దాటి బయటకు రాలేదు. కానీ జగన్మోహన్రెడ్డి గారి ప్రభుత్వం మహిళలకు సామాజిక, ఆర్థిక, రాజకీయ సాధికారత కల్పించిందని, ఈ దేశంలో ఏ ముఖ్యమంత్రికి సాధ్యం కానిది జగన్మోహన్రెడ్డిగారు చేసి చూపించారు అనటంలో ఎటువంటి సందేహం లేదు.

(ఈ సమయంలో బ్రెజర్ బెంచెస్ వారు బల్లలు చరిచారు)

ఎందుకంటే మా కళ్ల ముందే ఇక్కడ ఉన్నారు. మన ఉప ముఖ్యమంత్రిగారు శ్రీమతి పాముల పుష్ప శ్రీవాణి గారు, గిరిజన మహిళ. అలాగే మరొకరు హోం మంత్రి శ్రీమతి మేకతోటి సుచరిత గారు, దళిత మహిళ. నిజంగా ఈరోజు యావత్ మహిళా లోకం గర్విస్తుంది. ఎందుకంటే ఆంధ్రప్రదేశ్ చరిత్రను మనం ఎన్నిసార్లు తిప్పి చదివినా కూడా ఒక గిరిజన మహిళను ఉప ముఖ్యమంత్రిగా, అలాగే హోం మంత్రిగా ఒక దళిత మహిళను పెట్టినట్లు ఎక్కడా కూడా చరిత్రలో కనిపించదు.

(ఈ సమయంలో బ్రెజర్ బెంచెస్ వారు బల్లలు చరిచారు)

అందుకే ఈ రాష్ట్రంలో ప్రతీ మహిళ కూడా మా ముఖ్యమంత్రి జగన్మోహన్రెడ్డి గారు అని గర్వంగా చెప్పుకునే పరిస్థితిని తీసుకొచ్చారు జగన్మోహన్రెడ్డి గారు. అధ్యక్షా, ఈరోజు సభలో ఎంతమంది మహిళలు ఉన్నారో చూడండి. ఇంతమంది మహిళలను అసెంబ్లీలోకి తీసుకొచ్చారు, నలుగురు మహిళల్ని పార్లమెంటుకు పంపించి మహిళా పక్షపాతిగా ఈరోజు జగన్మోహన్రెడ్డిగారు నిలబడ్డారు.

(ఈ సమయంలో బ్రెజర్ బెంచెస్ వారు బల్లలు చరిచారు)

కొంతమంది వితండవాదం చేసేవాళ్లు ఉంటారు అధ్యక్షా. మంత్రి పదవులు ఇచ్చేస్తే మహిళా సాధికారిత సాధించేసినట్టా అని. ఈరోజు మహిళను హోం మంత్రిని చేసి ఈ రాష్ట్రంలో ఉన్న మహిళలందరికీ ధైర్యాన్ని, నమ్మకాన్ని కలిగించారు జగన్మోహన్రెడ్డిగారు.

(ఈ సమయంలో బ్రెజర్ బెంచెస్ వారు బల్లలు చరిచారు)

ఎందుకంటే ఆడపిల్ల వైపు కన్నెత్తి చూసినవాడి కనుగుడ్లు లాగేసే విధంగా మనం ఉండాలి అని చెప్పి పాదయాత్రలో ఏమైతే చెప్పారో, అదేవిధంగా ఆడవాళ్లకు అన్యాయం చేసిన వాళ్లకు ఆడవాళ్లే శిక్ష వేసే విధంగా హోం మంత్రిగా ఈరోజు శ్రీమతి సుచరిత గారిని పెట్టడం చాలా సంతోషంగా ఉంది.

(ఈ సమయంలో బ్రెజర్ బెంచెస్ వారు బల్లలు చరిచారు)

దీనికి మహిళా లోకం తరపున జగన్మోహన్రెడ్డి గారికి నేను కృతజ్ఞతలు తెలియజేసుకుంటున్నాను. అలాగే మీరు చూస్తే గత ఐదేండ్ల పరిపాలనలో మహిళల మీద క్రైమ్ రేటు ఎంతగా పెరిగిపోయిందో, దాదాపుగా 6 శాతం పెరిగిపోయింది. బాల్య వివాహాల్లో నంబర్ వన్ గా ఉండేది. అలాగే మీరు చూస్తే మహిళల అక్రమ రవాణాలో దేశంలోనే ఏడవ స్థానంలో ఉండేది. మహిళల్ని అవమానించడంలో నంబర్

వన్ స్టేసులో ఉండేది. ఇలా ఈ రాష్ట్రంలోని మహిళలకు భద్రతే లేకుండా చేశాయి గత ప్రభుత్వాలు. కానీ ఇప్పుడు మహిళా రక్షణ కోసం మహిళా మంత్రి ఉన్నారు. అలాగే ప్రతీ ఆడబిడ్డను కాపాడటానికి మా జగనన్న ఉన్నాడు అన్న విషయం తెలుసుకుని ఈరోజు రాష్ట్రంలో ఉన్న మహిళలందరూ కూడా అన్న వచ్చాడు, మా పెద్దాయన కొడుకు వచ్చాడు అని చెప్పి సంతోషంగా, ఆనందంగా కేరింతలు కొడుతున్నారు.

(ఈ సమయంలో బ్రెజర్ బెంచెస్ వారు బల్లలు చరిచారు)

మహిళా భద్రతకే కాదు, ఈ గవర్నరుగారి ప్రసంగంలో ప్రతీ మహిళా కాపురాలు చక్కదిద్దబడతాయి, ప్రతీ మహిళా కుటుంబం సంతోషంగా ఉంటుంది అని ఈ సంక్షేమ పథకాలను చూస్తేనే అర్థమయిపోతుంది. ఎందుకంటే “there is no chance for the welfare of the world, unless the condition of women is improved. It is not possible for a bird to fly on one wing” అని స్వామీ వివేకానందగారు చెప్పారు. గత ఐదేండ్లలో మనం దగా పడ్డ ఆడపిల్లల అవస్థలను కళ్ళారా చూశాము. “అన్నా” అని పిలిపించుకుని “సున్నం” పెట్టిన ముఖ్యమంత్రిగారిని చూశాము. మహిళలకు ఇచ్చిన మాటను నిలబెట్టకోని cheating Chief Minister ని కూడా మనం చూశాం. ఎందుకు నేను ఇలా అన్నానూ అంటే 85 లక్షల మంది డ్వాక్రా మహిళలకు రూ.14,200 కోట్లు రుణ మాఫీ చేస్తానని మాట ఇచ్చి మరి ఏవిధంగా ఎగ్గొట్టారో మనందరం కళ్ళారా చూశాము అధ్యక్షా. అలాగే వడ్డీ లేని రుణాలు ఇస్తామని రూ.2,350 కోట్లు ఎగనామం పెట్టి డ్వాక్రా మహిళల్ని నట్టేట ముంచి ఈరోజు వాళ్ళని అప్పులపాలు చేసి బ్యాంకుల్లో అప్పులు కూడా పుట్టని పరిస్థితి తీసుకొచ్చింది నిజం కాదా అని అడుగుతున్నాను. ఈమధ్య నేను పేపర్లలో చూశాను. చంద్రబాబునాయుడుగారు తన ఎమ్మెల్యేలతో ఒక మీటింగ్ పెట్టారు. ప్రజలు ఫీ కొట్టిన వాళ్ళంతా ఒకచోట చేరి ఒక నిర్ణయం తీసుకున్నారు. అదేంటంటే, జగన్మోహన్రెడ్డిగారి ప్రభుత్వం పైన. రైతులకు మనం ఇవాల్సిన రూ.10,000కోట్లు ఇవ్వమని పోరాటం చేద్దామని నిర్ణయించారట. ఇది చూశాక నాకు అనిపించింది. వీళ్ళకు అసలు సిగ్గు, శరం ఏమైనా ఉందా అని అనిపిస్తుంది. ఎందుకంటే రైతులకు రుణమాఫీ చేస్తానన్నది చంద్రబాబు. ఒక విడత కాదు, ఐదు విడతలు అని చెప్పి మోసం చేసింది చంద్రబాబునాయుడు. ఐదేండ్లుగా ముఖ్యమంత్రిగా ఉండి కూడా తాను ఇచ్చిన హామీని నెరవేర్చలేని చేతగాని దద్దమ్మ చంద్రబాబునాయుడు. బోయపాటి శినుతో యాడ్స్ చేయించి రూ.24,000 కోట్లు రుణమాఫీ చేశానని అబద్ధపు యాడ్స్ను మన ప్రజల మీద రుద్దింది చంద్రబాబునాయుడు. అలాగే ఎన్నికల ముందు ఉత్తుత్తి జీఓలు ఇచ్చి, మరి డబ్బులు ఇవ్వకుండా మోసం చేసింది కూడా చంద్రబాబు. సిగ్గు లేకుండా జగన్మోహన్రెడ్డిగారి మీద పోరాటం చేస్తామని చెప్పడం ఎంతవరకు సబబు అని అడుగుతున్నాను. ఈరోజు చంద్రబాబునాయుడితో సహా ఇక్కడున్న 23మంది శాసనసభ్యులు రైతులకు గుంజీలు తీసి చెంపలు వాయించుకుని మేము తప్పు చేశాం, మిమ్మల్ని మోసం చేశాం, మమ్మల్ని క్షమించండి అని అడగాల్సిందిగా కోరుతున్నాము. ఈరోజు రైతుల్నే కాదు, డ్వాక్రా మహిళలకు కూడా రుణ మాఫీ ఎగ్గొట్టి, వడ్డీ లేని రుణాలను ఎగ్గొట్టి మోసం చేసినందుకు

పొర్లు దండాలు పెట్టి మహిళలకు కూడా క్షమాపణ చెప్పాలని, అలా కాకుండా మాపైన పోరాటలు చేస్తే ప్రజలే మీకు బుద్ధి చెప్తారని కూడా ఈ సందర్భంగా తెలియజేసుకుంటున్నాను. ఇలా దగాపడ్డ పరిపాలనతో మోసపోయిన మహిళల జీవితాల్లో ఈ గవర్నరుగారి ప్రసంగంతో జగన్మోహన్ రెడ్డిగారు కొత్త ఆశలు నింపారు అనటంలో ఎటువంటి సందేహం లేదు.

ఎందుకంటే మహిళల కోసం విప్లవాత్మకమైన పథకాలకు శ్రీకారం చుట్టారు. అందులో ముఖ్యమైనది “అమ్మ ఒడి”. ఈ దేశంలోనే ఈ అమ్మ ఒడి అనేది ఆదర్శం కాబోతుంది. ఇన్నాళ్లు జబ్బు ఒక చోట చేస్తే మందు మరొక చోట వేసేవారు. కానీ ప్రజల నాడి తెలిసిన వైద్యుడు మా జగన్మోహన్ రెడ్డిగారు కాబట్టి బాల కార్మిక వ్యవస్థను సమూలంగా నిర్మూలించే విధంగా బిడ్డల చదువుల కోసం రెక్కలు ముక్కలు చేసుకునే మహిళల కష్టాలు తీర్చే విధంగా ఈ “అమ్మ ఒడి” ఉంటుందని కూడా ఈ సందర్భంగా అందరికీ తెలియజేసుకుంటున్నాను. రూ.15,000లు ప్రతీ తల్లి అకౌంట్ లో జనవరి 26వ తేదీ నుంచి వేస్తామని ప్రకటించడంతో ఒక్కసారిగా చదువుల విప్లవం మొదలవ్వబోతుందనేది కూడా అందరూ చూస్తున్న నిజం. నేను ఈరోజు ఘంటాపథంగా చెప్పగలుగుతున్నాను. ఈ అమ్మ ఒడి అనేది ఆరోగ్య శ్రీ, ఫీజు రియింబర్స్ మెంట్ లాగా దేశంలోనే ఒక ఆదర్శవంతమైన, ఒక సంక్షేమ పథకంగా నిలబడిపోతుంది. ప్రతి మహిళ ఇప్పుడు తమ బిడ్డల చదువు పైన ధీమాగా ఉండగలుగుతుందీ అంటే దానికి కారణం జగన్మోహన్ రెడ్డిగారు అన్న విషయం కూడా ఈరోజు అందరూ చెబుతున్న నిజం.

రెండవది, చాలా ముఖ్యమైనది అధ్యక్షా. 45 ఏళ్లకే ఎస్సీ, ఎస్టీ, బీసీ, మైనార్టీ మహిళలకు నాలుగేళ్లలో రూ.75,000లు అందిస్తామని చెప్పటం. ఎందుకంటే జగన్మోహన్ రెడ్డిగారు పాదయాత్ర చేసినప్పుడు ఆ ప్రజా సంకల్ప యాత్రలో అనేక మంది మహిళలు ఆయన్ని కలవటం జరిగింది. వాళ్ల కూలి కష్టాలు గాని, వాళ్లు చిన్న చిన్న వ్యాపారాలు చేస్తున్న కష్టాలు గాని, వాళ్లకు ఆరోగ్యం సరిగా లేక 45 సంవత్సరాలు తర్వాత ఏవిధంగా వాళ్లు తిండిలేక, చూసేవాళ్లు లేక ఇబ్బందిపడుతున్నారన్న విషయం చూసి చలించిపోయిన నాయకుడి ఆలోచనల నుంచి పుట్టిందే ఈ నాలుగు విడతలుగా రూ.75,000లు ఎస్సీ, ఎస్టీ, బీసీ, మైనార్టీ మహిళలకు ఇవ్వాలనుకున్న విషయం. దీనితో గ్రామీణ పేదరికాన్ని సమూలంగా నిర్మూలించే ఒక గొప్ప ప్రయత్నంగా ఇది మనం చూడొచ్చు అని కూడా ఈ సందర్భంగా తెలియజేస్తున్నాను.

అలాగే డ్వాక్రా మహిళలకు వడ్డీ లేని రుణాలు. అలాగే రుణ మాఫీ నాలుగు విడతలుగా పూర్తిగా చేసి ప్రతీ డ్వాక్రా మహిళను లక్షాధికారిణి చేసే దిశగా ఈ ప్రభుత్వం అడుగులు వేస్తోంది అని తెలిసి చాలా సంతోషంగా ఉంది. జగన్మోహన్ రెడ్డిగారు మాట ఇస్తే జీతాలు, చట్టాలు అవసరం లేదన్న నమ్మకం ఈ రోజు రాష్ట్రంలో ఉన్న ప్రతీ మహిళకు కూడా కలుగుతుంది. ఎందుకంటే ఆ గవర్నరుగారి ప్రసంగం

చూశాక ఈరోజు ఆ నమ్మకం ప్రతి ఒక్కరికీ బలంగా చేకూరింది అని కూడా ఈ సందర్భంగా తెలియజేసుకుంటున్నాను.

అలాగే ఒక మహిళ తిండి, తన బిడ్డ చదువు తర్వాత తన కుటుంబం ఉండేదానికి ఒక గూడు అవసరం అని తాపత్రయ పడుతుంది. తను ఒక్కపూట తిని అయినా మిగతా డబ్బులు పోగు చేసి ఒక ఇల్లు కట్టి తన కుటుంబమంతా సంతోషంగా ఉండాలనుకుంటుంది. కానీ ఆ కలను కూడా నెరవేర్చే బాధ్యతను జగన్మోహన్ రెడ్డిగారు తన భుజాల మీద తీసుకుని 25 లక్షల ఇండ్లు 5 సంవత్సరాల కాలంలో మహిళల పేరిట కట్టి వాళ్లకు ఇస్తారని కూడా ఆయన చెప్పిన విధానం చూస్తుంటే కచ్చితంగా ఐదేళ్లలో గుడిసెలు లేని ఆంధ్రప్రదేశ్ ని మనం చూడబోతున్నామనటంలో ఎటువంటి సందేహం లేదు అని కూడా చెబుతున్నాను. అలాగే ఎస్సీ, ఎస్టీ, బీసీ, మైనార్టీ ఆడపిల్లలు పెళ్లి చేసుకుంటే లక్ష రూపాయలు ఇవ్వాలని, ఆశా వర్షర్ల జీతాలు రూ.10,000లు పెంచాలని, అలాగే మహిళా పారిశుధ్య కార్మికుల జీతాలు పెంచాలని, అంగన్ వాడీ కార్యకర్తల వర్షర్ల జీతాలను పెంచాలని, అలాగే గిరిజన ఆశా వర్షర్ల జీతం రూ.400ల నుంచి రూ.4,000లకు పెంచాలని, గ్రామ సచివాలయం వాలంటీర్లలో అధిక శాతం మహిళలకే అవకాశం ఇవ్వాలని జగన్మోహన్ రెడ్డిగారు నిర్ణయం తీసుకున్న తర్వాత ఇలాంటి నాయకుడి నాయకత్వంలో పనిచేస్తున్నందుకు నేను చాలా గర్వపడుతున్నాను అని కూడా నేను మీకు తెలియజేస్తున్నాను.

మ.2.10

అధ్యక్షా, నా ప్రసంగం మొదట్లోనే జగన్మోహన్ రెడ్డి గారు ఈ జనరేషన్ ను నడిపించే బార్న్ బేరర్ అని ఇందుకే అన్నాను.

ఇంకో విషయం చెప్పాల్సిన అవసరం ఉంది. అది మద్యపాన నిషేధం. దాని అమలు గురించి చెప్పాల్సివుంది. బార్బర్ పాలకుడికి బార్బర్ బేరర్ పాలకుడికి ఉన్న తేడా ఇదే. పాదయాత్రలో ప్రతి గ్రామంలో కూడా మహిళలు బెల్లు షాపులకు ఏవిధంగా బలైపోతున్నారో చెబుతుంటే ఆ దీనగాథలు విని జగన్మోహన్ రెడ్డి గారు చలించిపోయారు. ఆ కష్టాలు విని వారి కన్నీళ్లు తుడవాలనే ఉద్దేశంతో దశల వారీగా ఐదేళ్లలో మద్యపాన నిషేధం అమలు చేస్తానని ప్రకటించడం కూడా జరిగింది.

ఈ రాష్ట్రంలో ఆడవారి పసుపు-కుంకుమ నిలిపే దేవుడిగా ఈ ప్రకటన తరువాత జగన్మోహన్ రెడ్డి గారిని ఆరాధిస్తున్నారని తెలియజేసుకుంటున్నాను. ఇంతకుముందే నా తోటి గౌరవ శాసనసభ్యులు పసుపు-కుంకుమ గురించి వైఎస్సార్ సీసీ ఎమ్మెల్యే గారు మాట్లాడారు, దానిని విమర్శించారని నాకు

చాలా బాధగా ఉందని చెప్పారు. గౌరవ శాసనసభ్యులు అచ్చెన్నాయుడు గారిని సూటిగా మీద్వారా అడుగుతున్నాను. బెల్లు షాపులు వీధి వీధిన పెట్టి ఆడవాళ్ళ మానప్రాణాలతో ఆడుకున్న మీకు (ప్రతిపక్షంనుద్దేశించి) ఆరోజు బాధ అనిపించలేదా అని అడుగుతున్నాను.

డ్వాక్రా అక్కచెల్లమ్మలను అప్పులపాలుచేసి కోర్టు చుట్టూ తిప్పిస్తూ, బ్యాంకులో అప్పు కూడా పుట్టని స్థితికి వాళ్ళను తీసుకొచ్చినప్పుడు మీకు బాధ అనిపించలేదా అని అడుగుతున్నాను. నారాయణ కాలేజీలో ఆడపిల్లలు చచ్చిపోతుంటే వాళ్ళ తల్లిదండ్రులు దిక్కుతోచక మీ (ప్రతిపక్ష నాయకున్ని ఉద్దేశించి) చుట్టూ తిరుగుతుంటే మీకు బాధ అనిపించలేదా అని అడుగుతున్నాను. డ్వాక్రా మహిళలకు రూ.14,200 కోట్లు మాఫీని చేయాల్సివుంటే ఒక్కరోజైనా కేబినెట్లో దాని గురించి ప్రస్తావించారా! అలాంటివి చేసినప్పుడు బాధపడని మీరు ఇప్పుడు ఎందుకు బాధపడిపోతున్నారో నాకు అర్థం కావడం లేదు.

ఇప్పుడు ప్రతిపక్షనేతగా ఉన్న చంద్రబాబు నాయుడు గారు గతంలో మొదటి సంతకం బెల్లు షాపులపై పెట్టారు. కానీ తన మొదటి సంతకాన్ని అమలుచేయలేని దౌర్భాగ్యమైన పరిపాలన చంద్రబాబు గారు అందించారన్న విషయం మహిళలకు తెలుసు కాబట్టి ఆయన్ను ప్రతిపక్షంలో కూర్చోబెట్టారన్న విషయం ఆయన తెలుసుకోవాలి. ఎందుకంటే ఈయన సంతకంతో బెల్లు షాపులు పోవడం దేవుడెరుగు 20 శాతం మద్యం అమ్మకాలు పెరిగాయి.

అలాగే బీచ్లో బీర్ పార్లర్లు పెట్టారు. మద్యాన్ని తీసుకొచ్చి కూరగాయలు, పాలు అమ్మేచోట షాపింగ్ మాల్స్లో ఫ్యామిలీస్కు ఎంత ఇబ్బంది కల్గించారో మనమంతా గమనించాం. ఇంకా ఫూరమేమంటే గుడి, బడి అన్న తేడాలు లేకుండా వీధి వీధికి, సందు సందుకు బెల్లు షాపులు పెట్టి ఏవిధంగా అందరినీ ఇబ్బందిపాలు చేశారో ఒకసారి గుర్తుచేసుకోండి. ఎందుకంటే ఆడపిల్ల బడికి, గుడికి, ఉద్యోగానికి వెళ్లాలంటే తాగుబోతుల మధ్యనుంచి వెళ్లాలి. తన మొగుడు తాగి వచ్చి కొడితే కాపాడమని పోలీస్ స్టేషన్కు వెళ్లాలన్న కూడా అదే తాగుబోతుల మధ్యనుంచి వెళ్లాల్సిన పరిస్థితులు ఉండేవి. ఎక్కడపడితే అక్కడ మద్యాన్ని అమ్మకం చేసిన ఆ పిచ్చితుగ్లక్ పాలన నిన్నటితో అంతం అయిపోయింది. ఆడవాళ్ళ జీవితాలకు ఈరోజు భరోసా ఇచ్చేవిధంగా, నిండు నూరేళ్లు వాళ్లు సుఖంగా ఉండేవిధంగా ముఖ్యమంత్రి జగన్మోహన్ రెడ్డి గారు తీసుకున్న దశలవారి మద్యపాన నిషేధం అన్నది ప్రతి ఆడవాళ్ళ జీవితాల్లో వెలుగు నింపిందని తెలియజేసుకుంటున్నాను.

ముఖ్యంగా ఒక చిన్న విషయం, సూర్యుడు తను వెలుగుతూ అందరికీ వెలుగునిస్తాడు, అలాగే జగన్మోహన్ రెడ్డి గారు తాను గెలవడమే కాకుండా తనను నమ్మి తన భుజాల మీద 151 మంది ఎమ్యెల్యేలను గెలిపించి బాధ్యతను పెట్టినందుకు ఐదు కోట్ల ప్రజల్ని కూడా గెలిపించబోతున్నారని ఘంటాపథంగా నేను చెప్పగలను.

(అధికారపక్ష సభ్యులు బల్లలు చరిచారు)

ఇన్ని రోజులు ఒక బలవంతుడు బలహీనున్ని బెదిరించిన రోజులు చూశారు, కానీ ఈరోజు ఆ బలహీనుడికి అండగా ఉన్న ఒక బలమైన నాయకుడిని మీరు చూడబోతున్నారు. ఈ విషయాన్ని ప్రతిపక్షానికి మీద్వారా తెలియజేస్తున్నాను. తప్పో, రైట్ నాకు తెలియదు గానీ శాసనసభ రికార్డులు తిరిగేసి చూసినా కూడా ఇంత గొప్ప విప్లవాత్మక సంస్కరణలు, మహిళా సంక్షేమం, మహిళా భద్రత ప్రతిపాదించిన ప్రభుత్వం చరిత్రలో ఎన్నడూ లేదని తెలియజేసుకుంటూ మరొక్కసారి అలాంటి నాయకుడి దగ్గర పనిచేస్తున్నందుకు గర్వంగా ఫీల్ అవుతూ గవర్నర్ ప్రసంగానికి ధన్యవాదాలు తెలియజేసుకుంటూ సెలవుతీసుకుంటున్నాను.

మిస్టర్ స్పీకర్ : శ్రీమతి ఉష గారూ.

SMT. K.V. USHASRI CHARAN (Kalyandurg) : Respected Speaker Sir, మొన్న గవర్నర్ గారు తన ప్రసంగంలో ప్రభుత్వ పాలసీల గురించి మాట్లాడుతూ, అలాగే జలయజ్ఞం గురించి పేర్కొన్నారు. ఈ జలయజ్ఞం ద్వారా జీడివల్లి ప్రాజెక్ట్ నుంచి బీటీపీ ప్రాజెక్ట్ వరకు సీళ్లు తీసుకుపోతున్నాం. అనంతపూర్ జిల్లాలో ఉండే కళ్యాణదుర్గం ప్రాంతానికి అయితే నిజంగా ఇది వరప్రదాయిని అని నేను చెబుతున్నాను.

గత ప్రభుత్వంలో మనం చూస్తే కేవలం బీటీపీ ప్రాజెక్ట్ శిలాఫలకాల ఆవిష్కరణం, అదేవిధంగా ఉద్ఘాటన కోసమే పరిమితి అయ్యింది. అనంతపూర్ జిల్లాను మనం గతంలో చూశాం. రాజస్థాన్ తరువాత అనంతపూర్ జిల్లాను ఎడారిగా పేర్కొంటారు. కళ్యాణదుర్గం చాలా వెనుకపడిన ప్రాంతం. ఈ జిల్లాలో నిత్యం కరవు. ఈ జిల్లాలో రైతుల పరిస్థితి చాలా దయనీయంగా ఉంటుంది. రైతులకు అక్కడ వర్షం లేక, పంటలు లేక, పంటలకు గిట్టుబాటు ధరలు లేక పనులు లేక, ఉద్యోగం లేక చాలా మంది ప్రజలు, రైతులు వలసలు పోతుంటారు. ఇలాంటి రైతులందరినీ కూడా మనం చూస్తుంటే కళ్యాణదుర్గంలో ఉండే ప్రతి గ్రామంలో కూడా వలస అనేది ఒక సహజ ప్రక్రియగా మారింది. ఇవన్నీ కూడా మన ముఖ్యమంత్రి జగన్మోహన్ రెడ్డి గారు అనంతపురం జిల్లాపై ఒక విశేష ప్రేమతో అనేకసార్లు

‘రైతు భరోసా యాత్ర’ ను చేపడుతూ ప్రతి రైతులో కూడా భరోసా నింపినారు. ఆ భరోసా ఈరోజు జలయజ్ఞం ద్వారా ఆ కృష్ణమ్మ తల్లి మన బీడిపల్లి రిజర్వాయర్ నుంచి ఉరకలు వేస్తూ మన కళ్యాణదుర్గం మండలం, సెట్టూర్ మండలం, కుందుర్ని, బ్రహ్మనముద్ర మండలాల్లో ఉండే 114 చెరువులకు నీళ్లు నింపుతూ, అదేవిధంగా చుట్టుప్రక్కల ఉండే ప్రాంతాల్లో భూగర్భ జలాలు పెంచుతూ ప్రతి రైతు కష్టాలను పలకరిస్తుందని నేను నమ్ముతున్నాను.

ఈ పరిస్థితిని చాలా సెన్సిటివ్గా జగన్మోహన్ రెడ్డి గారు చూస్తూ, ఈ ప్రాజెక్ట్‌ని అతి శీఘ్రంగా శ్రీకారం చుట్టి శరవేగంగా పనులను జరుపుతూ మమ్ములను అందరూ కూడా ఒక సన్యశ్యామల కళ్యాణదుర్గంను మనం చూడబోతున్నామని కళ్యాణదుర్గం ప్రజల తరపున రైతుల తరుపున మహిళల తరపున, యువత తరపున వేయి కనులతో ఈ ప్రాజెక్టును ఎదురుచూస్తున్న మా కళ్యాణదుర్గం ప్రజలందరి తరపున ముఖ్యమంత్రి గారికి ధన్యవాదాలు తెలియజేసుకుంటున్నాను.

Respected Speaker Sir, today I am thankful to the Hon'ble Chief Minister Sri Jaganmohan Reddy Garu because he has allowed a lot of backward community people to represent in this House. Sir I stand very delightedly in this House today to tell that the House has been a witness to lot of backward communities, i.e. Backward Classes, Scheduled Castes, Scheduled Tribes and Minorities. After the land slide victory of YSRCP Party, let me tell you Sir, this is a very important point in the history of Andhra Pradesh because when the day our Cabinet was formed in Andhra Pradesh, the whole nation stood in astonishment of the precision of our Chief Minister for choosing the backward communities as his main army. Sir, I would delightfully mark our Chief Minister as a distinguished Chief Minister in the history because he has made a dream come true of Dr.B.R.Ambedkar and Jyotirao Phule by enlightening the rights of backward communities and also liberalising their rights. Sir, whenever there was a decision to be taken by me personally because I represent backward caste, he never clipped by wings. He always let liberally to take a decision in the development of Kalyandurg.

Sir, I am very much humbled when our Chief Minister addresses in his speech telling that the Backward Community is the backbone of Andhra Pradesh. There are many SCs., STs., BCs. and Minorities in this House. Really we are humbled by his soft spoken words.

Sir, today I take the opportunity to thank our Chief Minister for the great vision he has for the State of Andhra Pradesh and I also thank him on behalf of all the Backward Communities for the great vision he has given us and the great stage he has given us. I also thank His Excellency, the Governor for his excellent Address in

this House and also I thank you personally Speaker Sir, because the day you were on the seat, you gave a very nice statement that this House will witness very good debates. I thank you once again Speaker Sir for giving me this opportunity.

2.20 PM

మిస్టర్ స్పీకర్ : అమృత్ బాషా గారు.

శ్రీ అమృత్ బాషా షేక్ బేపారి (SRI AMZATH BASHA SHAIK BEPARI) (కడప): అధ్యక్షా, ఇవాళ గవర్నర్ గారి ప్రసంగంపైన ధన్యవాదాలు తెలిపే తీర్మానంపైన మాట్లాడే అవకాశం కల్పించినందుకు ధన్యవాదాలు తెలియజేస్తున్నాను. గవర్నర్ గారి ప్రసంగం ఎప్పటిలాగా రొటీన్ గా కాకుండా, ఎందుకంటే గతంలో మనం ఐదేళ్లుగా ఇదే శాసనసభలో ఉన్నాం. మనం గతంలో గవర్నర్ ప్రసంగం విన్నాం. ఇవాళ గవర్నర్ గారి ప్రసంగం భిన్నంగా ఈ రాష్ట్రంలో ఉండే ప్రజలందరికీ కూడా ఒక నీతివంతమైన పారదర్శక పాలన, ఒక అవినీతి రహిత పాలన అందిస్తామనే దిశలో మా ప్రభుత్వం పని చేస్తోందని చెప్పడం నిజంగా చాలా గర్వ కారణంగా ఉంది. ఎందుకంటే ఇవాళ రాష్ట్ర వ్యాప్తంగా గానీ, భారతదేశ వ్యాప్తంగా గానీ చూస్తుంటే ఈ రాజకీయ వ్యవస్థ, ఇవాళ ఈ పార్లమెంటరీ వ్యవస్థ అవినీతిమైన పాలన ఈ రాష్ట్ర ప్రజలకు అందిస్తున్న తరుణంలో ఇవాళ మనకందరికీ కూడా ఒక సూర్యకిరణంలాగా ఈ రాష్ట్రంలో ఒక అవినీతి రహిత పాలన అందిస్తామని చెప్పడం చాలా గర్వంగా ఉంది. గవర్నర్ గారి ప్రసంగాన్ని ఈ రాష్ట్ర ప్రజలందరూ కూడా స్వాగతిస్తున్నారు. అదేవిధంగా ఈ రాష్ట్రంలో ఒక అవినీతిరహిత పాలన అందించే దిశలో మా గౌ.ముఖ్యమంత్రి శ్రీవైఎస్ జగన్మోహన్ రెడ్డిగారు తన మొదటి అడుగు వెస్తూ ప్రభుత్వ వ్యవస్థల్లో గానీ, ఎక్కడైనా గానీ అవినీతి జరిగితే గతంలో సిబిఐ ద్వారా ఎంక్వైరీ చేసి ఎవరైనా అధికారులు అవినీతికి పాల్పడితే, వాళ్లను కఠినంగా శిక్షించే పరిస్థితి చూశాం. కానీ గతంలో చంద్రబాబునాయుడుగారి ప్రభుత్వం ఒక జీవో ద్వారా సిబిఐని ఉపసంహరించడం అనేది నిజంగా చాలా దారుణం. దాంట్లో భాగంగానే మన గౌ.ముఖ్యమంత్రిగారు తన మొదటి నిర్ణయం ద్వారా ఇవాళ ఖచ్చితంగా సిబిఐ వ్యవస్థను పునఃవ్యవస్థీకరించడం జరిగింది. ప్రజలు కూడా చాలా సంతోషంగా ఫీలు అవుతున్నారు. ఎందుకంటే, ఎక్కడైనా అవినీతి జరిగితే ఖచ్చితంగా సిబిఐ ద్వారా ఎంక్వైరీ చేసి, ఎవరైతే అవినీతికి పాల్పడ్డారో వారందరికీ కూడా కఠినంగా శిక్ష పడుతుందని చెప్పి ఒక నమ్మకాన్ని రాష్ట్ర ప్రజలకు అందించిన పరిస్థితి చూస్తున్నాం. అదే దిశలో ఈ మారుతున్న రాజకీయ పరిస్థితులు, ఇవాళ పార్టీ ఫిరాయింపుల చట్టం కూడా చూస్తే గత ఐదేళ్లలో ఏదైతే పార్లమెంటరీ వ్యవస్థలన్నీ కూడా కొల్లగట్టి ఏదైతే ప్రజాస్వామ్యాన్ని అవహాస్యం చేసే విధంగా గత ప్రభుత్వాలు పనిచేసిన పరిస్థితి. ఎందుకంటే ఒక పార్టీ

నుంచి, ఒక సింబల్ పైన గెలిచిన వ్యక్తులను తన పార్టీలోకి ఆహ్వానిస్తూ 23మంది శాసనసభ్యులను అదేవిధంగా ముగ్గురు పార్లమెంట్ సభ్యులను ఒక ముఖ్యమంత్రి స్థాయిలో ఏవిధంగా ప్రజాస్వామ్యాన్ని ఖాసీ చేశారో ఖచ్చితంగా ఇదే శాసనసభ సాక్షిగా ప్రజలందరూ చూశారు. మరి అలాంటిది ప్రజలందరూ చూసిన తరువాతనే ఇవాళ ప్రజలందరూ ఒక గొప్ప మ్యాండేట్ ఇవ్వడం జరిగింది.

గత ఐదేళ్లలో జరిగిన అవినీతి ఏదైతే అక్రమాలు అవన్నీ చూసిన వెంటనే ప్రజలందరూ కూడా ఒక గొప్ప నిర్ణయానికి వచ్చి ఖచ్చితంగా ఈరాష్ట్రం అభివృద్ధి జరగాలి అంటే జగన్మోహన్రెడ్డిగారు ముఖ్యమంత్రి అయితేనే ఈరాష్ట్రంలో ఉన్న అన్ని రకాల వర్గాలకు మేలు జరుగుతుంది. ఈ రాష్ట్రంలో ఉండే అన్ని రకాల వర్గాల ప్రజలకు సంక్షేమ పథకాలు అందుతాయి. ఈరాష్ట్రం అభివృద్ధి వైపుకి దూసుకువెళుతుందని, వాళ్లు ఆలోచించి, నిర్ణయం తీసుకున్న తరువాతనే మొన్న జరిగిన సార్వత్రిక ఎన్నికల్లో నిజంగా ఎప్పుడూ కూడా కనీవినీ ఎరుగని రీతిలో ఒక పెద్ద మ్యాండేట్తో ప్రజలందరూ కూడా మన నాయకుడు శ్రీ వైఎస్ జగన్మోహన్రెడ్డిగారిని ముఖ్యమంత్రిని చేసిన పరిస్థితిని మనం చూశాం. ప్రజలు పెట్టుకున్న నమ్మకాన్ని ఖచ్చితంగా మా ముఖ్యమంత్రిగారు వమ్ము చేయరన్న విశ్వాసం మూకైతే పూర్తిగా ఉంది. ఆ విశ్వాసంలో భాగంగానే తన మొట్టమొదటి అడుగులు కూడా ఆయన ముఖ్యమంత్రిగా ప్రమాణం చేసిన రోజు నుంచి కూడా అన్ని డిపార్ట్మెంట్లను కూడా ప్రక్షాళన చేయాలనే దిశలో అన్ని శాఖల అధికారులతో సమీక్షలు, సమావేశాలు ఏర్పాటు చేసుకుంటూ అడుగులు కూడా ఆ దిశలో ముందుకు వేస్తూ ఇవాళ ఈ రాష్ట్ర అభివృద్ధి వైపుకి నడవాలి. ఒకపక్క ఎన్నికల ముందు ప్రజలకు ఇచ్చిన హామీలను కూడా నెరవేర్చాలనే దిశలో ఆయన ముందడుగు వేయడం అనేది కూడా ఆయన పదిహేను రోజుల పరిపాలన ద్వారానే ఇవాళ రాష్ట్ర ప్రజలకు ఖచ్చితంగా ఈయన పరిపాలనలో మనందరికీ కూడా న్యాయం జరుగుతుందనే విశ్వాసం, నమ్మకం కలిగే దిశలో మా ముఖ్యమంత్రిగారు ముందుకు వెళ్లడం జరుగుతుంది.

అదేవిధంగా సామాజిక న్యాయం. గతంలో ఉండే ప్రభుత్వాలు గానీ భారతదేశానికి స్వాతంత్ర్యం వచ్చి 70ఏళ్లు అయినా కూడా ఎన్నో ప్రభుత్వాలు వచ్చాయి ఎక్కడా కూడా సామాజిక న్యాయం జరగని పరిస్థితి.

మ.2.30

మరీ ముఖ్యంగా గత అయిదు సంవత్సరాలలో చంద్రబాబు నాయుడుగారి పాలనలో సామాజిక న్యాయాన్ని పక్కనపెట్టి తన వర్గానికి పెద్దపీట వేసిన పరిస్థితిని మనమందరం చూశాం. చంద్రబాబు

నాయుడుగారు ఎప్పుడూ గొప్పలు చెబుతుంటారు. తెలుగుదేశం పార్టీ బీసీల పార్టీ, బీసీలు మా పేటెంట్ హక్కు అని చెప్పుకున్న చంద్రబాబు నాయుడుగారు అయిదేళ్ల పాలనాకాలంలో బీసీలకు ఏమీ న్యాయం చేయలేదు. వారి చేత ఓట్లు వేయించుకొని వారికి ఏమీ న్యాయం చేయలేదు. అయిదేళ్ల వారి పరిపాలనా కాలంలో ఎక్కడా కూడా బీసీలకు న్యాయం చేసిన పరిస్థితి లేదు. బీసీలకు ఆదరణ పథకం అమలుచేసి కులవృత్తులను నమ్ముకున్న వారిని ఆయా కులవృత్తులలోనే మగ్గిపోవాలనే ఆలోచనా దిశలో ముందుకెళ్లారు. బీసీలకు ఆదరణ పథకం కింద కత్తెరలు, సుత్తులు ఇచ్చి వారి తరతరాలు కూడా అదే కులవృత్తులలో మగ్గిపోవాలని ఆలోచించిన ముఖ్యమంత్రి చంద్రబాబు నాయుడుగారు.

ముఖ్యమంత్రిగారు ఇంతకు ముందు నిర్వహించిన పాదయాత్రలో ప్రజలందరినీ కలిసి వారి కష్టసుఖాలు తెలుసుకుని బీసీ డిక్లరేషన్ పెట్టారు. ఆ డిక్లరేషన్లో చాలా స్పష్టంగా చెప్పారు. మా ప్రభుత్వం ఏర్పడిన తరువాత కచ్చితంగా అన్ని పదవులలో యాభై శాతానికి పైగా ఎస్సీ, ఎస్టీ, బీసీ, మైనారిటీలకు ఇస్తామని చెప్పారు. అదే విధంగా వారు ముఖ్యమంత్రిగా పదవీ ప్రమాణస్వీకారం చేసిన తరువాత ఏర్పాటుచేసిన మొట్టమొదటి కేబినెట్ ద్వారానే వారు నిరూపించారు. మా ప్రభుత్వం ఎస్సీల ప్రభుత్వం, ఎస్టీల ప్రభుత్వం, బీసీల ప్రభుత్వం, మైనారిటీల ప్రభుత్వమని నిరూపించుకున్నారు. ఆ విధంగా చరిత్రలో ఎన్నడూ లేని విధంగా 60శాతం పదవులను ఎస్సీ, ఎస్టీ, బీసీ, మైనారిటీలకు కల్పించడం జరిగింది.

మన దేశానికి స్వాతంత్ర్యం వచ్చి 70సంవత్సరాలైనా మైనారిటీలకు ఎక్కడా న్యాయం జరగలేదు, ఇప్పుడు మాత్రమే జరిగిందని నేను ధైర్యంగా చెప్పగలుగుతున్నాను. మహానేత దివంగత రాజశేఖరరెడ్డిగారు ముఖ్యమంత్రి అయిన తరువాతనే ముస్లింలను వెనుకబడిన వర్గాలుగా గుర్తించి నాలుగు శాతం రిజర్వేషన్ కల్పించారు. ఆ తరువాత కూడా ముస్లింల పిల్లలు ఉన్నత చదువులు చదవాలనే ఉద్దేశంతో ఫీజు రీయింబర్స్ మెంట్ పథకాన్ని ఈ రాష్ట్రంలో తీసుకొచ్చి అమలుచేశారు. దానితో వెనుకబడిన ముస్లిం మైనారిటీ వర్గాలకు చెందిన పిల్లలు ఉన్నత చదువులు అభ్యసించడంతో ఉన్నతోద్యోగాలు పొంది ఇప్పుడు ఆర్థికంగా వారంతా బలోపేతమయ్యారు. తన తండ్రి ఆశయాలను పుణికిపుచ్చుకున్న మన నాయకుడు జగన్మోహన్ రెడ్డిగారు ఒక అడుగు ముందుకేసి సామాజికంగానే కాకుండా ఆర్థికంగా, రాజకీయపరంగా కూడా ముందుకు తీసుకెళ్లాలనే ఉద్దేశంతో మైనారిటీ సామాజికవర్గానికి చెందిన నన్ను తన మొట్టమొదటి కేబినెట్ లోకి తీసుకోవడమే కాకుండా ఉపముఖ్యమంత్రి పదవి కూడా ఇవ్వడాన్ని నేను చాలా గర్వంగా భావిస్తున్నాను. ఇలాంటి నాయకుని కింద పనిచేయడాన్ని నేను చాలా గర్వంగా భావిస్తున్నాను. యావత్ ముస్లిం సామాజికవర్గం అంతా కూడా జగన్మోహన్ రెడ్డిగారు మా వాడని, ఉపముఖ్యమంత్రిగా మా వర్గానికి చెందిన వ్యక్తిని నియమించారని చాలా గర్వంగా చెప్పుకుంటున్నారు. ఆందరికీ సామాజిక న్యాయం అమలుచేస్తూ తన

మొట్టమొదటి కేబినెట్లోనే ఎస్సీ, ఎస్టీ, బీసీ, మైనారిటీలకు ఉన్నతపదవులిస్తూ మా ప్రభుత్వం ముందుకు పోతున్నది.

గతంలో అధికారంలో ఉన్న చంద్రబాబు నాయుడుగారి నేతృత్వంలోని ప్రభుత్వం ముస్లిం మైనారిటీలను ఎలా అణగదొక్కినదీ మనం ఆలోచించాలి. చంద్రబాబు నాయుడుగారు చాలా స్వార్థపరుడు, ఆయనకు అవసరమున్నప్పుడు అందరినీ కలుపుకుంటారు. తన అవసరం తీరిన తరువాత ఆయా సామాజికవర్గాలను ఆయన పక్కన పెడతారు. గతంలో మతతత్వ పార్టీ అయిన బీజేపీతో జతకట్టి ముస్లిం మైనారిటీలకు అన్యాయం చేసినవారు చంద్రబాబు నాయుడుగారు మాత్రమే. 2014కు ముందు ముస్లింలకోసం నిర్వహించిన భారీ బహిరంగసభలో నేను గతంలో ఒక చరిత్రాత్మకమైన తప్పిందం చేశాను. ఒక మతతత్వ పార్టీతో జట్టుకట్టి తప్పు చేశాను, మరలా భవిష్యత్తులో అలాంటి తప్పు చేయనని చెప్పి మరలా 2014లో అదే పార్టీతో తన స్వార్థంకోసం, అధికారంకోసం జతకట్టారు. 2014లో జరిగిన ఎన్నికలలో వారి పార్టీనుంచి మైనారిటీలకు కేవలం ఒకే ఒక్కరికి ఎమ్మెల్యే సీటు కేటాయించడం జరిగింది. కేవలం ఆ ఒక సీటు కూడా ఓడిపోయే స్థానం ఇచ్చి మేం మైనారిటీలకు ఒక స్థానం ఇచ్చామని చెప్పారు.

స్వాతంత్ర్యం వచ్చి 70సంవత్సరాలైనా భారతదేశంలో మైనారిటీలకు ప్రాతినిధ్యంలోని రాష్ట్ర ప్రభుత్వం ఏదైనా ఉందంటే అది మన రాష్ట్రంలోని చంద్రబాబు నాయుడుగారి ప్రభుత్వమే. నాలుగు సంవత్సరాల తొమ్మిది నెలలలో మైనారిటీలకు ఆ ప్రభుత్వంలోని మంత్రివర్గంలో స్థానం కల్పించలేదు. ఎన్నికలు వస్తున్నాయి కాబట్టి ముస్లిం ఓట్లతోనే మరొకసారి అధికారంలోకి రావాలనే దురాశతో మూడు నెలలకోసం ముస్లిం మైనారిటీలకు చెందిన వ్యక్తికి మంత్రివర్గంలో స్థానం కల్పించారు. ఇటీవల జరిగిన సార్వత్రిక ఎన్నికలలో మా పార్టీ అధ్యక్షులు జగన్మోహన్రెడ్డిగారు అయిదుగురు ముస్లింలకు టికెట్లు కేటాయించగా అందులో నలుగురు అత్యధిక మెజారిటీతో గెలవడం జరిగింది. కానీ సయ్యద్ ఇక్బాల్గారు మాత్రం ఓడిపోయారు. పవిత్ర రంజాన్ మాసం సందర్భంగా ముఖ్యమంత్రిగారు ముస్లిం మైనారిటీలతో మాట్లాడుతూ నేను అయిదుగురు ముస్లిం మైనారిటీలకు టికెట్లు ఇవ్వగా నలుగురు గెలిచారు, ఇక్బాల్గారు మాత్రం ఓడిపోయారు కాబట్టి ఆయనకు ఎమ్మెల్యే పదవి ఇచ్చి అయిదుగురిని చట్టసభలోకి తీసుకెళ్తామని చెప్పారు.

ముఖ్యమంత్రిగారిది చాలా విశాలమైన హృదయం ఇది. చాలా గొప్ప విషయం. ఓడిపోయిన వ్యక్తికి ఎమ్మెల్యే పదవి ఇచ్చి చట్టసభలకు తీసుకెళ్తానని చెప్పడం, ఆ ప్రసంగం విన్న రాష్ట్రంలోని యావత్తు ముస్లిం ప్రజానీకం చాలా గర్వంగా తలెత్తుకొని తిరగలుగుతున్నారు. ఇలాంటి పరిపాలకుడు ఈ రాష్ట్రానికి ముఖ్యమంత్రి కావడం మనందరి అదృష్టం, రాష్ట్ర ప్రజలందరి అదృష్టంగా మనమందరం భావించాలి. ఒకపక్క అన్నివర్గాలకు న్యాయంచేస్తూ మరొకపక్క సామాజిక న్యాయంపాటిస్తూ రాష్ట్రాభివృద్ధికి

కృషి చేస్తున్నారు. ఈ రాష్ట్ర ముఖ్యమంత్రిగారు ప్రతి సందర్భంలోనూ ఒక మాట పదేపదే చెబుతుంటారు. గతంలో చంద్రబాబు నాయుడిగారి మేనిఫెస్టోలాగా మా పార్టీ మేనిఫెస్టో ఉండదు, కేవలం రెండు పేజీలే ఉంటుంది. మేనిఫెస్టోలో పొందుపరిచిన ప్రతి ఒక్క అంశాన్ని నెరవేర్చి 2024లో మరలా ఎన్నికలలో ఓట్లు అడుగుతానని ప్రగాఢ నమ్మకంతో ముఖ్యమంత్రిగారున్నారు. మేనిఫెస్టోను బైబిల్ గా, ఖురాన్ గా, భగవద్గీతగా భావిస్తానని ముఖ్యమంత్రిగారు చాలా సార్లు చెప్పారు.

గతంలో చంద్రబాబు నాయుడుగారు ఇచ్చిన 600 హామీలను మనం చూశాం. వాటిలో ఏ ఒక్క హామీ కూడా ఈ రాష్ట్ర ప్రజలకు అందలేదు. గత అయిదేళ్లలో రైతులను, డ్వాక్రా మహిళలను, నిరుద్యోగ యువతను, యువతీ యువకులను మోసం చేశారు. దాని పర్యవసానంగానే గత ఎన్నికలలో రాష్ట్ర ప్రజలు తగిన విధంగా తీర్పు ఇచ్చారు. చంద్రబాబు నాయుడుగారికి ఇక మీదట ప్రజలను పరిపాలించే హక్కు లేదని గట్టిగా తీర్పు ఇచ్చారు. ఆ తీర్పును ఇప్పటికైనా వారు గుణపాఠంగా స్వీకరించి రాబోయే రోజులలోనైనా ఈ సభలోని సభ్యుల సూచనలు, సలహాలు పాటించవలసిందిగా మీద్వారా ప్రతిపక్షాన్ని కోరుతున్నాను. మా ప్రభుత్వం రైతుల పక్షపాత ప్రభుత్వం. రైతు వ్యతిరేక ప్రభుత్వం ఏదైనా ఈ రాష్ట్రంలో నడిచిందంటే అది చంద్రబాబు నాయుడుగారి ప్రభుత్వం. వారు గతంలో ముఖ్యమంత్రిగా ఉండగా వ్యవసాయం దండగ అని చెప్పారు. వ్యవసాయం దండగ కాదు, వ్యవసాయాన్ని పండుగ చేస్తానని చెప్పి చేసిన నాయకుడు దివంగత మహానేత రాజశేఖరరెడ్డిగారు. అదే మాదిరిగా మా ప్రభుత్వం కూడా రైతుల పక్షపాతిగా ఉంటుందని మీకు తెలియజేస్తున్నాను. రైతులకోసం పగటిపూటనే రోజుకు తొమ్మిది గంటల విద్యుత్ ఇవ్వబోతున్నాం. అదే విధంగా ధరల స్థిరీకరణ నిధి కింద రూ.3000కోట్లు కేటాయించడం జరిగింది. ప్రకృతి వైపరీత్యాలు సంభవించినపుడు రైతులను ఆదుకొనేందుకు రూ.2000కోట్లు కేటాయించడం జరిగింది. రైతు భరోసా కింద రూ.12,500 ప్రతి ఏటా ప్రతి రైతు కుటుంబానికి అందిస్తామని రైతులకు మాట ఇవ్వడం జరిగింది. రాబోయే రోజులలో జగన్మోహన్ రెడ్డిగారి ప్రభుత్వం రైతులకు అన్ని విధాలుగా మేలుచేసే విధంగా ప్రభుత్వం పనిచేస్తుందని తెలియజేస్తున్నాను. గౌరవసభ్యులు శ్రీ అచ్చెన్నాయుడుగారు మాట్లాడుతూ గవర్నర్ గారి ప్రసంగంలో ఎక్కడా కూడా నిరుద్యోగ యువతకు ఉద్యోగాలు, ఉపాధి కల్పించే దిశలో ఎక్కడా కూడా ప్రస్తావన లేదని అంటున్నారు. మేం గ్రామాలలో వాలంటరీ వ్యవస్థను తెచ్చేందుకు విప్లవాత్మకమైన మార్పు తీసుకురాబోతున్నాం. గ్రామంలో 50 ఇళ్లకు ఒక వాలంటీర్ ను నియమించబోతున్నాం. వాలంటరీ వ్యవస్థద్వారా దాదాపు నాలుగు నుంచి ఐదు లక్షల మందికి ఉపాధి కల్పించబోతున్నాం. (బెల్) గ్రామ సచివాలయంద్వారా రెండువేల జనాభా ఉన్న ప్రతి గ్రామంలో గ్రామ సచివాలయం ఏర్పాటుచేసి ఆ గ్రామంలో పది మందికి ఉపాధి కల్పించే దిశలో మా ప్రభుత్వం ముందుకు వెళ్తున్నది. గ్రామ సచివాలయాలద్వారా రాష్ట్రంలోని 1,60,000 మందికి ఉపాధి కల్పించే దిశగా ముందుకు వెళ్తున్నాం. అదే తరహాలో ఈ రాష్ట్రంలో అన్ని రకాలుగా పరిశ్రమలు ఏర్పాటుచేసి నిరుద్యోగ యువతకు పెద్ద పేట వేస్తూ ఆయా పరిశ్రమలలో

75శాతం ఉద్యోగాలు స్థానికులకు కేటాయించే దిశలో మా ప్రభుత్వం ముందుకు వెళ్తుందని సభాముఖంగా మీద్వారా తెలియజేస్తున్నాను.

మ.2.40

అధ్యక్షా, అమ్మఒడి పథకం ఒక బృహత్తరమైన పథకం. ఎందుకంటే గతంలో మహానేత దివంగత ముఖ్యమంత్రి డా.వై.ఎస్.రాజశేఖర్ రెడ్డి గారు ఆరోగ్యశ్రీ పథకాన్ని ప్రవేశపెట్టి భారతదేశ వ్యాప్తంగా ఏ ముఖ్యమంత్రి చేయలేని సంక్షేమ పథకం ఆరోగ్యశ్రీని ప్రవేశపెట్టి ప్రజలందరి మన్ననలు పొందడం జరిగింది. ఆ పథకం ఏ స్థాయిలో ప్రజాదరణ కలిగిందో మనకందరికీ తెలుసు. కచ్చితంగా మన ముఖ్యమంత్రి గారు శ్రీ వై.ఎస్.జగన్మోహన్ రెడ్డి గారు అమ్మఒడి పథకం ఏదైతే ప్రారంభించబోతున్నారో, జనవరి 26వ తేదీ నుంచి ఈ రాష్ట్ర వ్యాప్తంగా ప్రతి తల్లి అకౌంట్లో రూ.15,000 వేసే కార్యక్రమం చేస్తున్నాం. ఎందుకంటే సామాజికంగా అన్ని వెనుకబడిన వర్గాలకు, మరీ ముఖ్యంగా మైనార్టీ సోదరుల్లో అక్షరాస్యత చాలా తక్కువగా ఉంటుంది. వాళ్ల ఆర్థిక పరిస్థితి బాగాలేక వాళ్లకు 10 సంవత్సరాల పిల్లవాడు ఉంటే వాడిని ఏదో ఒక మెకానిక్ షాపుకో లేకపోతే ఏదో ఒక టీకొట్టుకో పనికి పంపించే పరిస్థితి ఉంటుంది. ఆ విధంగా కాకూడదు. ఏ తల్లిదండ్రు కూడా ఆ పిల్లవాడి సంపాదన మీద ఆధారపడకూడదు. కచ్చితంగా ప్రతి కుటుంబం నుంచి ప్రతి పిల్లవాడు, వారింటిలో ఎంత మంది పిల్లలుంటే అంత మందీ ఉన్నత చదువులు చదువుకోవాలనే లక్ష్యంతో ఇవాళ అమ్మఒడి పథకాన్ని ప్రవేశ పెట్టబోతున్నాం. కచ్చితంగా రాబోయే రోజుల్లో మా మేనిఫెస్టోలో ఇచ్చిన ప్రకారంగానే అన్నీ వర్గాల ప్రజలకు న్యాయం చేస్తూ మేనిఫెస్టోలో పొందుపరచిన ప్రతి అంశం ఈ రాష్ట్ర ప్రజలకు అందించే దిశలో మా ప్రభుత్వం మా ముఖ్యమంత్రి శ్రీ వై.ఎస్.జగన్మోహన్ రెడ్డి గారు కచ్చితంగా పూర్తిగా పనిచేస్తారు. మరొక్కసారి ప్రజల విశ్వాసాన్ని చూరగొని రాబోయే రోజుల్లో కూడా మన ముఖ్యమంత్రి గారే కచ్చితంగా మరో 30 సంవత్సరాలు ఈ రాష్ట్రానికి ముఖ్యమంత్రిగా ఉంటారని, మాకు పూర్తి విశ్వాసముందని మీ అందరికీ తెలియచేసుకుంటూ ఈ గవర్నర్ గారి ప్రసంగం పైన నాకు మాట్లాడే అవకాశం కల్పించిన మీకు ధన్యవాదాలు తెలియజేస్తూ సెలవు తీసుకుంటున్నాను.

MR.SPEAKER: The House is adjourned to meet again tomorrow at 9.00 am.

(The House then adjourned at 2.42 pm to meet again at 9.00 am on Tuesday, the 18th June, 2019)

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**